
ମୁଖବନ୍ଧ 


ଆଜି ଭାରତବର୍ଷର ଅଧ୍ବକାଂଶ ରାଜ୍ୟରେ 
ଏବଂ ଭାରତ ବାହାରେ ଅନ୍ୟ ଦେଶରେ ଶିରିଡ଼ିର 
ଯୋଗୀରାଜ ସଦ ଗୁରୁ ଶ୍ରୀ ସାଇନାଥଙ୍କ ମନ୍ଦିର 
ନିମାଣ ହୋଇସାରିଛି । ସାଧାରଣତଃ 
ଧର୍ମଯାଜକମାନେ ଆନୁଷ୍ଠାନିକରୂପରେ ନିଜ ଧର୍ମର 
ପ୍ରଚାର ଅନ୍ୟତ୍ର କରିଥାନ୍ତି । ସେହିମାନେ ହିଁ 
କର୍ମୀମାନଙ୍କୁ ଆବଶ୍ୟକୀୟ ତର୍ସ ବିଷୟରେ ଶିକ୍ଷା 
ପ୍ରଦାନ କରି ବିଭିନ୍ନ ସ୍ଥାନକୁ ପଠାଇଥାନ୍ତି । ରୋମ୍‌ 
ପୋପ୍‌ ଓ ଖ୍ରୀଷ୍ଟଧର୍ମାବଲନ୍ବୀମାନଙ୍କର ଧର୍ମ 
ପ୍ରସାରଣର ମୁଖ୍ୟ କେନ୍ଦ୍ର । ପ୍ରାୟତଃ ଅନ୍ୟ ସମସ୍ତ 
ଧର୍ମପ୍ରଚାରକ ଓ ସନ୍ଛମାନଙ୍କଦ୍ଵାରା ସୃଜିତ ସଂସ୍ଥାଗୁଡ଼ିକ ଏହିପରି କାର୍ଯ୍ୟ କରନ୍ତି । 


1 ~~ 


କିନ୍ତୁ ଶ୍ରୀ ଶିରିଡ଼ି ସାଇବାବାଙ୍କ ପ୍ରସଙ୍ଗରେ ଏ ପ୍ରକାର ଧର୍ମପ୍ରଚାର ମାର୍ଗ ବିଷୟରେ 
ଯଦି ଜଣେ ଆଲୋଚନା କରେ, ତାହାହେଲେ ଅନେକ ବିସ୍ମୟର ସମ୍ମୁଖୀନ ହେବାକୁ 
ପଡ଼େ । ଶିରିଡ଼ିଛିତ ଶ୍ରୀ ସାଇବାବା ସଂସ୍ଥାନ ମୁଖ୍ୟତଃ ଶିରିଡ଼ିରେ ହିଁ ଅବସ୍ଥିତ ଏବଂ 
ବାବାଙ୍କର ସମାଧ୍ୂ ମନ୍ଦିର ଆଦିର ପରିଚାଳନାର ସୁବ୍ୟବସ୍ଥା, ଭଜ୍ତମାନଙ୍କର ରହଣି, 
ଭୋଜନ ଓ ଅନ୍ୟ ଆବଶ୍ୟକୀୟ ବ୍ୟବସ୍ଥା ତଥା ପୁସ୍ତକ ଓ ପତ୍ରିଜାଦ୍ଧାରା ସାଇତତ୍ତ୍ବର 
ପ୍ରଚାର ଓ ପ୍ରସାର କରନ୍ତି । ଏହି ସଂସ୍ଥା ଦ୍ଵାରା ଶିରିଡ଼ି ବାହାରେ ଅନ୍ୟତ୍ର କୌଣସି 
ମନ୍ଦିର ନିର୍ମାଣ ହୋଇ ନାହିଁ । ମାତ୍ର ବର୍ଭମାନ ଭାରତବର୍ଷରେ ପ୍ରାୟ ଏକ ହଜାରରୁ 
ଉର୍ଦ୍ଦ ମନ୍ଦିର ନିର୍ମାଣ ହୋଇସାରିଲାଣି । ତା'ଛଡ଼ା ପ୍ରତ୍ୟେକ ସପ୍ତାହରେ କୌଣସି ନା 
କୌଣସି ଜାଗାରେ ମନ୍ଦିର ତିଆରି ହେବାର ସୂଚନା ମିଳୁଛି । ତାହେଲେ ମନରେ ପ୍ରଶ୍ନ 
ଉଠୁଛି ଯେ ମନ୍ଦିରଗୁଡ଼ିକ ନିର୍ମାଣ କିଏ କରୁଛି ? ଆଉ ଏ ବସ୍ତୁବାଦୀ ଜଗତର ସଂଘର୍ଷ ଓ 


ଅନାଟନ ମଧ୍ଯରେ ରହି ମଧ୍ଯ କେଉଁ ପ୍ରେରଣାରେ ଏତେଗୁଡ଼ିଏ ନିର୍ମାଣ ହେଉଛି ? 


ଶ୍ରୀ ସାଇନାଥ ୧୯ ୧୮ ମସିହା ଅକ୍ମୋବର ୧୫ ତାରିଖରେ ନିଜର ସୂୂଳ ଶରୀର 
ତ୍ୟାଗ କରିଥୂଲେ । ମହାସମାଧ୍‌ ପୂର୍ବରୁ ତାଙ୍କ ଦ୍ଵାରା ଓ ତାଙ୍କର କୌଣସି ଭକ୍ତ ଦ୍ଵାରା 
କୌଣସି ସଂସ୍ଥା ବା ଅନୁଷ୍ଠାନ ହୋଇ ନ ଥୁଲା । ଶରୀର ତ୍ୟାଗ କରିବା ଦିନ ବାବାଙ୍କ 

ନିଜସ୍ଵ ସମ୍ପତି କହିଲେ କେବଳ ତାଙ୍କର ଦେହରେ ପରିଧେୟ, ଗୋଟିଏ ହୁକା, ଗୋଟିଏ 
ଚିଲମ, ଗୋଟିଏ ଛୋଟ ବାଡ଼ି ( ସତୃକା) ଓ ଗୋଟିଏ ଚିମୁଟା । ଠିକ୍‌ ଶେଷ ମୁହୃରଁରେ 
ପାଖରେ ଥବା ୯ ଟି ମୁଦ୍ରା ଭକ୍ତ ଲକ୍ଷମୀବାର ସିନ୍ଧେଙ୍କୁ ତା'ର ନବଧା ଭକ୍ତିର ପ୍ରତୀକସ୍ଵରୂପ 
ଦେଇଯାଇଥୁଲେ । ଏହି ସମସ୍ତ ବସ୍ତୁଗୁଡ଼ିକ ଆଜି ଶିରିଡ଼ି ସାଇବାବା ସଂସ୍ଥାନ ଦ୍ଵାରା 
ସୁରକ୍ଷିତ ହୋଇ ରହିଛି । ଯଦିଓ ବାବାଙ୍କୁ ଭକ୍ତମାନେ ଦକ୍ଷିଣାସ୍ବଵରୂପ ପ୍ରତିଦିନ ଅନେକ 
ମୁଦ୍ଵା ଦେଭଥୂଲେ, ଦୟାନିଧ୍ବ ସାଇ ପ୍ରତ୍ୟେକ ଦିନ ପ୍ରାପ୍ତ ଅର୍ଥକୁ ଦୀନଦୁଃଖୀମାନଙ୍କୁ 
ଅକାତରରେ ଦାନ କରିଦେଉଥୁୂଲେ । 


ବାବା ଶିରିଡ଼ି ଆସିବା ପୂର୍ବରୁ ଶିରିଡ଼ିରେ ପ୍ରାୟ ୨୦୦/୩୦୦ ଘରର ବସତି 
ଥିଲା ଏବଂ ଲୋକସଂଖ୍ୟା ହଜାରରୁ କମ୍‌ ଥୁଲା । ବାବାଙ୍କ ରହଣି କାଳରେ ଲୋକସଂଖ୍ୟା 
ବଢ଼ି ୩/୪ ହଜାରରେ ପହଞ୍ଚିଲା । ବାବାଙ୍କ ଆଦର୍ଶ ଓ ପ୍ରେମରେ ଆକର୍ଷିତ ହୋଇ 
ଭାରତର ବିଭିନ୍ନ ସ୍ଥାନରୁ ଭକ୍ତମାନେ ଯାଇ ଶିରିଡ଼ିରେ ଘରଦ୍ଧାର କରି ରହିବାକୁ ଲାଗିଲେ । 
୧୯ ୧୮ ବେଳକୁ ବାବାଙ୍କ ଦର୍ଶନ ପାଇଁ ଆସୁଥ୍‌ବା ଭକ୍ତମାନଙ୍କର ସଂଖ୍ୟା ବର୍ଷକୁ ପ୍ରାୟ 
୭୫ ହଜାର ( ତତକାଳୀନ ସରକାରୀ ରେକର୍ଡ଼ ଅନୁଯାୟୀ) ଥଲା ! ଆଜି ପ୍ରତ୍ୟେକ 


ଦିନ ହାରାହାରି ୫୦ ହଜାର ଲୋକ ଶିରିଡ଼ିକୁ ଆସନ୍ତି । 


ଉନବିଂଶ ଶତାଦ୍ଦୀର ଶେଷଭାଗରେ ବାବାଙ୍କର ଶିରିଡ଼ିରେ ଆବି ଭାବ 
ହୋଇଥଲା । ସଠିକ୍ୂଭାବରେ କେହି ଜାଣନ୍ତି ନାହିଁ ଯେ ବାବା ଶିରିଡ଼ିକୁ କେବେ ଆସିଲେ । 
ମାତ୍ର ଶିରିଡ଼ି ସାଇ ସଂସ୍ଥାନ ଦ୍ଵାରା ପ୍ରକାଶିତ “ସାଇ ସତୃଚରିତ” ' ଅନୁଯାୟୀ ୧୮୫ ୪ରେ 
ବାବା ଶିରିଡ଼ିରେ ପହଞ୍ଚିଲେ । ପ୍ରଚଳିତ ମତ ଅନୁସାରେ ତାଙ୍କର ବୟସ ସେତେବେଳେ 
ପ୍ରାୟ ୧୬ ବର୍ଷ ଥିଲା ଏବଂ ସେ ଆଜି ଶିରିଡ଼ିରେ ଥୁବା ଗୁରୁସ୍ଥାନ ନିକଟରେ ନିମ୍ବଗଛ 
ମୂଳେ ବସୁଥୁଲେ । ମଝିରେ କିଛିଦିନ ପାଇଁ ସେ ଶିରିଡ଼ିରୁ ଅନ୍ୟତ୍ର କେଉଁଠିକି 
ଚାଲିଯାଇଥୂଲେ । ଦ୍ଵିତୀୟବାର ଶିରିଡ଼ି ଫେରିଆସି ନଶ୍ବରଦେହ ଛାଡ଼ିବାଯାଏଁ ସେଠାରେ 
ରହିଥୂଲେ । ବାବା ଦ୍ବିତୀୟବାର ଆସିବା ପରେ ପ୍ରାୟ ଭଶ୍ଵର-ଲୀନ ଅବସ୍ଥାରେ 
କେତେବେଳେ ନିମ୍ବଗଛ ମୂଳେ ତ କେତେବେଳେ ଦ୍ଵାରକାମାୟୀ ନାମକ ଏକ ଜୀର୍ଣ୍ଣ 


ମସ୍କିଦରେ ରହୁଥିଲେ । ବେଳେବେଳେ ସେ ଗାଁ ଭିତରକୁ ଭିକ୍ଷା କରିବାକୁ ଯାଉଥୂଲେ । 


ମଝିରେ ମଝିରେ ସେ ଶିରିଡ଼ି ଚାରିପଟେ ଥୁବା କଣ୍ଟାଳିଆ ବଣବୁଦାରେ ଧ୍ୟାନମଗ୍ନ 
ଅବସ୍ଥାରେ ଦିନ ଦିନ ବିତାଇ ଦେଉଥୂଲେ । ବାବା ସେତେବେଳେ ଖଣ୍ଡେ କୌପୁନୀ ଓ 
ତା'ଉପରେ ଗୋଟିଏ କାଫ୍ବନୀ (ଲମ୍ବା ପୋଷାକ ) ମାସ ମାସ ଧରି ପିନ୍ଧୁଥୁଲେ । ସେ 
ମସ୍ଜିଦରେ ଗୋଟିଏ ଅଖା ଉପରେ ଶୋଉଥୁଲେ ଓ ମୁଣ୍ଡତଳେ ଖଣ୍ଡେ ଇଟା ରଖୁଥିଲେ । 

ନା ଦେହର ଚିନ୍ତା ଥୁଲା, ନା ପାରିପାର୍ଶ୍ଣିକ ଜଗତର ଚିନ୍ତା ଥୁଲା । ସେ କେତେବେଳେ 
ମନକୁ ମନ ଗୀତ ଗାଇ ନାଚୁଥୁଲେ ତ କେତେବେଳେ ଗମ୍ଭୀର ମୁଦ୍ରାରେ ଧ୍ୟାନାବସ୍ଥାରେ 
ନିମଜିତ ରହୁଥୂଲେ । ପ୍ରଥମେ ତାଙ୍କର ମୁସଲମାନ ଫକୀର ଭଳି ପିନ୍ଧିଥିବା ପରିଧାନକୁ 
ଦେଖି ସ୍ଥାନୀୟ ହିନ୍ଦୁମାନଙ୍କ ମନରେ ଶଙ୍କା ଉପୁଜିଥୂଲା । ଅନେକ ଲୋକ ତାଙ୍କୁ ପାଗଳ 
ବୋଲି ଆଖ୍ୟା ଦେଇ ଭିକ୍ଷା ଦେବାକୁ ମନା କରିଦେଉଥୂଲେ ଏବଂ ଅନେକ ପ୍ରକାର ବିଦ୍ରୁପ 
କରୁଥୂଲେ । ମାତ୍ର ଶ୍ରୀ ସାଇନାଥ ସମସ୍ତଙ୍କର ନିନ୍ଦା ବା ତାତ୍ସଲ୍ୟ ପ୍ରତି ଭୁକ୍ଷେପ ନ କରି 
“ଆଲ ଭଲା କରେ' ” (ଇଶ୍ଵର ମଙ୍ଗଳ କରନ୍ତୁ) ବୋଲି ଆଶୀର୍ବାଦ ଦେଉଥୁୂଲେ । 
ମଝିରେ ମଝିରେ କୌଣସି ଭିକ୍ଷା ନ ମିଳିଲେ ମଧ୍ଯ ନିର୍ବିକାର ରହୁଥିଲେ । ଥରେ ଶିରିଡ଼ିରେ 
ଲଗାତର ୩/୪ ଦିନ ବର୍ଷା ହେଲା । ସେଇ ୩/୪ ଦିନ ବାବା ଭିକ୍ଷାରେ ନ ଯିବା ହେତୁ 
ଶିରିଡ଼ିରେ କିଛି ଲୋକଙ୍କ ମନରେ ବାବାଙ୍କ ପ୍ରତି ଦୟା ଆସିଲା । ବର୍ଷା ଛାଡ଼ିବା ପରେ 
ସେମାନେ ବାବାଙ୍କୁ ଖୋଜି ଖୋଜି ନିମ୍ବଗଛ ତଳେ ପାଇଲେ । ବାବା ସମ୍ପୂର୍ଣ୍ଣ ଓଦାଲୁଗା 
ପିନ୍ଧି ବସିଥ୍‌ଲେ ଓ ତାଙ୍କ ଦେହଯାକ ବର୍ଷାଯୋଗୁ ମାଟିକାଦୁଅର ଛିଟା ଲାଗିଥୁଲା । ମାତ୍ର 
ଶ୍ରୀ ସାଇନାଥ ଶାନ୍ତରୂପରେ ଆକାଶଆଡ଼କୁ ଚାହିଁ ପ୍ରସନ ମୁଦ୍ରାରେ ବସିଥୂଲେ । 
ଚାରିଆଡ଼େ ତାଣ୍ଡବନୃତ୍ୟ କରୁଥିବା ପ୍ରକୃତି ପ୍ରତି ତାଙ୍କର କୌଣସି ଧ୍ୟାନ ନ ଥୁଲା । ଫଳତଃ 
କେତେଜଣଙ୍କ ମନରେ ତାଙ୍କର ଏଶ୍ଵବରୀୟ ସ୍ଥିତି ପ୍ରତି ଆସ୍ଥା ଆସିବାକୁ ଲାଗିଲା ଏବଂ 
ସେମାନେ ଭିକ୍ଷା ଦେବାକୁ ଆରମ୍ଭ କଲେ । ସେହିଭଳି ମସ୍‌ଜିଦ୍ଧରେ ଜାଳୁଥ୍ବା ଦୀପ 
ପାଇଁ ଶିରିଡ଼ିର ବଣିଆମାନେ ଥରେ ନିଷ୍ପତ୍ତି କରି ତୈଳଦାନ ନ କରିବାରୁ ବାବା ପାଣିରେ 
ବଳିତା ବୁଡ଼ାଇ ଦୀପ ପ୍ରଜ୍ଵଳନ କରିଥଲେ ଏବଂ ତା'ପରେ ଶିରିଡ଼ିର ବଣିଆମାନେ 
ଶରଣାଗତ ହୋଇ କ୍ଷମାଭି କ୍ଷା କରିଥୁଲେ ଏବଂ ସାଇନାଥଙ୍କୁ ଦେବତା ଚକ୍ଷୁରେ 
ଦେଖିଥୂଲେ । 


ବାବା ଦିନେ ଭାବାବସ୍ଥାରେ ଥଲାବେଳେ ତାଙ୍କର ପରମଭକ୍ତ ମହଲ୍ଶା ପତି ଓ 
ଅନ୍ୟଭକ୍ତମାନଙ୍କୁ ସମ୍ବୋଧନ କରି କହିଥୂଲେ- ଏଇ ଶିରିଡ଼ିକୁ ଦିନେ ପିମ୍ପୁଡ଼ିଭଳିଆ 
ଜନସ୍ତୋତ ଲାଗିରହିବ । ଗାଡ଼ି ଘୋଡ଼ା ନେଇ ବଡ଼ ବଡ଼ ଲୋକ ଆସିବେ । ଭବ୍ୟ 
ଅଟ୍ଟାଳିକାମାନ ଗଢ଼ିଉଠିବ ।” ' ସେତେବେଳେ ତାଙ୍କର ଏକଥା ଶୁଣି ଅନେକ ଉପହାସ 
କରୁଥିଲେ । କେତେଜଣ ମଧ୍ଯ ଏହାକୁ ପାଗଳର ପ୍ରଳାପ ବୋଲି ଭାବୁଥଲେ । ମାତ୍ର 
କିଏ ଜାଣିଥଲା ଯେ ଏକଦା ଏହି ଅନାମଧେୟ ଶିରିଡ଼ି ଗ୍ରାମ ଏକ ମହାନ୍ର ତୀଥଭୂମିରେ 
ପରିଣତ ହେବ ! ଆଜି ଦେଶର ସର୍ବୋଚ୍ଚ ଶାସକବର୍ଗଙ୍କଠାରୁ ଆରମ୍ଭ କରି ଦୀନହୀନ 


ବ୍ୟକ୍ତି ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସେଠାକୁ ଯାଉଛନ୍ତି । ଯୋଗୀ ସାଧକ ଓ ସନଛ୍ଧମାନେ 

ମଧ୍ଯ ଶିରିଡ଼ିକୁ ଏକ ସିଦ୍ଧପୀଠରୂପେ ମାନ୍ୟତା ଦେଇ ବାବାଙ୍କର ସମାଧୁ ଦର୍ଶନ ପାଇଁ 
ଆସୁଛଚ୍ତି । 


= ~~ ~~ 


ତାହାହେଲେ ପୁଣି ମନରେ ପ୍ରଶ୍ନ ଉଠୁଛି ଶିରିଡ଼ିର ସାଇବାବା କିଏ ? ତାଙ୍କର 
କେଉଁ ଆକର୍ଷଣ ଶକ୍ତି ଫଳରେ ଆଜି ସେଠାରେ ଏତେ ଜନସମାଗମ ? ତାଙ୍କର 
ଭକ୍ତମାନଙ୍କର ତାଙ୍କ ସମ୍ବନ୍ଧରେ କିଭଳି ଅନୁଭୂତି ଯାହାପାଇଁ ସେମାନେ ଆଜି 
ସାଇଭାବର ପ୍ରସାର ପାଇଁ ଉଦ୍ଵଧବେଳିତ ? 


ଆଶା କରେ ଏହି କ୍ଷୁଦ୍ର ପୁସ୍ତକଟି ସାଇବାବାଙ୍କ ନଶ୍ଵରଶରୀରରେ ଶିରିଡ଼ିରେ 
ଅବସ୍ଥାନ ସମୟର ଦୈନନ୍ଦିନ କାର୍ଯ୍ୟକ୍ରମ ଓ ଲୀଳାମାଧୁରୀ ସମ୍ବନ୍ଧରେ ଜନସାଧାରଣଙ୍କୁ 
ଅବଗତ କରାଇବା ସଙ୍ଗେ ସଙ୍ଗେ ତାଙ୍କର ଆଦର୍ଶ ଓ ଅନୁସୃତ ଜୀବନଚର୍ଯ୍ୟା ସମ୍ବନ୍ଧରେ 
ସମ୍ୟକ୍‌ ଧାରଣା ଦେବ । ଭକ୍ତମାନଙ୍କର ମାନସିକ ପରିପୁଷ୍ଠି ସହ ଆତ୍ମସନ୍ତୋଷ, 
ଆମ୍ଜ୍ଞାନ, ଆମ୍ବିଶ୍ଵାସ, ସଦ -ଚିତ଼-ଆନନ୍ଦ ଉପଲବ୍ଧି ପାଇଁ ଯଥେଷ୍ଟ ଖୋରାକ ଯୋଗାଇ 


ଦେବ । ଏହି କାର୍ଯ୍ୟଟିର ସମ୍ପାଦନ ପାଇଁ ଭୁବନେଶ୍ବର ଶାଖା ଶ୍ରୀ ଶିରିଡ଼ି ସାଇବାବା 
ଆଧ୍ଯାମତ୍ମିକ ଓ ଦାତବ୍ୟ ସଂସ୍ଥାକୁ ମୋର ଅଶେଷ ଧନ୍ୟବାଦ । 


ଶ୍ରୀ ଚନ୍ଦ୍ରଭାନୁ ଶତପଥୀ 

ଶ୍ରୀ ସୁରେଶ ଚନ୍ଦ୍ର ପଣ୍ଡା ଭାରତୀୟ ପ୍ରଶାସନିକ 
ସେବାର ଜଣେ ବରିଷ୍ଠ ଅଧୁକାରୀ । ୧୯୭୫ 
। ମସିହାରେ ରେଭେନ୍‌ସା ମହାବିଦ୍ୟାଳୟରୁ ସ୍ମାତକ 
ଡିଗ୍ରୀ ହାସଲ ପରେ ଉନୁଳ ବିଶ୍ବବିଦ୍ୟାଳୟରୁ ରାଜନୀତି 
ବିଜ୍ଞାନ ବିଭାଗରେ ସ୍ଵାତକୋତ୍ତର ଡିଗ୍ରୀ ହାସଲ 
କରିଥଲେ । ୧୯୭୮ ମସିହାରେ ଭାରତୀୟ ପୋଲିସ 
ସେବାରେ ଉତ୍ତର ପ୍ରଦେଶ କ୍ୟାଡ଼ରରେ ଯୋଗଦାନ 
କରିଥ୍ଲେ । ୧୯୮୧ ମସିହାରେ ପୂନଃ 
ସର୍ବଭାରତୀୟ ପରୀକ୍ଷା ମାଧ୍ୟମରେ ଭାରତୀୟ ପ୍ରଶାସନିକ ସେବା ପାଇଁ ବିବେଚିତ ହୋଇ 
ଆସାମ-ମେଘାଳୟ କ୍ୟାଡ଼ରରେ ଯୋଗଦାନ କରିଥୁଲେ । ଇତ୍ୟବସରରେ ଓଡ଼ିଶା 
ସରକାର ଓ କେନ୍ଦ୍ର ସରକାର ଅଧୀନରେ ବହୁ ଗୁରୁତ୍ସ ପୂର୍ଣ ପଦବୀରେ ରହି ସଫଳତାର 
ସହ କାର୍ଯ୍ୟ ନିର୍ବାହ କରିଛନ୍ତି । ଉଲ୍ଲେଖନୀୟ, ସେଇଯୋଗୁଁ ସେ ରାଷ୍ଟ୍ରପଡିଙ୍କଠାରୁ 
ରୌପ୍ୟ ପଦକ ଲାଭ କରିଛନ୍ତି । ସମ୍ପତି ସେ ଭାରତ ସରକାରଙ୍କ ବାଣିଜ୍ୟ ଓ ଉଦ୍ୟୋଗ 
ବିଭାଗ ଅଧୀନରେ ନୋଏଡା ବିଶେଷ ଅର୍ଥନୈତିକ କ୍ଷେତ୍ର (SEZ )ର ଆୟୁକ୍ତଭାବେ 
ଅବସ୍ଥାପିତ । ସାଇବାଣୀ ତଥା (Heritage of Shiridi Sai) ଆଦି ଭାରତର ବିଭିନ 
ସ୍ଥାନରୁ ଓଡ଼ିଆ ଏବଂ ଇଂରାଜୀରେ ପ୍ରକାଶିତ ପତ୍ରିକାମାନଙ୍କରେ ତାଙ୍କ ରଚନାମାନ 
ନିୟମିତ ପ୍ରକାଶ ପାଉଅଛି । 


ae 

ଡକକର ଫକୀର ମୋହନ ସାହୁ ଉତ୍କଳ ବିଶ୍ଵ 
ବିଦ୍ୟାଳୟ ମନୋବିଜ୍ଞାନ ବିଭାଗର ପ୍ରଫେସରରୂପେ 
ଅବସର ଗ୍ରହଣ କଲାପରେ ବରଁମାନ Xavier 
Institute, ଭୁବନେଶ୍ବରରେ ଭିକଜିଟିଙ୍ଗ ପ୍ରଫେସର୍‌ 
ଅଛନ୍ତି । ସେ ରାଜ୍ୟଗୋଷ୍ଠୀ ବୃଭି ଲାଭ କରି 
କାନାଡ଼ାର କୁଇନସ ବିଶ୍ଵବିଦ୍ୟାଳୟରୁ ପିଏଚଡ଼ି. ଡିଗ୍ରୀ 
ଲାଭ କରିଥୂଲେ | ପରେ ସେ ସେଠାରେ କିଛି ସମୟ 
ପାଇଁ ଭ୍ରମଣକାରୀ ଅଧ୍ୟାପକଭାବେ ମଧ୍ୟ ଯୋଗ 
ଦେଇଥୂଲେ । ତାଙ୍କର ଗବେଷଣାସମ୍ପ୍କୀୟ ଏକାଧୁକ ପୁସ୍ତକ ଓ ନିବନ୍ଧମାନ ଦେଶ 
ବିଦେଶରେ ପ୍ରକାଶିତ ହୋଇଛି । ବିଶ୍ଵ ମନୋବିଜ୍ଞାନ କଂଗ୍ରେସର ଏକ ଅଧ୍‌ବେଶନରେ 
ସଭାପତିତ୍ସ କରିବା ସମେତ ସେ ଯୁଭ୍ତରାଷ୍ଟ୍ର ଆମେରିକା, କାନାଡ଼ା, ଇଂଲଶ୍ତ, ଫ୍ରାନ୍‌ସ, 
ସ୍ପେନ, ଜର୍ମାନୀ, ଜାପାନ, ହଲା9, ବେଲ୍‌ଜିୟମ, ସୁଇକରଲାଣ୍ଡ ଓ ତୁର୍କୀ ପ୍ରଭୃତି ଦେଶରେ 
ଅନୁଷ୍ଠିତ ମନୋବିଜ୍ଞାନ ସମ୍ମିଳନୀରେ ଯୋଗ ଦେଇଛନ୍ତି । ତାଙ୍କର ମନୋବିଜ୍ଞାନସମ୍ବନ୍ଧୀୟ 
ବହୁ ଲେଖା ବିଭିନ୍ନ ଓଡ଼ିଆ ପତ୍ର ପତ୍ରିକାରେ ପ୍ରକାଶିତ । ବିଚିତ୍ର ମନ, ମାନସିକ ବିକୃତି, 
ଜୀବନ ପ୍ରବାହରେ ମାନସିକ ବିକୃତି, ଆଧୁନିକ ଜୀବନରେ ମାନସିକ ଚାପ, ମନର 
ମାନଚିତ୍ର, ମନସ୍ତାର୍ସିକ ବିକାଶର ଶୈଶବ ପର୍ବ, ଶିଶୁ ମନର ବିଜ୍ଞାନ, ନାରୀ ମନସ୍ତତ୍ଧ 
ଏବଂ ଶିରିଡ଼ିରୁ ପୁଟ୍ଟପର୍ା ପ୍ରଭୃତି ପୁସ୍ତକସମୂହ ତାଙ୍କ ରଚନାର ଅନ୍ତହୁକ୍ତ | ତାଙ୍କ ଲେଖା 
ନିୟମିତ ସାଇବାଣୀରେ ପ୍ରକାଶିତ । ସର୍ବୋପରି ସାଇ ସେବାର ସୁଯୋଗ ଲାଭ ପାଇଁ 
ସେ ସଦା ଆଶାୟୀ । 

ସୂଚୀପତ୍ର 

+ ଶ୍ରୀ ସାଇବାବାଙ୍କ ବାଲ୍ଯଜୀବନ - ଏକ ଦିବ୍ୟ ରହସ୍ୟ ୧ 
ଚନ୍ଦୂଭାନୁ ଶତପଥ! 

ଏ+ ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ ୧୨ 
ଫକୀର ମୋହନ ସାନୁ 

ଏ+ ଶିରିଡ଼ିରେ ବାବାଙ୍କର ଦୈନନ୍ଦିନ ଜୀବନ ୨୭ 
ସମରେଶ ଚନ୍ଦ୍ର ଫଣ 

+ ଶ୍ରଦ୍ଧା ଓ ସବୁରୀ ୩୮ 
ଫକୀର ମୋହନ ସାହୁ 

+ ସାଇବାବାଙ୍କ ଧୂନୀର ମାହାତ୍ବ୍ୟ ୪୭ 
ଫଳକାର ମୋହନ ସାହୁ 

+ ଦକ୍ଷିଣା ରହସ୍ଯ ୫୮ 
ସୁରେଶ ଚନ୍ଦ୍ର ପଣ୍ଡା 

+ ଅଲୌକିକ ଲୀଳା ମାଧୁରୀ ୬୪ 
ଫକାର ମୋହନ ସାହୁ 

+ ସାଇବାବାଙ୍କ ଅଭୁତ ଚିକିତ୍ସା ୮୩ 
ଫକୀର ମୋହନ ସାହୁ 

ଏ+ ଭଢକ୍ତବସ୍ଥଳ ସାଇବାବା ୯୨ 
ସୁରେଶ ଚନ୍ଦ୍ର ପଶା 

+ ବାବାଙ୍କ ମହାପ୍ରୟାଣ ଓ ବର୍ମାନର ଶିରିଡ଼ି NA 
ଫକାର ମୋହନ ସାହୁ 

ଏ+ ଦିବ୍ୟ ସନ୍ଦେଶ ୧୦୪ 
ଫକାର ମୋହନ ସାନୁ 

+ ସାଇବାବାଙ୍କ ଉପଦେଶରେ ସଙ୍କେତ ଓ ପ୍ରତୀକ ୧୧୮ 
ସୁରେଶ ଚନ୍ଦ୍ର ଫଣା 

+ ସାଇ ପରମ୍ପରାରେ ଗୁରୁଶିଷ୍ୟ ସମ୍ପର୍କ ୧୨୬ 


ସୁରେଶ ଚନ୍ଦ୍ର ପଣା 

/ FN \ ଶୀ ସାଇବାବାଙ୍କ ବାଲ୍ୟଜୀବନ - ଏକ ଦିବ୍ୟ ରହସ୍ୟ 
ଶ୍ରୀ ସାଇବାବାଙ୍କ ବାଲ୍ୟଜୀବନ 
ଏକ ଦିବ୍ୟ ରହସ୍ୟ 


~~ ~~ —~ < 


ଶିରିଡ଼ିରେ ଆବିର୍ଭୂତ ହେବାର ପୂର୍ବକ୍ଷଣ ପର୍ଯ୍ୟନ୍ତ ଶ୍ରୀ ସାଇବାବାଙ୍କ ଜୀବନ ବୃତ୍ତାନ୍ତ 
ଏକ ରହସ୍ୟାବୃତ୍ତ ଅଧ୍ୟାୟ ହୋଇ ରହିଛି । ତାଙ୍କର ଜନ୍ମ ଓ ଜନ୍ମସ୍ଥାନ, ପିତାମାତାଙ୍କର 
ପରିଚୟ, ବାଲ୍ୟାବସ୍ଥା, ଶିକ୍ଷା, ସର୍ବୋପରି ତାଙ୍କର ଆଧ୍ୟାତ୍ମିକ ଦୀକ୍ଷା ଓ ଅଲୌକିକ 
କାର୍ଯ୍ୟକଳାପ ସମ୍ପର୍କରେ ବହୁ ମତ ପୋଷଣ କରାଯାଏ । ସେ ସବୁ ମତ ସମ୍ପର୍କରେ 
କୌଣସି ନିର୍ଭରଯୋଗ୍ୟ ପ୍ରାମାଣିକ ତଥ୍ୟ ମିଳି ନାହିଁ । ସେ ସବୁ ମତଗୁଡ଼ିକ ପରସ୍ପର- 
ବିରୋଧୀ । ସେ ସବୁକୁ ଅନୁଧ୍ୟାନ କଲେ ମନରେ ସ୍ଵତଃ ନାନା ପ୍ରଶ୍ନ ଉଠେ । 


ସ୍ବୟଂ ସାଇନାଥ ତାଙ୍କ ଜନ୍ମ, ପିତାମାତାସମ୍ବନ୍ଧୀୟ କୌଣସି ପ୍ରଶ୍ନ ଉପରେ ଗୁରୁତ୍ସ 
ଦେଉ ନ ଥୁଲେ । ଥରେ ଏପରି ହେଲା, ଚୋରି ଅପରାଧରେ ପୁଲିସ୍‌ ଜଣକୁ ଜବତ 
କରିଥଲେ ଏବଂ ତା” ନିକଟରେ କିଛି ଟୋରି ଜିନିଷ ମଧ୍ଯ ଥୁଲା ! ନିଜକୁ ଆଶୁ ବିପଦରୁ 
ରକ୍ଷା କରିବା ପାଇଁ ସେ ସବୁ ଜିନିଷଗୁଡ଼ିକ ସାଇବାବାଙ୍କ ନିକଟରୁ ଆଣିଛି ବୋଲି ପୁଲିସ୍‌ 
ନିକଟରେ ବୟାନ ଦେଲା । ସଦୃପୁରୁଷଭାବରେ ସାଇବାବାଙ୍କ ଖ୍ୟାତି ସେତେବେଳକୁ 
ଦିଗବିଦିଗ ବ୍ୟାପ୍ତ ହୋଇ ସାରିଥୂଲା ଏବଂ ଅଗଣିତ ଭକ୍ତ ତାଙ୍କର ଅନୁଗାମୀ ହୋଇ 
ସାରିଥ୍‌ଲେ । ତେଣୁ ଚୋରଟିର ଉଚ୍ତି ଆଦୌ ବିଶ୍ଵାସଯୋଗ୍ୟ ନ ଥୁଲା । ତଥାପି ଏହି 
ଅଭିଯୋଗରୁ ବାବାଙ୍କ ନାମକୁ ସମ୍ପୂର୍ଣ୍ଣ ମୁକ୍ତ କରିବା ପାଇଁ ତଦାନୀନ୍ତନ ଧୂରିଆ କୋର୍ଟ 
ଏକ ଓକିଲ କମିଶନରଙ୍କୁ ନିଯୁକ୍ତ କରିଥୂଲେ । 


ମହାନ ଆତ୍ମାର ଅବତାର ଶ୍ରୀ ସାଇନାଥ ଏହି ସାମାନ୍ୟ ପାର୍ଥ୍ବ ପଦାର୍ଥ ପାଇଁ 
ପରୀକ୍ଷାର ସମ୍ମୁଖୀନ ହେବା ନିଶ୍ଚିତଭାବେ ଏକ ଅସ୍ଵାଭାବିକ ଘଟଣା ଥୁଲା । କିନ୍ତୁ ବାବା 
ବିନା ଦ୍ବିଧାରେ କୋର୍ଟର ତଦନ୍ତ କାର୍ଯ୍ୟରେ ସହଯୋଗ କରିଥୁଲେ । ପ୍ରାୟ ନଅଶହ ବର୍ଷ 
ତଳେ ମହାନ୍‌ ସୁଫି ସନ୍ଧୁ ହଜରତ଼ ନିଜାମୁଦିନ୍ନ ଅଉଲିଆଙ୍କ ଜୀବନରେ ଠିକ୍‌ ଏଇଭଳି 
ଘଟଣା ଘଟିଥ୍ଲା । କେତେକ ଭର୍ଷାକଳୁ ଉଲେମା ତାଙ୍କ ବିରୁଦ୍ଧରେ ଗୁରୁତର 
ଅଭିଯୋଗମାନ ଆରୋପ କରିଥୁଲେ । ପ୍ରତ୍ୟକ୍ଷଭାବେ ଉପସ୍ଥିତ ହୋଇ ସେସବୁ 
ଅଭିଯୋଗର କୈଫିୟତ ଦେବା ନିମନ୍ତେ ସୁଲ୍ତାନ୍‌ ହଜରତୃଵଙ୍କୁ ନିର୍ଦେଶ ଦେଇଥୁଲେ । 


୧ 

ଶିରିଡ଼ିର ସାଇବାବା / pN \ 

ବିପୁଳ ଆଧଵଭୌତିକ ଶକ୍ତିର ଅଧ୍ୟକାରୀ ହଜରତ଼ଵଙ୍କୁ ଦରବାରରେ ଉପସ୍ଥିତ ହେବାପାଇଁ 
ବାଧ୍ୟ କରିବା ଏତେ ସହଜ ବ୍ୟାପାର ନ ଥୁଲା । ତାଙ୍କ ଅଭ୍ୟନ୍ତରରେ ଯେଉଁ ବିପୁଳ ଶକ୍ତି 
ବିଦ୍ୟମାନ ଥଲା, କୌଣସି ପାଥିବ ଶକ୍ତି ତାହାକୁ ପରାହତ କରିବା ସମ୍ଭବ ନ ଥଲା ! ତେବେ 
ବି ଦରବାରରେ ଉପସ୍ଥିତ ହେବାପାଇଁ ସେ ନିଶ୍ଚୟ କଲେ । କାରଣ ସ୍ଵାର୍ଥାନ୍ସେଷୀ ଉଲେମା 
ମାନଙ୍କୁ ଏକ ଉଚିତ ଶିକ୍ଷା ଦେବାର ସୁଯୋଗକୁ ହାତଛଡ଼ା କରିବାକୁ ସେ ଚାହୁଁ ନ ଥଲେ । 
ଅଧ୍ୁକନ୍ଧ, ସୁଲତାନ୍‌ ଙ୍କର କର୍ର୍ବତ୍ଵକୁ ଅବଞ୍ଚା କରି ତାଙ୍କୁ କ୍ଷମତାହୀନ ସାବ୍ୟସ୍ତ କରିବାର 
ଅଭିପ୍ରାୟ ତାଙ୍କର ନ ଥୁଲା । ଦରବାରରେ ଉପସ୍ଥିତ ହେବାପାଇଁ ନାସ୍ତିବାଣୀ ଶୁଣାଇଥ୍‌ଲେ 
ତାହା ନିଶ୍ଚିତ ଭାବରେ ସୁଲୁତାନ୍‌ଙ୍କ ପ୍ରତି ଅନାସ୍ଥା ଭାବ ସୁଚାଇଥାନ୍ତା ଏବଂ ଅଚିରେ 
ଅରାଜକତା ବ୍ୟାପି ଯାଇଥାନ୍ତା ! ଦିବ୍ୟଦ୍ରଷ୍ଟା ସାଇନାଥ ବିଚାର କାର୍ଯ୍ୟ ପାଇଁ ସହମତି 
ପ୍ରଦାନ କରିବା ଅନ୍ତରାଳରେ ଏହିଭଳି କିଛି ମହାନ୍‌ ଉଦେଶ୍ୟ କାର୍ଯ୍ୟ କରିଥୁବ | 
କମିଶନର ସାଇବାବାଙ୍କୁ ତାଙ୍କର ପିତାମାତାଙ୍କ ସମ୍ପର୍କରେ ପ୍ରଶ୍ନ କରିବାରୁ ବାବା ଉତ୍ତର 
ଦେଇଥିଲେ, “ବ୍ରହ୍ମ ମୋର ପିତା ଏବଂ ପ୍ରକୃତି ମୋର ମାତା । ' ବ୍ରହ୍ମ ଓ ପ୍ରକୃତିର ଦିବ୍ୟ 
ସଂଯୋଗରୁ ଏହି ବିଶାଳ ବ୍ରହ୍ମାଣ୍ଡର ସୃଷ୍ଟି ଏବଂ ଅବିଚ୍ଛିନ ଏବଂ ଗତିଶୀଳ ଏହି ସୃଷ୍ଟି । 
ପରମ ସତ୍ତା ଓ ସେ ଏକ ଓ ଅଭିନ୍ନ..... ନିଜର ପରିଚୟ ଦେବା ଛଳରେ 
ପ୍ରତୀକାମ୍ମକଭାବରେ ଏହା ହିଁ ସୂଚାଇ ଦେଇଥୁଲେ ସାଇବାବା । 


ଚୋରଟିର ଉଚ୍ତି ଯେ ସମ୍ପୂର୍ଣ୍ଣ ଭିଭିହୀନ ଏହା ପରେ ପରେ ହୋଇଥୁବା ସାକ୍ଷ୍ୟ 
ପ୍ରଦାନରେ ପ୍ରମାଣିତ ହୋଇଗଲା । ଦୟାଳୁ, ପରମ କାରୁଣିକ ସାଇବାବା ଏଭଳି ବିଚିତ୍ର 
ଘଟଣାର ସମ୍ମୁଖୀନ ହେଲାବେଳେ ଦ୍ଵିଅଥି ବୋଧକ ଉତ୍ତରମାନ ଦେଉଥୁଲେ ଯାହାକି 


ଅତ୍ୟନ୍ତ ରହସ୍ୟପୂର୍ଣ୍ଣ ଅଥବା ଅବଜ୍ଞାସୂଚକ ଥୁଲା | 


ବାବାଙ୍କର ଏହି ନିର୍ଦିଷ୍ଟ ଉକ୍ତିରୁ ଏହା ମଧ୍ଯ ପ୍ରତିପାଦିତ ହୁଏ ଯେ ବାବା ସାଧାରଣ 
ମଣିଷ ତୁଲ୍ୟ ଜନ୍ମଗ୍ରହଣ କରି ନ ଥୁଲେ । ସେ ଥିଲେ ଅଜନ୍ମା । ଏକ ମହତ୍ତର ଉଦ୍ଦେଶ୍ୟ 
ସାଧନ ପାଇଁ ସେ ମାନବ ଶରୀର ଧାରଣ କରିଥୁଲେ । 


ଆବିର୍ଭାବ ଭଳି ବାବାଙ୍କର ମହାସମାଧୂ ମଧ୍ୟ ଏକ ଅତ୍ୟନ୍ତ ପ୍ରହେଳିକାଳ୍ଛନ୍ନ 
ଘଟଣା । ସେ କଦାପି ମୃତ୍ୟୁ ଲଭି ନାହାନ୍ତି । ତାଙ୍କ ସମାଧ୍‌ ମଧ୍ୟରେ ଲେଶମାତ୍ର ଅବଶେଷ 
ନ ଥୁବା ବି କିଛି ବିଚିତ୍ର କଥା ନୃହେଁ । ଅତୀତରେ ସନଛ୍ଧ କବୀରଙ୍କ ମର ଶରୀରକୁ 
କରଗତ କରି ସ୍ଵଧର୍ମ ମତ ଅନୁସାରେ ତାଙ୍କ ଅନ୍ତୟେଷ୍ଟିକ୍ରିୟା ପାଳନ କରିବା ନିମନ୍ତେ 

/ fN \ ଶ୍ରୀ ସାଇବାବାଙ୍କ ବାଲ୍ୟଚୀବନ - ଏକ ଦିବ୍ୟ ରହସ୍ୟ 


ହିନ୍ଦୁ ଓ ମୁସଲମାନ ଶିଷ୍ୟଙ୍କ ମଧ୍ଯରେ କନ୍ଦଳ ଉପୁଜିଥୂଲା । ବହୁ ବିତର୍କପରେ 
ଯେତେବେଳେ କବୀରଙ୍କ ଶରୀର ଉପରୁ ବସ୍ତର୍ଟି ଉଠାଗଲା ସେହି ସମଗ୍ର ସ୍ଥାନଟି ପୁଷ୍ଠମୟ 
ହୋଇଯାଇଥୂଲା । ବିବାଦରତ ଶିଷ୍ଯଗଣ ପରସ୍ପର ମଧ୍ଯରେ ସେହି ପୁଷ୍ଠଗୁଡ଼ିକ 
ବାଣ୍ଟିନେଲେ ଓ ଯଥାବିଧ୍‌ କ୍ରିୟା ପାଳନ କଲେ । ସବୁ ବିବାଦର ଅବସାନ ଘଟିଲା । 


ସାଇବାବାଙ୍କ ଜନ୍ମ ବୃତ୍ତାନ୍ତ ସମ୍ପର୍କରେ ଥ୍‌ବା କେତେକ ବହୁ ଚର୍ଚ୍ଚିତ ମତକୁ ମୁଁ 
ଏଠାରେ ଉପସ୍ଥାପିତ କରୁଛି ।! ଏ ସମସ୍ତ ମତରେ ମୋ ନିଜସ୍ଵ ଚିନ୍ତା ବା ଦୃଷ୍ଟିଭଙ୍ଗୀକୁ ମୁଁ 
ସଂଯୁକ୍ତ କରି ନାହିଁ ଯଦିଓ ସ୍ଥଳବିଶେଷରେ ମୁଁ ମୋ ନିଜର ବିଚାର ଦର୍ଶାଇଛି । 


ବାବାଙ୍କର ଅନ୍ତରଙ୍ଗ ଘନିଷ୍ଠ ଶିଷ୍ୟମାନଙ୍କ ମଧ୍ୟରେ ମାଲସାପତି ଥୂଲେ 
ଅନ୍ୟତମ । ସେ ଅତ୍ୟନ୍ତ ନିଷ୍ଠା ସହକାରେ ବାବାଙ୍କର ସେବା କରୁଥୁଲେ ଓ ରାତ୍ରିରେ 
ମଧ୍ଯ ବାବାଙ୍କର ସେବା କରୁଥ୍‌ଲେ । ବାବା ସେହି ମସ୍‌ଜିଦର ନାମ ଦେଇଥୂଲେ 
ଦ୍ଵାରକାମାୟୀ । ଥରେ ଏକତ୍ର ରାତ୍ରୀଯାପନ କାଳରେ ବାବା ମାଲସାପତିଙ୍କୁ ନିଜର 
ଇତିବୃତ୍ତ ଜଣାଇବାକୁ ଯାଇ କହିଥୂଲେ ଯେ ପତ୍ରୀ ନାମକ ଏକ ଗ୍ରାମରେ ଏକ ବ୍ରାହ୍ମଣ 
ପରିବାରରେ ସେ ଜନ୍ମଗ୍ରହଣ କରିଥୁଲେ । ତାଙ୍କ ପରିବାରର ଏକ ବଳିଷ୍ଠ ଆଧ୍ାମ୍ବିକ 
ପୃଷ୍ଠଭୂମି ଥୁଲା ଏବଂ ଶୈଶବାବସ୍ଥାରୁ ହିଁ ବାବାଙ୍କୁ ଏକ ଫକୀରଙ୍କ ହସ୍ତରେ ସମର୍ପଣ କରି 
ଦିଆଯାଇଥୂଲା । ପତ୍ରୀ ଗ୍ରାମରୁ ନିୟମିତ ଭାବେ କେତେକ ଭର୍ତ ବାବାଙ୍କ ନିକଟକୁ 
ଆସୁଥ୍ବା ଏବଂ ବାବା ସେମାନଙ୍କୁ ସେହି ଗ୍ରାମର ଅଧ୍ବବାସୀମାନଙ୍କ ସମ୍ପକକରେ କୁଶଳ 
ଜିଜ୍ଞାସା କରୁଥୁବା ବିଷୟ ନିଜେ ମାଲସାପତି ଅନୁଧ୍ୟାନ କରି ଜାଣିପାରିଥ୍‌ଲେ । ବାବାଙ୍କୁ 
ପାଳନ କରିଥ୍‌ବା ସେହି ଫକୀର ଜଣେ ସୁଫି ସନ୍ଧ ଥଲେ ଏବଂ ସେ ହିଁ ଥୁଲେ ବାବାଙ୍କର 
ଆଦ୍ୟଗୁରୁ ଯାହାଙ୍କ ସହିତ ବାବା ଶୈଶବର ବହୁ ବର୍ଷ ବିତାଇଥ୍‌ଲେ । ଏହାଙ୍କ ପ୍ରତି 
ବାବାଙ୍କର ଭଚ୍ରି ଥଲା ପ୍ରଗାଡ଼ । ବାବା ଫକୀରଙ୍କୁ ଭଶ୍ଵରତୁଲ୍ୟ ମଣୁଥ୍‌ଲେ । ଅସଂଖ୍ୟ 
ଗୀତ ଓ କାହାଣୀ ମାଧମରେ ସେ ଫକୀର ଗୁରୁଙ୍କ ପ୍ରତି ଥ୍‌ବା ତାଙ୍କର ଭକ୍ତି ଓ ଶ୍ରଦ୍ଧା 
ଦର୍ଶାଇଛନ୍ତି । 

ଶ୍ରୀ ସତ୍ୟସାଇ ବାବାଙ୍କ ମତରେ ଗୋଦାବରୀ ନଦୀ ତଟରେ ଅବସ୍ଥିତ ପତ୍ରୀ 
ନାମକ ଗ୍ରାମରେ ଶ୍ରୀ ସାଇନାଥଙ୍କ ଆବିର୍ଭାବ ହୋଇଥଲା । ତାଙ୍କର ପିତା ମାତା ଅତ୍ୟନ୍ତ 
ଧର୍ମପରାୟଣ ଥଲେ ମାତ୍ର ନିଃସନ୍ତାନ ଥୁଲେ । ଭଗବାନ ଶିବ ଦୟାପରବଶ ହୋଇ 
ଏକ ପୁତ୍ର ସନ୍ତାନ ପ୍ରାପ୍ତି ନିମନ୍ତେ ତାଙ୍କୁ ବର ପ୍ରଦାନ କରିଥୁଲେ । ଫଳସ୍ବରୂପ ଶ୍ରୀ ସାଇନାଥ 
ଭୂମିଷ୍ଠ ହୋଇଥୂଲେ । ମାତ୍ର ସାଂସାରିକ ବନ୍ଧନରୁ ମୁକ୍ତି ଲୋଡ଼ୁଥ୍ବା ଦମ୍ପି ନବଜାତକକୁ 

ଶିରିଡ଼ିର ସାଇବାବା / AN \ 


ଘୋର ଅରଣ୍ୟରେ ଶଶ୍ବରଙ୍କ ଉଦ୍ଦେଶ୍ୟରେ ସମର୍ପଣ କରି ନିରୁଦଦିଷ୍ଟ ହୋଇଯାଇଥୁଲେ । 
ଦୈବକ୍ରମେ ସେହି ବନ ମଧ୍ଯ ଦେଇ ଯାଉଥୁବା ଜଣେ ଫକୀର ଓ ତାଙ୍କ ସ୍ତ୍ରୀ ଗଛତଳେ 
ଶୋଇଥୂ୍‌ବା ସଦ୍ୟଜାତ ଶିଶୁଟିକୁ ପାଇଲେ । ସେମାନେ ନିଃସନ୍ତାନ ଥୁଲେ । ତେଣୁ 
ଅତ୍ୟନ୍ତ ଆନନ୍ଦର ସହିତ ସେମାନେ ସେହି ଶିଶୁଟିକୁ ଗ୍ରହଣ କଲେ । ବୟଃବୃଦ୍ଧି ସଙ୍ଗେ 
ସଙ୍ଗେ ଶିଶୁଟି ସଂସାର ପ୍ରତି ବୈରାଗ୍ୟଭାବ ପ୍ରକଟ କରିବାକୁ ଲାଗିଲା ଏବଂ ପ୍ରାୟତଃ 
ଶିବଙ୍କ ଆରଧନାରେ ତଲ୍ଲୀନ ରହିଲା । ଏଥୁରେ ବିରକ୍ତ ହୋଇ ଫକୀର ତାକୁ ଘରୁ 
ବହିଷ୍କାର କରିଦେଲେ । ଯାଯାବର ଅବସ୍ଥାରେ ଏଣେତେଣେ ବୁଲୁ ବୁଲୁ ସେହି ବାଳକଟି 
ଦିନେ ଆସି ଶିରିଡ଼ିରେ ପହଞ୍ଚିଲା । ଏହି ଶିରିଡ଼ି ହିଁ ହେଲା ତା'ର ଅବଶିଷ୍ଟ ଜୀବନର 
ଆବାସସ୍ଥଳୀ ଏବଂ ସଂସାର ନିର୍ଲିପ୍ତ ଗୃହତ୍ୟାଗୀ ଏହି ବାଳକ ପରବର୍ଭୀ କାଳରେ ସଦଵଗୁରୁ 
ଶ୍ରୀ ସାଇନାଥଭାବେ ପ୍ରସିଦ୍ଧି ଲାଭ କଲେ । 


ଦାସ୍ଗଣୁ ମହାରାଜ ହେଉଛନ୍ତି ବାବାଙ୍କର ଅନ୍ୟତମ ପ୍ରମୁଖ ଶିଷ୍ୟ । ଏକ ପୁଲିସ୍‌ 
ଅଫିସରଭାବେ ପ୍ରଥମେ ସେ ଶିରିଡ଼ିରେ ପହଞ୍ଚି ଥଲେ । ତାଙ୍କର ଉଦ୍ଦେଶ୍ୟ ଥୁଲା 
ବାବାଙ୍କର ଆଧ୍ଯାମ୍ିକ ସଭାକୁ ପରୀକ୍ଷା କରିବା । କିନ୍ତୁ ତାଙ୍କର ଏହି ଅଭିପ୍ରାୟ ପ୍ରକାଶ 
ପାଇଗଲା ଏବଂ ବାବାଙ୍କର ଏଶ୍ଵରିକ ସତ୍ତା ଉପଲବ୍ଧି କରି ସେ ଅନୁସନ୍ଧାନ ମନୋବୃଭି 
ପାଇଁ ନିଜକୁ ଧ୍ଵକଵକାର କରିବାକୁ ଲାଗିଲେ । ଅବଲୀଳାକ୍ରମେ ସେ ବାବାଙ୍କର ସ୍ତାବକ 
ପାଲଟିଗଲେ ଓ ପରେ ତାଙ୍କର ମହିମା ଗାନ କରି ଅଜସ୍ର ଭଜନ ଓ ସ୍ତୁତି ରଚନା କଲେ ! 
ସେହି ସାଇଭଜନଗୁଡ଼ିକ ଅଧୁନା ମହାରାଷ୍ଟ୍ରର ପୁରପଲ୍ଲୀରେ ଘରେ ଘରେ ଶୁଣିବାକୁ 
ମିଳେ । ଗୁରୁ ନାନକଙ୍କ ସହ ଭାଇ ମର୍ଦ୍ଦନାଙ୍କ ସମ୍ପର୍କ ଯାହା ଥୂଲା ଦାସ୍‌ଗଣୁଙ୍କ ସହ 
ବାବାଙ୍କ ସମ୍ପର୍କ ଥଲା ଠିକ୍‌ ତାହା । ତାଙ୍କ ରଚିତ ଭଚ୍ତି ରସାମୃତ ( ଅଧ୍ୟାୟ- ୨୬ ) ଗ୍ରଛରେ 
ସେ ବାବାଙ୍କ ବାଲ୍ୟଜୀବନ ସମ୍ପର୍କରେ ସମ୍ୟକ୍ଵ ସୂଚନା ପ୍ରଦାନ କରିଛନ୍ତି । ମହାରାଷ୍ଟ୍ରର 
ଜାମବରି ନାମକ ଗ୍ରାମରେ କେଶବ ରାଓ ନାମକ ଜଣେ ବ୍ୟକ୍ତି ଥଲେ । ସେ ଥୁଲେ 
ଭଗବାନ ବିଷ୍ଣୁ ( ଭେଙ୍କଟେଶ ) ଙ୍କର ପରମ ଭକ୍ତ । ସେ ନିଃସନ୍ତାନ ଥ୍‌ବାରୁ ପୁତ୍ରପାପ୍ରି 
ଆଶାରେ ଇଷ୍ଟଦେବଙ୍କୁ ପ୍ରାଥନା କଲେ । ଭଗବାନ ବିଷ୍ଣୁ ତାଙ୍କୁ ସ୍ବପ୍ନରେ ଦର୍ଶନ ଦେଇ 
କହିଲେ ଯେ କର୍ମଚକ୍ରକୁ ସମ୍ପନ୍ତ କରିବା ପାଇଁ କାଶୀଧାମର ସ୍ଵାମୀ ରାମାନନ୍ଦ କେଶବଙ୍କର 
ପୁତ୍ରଭାବରେ ସେ ଜନ୍ମ ଗ୍ରହଣ କରିବେ । ଯଥା ସମୟରେ କେଶବଙ୍କର ଏକ ପୁତ୍ର 
ସନ୍ତାନ ଜାତ ହେଲା । ଶିଶୁଟି ପାଖରେ ପ୍ରଥମରୁ ହିଁ ତୀନ୍ତ ବୈରାଗ୍ୟ ଓ ନୈସର୍ଗିକ 
ଭାବର ଲକ୍ଷଣମାନ ଫ୍ରଟି ଉଠିଥୂଲା । ସଂସାର ପ୍ରତି ଆସକ୍ତି ଜନ୍ମାଇବା ପାଇଁ ପିତା 
ଯଥାଶୀଘ୍ର ପୁତ୍ରର ବିବାହକାର୍ଯ୍ୟ ସଚ କରାଇଦେଲେ । ମାତ୍ର ତହିଁରେ ଅଭୀଷ୍ଟସିବି 

ହେଲା ନାହିଁ । ବାଳକଟି ସଂସାର ପ୍ରତି ସମ୍ପୂର୍ଣ୍ଣ ନିସ୍ଟହ ରହିଲେ । ସୀମିତ ସାଧ୍ଯାନୁସାରେ 
ଦରିଦ୍ରମାନଙ୍କ ମଧ୍ଯରେ ଖାଦ୍ୟ, ବସ୍ତ ଇତ୍ୟାଦି ବିତରଣ କରିବାକୁ ଲାଗିଲେ । ତା'ପରେ 
ସେ ଗୃହତ୍ୟାଗ କରି ସାଲୁର ( ସେଲାୱାଦି - ମହାରାଷ୍ଟ୍ରରେ ଅବସ୍ଥିତ ) ନାମକ ଏକ ଗ୍ରାମକୁ 
ଚାଲିଗଲେ । ସେଠାରେ ସେ ନିଜାମ୍‌ଙ୍କ ଶାସିତ ରାଜ୍ୟରେ ଏକ ଜାଗିର୍‌ଦାର ଭାବେ 
ନିଯୁକ୍ତି ପାଇଲେ ଏବଂ ଜମାଦାର ଗୋପାଲ୍‌ ରାଓ ଭାବରେ ପରିଚିତ ହେଲେ । ତାଙ୍କର 
ବୃଦ୍ଧି, ପରିଶ୍ରମ ଓ ନିଷ୍ଠା ଯୋଗୁଁ ସେ ସ୍ଥାନୀୟ ଲୋକମାନଙ୍କଠାରୁ ବିଶେଷ ଆଦର ଲାଭ 
କଲେ । ଦଳିତ ଦରିଦ୍ରମାନଙ୍କ ହିତାର୍ଥେ ସେ ନିଜର ସମସ୍ତ ଉପାର୍ଜନ ବିନିଯୋଗ 
କରୁଥୁୂଲେ । କ୍ରମଶଃ ତାଙ୍କଠାରେ ଅଲୌକିକ ଶର୍ତି ଜାଗ୍ରତ ହେଲା । ଉଦାହରଣ ସ୍ଵରୂପ 
ଲଙ୍କା ମରିଚ ଗୁଣ୍ଡ ପକାଇ ସେ ଏକ ଅନ୍ଧବାଳକକୁ ଦୃଷ୍ଟି ଦାନ କଲେ ଯାହା କି ସୂଳ ଦୃଷ୍ଟିରେ 
ଏକ ଅସ୍ଵାଭାବିକ କ୍ରିୟା ବୋଲି ପ୍ରତୀତ ହୋଇଥୂଲା । 


ଜମାଦାର ଗୋପାଳ ରାଓ ତାଙ୍କ ଜୀବଦ୍ଦଶାରେ କାଶୀ ସମେତ ବିଭିନ୍ନ ସ୍ଥାନ 
ପରିଭ୍ରମଣ କରିଥୂଲେ । ଅହମଦନଗରସ୍ଥିତ ସୁଫୀ ସନ୍ତ୍ର ସୌରଶାହଙ୍କ ଦରଘା ନିକଟକୁ 
ଭକ୍ତି ନିବେଦନ କରିବାକୁ ଯିବା ସମୟରେ ସେ ହଠାତ ଶୁଣିବାକୁ ପାଇଲେ ଦରଘା 
ଭିତରୁ ଅତ୍ୟୁଚ୍ ସ୍ଵରରେ କିଏ କହିଲା - ମନ୍ମଥ ସହରଠାରୁ ଦଶ ମାଇଲ୍‌ ଦୂରରେ 
ତୃମ୍ଭର ଶିଷ୍ୟ କବୀର ଏକ ଫକୀରର ସନ୍ତାନ ହୋଇ ଜନ୍ମ ଗ୍ରହଣ କରିବ । ସେହି ସ୍ଵର 
ଆହୁରି ମଧ୍ଯ ଘୋଷଣା କଲା ଯେ ଗୋପାଳ ରାଓ ପୂର୍ବଜନ୍ମରେ ଥୁଲେ କବୀରଙ୍କର ଗୁରୁ 
ରାମାନନ୍ଦ । କିଛିକାଳ ପରେ ସେହି ଫକୀରଙ୍କ ବିଧବା ପନ଼୍ୀ ଏକ ପାଞ୍ଚବର୍ଷର ଶିଶୁକୁ 
ଘେନି ଗୋପାଳ ରାଓଙ୍କ ନିକଟରେ ଉପସ୍ଥିତ ହୋଇଥୁୂଲେ ଏବଂ କହିଥୁୂଲେ କି ଅନ୍ତିମ 
ଶଯ୍ୟାରେ ଫକୀର ଶିଶୁଟିକୁ ଗୋପାଳ ରାଓଙ୍କ ତତ୍କାବଧାନରେ ସମର୍ପି ଦେବାପାଇଁ ଇଚ୍ଛା 
ପ୍ରକାଶ କରିଥଲେ । ଗୋପାଳ ରାଓ ଶିଶୁଟିକୁ ଗ୍ରହଣ କରି ତା'ର ଲାଳନପାଳନ ଦାୟିତ୍ସ 
ବହନ କରିଥୁଲେ । ଯେତେବେଳେ ଶିଶୁଟିକୁ ମାତ୍ର ବାର ବର୍ଷ ବୟସ ହୋଇଥଲା 
ସେତେବେଳେ ତାହାର ମାଆଙ୍କର ମୃତ୍ୟୁ ହୋଇଥଲା । 


ଗୋପାଳ ରାଓ ବା ଗୋପାଳ ରାଓ ମହାରାଜଙ୍କ ସହିତ ଏହି କଥୂତ ଶିଶୁ 
ସହାବସ୍ଥାନ କରୁଥିଲେ ଏବଂ ପରସର ପ୍ରତି ଦୁହିଁଙ୍କର ଆକର୍ଷଣ ଥୁଲା ନିବିଡ଼ । ଏକଦା 
ଗୋପାଳ ରାଓ ଶିଶୁଟିକୁ ସାଙ୍ଗରେ ଧରି ଗୋଟିଏ ଘୋର ଜଙ୍ଗଲ ମଧ୍ଯକୁ ଦୀର୍ଘ ଚାରିମାସ 
ପାଇଁ ଚାଲିଯାଇଥ୍‌ଲେ । ଗୋପାଳ ରାଓଙ୍କର ଅସହିଷ୍ଣୁ ଆତ୍ମୀୟଗଣ ଏହି ଅନ୍ତର୍ବାନ 
ପାଇଁ ଶିଶୁଟିକୁ ହଁ ଦାୟୀ କରିଥୂଲେ । ଶିଶୁଟିର ମାଆ ଗୋପାଳ ରାଓଙ୍କୁ ବଶୀଭୂତ 

କରିଥଲା ଏବଂ ତା'ର ମୃତ୍ୟୁ ପରେ ଶିଶୁଟି ମଧ୍ଯ ତାଙ୍କୁ ମୋହଗ୍ରସ୍ତ କରିଛି ବୋଲି 
ସେମାନଙ୍କର ଧାରଣା ହୋଇଥଲା । ଉତ୍ତ୍ୟକ୍ତ ହୋଇ ସେମାନେ ଅରଣ୍ୟ ମଧ୍ଯରେ ଖୋଜି 
ବୁଲିଲେ ଗୋପାଳ ରାଓ ଏବଂ ଶିଶୁଟିକୁ । ଶିଶୁଟିକୁ ସମୂଳେ ବିନାଶ କରିଦେବା 
ସେମାନଙ୍କର ଉଦ୍ଦେଶ୍ୟ ଥୁଲା । ବୁଲୁ ବୁଲୁ ସେମାନେ ସେ ଦ୍ରହିଙ୍କୁ ଗୋଟିଏ ଜାଗାରେ 
ଠାବ କଲେ । ତତୃକ୍ଷଣାତ୍ର ସେମାନେ ଶିଶୁଟି ଉପରକୁ ପଥର ଫୋପାଡ଼ିବାକୁ ଲାଗିଲେ । 
ପିଲାଟି ଉପରକୁ ନିକ୍ଷେପ କରାଯାଇଥ୍‌ବା ପଥରଟିଏ ଯାଇ ଗୋପାଳ ରାଓଙ୍କ ମୁଣ୍ଡରେ 
ବାଜିଲା । ଆଘାତ ପାଇ ମୁଣ୍ଡରୁ ଝର ଝର ରକ୍ତ ଝରିବାକୁ ଲାଗିଲା ! ଏହି ମର୍ମଦାହୀ 
ଘଟଣାଟି ଦେଖି ବାଳକଟିର ଚିକୁ ତାହା ଏତେ ଆନ୍ଦୋଳିତ କଲା ଯେ କାଳେ 
ଭବିଷ୍ୟତରେ ସେହି ଦୁର୍ବୃତ୍ତ ଆତ୍ମୀୟମାନେ ତାଙ୍କର ଅଧକ କ୍ଷତି କରିବେ ସେହି ଆଶଙ୍କାରେ 
ସେ ଗୋପାଳ ରାଓଙ୍କୁ ଅନୁରୋଧ କଲା ତାଙ୍କୁ ଛାଡ଼ିଦେଇ ଯିବାପାଇଁ । ଗୋପାଳ ରାଓ 
ଉତ୍ତର ଦେଲେ “'ମୁଁ ଆଉ ଖୁବ ଅଳ୍ପ ସମୟ ପାଇଁ ଏହି ପୃଥ୍‌ବୀରେ ରହିବି । ମୋ 
ପାଖରେ ଯାହା କିଛି ଶକ୍ତି ଅଛି ମୁଁ ତତେ ଆଜି ଦେଇ ତା'ପରେ ସେଲୁ ଚାଲିଯିବି ।' 
ଏହା କହି ସେ ଗୋଟିଏ କାଳୀ ଗାଇର କ୍ଷୀର ଆଣିବା ପାଇଁ କହିଲେ । ସାଙ୍ଗେ ସାଙ୍ଗେ 
ଗୋଟିଏ କାଳୀ ଗାଇ ସେଇ ପାଖରେ ଥୂବାର ଦେଖାଗଲା । କିନ୍ତ ସେ ଦୁଧ ଦେବା 
ଅବସ୍ଥାରେ ନ ଥୁଲା । ଗୁରୁ ଗୋପାଳ ରାଓ ତା'ର ଚିରକୁ ଛୁଇଁଲେ ଏବଂ ଅତି 
ଆଭଚ ର୍ଯ୍ୟଜନକଭାବେ ଗାଇଟି କ୍ଷୀର ଦେବାକୁ ଲାଗିଲା । ପାଖରେ ଥ୍ବା ଲୋକମାନେ 
ଏହି ଘଟଣାକୁ ଦେଖି ସ୍ତନ୍ତ ହୋଇଯାଇଥୂଲେ । ଚିରରୁ ଝରୁଥବା କ୍ଷୀରରୁ ତିନୋଟି 
ଧାର ପିଇବାକୁ ଗୁରୁ ବାଳକଟିକୁ ନିର୍ଦେଶ ଦେଲେ ଏବଂ ସୂଚାଇ ଦେଲେ ଯେ ଏହି ତିନୋଟି 
ଧାର ହେଉଛି କର୍ମ, ଭକ୍ତି ଓ ଜ୍ଞାନର ଧାର । ଏହି ଦିବ୍ୟ ରୂପାନ୍ତରର ପ୍ରଭାବ ବାଳକଟି 
ତତୁକ୍ଷଣାତ୍ଵ ଉପଲବ୍ୃଧ୍‌ କରିପାରିଲା । ସବୁ ଦିଗରେ ସର୍ବତ୍ର ନାରାୟଣ ବିଦ୍ୟମାନ ଥୁବାର 
ସେ ଦେଖିବାକୁ ପାଇଲା । ସେହି ନାରାୟଣ ମୂର୍ଭି କ୍ରମଶଃ ବିଶ୍ବ ବ୍ରହ୍ମାଣ୍ଡକୁ ବ୍ୟାପ୍ତ ହେବାକୁ 
ଲାଗିଲା । ଗୁରୁ ପୂର୍ବାଭାସ ଦେଇ କହିଲେ, 


‘ମନେରଖ, ତୁ ହେଉଛୁ କବୀର । ପୁନଜ୍ଜନ୍ସ ଲାଭ କରିଛୁ । ପୂର୍ବଜନ୍ମରେ ତୁ 
ଗୃହସ୍ଥ ଥିଲୁ । କିନ୍ତୁ ଏ ଜନ୍ମରେ ତତେ ବ୍ରହ୍ମଚର୍ଯ୍ୟ ପାଳନ କରିବାକୁ ପଡ଼ିବ । ପୂର୍ବରୁ 
ଭଜନ କୀର୍ଉନ ତୋର ଭକ୍ତିର ମାର୍ଗ ଥଲା ! ବର୍ଉମାନ ତତେ ମୌନ ବ୍ରତ ପାଳିବାକୁ 
ପଡ଼ିବ । ଏକ ସ୍ଥାନରେ ଅବସ୍ଥାନ କରି ଯେଉଁମାନେ ତୋର ଶରଣାପନ୍ନ ହେଉଛନ୍ତି 
ସେମାନଙ୍କର ସଦଗତି ପାଇଁ ଧ୍ୟାନ ଦେ । ଗୁରୁ ଆହୁରି ମଧ୍ଯ କହିଲେ, “ ଏହି ସଂସାରରୁ 
ମୋର କାମ ସମାପ୍ତ ହୋଇଯାଇଛି । ବର୍ଉମାନ ମୁଁ ସେଲୁ ଚାଲିଯାଉଚି ଏବଂ ସେଠାରେ 

/ FN \ ଶ୍ରୀ ସାଇବାବାଙ୍କ ବାଲ୍ୟଜୀବନ - ଏକ ଦିବ୍ୟ ରହସ୍ୟ 


ମହାସମାଧ୍‌ ଗ୍ରହଣ କରିବି ।”” ଏହା କହି ସେ ନିଜ ମୁଣ୍ଡରେ ବନ୍ଧା ଥୁବା ପଟିକୁ ଭିଡ଼ି 
ଆଣି ଶିଷ୍ୟର ମୁଣ୍ଡରେ ବାନ୍ଧିଦେଲେ । 


ଯେଉଁ ଲୋକଟି ଗୁରୁଙ୍କ ମୁଣ୍ଡ ଉପରକୁ ପଥର ଫୋପାଡ଼ି ଥୁଲା ସାଙ୍ଗେ ସାଙ୍ଗେ 
ତା'ର ପ୍ରାଣବାୟୁ ଉଡ଼ିଗଲା । ଅନୁଗାମୀଗଣ ସେମାନଙ୍କର ଭୁଲ୍‌ ବୁଝିପାରିଲେ ଓ ସାଙ୍ଗେ 
ସାଙ୍ଗେ ଗୁରୁଙ୍କ ଗୋଡ଼ ତଳେ ଲୋଟିଯାଇ କ୍ଷମା ଭିକ୍ଷା କଲେ । ମୃତ ଲୋକଟିର ଜୀବନ 
ଫେରେଇ ଦେବାପାଇଁ ସେମାନେ ଗୁରୁଙ୍କୁ ନିବେଦନ କଲେ । ଗୁରୁ ଉଦାର କଣ୍ଠରେ 
କହିଲେ ସେ ତାଙ୍କର ସମସ୍ତ ଶକ୍ତି ସେହି ବାଳକଟିକୁ ହସ୍ତାନ୍ତର କରି ଦେଇଛନ୍ତି । ତା'ପରେ 
ସେହି ଲୋକମାନେ ସେହି ବାଳକଟିକୁ ଲୋକଟିର ଜୀବନ ପ୍ରଦାନ କରିବା ପାଇଁ ପ୍ରାର୍ଥନା 
କଲେ । ଗୁରୁଙ୍କ ପାଦ ତଳୁ କିଛି ଧୂଳି ଉଠେଇ ସେହି ବାଳକ ଶିଷ୍ୟ ମୃତ ଲୋକଟିର 
ମୁଣ୍ଡରେ ବୋଳିଦେଲା । ବଡ଼ ଆଶ୍ଚର୍ଯ୍ୟର କଥା ଯେ ସେହି ମୃତ ଲୋକଟି ସାଙ୍ଗେ ସାଙ୍ଗେ 
ଜୀଇଁ ଉଠିଲା ଓ ଆଖି ଖୋଲିଲା । ଚେତା ପାଇବା ପରେ ସେ ଗୁରୁଙ୍କ ପାଦତଳେ ପଡ଼ି 
ନିଜର ଅପରାଧ ପାଇଁ କ୍ଷମା ପ୍ରାର୍ଥନା କଲା । ସମବେତ ଜନତା ସ୍ତମ୍ଭୀଭୂତ ହୋଇ ଚାହିଁ 
ରହିଲେ । ମୃତ ମଣିଷ ଜୀବନ ପାଇବାର କଥା ସେମାନଙ୍କର କଳ୍ପନା ବହିର୍ଭୂତ ଥୂଲା । 
ପ୍ରକୃତିର ନିୟମକୁ ଅତିକ୍ରମ କରି ଏଭଳି ଏକ ଅଲୌକିକ କ୍ରିୟା ସାଧନ କରିବା ନିଶ୍ଚିତ 
ଭାବରେ ଏକ ଅସାଧାରଣ କାର୍ଯ୍ୟ ଥୂଲା । ବିସ୍ମୟାଭିଭୂତ ଜନତା ଉଭୟ ଗୁରୁ ଓ ଶିଷ୍ୟଙ୍କୁ 
ଭାବ ଗଦ୍ଧଗଦ୍ଧ ହୋଇ ପ୍ରଣାମ ଜଣାଇଲେ ଓ ସେମାନଙ୍କୁ ଏକ ଶୋଭାଯାତ୍ରା କରି ସେଲୁ 
ପର୍ଯ୍ୟନ୍ତ ନେଇଗଲେ । ଠିକ ପରଦିନ ହିଁ ଗୁରୁ ମହାସମାଧ୍‌ ଗ୍ରହଣ କଲେ । ଶିଷ୍ୟ 
କାଫ୍ବଵନି ପରିଧାନପୂର୍ବକ ଗୋଦାବରୀ ନଦୀର ଦକ୍ଷିଣ ତୀର ଦିଗରେ ବହୁବାଟ ଭ୍ରମି ଭ୍ରମି 
ଶେଷରେ ଶିରିଡ଼ିରେ ପହଞ୍ଚିଲେ । ସେହି ଶିଷ୍ୟ ହଁ ପରବର୍ଭୀ କାଳର ଶ୍ରୀ ସାଇନାଥ । 


ଶ୍ରୀ ସାଇନାଥଙ୍କ କନ୍ମବୃତ୍ତାନ୍ତ ସମ୍ଭକରେ ଆଉ ଏକ ଧାରଣା ମଧ୍ଯ ପୋଷଣ 
କରାଯାଏ । ସବୁବେଳେ ସେ ନିଜ ସହିତ ଗୋଟିଏ ଇଟା ଧରୁଥୂଲେ ଏବଂ ରାତିରେ 
ଶୋଇଲାବେଳେ ଇଟାଟିକୁ ଉପାଧାନ ସ୍ଵରୂପ ବ୍ୟବହାର କରୁଥଲେ ! ନାନାସାହେବ 
ଚନ୍ଦୋରକରଙ୍କୁ ଥରେ ବାବା କହିଥୂଲେ, ଏହି ଇଟା ଖଣ୍ଡିକ ମୋତେ ମୋ ଗୁରୁ ଉପହାର 
ଦେଇଛନ୍ତି । ଏହା ହିଁ ମୋ ଯୋଗର ଅବଲମ୍ବନ । ଏଇଟି ଯେତେବେଳେ ଭାଙ୍ଗଯିବ, 
ମୋ ନଶ୍ବର ଦେହ ସେତେବେଳେ ବିଲୟ ଭଜିବ ।' ବାବା ଆହୁରି କହିଥୂଲେ, “ ସେଲୁ 
ନିକଟବର୍ଭୀ ପରବାନୀ ଜିଲ୍ଲାର ( ନିଜାମଙ୍କ ରାଜ୍ୟ ) ଜଙ୍ଗଲ ଭିତରେ ଗୁରୁଙ୍କ ସହିତ ମୁଁ 
ଯେତେବେଳେ ଥଲି, କେତେକ ଦୃଷ୍ଟ ପ୍ରକୃତିର ଲୋକ ଇଟା ଓ ପଥର ଫୋପାଡ଼ି ମୋତେ 


୭ 

ଶିରିଡ଼ିର ସାଇବାବା / AN \ 


ଜୀବନରେ ମାରିଦେବା ପାଇଁ ଚେଷ୍ଟା କରିଥୁଲେ । ମୋ ଉପରକୁ ଫୋପଡ଼ା ଯାଇଥୁବା 
ଗୋଟିଏ ଇଟା ଗୁରୁଙ୍କ ମୁଣ୍ଡରେ ବାଜିଥୂଲା । ଏଇଟି ସେହି ଇଟା । ମୋ ଗୁରୁଙ୍କଠାରେ 
ଅସାଧାରଣ ଦିବ୍ୟ ଶକ୍ତି ଥଲା । ଇଟାଟି ପ୍ରାୟ ଦେଢ଼ ଘଣ୍ଟା ପର୍ଯ୍ୟନ୍ତ ଶୂନ୍ୟରେ ଅଟକି 
ରହିଲା । କାହାକୁ ନା କାହାକୁ ପ୍ରକ୍ଷେପଜନିତ ଆଘାତ ସହିବାକୁ ପଡ଼ିଥାନ୍ତା । ତେଣୁ 
ଗୁରୁ ନିଜ ମୁଣ୍ଡକୁ ଦେଖେଇ ଦେଲେ ଏବଂ ଆସନ୍ନ ବିପଦରୁ ମୋତେ ଉଦ୍ଧାର କରିଦେଲେ, 
ପ୍ରକୃତ ସନ୍ଧଜନମାନଙ୍କ ହୃଦୟ ଏହିଭଳି ବିଶାଳ ହୋଇଥାଏ । ବାବାଙ୍କ ମହାସମାଧୂର 
ଅବ୍ୟବହିତ ପୂର୍ବରୁ ଇଟାଟି ସତକୁ ସତ ଭାଙ୍ଗି ଖଣ୍ଡ ଖଣ୍ଡ ହୋଇ ଯାଇଥୂଲା ଏବଂ ଇଟା 
ଭାଙ୍ଗିବା ଦେଖି ବାବା ଚିଜ଼୍ାର କରି କହିଥଲେ, '  ଇଟାଟି ଭାଇିଗଲା, ଏବେ ମୋର ଏଇ 
ଦେହ ତ୍ୟାଗ କରିବାର ଶେଷ ମୁହୃର୍ଭ ଆସିଗଲା ।' ' ଠିକ୍‌ ତା'ର କିଛିକ୍ଷଣ ପରେ ହିଁ 
ବାବା ଶେଷ ନିଃଶ୍ବାସ ତ୍ୟାଗ କରିଥୁଲେ । 


ଶ୍ରୀ ସାଇ ଶରଣାନନ୍ଦ ସ୍ଵାମୀ ତାଙ୍କ “ଶ୍ରୀ ସାଇ ଦି ସୁପ୍ରିମ୍‌' ଶୀର୍ଷକ ପୁସ୍ତକରେ 
ସାଇବାବାଙ୍କ ଆଦ୍ୟ ଜୀବନ ସମ୍ପର୍କରେ ଏକ ତଥ୍ୟ ପ୍ରଦାନ କରିଛନ୍ତି । ଏହି ତଥ୍ୟାନୁସାରେ 
ଶ୍ରୀ ସାଇନାଥ ଶୈଶବରୁ ତାଙ୍କର ପିତାମାତାଙ୍କୁ ଛାଡ଼ି ଗଙ୍ଗାୂଳକୁ ଚାଲି ଆସିଥୂଲେ । 
(ବାବା ସବୁବେଳେ ଗୋଦାବରୀକୁ ଗଙ୍ଗା କହିଥାନ୍ତି) । ଏହାପରେ ସେ ଶିରିଡ଼ିକୁ ଚାଲି 
ଆସିଥୂଲେ ଏବଂ ସେଇଠାରେ ହିଁ ତାଙ୍କର ଗୁରୁଙ୍କୁ ଭେଟିଥୂଲେ । ତାଙ୍କ ଗୁରୁଙ୍କ ନାମ 
ଥୁଲା ଶାହ ରୋଶନ ମିଆଁ । ସେହିଦିନଠାରୁ ଦୀର୍ଘ ବାରବର୍ଷ ଯାଏଁ ଅତ୍ୟନ୍ତ ନିଷ୍ଠା ଓ 
ଶ୍ରଦ୍ଧାର ସହ ବାବା ତାଙ୍କ ଗୁରୁଙ୍କର ସେବା କରିଥୁଲେ । ଗୁରୁ ତାଙ୍କଠାରୁ କେବଳ ଦୁଇଟି 
ଦକ୍ଷିଣା ଦାବି କରିଥୁଲେ ନିଷ୍ଠା ଓ ସବୁରୀ (ଧୈର୍ଯ୍ୟ) । ଏହି ଦୁଇଟି ଭାବ ହିଁ ସାଇ 
ପ୍ରାପ୍ତିର ପ୍ରଧାନ ମାଧ୍ଯମ । 


ବାଙ୍ଗାଲୋରରେ ଅଧୁନା ଶିବରାମ ଚାୟି ନାମକ ୧୧୩ ବର୍ଷ ବୟସ୍କ ଜଣେ 
ସାଇଭକ୍ତ ବାସ କରୁଅଛନ୍ତି । ସାଇବାବା ସମାଧ୍‌ ନେବାର ପୂର୍ବରୁ ପନ୍ଦର ବର୍ଷ ଧରି 
ନିୟମିତଭାବେ ସେ ଶିରିଡ଼ି ଯାଉଥୂଲେ ଓ ବାବାଙ୍କ ସେବା କରୁଥିଲେ । “ମାଇଁ ଲାଇଫ୍‌ 
ଠିଥ୍‌ ଶ୍ରୀ ଶିରିଡ଼ି ସାଇବାବା ( ଶ୍ରୀ ଶିରିଡ଼ ସାଇବାବାଙ୍କ ସହିତ ମୋ ଜୀବନ )ର ନବମ 


ଅଧ୍ୟାୟରେ ସେ ସାଇବାବାଙ୍କ ଜନ୍ମ ଓ ବାଲ୍ୟ ବୃତ୍ତାନ୍ତ ସମ୍ପର୍କରେ ଅବତାରଣା କରିଛନ୍ତି । 


ତାଙ୍କ ମତାନୁସାରେ ଶ୍ରୀ ସାଇନାଥ ବିଗ୍ରହ ଓ ଚକ୍ରପାଣି ଆମ୍ମା ନାମକ ଏକ ବ୍ରାହ୍ମଣ 
ଦମ୍ପତି ସନ୍ତାନଭାବେ ଜନ୍ମଗ୍ରହଣ କରିଥଲେ । ବାବାଙ୍କ ଜନ୍ମ ପୂର୍ବରୁ ସେମାନଙ୍କର ବହୁ 

/ FN \ ଶ୍ରୀ ସାରବାବାଙ୍କ ବାଲ୍ୟଜୀବନ - ଏକ ଦିବ୍ୟ ରହସ୍ୟ 


ସନ୍ତାନ ଜନ୍ମ ହୋଇ ମରିଯାଇଥ୍‌ଲେ । ସାଇ ଗର୍ଭସ୍ଥ ଥବା କାଳରେ ଏହି ଦମ୍ପତି ଜଙ୍ଗଲ 
ମଧ୍ଯ ଦେଇ ଥରେ ଯାଉଥୂଲେ ( ନିଜାମଙ୍କ ଶାସନାଧୀନ ଅଞ୍ଚଳ ) ଏବଂ ସେହି ସମୟରେ 
ହି ତାଙ୍କର ପ୍ରସବ ବେଦନା ଆରମ୍ଭ ହୋଇଥଲା । ସ୍ଵାମୀ ଗୋଟିଏ ନିରାପଦ ପ୍ରସବ 
ସ୍ଥାନ ଖୋଜିବାକୁ ଲାଗିଲେ । ଗୋଟିଏ ଗୁହାଳଘର ଠାବ କଲେ ଓ ସେହିଠାରେ ହିଁ 
ଶ୍ରୀ ସାଇନାଥ ଜନ୍ମଗ୍ରହଣ କରିଥିଲେ ।! ଠିକ୍‌ ସେ ଜନ୍ମ ନେବା ପରେ ପରେ ଜଣେ 
ଫକୀର ଉଭା ହେଲେ ଓ ଶିଶୁଟିର ପିତାଙ୍କୁ କହିଲେ, ‘ଇଏ ଏକ ସାଧାରଣ ଶିଶୁ ନୁହେଁ । 
ଇଏ ଭବିଷ୍ୟତରେ ସାରା ବିଶ୍ଵର ଗୁରୁ ହେବ । ଏହି ଶିଶୁଟି ଭଶ୍ଵରଙ୍କର ପ୍ରତ୍ୟକ୍ଷ ଅବତାର ! 
ଆଜିକୁ ଠିକ୍‌ ତିନିମାସ ପରେ ମୁଁ ଏହି ସ୍ଥାନକୁ ପୁଣି ଆସିବି ଏବଂ ଏହି ଶିଶୁଟିକୁ ମୋ 
ସାଥ୍‌ରେ ନେଇଯିବି ।' ନିର୍ବାରିତ ସମୟରେ ଫକୀର ଆସି ସେହି ସ୍ଥାନରେ ପହଞ୍ଚିଲେ ଓ 
ବଡ଼ କୁଣ୍ଠାର ସହିତ ସେଇ ବ୍ରାହ୍ମଣ ଦମ୍ପତି ତାଙ୍କ ହସ୍ତରେ ଶିଶୁଟିକୁ ସମର୍ପି ଦେଇଥୁଲେ । 
ଫକୀର ଓ ତାଙ୍କ ସ୍ତ୍ରୀଙ୍କ ତତ୍ସାବଧାନରେ ଶିଶୁଟି ଲାଳିତ ପାଳିତ ହୋଇଥ୍‌ୁଲା । ଶିଶୁଟିକୁ 
ଯେତେବେଳେ ପାଞ୍ଚବର୍ଷ ହେଲା ସେତେବେଳେ ସେଲୁ ଗ୍ରାମର ଅଧ୍ବବାସୀ, ଭଗବାନ 
ବାଲାଜୀଙ୍କର ଭେଙ୍କୁଶା ନାମକ ଜଣେ ଭକ୍ତଙ୍କ ହସ୍ତରେ ତାକୁ ଅର୍ପଣ କରିଦେବା ପାଇଁ 
ଫକୀର ଜଣଙ୍କ ତାଙ୍କ ସ୍ତ୍ରୀଙ୍କୁ ନିର୍ଦ୍ଦେଶ ଦେଲେ । ଠିକ୍‌ ସେହି ସମୟରେ ଇଶ୍ଵର ଭେଙ୍କୁଶାଙ୍କୁ 
ସ୍ବପ୍ନରେ ଦର୍ଶନ ଦେଇ କହିଲେ “ଗୋଟିଏ ବାଳକ ରୂପରେ ମୁଁ ତୋ ପାଖକୁ ଆସିବି 
ଏବଂ ତୋର ଶିଷ୍ୟ ହେବି । ଜାଣିରଖ ସେହି ବାଳକ ପୂର୍ବଜନ୍ମର କବୀର ଦାସ ।”” 


ତା'ପର ଦିନ ଫକୀରଙ୍କ ସ୍ତ୍ରୀ ବାବୁ( ବାଳକ )କୁ ସଙ୍ଗରେ ଧରି ଆସି ଭେଙ୍କୁଶାଙ୍କ 
ନିକଟରେ ପହଞ୍ଚିଲା । ବାବୁଙ୍କୁ ଦେଖୁ ଦେଖୁ ହିଁ ଭେଙ୍କୁଶାଙ୍କ ଦେହ ବରଫ ଭଳି ଜଡ଼ 
ପାଲଟି ଗଲା । ନିଜ ଭିତରେ କୌଣସି କ୍ରିୟା ପ୍ରତିକ୍ରିୟା ସେ ଉପଲବ୍ଧ କରି ପାରିଲେ 
ନାହିଁ । କବୀର ଦାସ୍‌, କବୀର ଦାସ୍‌, କବୀର ଦାସ୍‌ ଏହି ଭଳି ତିନିଥର ଉଚ୍ଚାରଣ କଲା 
ପରେ ଯାଇ ସେ ସାଷ୍ଟାଙ୍ଗ ହେଲେ | 


ନିଜର ସମସ୍ତ ଶିଷ୍ୟଙ୍କ ମଧ୍ଯରେ ବାବୁ ପ୍ରତି ଭେଙ୍କୁଶାଙ୍କର ସ୍ଵେହ ଥୁଲା ସବୁଠୁ 
ଅଧ୍ବକ ଏବଂ ଏହା ଅନ୍ୟ ଶିଷ୍ୟମାନଙ୍କ ମଧ୍ଯରେ ଲର୍ଷାଭାବ ସୃଷ୍ଟି କରିଥୂଲା । ଦିନେ 
ଭେଙ୍କୁଶା ତପଃ ଆସୀନ ଥୁଲାବେଳେ ବାବୁ ତାଙ୍କ ନିକଟରେ ବସିଥୂଲା ! ଏହି ସମୟରେ 
ଜଣେ ଅସହିଷ୍ପ ଶିଷ୍ୟ ବାବୁଙ୍କୁ ଲକ୍ଷ୍ୟ କରି ଏକ ଇଟା ଫୋପାଡ଼ି ଦେଲା । ବାବୁ ତତକ୍ଷଣାତ 
ହାତ ଟେକି ଦେଲା ଏବଂ ଇଟାଟି ଶୂନ୍ୟରେ ଝୁଲି ରହିଲା । ଭେଙ୍କୁଶାଙ୍କର ଧ୍ଯାନ ଭଙ୍ଗ 
ହେଲା ପରେ ଇଟାକୁ ପାଖକୁ ଆଣିବା ପାଇଁ ବାବାଙ୍କୁ ନିର୍ଦ୍ଦେଶ ଦେଲେ । ତାଙ୍କ କଥା 


ଘି 


Digitized by srujanika@gmail.com 


ଶିରିଡ଼ିର ସାଇବାବା / oN \ 


ରକ୍ଷା କରି ବାବୁ ଇଟାଟିକୁ ହାତମୁଠାକୁ ଆଣିଲା । ଭେଙ୍କୁଶା ବାବୁକୁ କହିଲେ, ଏହି 
ଇଟାଟି ଯେତେବେଳେ ଭାଙ୍ଗଯିବ, ସେତେବେଳେ ଜାଣିବୁ ଯେ ତୋର ସମାଧ୍‌ ନେବାର 
ସମୟ ଆସିଯାଇଛି । ' ତା'ପରେ ଗୋଟିଏ କାଳୀ ଗାଇର କ୍ଷୀର ଆଣିବା ପାଇଁ ଗୁରୁ 
ବାବୁଙ୍କୁ କହିଲେ । ଦୁହୀ ହେଲା ଭଳି ଗାଇ ଆଖ ପାଖରେ ନ ଥୁଲେ । ତେବେ ଗୁରୁ 
ପାଖରେ ଚରୁଥବା ଏକ ଗାର୍ତ ଚିର ଛୁଉଁ ଛୁଉଁ ସେଥୂରୁ କ୍ଷୀର ଝରିବାକୁ ଲାଗିଲା । ଗୁରୁ 
ସେଇ ସମୁଦାୟ କ୍ଷୀରକୁ ପିଇବା ପାଇଁ ବାବୁକୁ ନିର୍ଦ୍ଦେଶ ଦେଲେ । ତା'ପରେ ଆଶୀର୍ବାଣୀ 
ଶୁଣାଇ କହିଲେ, ' ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସାରା ପୃଥ୍ବୀର ସମସ୍ତ ମନୁଷ୍ୟ 
ତୃମକୁ ଗୁରୁଭାବେ ଗ୍ରହଣ କରିବେ । ଯାଅ, ପ୍ରେମ, ମୈତ୍ରୀ କରୁଣା ଓ ସାମ୍ୟର ବାଣୀ 
ପ୍ରଚାର କର । ମୁଁ ତମକୁ ଏହି ବର ପ୍ରଦାନ କରୁଛି ଯେ ଯେଉଁ ପାର୍ଥ୍ବ ମଣିଷ ତୁମର 
ଶରଣାପନ୍ନ ହେବ କିମ୍ବା ତମର ଫଟୋକୁ ସୁଦ୍ଧା ପ୍ରଣାମ କରିବ, ତା'ର କୌଣସି ଅଭାବ 
ରହିବ ନାହିଁ ।” 

ଏହା ପରେ ପରେ ଯେଉଁ ବାଳକଟି ବାବୁ ଉପରକୁ ଇଟାଟି ଫୋପାଡ଼ି ଥୁଲା 
ତା'ର ପ୍ରାଣଶୂନ୍ୟ ଶରୀର ତଳେ ଢଳି ପଡ଼ିଲା । ଗୁରୁଙ୍କ ଇଙ୍ଗିତରେ ବାବୁ ତା'ର ନାମ 
ସମ୍ବୋଧନ କରି ଡାକିବାରୁ ସେ ପୁନଶ୍ଚ ଜୀବନ ଫେରି ପାଇଲା । 


ଏ ସମ୍ପର୍କରେ ମୁଁ ନିଜେ କଳ୍ପନା କରିଥୁବା ସିଦ୍ଧାନ୍ତକୁ ଏପର୍ଯ୍ୟନ୍ତ ଉଲ୍ଲେଖ କରି 
ନାହିଁ । ବାସ୍ତବରେ ଶ୍ରୀ ସାଇନାଥଙ୍କ ଜନ୍ମ ଏକ ରହସ୍ୟ ଯାହାକୁ କେହି ଏ ପର୍ଯ୍ୟନ୍ତ 
ସଠିକ୍‌ ଭାବେ ଜାଣି ନାହାନ୍ତି । ଆଧ୍ୟାତ୍ମିକ ମାର୍ଗରେ ପ୍ରଭୂତ ସିଦ୍ଧି ଅର୍ଜନ କରିଥୁବା ବହୁ 
ମହାନ ସନ୍ଧଗଣଙ୍କ ସହ ଶ୍ରୀ ସାଇନାଥଙ୍କର ଆଧ୍ଵଭୌତିକ ସ୍ତରରେ ଯୋଗାଯୋଗ ରହିଛି । 
ସେମାନଙ୍କ ପକ୍ଷରେ ହୁଏତ ଶ୍ରୀ ସାଇଙ୍କ ଆବିର୍ଭାବ ଏକ ରହସ୍ୟ ନ ହୋଇପାରେ । 
ସାକାର ଓ ନିରାକାର, ଭଶ୍ଵରଙ୍କୁ ଏଇ ଦୁଇ ରୂପେ ଭକ୍ତମାନେ ପୂଜା୍ଟନା କରିଥାନ୍ତି 
ସର୍ବଜ୍ଞ, ସର୍ବସିଦ୍ଧ ସାଇ ତାଙ୍କର ଶିଷ୍ୟଗଣଙ୍କୁ ଏ ଦୁଇପନ୍ଥା ମଧ୍ୟରୁ ଯେକୌଣସି ପନ୍ଛା 
ଗ୍ରହଣ କରିବା ପାଇଁ ଅନୁମତି ଦେଇଛନ୍ତି । କେବଳ ଶ୍ରୀକୃଷ୍ଣ ବା ଶ୍ରୀରାମଙ୍କ କଳ୍ପିତ ରୂପ 
ମାଧ୍ଯମରେ ନୁହେଁ ନିଜ ନିଜର ଗୁରୁଙ୍କ ଶରୀର ମଧ୍ଯରେ ମଧ୍ଯ ଭକ୍ତମାନେ ତାଙ୍କୁ ଉପଲବ୍ଧି 
କରିପାରିବେ ବୋଲି ସେ ସ୍ତଷ୍ଟ କରିଦେଇଛନ୍ତି । ମହାସମାଧୂ ନେବାର ବହୁବର୍ଷ ପରେ 
ମଧ୍ଯ ତାଙ୍କୁ ସ୍ଥୁଳ ଶରୀରରେ ପ୍ରତ୍ୟକ୍ଷ କରିଥୁବାର ବହୁ ଦୃଷ୍ଟାନ୍ତ ତାଙ୍କର ଭକ୍ତଗଣ 
ଦେଇଥଆନ୍ତି । 


ଦୁଃଖୀ ଓ ପାପୀ, ପତିତ ଜନତାର ଉଦ୍ଧାରଣ ପାଇଁ ସେମାନଙ୍କୁ ଶୁଵ୍ଧିର ପୁଣ୍ୟ 
ସ୍ପର୍ଶ ଦେବାପାଇଁ ହିଁ ବାବାଙ୍କ ଦେହ ଧାରଣର ପ୍ରଧାନ ଲକ୍ଷ୍ୟ ଥୁଲା । ଏଭଳି ଏକ 


୧୦ 

/ AN \ ଶ୍ରୀ ସାଇବାବାଙ୍କ ବାଲ୍ୟଚୀବନ - ଏକ ଦିବ୍ୟ ରହସ୍ୟ 


ଯୋଗଜନ୍ସା ସତ୍ଵଗୁରୁ ଯୋନିସମ୍ଭୃତ ବା ଅଯୋନିସମ୍ଭୂତ ଏହାକୁ ନେଇ ଏତେ ବିତର୍କର 
କିଛି ଅର୍ଥ ନାହିଁ । କୁମାରୀ କନ୍ୟା ମେରୀଙ୍କ ପୁତ୍ର ଭାବରେ ତ ପୁଣି ଜନ୍ମଗ୍ରହଣ କରିଥୂଲେ 
ଯୀଶୁ । ଭକ୍ତର ଏକମାତ୍ର କର୍ରବ୍ୟ ହେଉଛି ଗୁରୁଙ୍କ ନିର୍ଦ୍ଦେଶିତ ପଥକୁ ସମସ୍ତ ନିଷ୍ଠାର 
ସହ ଅନୁସରଣ କରିବା । ପ୍ରେମ ହିଁ ସାଇଙ୍କର ପ୍ରତୀକ । ଏହି ପ୍ରେମକୁ କୌଣସି 
ପ୍ରକାର ବାସନା ବା ଆସକ୍ତି ସହିତ ସମତୁଲ କରାଯାଇପାରିବ ନାହିଁ । ସାଇପ୍ରେମର 
ଅର୍ଥ ସାର୍ବଜନୀନ ପ୍ରେମ ଯାହାକି ବିଶ୍ବ ବ୍ରାହ୍ମାଣ୍ଡର ସକଳ ପ୍ରାଣୀଙ୍କ ପ୍ରତି ଉନ୍ମୁକ୍ତ | ଏଥୁରେ 
କୌଣସି ସୀମା ନାହିଁ । କୌଣସି ନିଷେଧରେଖା ନାହିଁ । କୌଣସି ସଂକୁଚିତ ନିୟମାବଳୀ 
ବା ଗୁପ୍ତ ତର୍କ ନାହିଁ । ସର୍ବୋଚ୍ଚ ତ୍ୟାଗ ଓ ସରଳତାର ଆଲେଖ୍ୟ ଥୁଲା ତାଙ୍କର ଜୀବନ, 
ଯାହା ସାଧନ କରିବା କୌଣସି ସାଧାରଣ ମଣିଷ ପକ୍ଷରେ ସମ୍ଭବ ନୁହେଁ । 


ଏଭଳି ଦିବ୍ୟାମ୍ମା ପୁରୁଷଙ୍କ ବାସ୍ତବରେ କିଛି ଆରମ୍ଭ ନ ଥାଏ କି ଶେଷ ନ ଥାଏ । 
ଆରଉଁ ଜନତାର ଉଦ୍ଧାର ପାଇଁ ଯୀଶୁ କିଭଳି ପ୍ରାଣବଳି ଦେଲେ ସେ କଥା ଚିନ୍ତା ନ କରି 
ସେ କିଭଳି ଏକ କୁମାରୀ କନ୍ୟା ଗର୍ଭରୁ ଭୂମିଷ୍ଠ ହେଲେ, ସେ ବୃଥା ଚିନ୍ତା କରିବା କାହିଁକି ? 
ତାହାଦ୍ଧାରା କେବଳ ସମୟର ଅପଚୟ ହେବ ନାହିଁ କି ? ଲକ୍ଷକୋଟି ଜନତାକୁ ମୁକ୍ତିର 
ପଥ ପ୍ରଦର୍ଶନ କରିବା ପାଇଁ ସେ ଏ ଧରାରେ ଅବତୀର୍ଣ୍ଣ ହୋଇଥଲେ ...... ଏତିକି ଭାବି 
ନେବା କ”'ଣ ଯଥେଷ୍ଟ ହେବ ନାହିଁ ? ଠିକ ସେହିଭଳି ଶ୍ରୀ ସାଇଙ୍କର ଆଦି ଓ ଅନ୍ତ ସମ୍ପର୍କରେ 
ସଂଶୟ ନ ରଖି ତାଙ୍କୁ ସୃଷ୍ଟିର ଏକ ମହାନ ଅଂଶ ବୋଲି ମାନି ନେବାକୁ ହେବ । ଅବଶ୍ୟ 
ପ୍ରଶ୍ନ ଆସିବ ସୃଷ୍ଟିର ପୂର୍ବରୁ କ'ଣ ଥୂଲା ? 

ସୃଷ୍ଟିର ପ୍ରାକ୍‌ କାଳରେ ବିରାଜିତ ଥୁଲେ ଶୂନ୍ୟ ଓ ଅନନ୍ତ ପୁରୁଷ । ଅନନ୍ତ ପୁରୁଷ 
ହେଉଛନ୍ତି ଚିରନ୍ତନ କାଳର ଆମ୍ମାସ୍ଵରୂପ । ସେହି ଅନନ୍ତ ପୁରୁଷଙ୍କ ଇଚ୍ଛାମତେ କେତେ 
ସୃଷ୍ଟିର ସର୍ଜନା ହେବ ଏବଂ ପୁନଶ୍ଚ କାଳଚକ୍ରରେ ସେସବୁ ଲୋପ ପାଇବ । କିନ୍ତୁ ସେହି 
ଅନନ୍ତ ପୁରୁଷ ହିଁ ଭିତ୍ତି ହୋଇ ରହିବେ । ଶ୍ରୀ ସାଇନାଥ ହେଉଛନ୍ତି ଉଭୟ ଶୂନ୍ୟ ଏବଂ 
ଆଦିପୁରୁଷ । ତାଙ୍କର ଆଦି ଅନ୍ତ ଆମେ କିଭଳି କଳନା କରିବା ? ଏ ସମ୍ପକ୍କରେ ବେଦ 
ବି ତ ନୀରବ । 


୧୧ 

ଶିରିଡ଼ିର ସାଇବାବା / pN ଏ 


Land 


ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ମାନବ ଜୀବନକୁ ସଂସ୍କାରମୁଖୀ କରିବାର ସଂକଳ୍ପ ନେଇ ଅବତାରୀ ପୁରୁଷମାନେ 
ଧରାଧାମରେ ଅବତୀ୍ୟର୍ଣ୍ଣ ହୁଅନ୍ତି । ମନୁଷ୍ୟ ଜୀବନର ପାପତାପ ଦୂରକରି ତାକୁ ଦିବ୍ୟତ୍ସ 
ସମ୍ପର୍କରେ ସଚେତନ କରିବା ପାଇଁ ଦିବ୍ୟ ଯୋଜନା ପ୍ରସ୍ତୁତ କରନ୍ତି । ମନୁଷ୍ୟ ଜୀବନର 
ପରିଧବରେ ପ୍ରବେଶ କରିବା ପୂର୍ବରୁ ସେ ଲୀଳା ରଚନା କରି ପ୍ରଥମେ ଭୌଗୋଳିକ ସ୍ଥାନ 
ବାଛି ନିଅନ୍ତି । ପରବର୍ଭୀକାଳରେ ଏହି ଅଖ୍ୟାତ ସ୍ଥାନ ବହୁଜନଚର୍ଚ୍ଚିତ ଓ କୋଟିଜନବନ୍ଦିତ 
ପୀଠର ରୂପ ନିଏ । ଅବତାରୀ ପୁରୁଷ ଶ୍ରୀ ସାଇବାବାଙ୍କର ଶିରିଡ଼ିକୁ ଆଗମନ ଓ 
ସେଠାରେ ଅବସ୍ଥାନ ସେହି କ୍ଷୁଦ୍ର ଗ୍ରାମଟିକୁ ଏତିହାସିକ ସ୍ଵୀକୃତି ପ୍ରଦାନ କରିଛି । 


~~ ~~ 


ଉନବିଂଶ ଶତକର ମଧ୍ଯଭାଗରେ ଶିରିଡ଼ି ବର୍ଭମାନର ବହୁଲୋକକେନ୍ଦ୍ରିତ ରୂପଠାରୁ 
ଭିନ୍ନ ଥୁଲା । ଶିରିଡ଼ି ଗ୍ରାମ ମହାରାଷ୍ଟ୍ରର ଅହମ୍ମଦନଗର ଜିଲ୍ଲାରେ ଗୋଦାବରୀ ନଦୀର 
ଅବବାହିକାରେ ଅବସ୍ଥିତ । ଏ ଶତକର ପ୍ରାରମ୍ଭରେ ଏ ଗ୍ରାମରେ ବସବାସ କରୁଥୁବା 
ବହୁଲୋକ ଜଳସେଚନର ସୁବିଧା ପାଇ ଆଖୁଚାଷ ଆରମ୍ଭ କଲେ । ଏବେ ମଧ୍ଯ ଏ 
ସ୍ଥାନକୁ ପ୍ରବେଶ କଲାବେଳେ ଆଖୁକ୍ଷେତ୍ରରୁ ବହି ଆସୁଥ୍‌ବା ଗନ୍ଧ ନାକକୁ ବାନ୍ଧି ଦିଏ । 
ଅନ୍ତତଃ ୧୯୧୯ ମସିହା ପର୍ଯ୍ୟନ୍ତ ଶିରିଡ଼ି ସେପରି ଉଲ୍ଲେଖଯୋଗ୍ୟଭାବରେ 
ଉତ୍ପାଦନଶୀଳ ନ ଥୁଲା । ଗ୍ରାମର ଅଧ୍ବକାଂଶ ବ୍ୟକ୍ତି ଚାଷ ଓ କ୍ଷେତକାମ କରି ଜୀବନ 
ଧାରଣ କରୁଥୁଲେ । ଗ୍ରାମରେ ବିକ୍ଷିପ୍ରଭାବରେ ପ୍ରାୟ ଦୁଇଶହ ଘର ଥୁଲା ଏବଂ 
ଲୋକସଂଖ୍ୟା ପ୍ରାୟ ଏକ ହଜାର ମଧ୍ଯରେ ସୀମିତ ଥୁଲା । ଗ୍ରାମର ଅଧୁକାଂଶ ବ୍ୟକ୍ତି 
ହିନ୍ଦୁ ଥୁଲେ । ଜନବସତିର ପ୍ରାୟ ଏକ ଦଶମାଂଶ ମୁସଲମାନ ଥୁଲେ ଏବଂ ସେମାନେ 
କୌଳିକ ବୃତ୍ତିରେ କାରିଗରୀ କାମ କିମ୍ବା କ୍ଷେତର ଶ୍ରମିକରୂପେ କାର୍ଯ୍ୟ କରୁଥୁଲେ । 
ଗ୍ରାମରେ ମାରୁତି ଓ ଖଣ୍ଡୋବାଙ୍କର ଦୁଇଟି ହିନ୍ଦୁମନ୍ଦିର ଥୁଲା । ବିଠଲାଙ୍କର ଗୋଟିଏ 
ଛୋଟ ମନ୍ଦିର ମଧ୍ଯ ଥୁଲା । ବିଠଲାଙ୍କ ମନ୍ଦିର ପାଖରେ ଅବହେଳିତ ଅବସ୍ଥାରେ ଗୋଟିଏ 
ମସ୍ଜିଦ ଥୁଲା । ଶିରିଡ଼ିର ପ୍ରଖ୍ୟାତି ପ୍ରସାରିତ ହେବା ପୂର୍ବରୁ ଏହାର କଳେବର ଏହିପରି 
ସାଧାରଣ ଓ ଅନାକର୍ଷଣୀୟ ରହିଥୁୂଲା ! 


ଆଗମନ :- ପ୍ରଭାତ ସୂର୍ଯ୍ୟର ଆଗମନରେ ଧରାପୃଷ୍ଠ ଆଲୋକିତ ହୋଇଉଠିଲା 


ପରି ସାଇବାବାଙ୍କ ଆଗମନ ଶିରଡ଼କୁ ନବରୂପ ପ୍ରଦାନ କଲା । ସେ କେଉଠାରୁ ଆସିଲେ 
ସେ ବିଷୟରେ ମତାମତର ଭିନ୍ନତା ଥାଇପାରେ; ମାତ୍ର ଭକ୍ତମାନଙ୍କର ଜୀବନରେ 


୧୨ 

/ rN \ ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ଆଧାମ୍ଭିକ ରୂପାନ୍ତର ଦୃଢ଼ କରିବାର ଲକ୍ଷ୍ୟ ନେଇ ଅଜାତ ଶ୍ଵଶ୍ର ସୁନ୍ଦର କିଶୋରଟି 
“ନିମ୍ବ ଗଛ ମୂଳରେ ଆବିର୍ଭୂତ ହେଲେ । ନାନା ଚୋପଦାରଙ୍କ ବୃଦ୍ଧାମାତା ୧୯୦୦ 
ମସିହାରେ କହିଥୂଲେ ଯେ ସେ କିଶୋରୀ ଥ୍ବାବେଳେ ଜଣେ ଫକୀରଙ୍କୁ ପ୍ରଥମଥର 
ପାଇଁ ଶିରିଡ଼ିରେ ଦେଖିଥୂଲେ । କିଶୋର ବସୟର ଏହି ବାଳକଟି ବିଷୟରେ ଅଧ୍ବକ 
କିଛି ଜଣାପଡ଼ୁ ନ ଥଲେ ମଧ୍ଯ ସେ ବ୍ରହ୍ମଜ୍ଞାନୀ ବୋଲି ମନେ ହେଉଥଲା । ପାର୍ଥଵବ ବିଷୟ 
ପ୍ରତି ତାଙ୍କର ଆଗ୍ରହ ନ ଅଲା । ଅଧ୍ୂକାଂଶ ସମୟ ସେ ନିମ୍ବଗଛ ମୂଳରେ ଧାନାବିଷ୍ଟ 
ରହୁଥିଲେ । ତାଙ୍କର ଶରୀର ଗୌରବର୍ଣ୍ଣ ସତେଜ ଓ କମନୀୟ ଥୂଲା । ଖରାବର୍ଷାକୁ 
ଭ୍ୁକ୍ଷେପ ନ କରି ସେ କଠୋର ସାଧନାରେ ମଗ୍ନ ରହୁଥିଲେ । ଅନ୍ୟମାନଙ୍କ ସହିତ 
ବିଶେଷ ସମ୍ପକି ନ ଥୁଲା । ସ୍ଥିରଚିତ୍ତ ଓ ଅନାସର୍ରିର ପ୍ରତୀକ ଏହି କିଶୋର କ୍ରମେ 
ସମସ୍ତଙ୍କର ଦୃଷ୍ଟି ଆକର୍ଷଣ କଲା । 


~~ ~~ =~ 


ଶ୍ରୀ ଶିରିଡ଼ି ସାଇବାବାଙ୍କ ବିଷୟରେ ଲିଖିତ ନିତ୍ୟ ପାରାୟଣ ଗ୍ରନ୍ଧ ଶ୍ରୀ ସାଇ 
ସତ୍ବଚରିତ ଅନୁଯାୟୀ ଶିରିଡ଼ିରେ ବାବାଙ୍କର ପ୍ରଥମ ଆବିର୍ଭାବ ୧୮୫୪ ମସିହାରେ 
ହୋଇଥଲା । ବାଳକଟିର ଆଗମନ ଲୋକମାନଙ୍କ ମନରେ ଯେଉଁ ବିସ୍ମୟ ସଂଚାର 
କରିଥୂଲା ତାହାର ଉପଶମ ଘଟିଅଲା ଏକ କୌଡ଼ହଳପୂର୍ଣ୍ଣ ଘଟଣା ମାଧ୍ଯମରେ । ସତ୍ବ 
ଚରିତରେ ବର୍ଣ୍ଣନା ଅଛି ଯେ ଥରେ ଭଗବାନ ଖଣ୍ଡୋବା ଜଣେ ଭକ୍ତ ଦେହରେ ପ୍ରବେଶ 
କଲେ । ଏହି ସୁଯୋଗରେ ଗ୍ରାମବାସୀମାନେ ତାଙ୍କୁ ନବାଗତ କିଶୋର ବିଷୟରେ ପଟାରି 
ବସିଲେ । ଭଗବାନ ଖଣ୍ତୋବା ଲୋକର ଦେହରେ ଥାଇ ଗୋଟିଏ ଶାବଳ ଆଣି ଏକ 
ନିର୍ଦିଷ୍ଟ ଜାଗାକୁ ଖୋଳିବାକୁ କହିଲେ । ଖୋଳିଲାପରେ ଗୋଟିଏ ବଡ଼ ପଥର ଖଣ୍ଡ 
ଦେଖାଗଲା । ପଥର ଖଣ୍ଡଟି ଉଠାଇ ଦେବାପରେ ତା' ତଳେ ଏକ ସୁଡ଼ଙ୍ଗ ପଥ 
ଦେଖାଗଲା । ଏହି ପଥରେ ଚାରିଗୋଟି ସାମୋୟୀ (ପ୍ରଦୀପ) ଜଳୁଥୂଲା | 
ଏହି ସୁଡ଼ଙ୍ଗଟି ଗୋଟିଏ ଗୁମ୍ପା ଭଳି କକ୍ଷ ପର୍ଯ୍ୟନ୍ତ ଯାଇଥଲା ଏବଂ ସେହି କକ୍ଷରେ 
ଗୋ-ମୁଖାକୃତିର ମୁଖା, କାଠପଟା ଓ ହାର ପ୍ରଭୃତି ଦେଖିବାକୁ ମିଳିଥିଲା । ଖଣ୍ଡୋବା 
କହିଥୂଲେ ଯେ ବାଳକଟି ସେହିଠାରେ ବାରବର୍ଷ ଧରି ତପସ୍ୟା କରିଥଲା ! ଏହାପରେ 
ଲୋକମାନେ ବାଳକଟିକୁ ଅନେକ ପ୍ରଶ୍ନ ପଟାରିଥୂଲେ । ମାତ୍ର ବାଳକଟି ସେ ସବୁ ପ୍ରଶ୍ନ 
ଏଡ଼ାଇଯାଇ ଏହା ତା'ର ଗୁରୁଙ୍କର ସ୍ଥାନ ବୋଲି କହିଥୂଲା । ଉକ୍ତ ସ୍ଥାନଟିକୁ ସୁରକ୍ଷିତ 
ରଖି ତାକୁ ପବିତ୍ର ଭୂମିର ମର୍ଯ୍ୟାଦା ଦେବାକୁ ଅନୁରୋଧ କରିଥୂଲା । ଲୋକମାନେ 
ଅନୁରୋଧ ରକ୍ଷା କରି ସୁଡ଼ଙ୍ଗଟିକୁ ପୂର୍ବପରି ବନ୍ଦ କରିଦେଲେ । ବାବାଙ୍କର ଭକ୍ତମାନେ 
ଏହି ସ୍ଥାନଟିକୁ ବାବାଙ୍କ ଗୁରୁଙ୍କ ବିଶ୍ରାମ ସ୍ଥାନ ମନେକରି ସାଷ୍ଟ୍ାଙ୍ଗ ପ୍ରଣିପାତ ଜଣାଇଥାନ୍ତି । 

ଶିରିଡ଼ିର ସାଇବାବା / $N \ 


ଦୀପ୍ତିମାନ ସୂର୍ଯ୍ୟ ଆକସ୍ମିକ ବାଦଲ ଘେର ମଧ୍ଯରେ କିଛି ସମୟ ପାଇଁ ଲୋକ- 
ଦୃଷ୍ଟିରୁ ଅନ୍ତର୍ବାନ ହୋଇଗଲାପରି ଶିରିଡ଼ିରେ ଆବିର୍ଭୂତ ତାପସ-କିଶୋରଟି ହଠାତ ଗ୍ରାମରୁ 
ଚାଲିଗଲେ । ସେ କେତେ ମାସ ଶିରିଡ଼ିରୁ ବାହାରେ ରହିଲେ ଏବଂ କେଉଁ କାର୍ଯ୍ୟରେ 
ନିମଗ୍ନ ଥଲେ, ସେ ସମ୍ପର୍କରେ ଏକାଧ୍‌କ ମତ ରହିଛି । କିନ୍ତୁ ଏ କଥା ସ୍ଵୀକୃତ ଯେ ସେ 


ଚାନ୍ଦ ପଟିଲଙ୍କ ଦ୍ଵାରା ଆୟୋଜିତ ଏକ ବରଯାତ୍ରୀ ଦଳରେ ଶିରିଡ଼ିରେ ପୁନଶ୍ଚ ପଦାର୍ପଣ 
କଲେ । 


ପୂର୍ବରୁ ଏକ ନିର୍ଦିଷ୍ଟ ଘଟଣାର ପରିପ୍ରେକ୍ଷୀ ମଧ୍ଯରେ ସାଇବାବାଙ୍କ ସହିତ ଚାନ୍ଦ 
ପଟିଲଙ୍କର ସଂଯୋଗ ଘଟିଥୂଲା । ମହାରାଷ୍ଟ୍ରର ତରଙ୍ଗାବାଦ ଜିଲ୍ଲାର ଧୂପ୍‌' ଗ୍ରାମରେ 
ଚାନ୍ଦ ପଟିଲ ବସବାସ କରୁଥିଲେ । ଥରେ ଥିରଙ୍ଗାବାଦ ଯାଉଥିବାବେଳେ ସେ ତାଙ୍କର 
ଘୋଡ଼ାଟି ହଜାଇ ବସିଲେ । ଦୁଇମାସ ଧରି ଚେଷ୍ଟା କରିବା ସର୍ଭେ ସେ ନିଜ ଘୋଡ଼ାର 
ସନ୍ଧାନ ପାଇ ନ ଥୁଲେ । ବ୍ୟର୍ଥ ମନୋରଥ ହୋଇ ଅବ୍ୟବହୃତ ଘୋଡ଼ାର ଲଗାମଟିକୁ 
ଧରି ସେ ଓରଙ୍ଗାବାଦରୁ ଫେରୁଥିଲେ । ଆସିଲାବେଳେ ସେ ଜଣେ ଫକୀରକୁ 
ଦେଖିଲେ । ଫକୀର ଜଣକ ଚିଲମ ଧରିଥୂଲେ । ସେ ଚାନ୍ଦ ପଟିଲକୁ ଡାଜି କିଛି ସମୟ 
ବିଶ୍ରାମ ନେବାକୁ କହିଲେ । ଫକୀର ଜଣକ ଲଗାମ ବିଷୟରେ ପଚାରିବାରୁ ଚାନ୍ଦ ପଟିଲ 
ତାଙ୍କର ହଜିଥୁବା ଘୋଡ଼ାକଥା କହିଲେ । ଫକୀର ଏକ ନିର୍ଦ୍ଦିଷ୍ଟ ସ୍ଥାନର ସୂଚନା ଦେଇ 
ସେଠାରେ ଘୋଡ଼ାଟି ମିଳିଯିବ ବୋଲି ଇଙ୍ଗିତ ଦେଲେ । ଆଶ୍ଚର୍ଯ୍ୟର କଥା ଚାନ୍ଦ ପଟିଲ 
ସେ ସ୍ଥାନରେ ଘୋଡ଼ାଟି ପାଇଲେ । ସେ ଅନୁଭବ କଲେ ଅତି ସାଧାରଣ ଦେଖାଯାଉଥୂବା 
ଫକୀର ନିଶ୍ଚିତଭାବରେ ଜଣେ ଅସାଧାରଣ ସିଦ୍ଧପୁରୁଷ । 


ଘୋଡ଼ାଟିକୁ ପାଇବାର ବିସ୍ମୟ ସହିତ ଆଉ ଗୋଟିଏ ଘଟଣା ଚାନ୍ଦ ପଟିଲଙ୍କ 
ଅନୁଭବକୁ ଦୃଢ଼ କଲା । ଗଛ ମୂଳରେ ବସିଥ୍‌ବା ଫକୀର ଚିଲମ ପ୍ରସ୍ତୁତ କରି ସାରିଥୂଲେ 
ସତ, କିନୁ ଚିଲମରେ ଅଗ୍ନି ସଂଯୋଗ କରିବା ପାଇଁ ନିଆଁ ନ ଥୁଲା । ନିରର୍ଥକ ଚିଲମ 
ପ୍ରସ୍ତୁତିକୁ ପଟିଲ ଜିଜ୍ଞାସୁ ନୟନରେ ଚାହିଥଲେ । ନିଜ ପାଖରେ ଥୁବା ଲୌହ ଚିମୁଟାକୁ 
ଉଠାଇ ଫକୀର ସାମନା ଭୂଇଁର ଚଟାଣ ହାଣିଲେ ଏବଂ ଚିମୁଟାଟିକୁ ମାଟିରୁ ବାହାର 
କରିନେଲେ । ଦୂମି ବିଦୀର୍ଣ୍ଣ କରି ପ୍ରସ୍ରବଣଟି ସୃଷ୍ଟି ହେଲା ପରି ଜଳର ସ୍ତୋତ ଝରି 
ଆସିଲା । ସେ ଲୁଗାର ଅଂଶ ବିଶେଷକୁ ଜଳରେ ଓଦା କଲେ । ତା'ପରେ ଚିମୁଟା 
ସାହାଯ୍ୟରେ ଦୁଇ ଅଜୁଳିଖଣ୍ତେ ଖୋଳିଲେ । ଖୋଳିବା ପରେ ମାଟିକୁ ଆଡ଼େଇ ଦେଲେ । 
ଗର୍ଭ ଗହ୍ନରରେ ଜ୍ଵଳନ୍ତ ଅଙ୍ଗାର ଦୃଷ୍ଟିଗୋଚର ହେଲା । ଅଙ୍ଗାରକୁ ଚିମୁଟାରେ ଉଠାଇ 
ଚିଲମରେ ଅଗ୍ମି ସଂଯୋଗ କଲେ । ଫକୀର ନିଜେ ଦମେ ଟାଣି ପଟିଲଙ୍କୁ ଚିଲମଟି 

$N ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ଟାଣିବା ପାଇଁ ବଢ଼ାଇ ଦେଲେ । ପଟିଲ ଜୀବନରେ ଚିଲମ ଟାଣି ନ ଥୁଲେ । ମାତ୍ର 
ବିସ୍ମୟ ବିମୋହିତ ପଟିଲ ଚିଲମଟି ଗ୍ରହଣ କଲେ । 


ମହାନ୍‌ ସଛ୍ଛଙ୍କୁ ଆମନ୍ତ୍ରଣ କରି ସ୍ଵଗୃହକୁ ନେବାପାଇଁ ଚାନ୍ଦ ପଟିଲଙ୍କ ଆଗ୍ରହ 
ଜନ୍ମିଲା । ତାଙ୍କ କୁଟୁମ୍ବରେ ବିବାହ ଉତ୍ସବଟିଏ ହେବାର ଥୁଲା ଏବଂ ଏହି ଉତ୍ସବରେ 
ଯୋଗଦେବା ପାଇଁ ସେ ବିନମ୍ର ଅନୁରୋଧ ଜଣାଇଲେ । ଚାନ୍ଦ ପଟିଲଙ୍କ ଆତିଥ୍ୟ ଗ୍ରହଣ 
କରି ଫକୀର କିଛିଦିନ ପାଇଁ ତାଙ୍କ ଘରେ ରହିଲେ । ଚାନ୍ଦ ପଟିଲଙ୍କ ଶାଳକଙ୍କ ପୁତ୍ରର 
ବିବାହ ନିମିତ୍ତ ମନୋନୀତ ପାତ୍ରୀର ଘର ଶିରିଡ଼ିରେ । ସୁତରାଂ ବରଯାତ୍ରୀ ନେଇ ଶିରିଡ଼ି 
ଯିବାପାଇଁ ପଟିଲ ସବୁ ଆୟୋଜନ କଲେ । ଫକୀର ମଧ୍ଯ ଏହି ବରଯାତ୍ରୀ ଦଳରେ 
ଶିରିଡ଼ି ଆସିଲେ । 

ବିବାହ ବରଯାତ୍ରୀ ଦଳଟି ଶିରିଡ଼ିରେ ପହଞ୍ଚି ପ୍ରଥମେ ଖଣ୍ଡୋବା ମନ୍ଦିର ନିକଟସ୍ଥ 
ଭଗତ ମହଲାସ୍ପତିଙ୍କ ଜମିରେ ଥବା ବରଗଛ ମୂଳରେ ଅଟକିଲେ । ଖଶ୍ଡୋବା ମନ୍ଦିରର 
ପ୍ରାଙ୍ଗଣରେ ଗାଡ଼ିସବୁ ରଖାଗଲା । ଘୋଡ଼ାମାନଙ୍କୁ ଖୋଲି ଦିଆଗଲା । ବରଯାତ୍ରୀମାନେ 
ଗାଡ଼ିରୁ ଧୀରେ ଧୀରେ ଓହ୍ଲାଇଲେ । ଫକୀର ମଧ୍ଯ ଓହ୍ଲାଇଲେ । ଭଗତ ମହଲାସ୍ପତି 
ଫକୀରଙ୍କୁ ଚିହ୍ନିପାରି ୟା ସାଇ” ' ( ସ୍ବାଗତ ସାଇ ) ବୋଲି ସମ୍ଭାଷଣ କରିଥିଲେ । 
ସେହିଦିନ ଠାରୁ ସେ ସାଇବାବା ନାମରେ ପରିଚିତ ହେଲେ । 


ବିବାହ କାର୍ଯ୍ୟ ସମ୍ଚନ୍ତ ହେବାପରେ ବରଯାତ୍ରୀ ଦଳ ‘ଧୂପ୍‌' ଗ୍ରାମକୁ ପ୍ରତ୍ୟାବର୍ଭନ 


କରିଥୁଲ । ମାତ୍ର ସାଇ ଚିରଦିନ ପାଇଁ ଶିରିଡ଼ିରେ ରହିଗଲେ । 


ପୁନରାଗମନ ପରେ ବାବା ରହିବା ପାଇଁ ଏକ ସ୍ଥାନର ଆବଶ୍ୟକତା ଥୁଲା । 
ବାବା ଖଣ୍ଡୋବା ମନ୍ଦିର ଓ ତା'ର ପରିବେଶ ଦେଖି ମୁଗ୍ଧ ହେଲେ । ରହିବା ପାଇଁ ଏ 
ସ୍ଥାନଟି ଖୁବ୍ବ ଉପଯୁକ୍ତ ବୋଲି ବିଚାର କଲେ । ମାତ୍ର ଗ୍ରାମବାସୀମାନେ ତାଙ୍କୁ ମୁସଲମାନ 
ବୋଲି ଭାବୁଥିଲେ ଏବଂ ମନ୍ଦିରର ପୂଜକ ମହଲାସ୍‌ପତି ବାବାଙ୍କର ଅନୁଗତ ହୋଇଥୂଲେ 
ମଧ୍ଯ ଏ ଦିଗରେ ସମ୍ମତି ଦେଇପାରିଲେ ନାହିଁ । ମହଲାସ୍‌ପତି ଏପରି ଇଙ୍ଗିତ ଦେଇ 
ପରିତ୍ୟକ୍ତ ଅବସ୍ଥାରେ ପଡ଼ି ରହିଥୂବା ମସ୍‌ଜିଦ୍ରକି ମରାମତି କରାଇ ସେଠାରେ ରହିବାର 
ବନ୍ଦୋବସ୍ତ କରାଯାଇପାରେ ବୋଲି ସୂଚନା ଦେଲେ । 


ବାବା ପୁରୁଣା ନିମଗଛ ମୂଳକୁ ଆସିଲେ ଏବଂ ନିଜର ବିଶ୍ରାମସ୍ଥଳୀରୂପେ 
ବାଛିନେଲେ । ନିଜର ଖାଦ୍ୟ ପାଇଁ ସେ ନିଜେ କୌଣସି ବ୍ୟବସ୍ଥା କରୁ ନ ଥୁଲେ । 
ଗ୍ରାମର ମୁଖ୍ୟ ଗଣପତି ରାଏ ପଟିଲ୍ୁଙ୍କ ପନ୍ଧୀ ବାୟାଜୀ ବାଇ ବାବାଙ୍କ ପାଇଁ ଖାଦ୍ୟର 

ଶିରିଡ଼ିର ସାଇବାବା / $ \ 


ବ୍ୟବସ୍ଥା କରୁଥୁଲେ । ଅଳ୍ପଦିନ ପରେ ବାବା ପରିତ୍ୟକ୍ତ ଓ ଅବହେଳିତ ମସ୍ଜିଦୃକୁ ଆସି 
ସେଠାରେ ରହିବାକୁ ଲାଗିଲେ । 


ଦ୍ଵାରକାମାୟୀର ପ୍ରଭୁ 


ସାଇବାବା ମସ୍‌ଜିଦରେ ଅବସ୍ଥାନ କରିବା ପରେ ପରେ ଏହା ନୂତନ ରୂପ ଧାରଣ 
କଲା । ବାବାଙ୍କର ଅନୁଗତମାନଙ୍କ ପାଇଁ ଏହାର ଦ୍ଵାର ଉନ୍ମ୍‌କ୍ତ ରହିଲା । ବାବା ଏହାର 
ନାମକରଣ କଲେ  ଦଵାରକାମାୟୀ” ' | ଏହି ଦ୍ଵାରକାମାୟୀର ପ୍ରଭୁ ସାଇବାବାଙ୍କ ବ୍ୟକ୍ତିତ୍ବ 
ସମ୍ପର୍କରେ ସାଇ ସଦ୍ବଚରିତ୍ବରେ ନିମ୍ନମତେ ବର୍ଣ୍ଣନା ଦିଆଯାଇଛି : 


ଯେଉଁ ସାଂସାରିକ ମୋହ କାଟିବା ଅତି କଷ୍ଟକର, ସେହି ମୋହମାୟାକୁ ସେ 
ଜୟ କରିଥିଲେ । ପ୍ରଶାନ୍ତି ବା ମାନସିକ ସ୍ଥିରତା ଥଲା ତାଙ୍କର ଲକ୍ଷଣ ଏବଂ ସେ ଥୁଲେ 
ଜ୍ଞାନର ଅଖଣ୍ଡ ଭଣ୍ଡାର । ବୈଷ୍ଣବ ଭକ୍ତଗଣଙ୍କ ପାଇଁ ସେ ଥଲେ ଏକ ଆବାସସ୍ଥଳୀ 
ସ୍ଵରୂପ । ଉଦାରଚେତାଙ୍କ ମଧ୍ୟରେ ସେ ଅତି ଉଦାର, ସକଳ ସାର ଗୁଣର ସେ ଥୁଲେ 
ଜୀବନ୍ତ ପ୍ରତୀକ । କ୍ଷୟଶୀଳ ଅନିତ୍ୟ ବିଷୟ ପ୍ରତି ତାଙ୍କର ମୋହ ନ ଥୁଲା ଏବଂ ସର୍ବଦା 
ସେ ଆମ୍ମଦର୍ଶନରେ ମଜି ରହୁଥିଲେ । ଏହା ହିଁ ତାଙ୍କର ଏକମାତ୍ର କର୍ମ ଥୁଲା । କୌଣସି 
ଜାଗତିକ କିମ୍ବା ବହିର୍ଜାଗତିକ ବସ୍ତୁ ପ୍ରତି ତାଙ୍କର ଅନୁରାଗ ନ ଥୁଲା ! ତାଙ୍କର ଅନ୍ତର 
ଥୁଲା ଦର୍ପଣ ପରି ସ୍ଵଚ୍ଛ ଏବଂ ତାଙ୍କ ବାଣୀରୁ ସଦା ସର୍ବଦା ଅମୃତ ଝରୁଥୂଲା । କି ଧନୀ 
କି ଦରିଦ୍ଧ ସମସ୍ତେ ତାଙ୍କ ପାଖରେ ସମାନ ଥଲେ । ଯଶ ବା ଅପଯଶ କ'ଣ, ତାହା ସେ 
ଜାଣି ନ ଥୁଲେ ବା ସେଥୁପାଇଁ ଭୁକ୍ଷେପ କରୁ ନ ଥୁଲେ । ସେ ଥୁଲେ ସମସ୍ତଙ୍କର ପ୍ରଭୁ । 
ସେ ସ୍ପଷ୍ଟବାଦୀ ଥୁଲେ ଏବଂ ସବୁ ଶ୍ରେଣୀର ଲୋକଙ୍କ ସହିତ ମିଶୁଥୂଲେ । ନର୍ଗକୀମାନଙ୍କର 
ଅଭିନୟ ଦେଖୁଥୂଲେ ଏବଂ ଗଜଲ ମଧ୍ଯ ଶୁଣୁଥୁଲେ । ତଥାପି ତାଙ୍କର ସମାଧ୍‌ ବା ମାନସିକ 
ସ୍ଥିରତାରୁ ସେ ତିଳେହେଲେ ବିଚ୍ୟୁତ ହେଉ ନ ଥୁଲେ । ତାଙ୍କ ତୁଣ୍ଡରେ ସଦାସର୍ବଦା 
ଆଲାଙ୍କ ନାମ ଉଚ୍ଚାରିତ ହେଉଥୂଲା । ଯେତେବେଳେ ପୃଥ୍ବୀ ଜାଗ୍ରତ ସେ ସୁପ୍ତ ଓ 
ଯେତେବେଳେ ପୃଥୁବୀ ସୁପ୍ତ ସେ ଥୁଲେ ଜାଗ୍ରତ ପ୍ରହରୀ ସଦୃଶ । ତାଙ୍କ ଅନ୍ତଃସ୍ଥଳୀ 
ଗଭୀର ସାଗର ଭଳି ସ୍ଥିର ଅଚଞ୍ଚଳ ଥୁଲା । ତାଙ୍କ ଆଶ୍ରମ କେଉଁଠି ସ୍ଥିର କରାଯାଇ ପାରୁ 
ନ ଥୁଲା | ତାଙ୍କର ଗତିବିଧ୍‌ ମଧ୍ଯ ନିର୍ଦଦିଷ୍ଠଭାବରେ ସ୍ଥିର କରାଯାଇ ପାରୁ ନ ଥୁଲା | ସେ 
ଗୋଟିଏ ସ୍ଥାନରେ ରହୁଥିଲେ ମଧ୍ଯ ପୃଥ୍ବୀର କେଉଁ କୋଣରେ କ'ଣ ଘଟୁଛି ସବୁ ଜାଣି 
ପାରୁଥଲେ । ତାଙ୍କର ଦରବାର ବେଶ ଚମତ୍କାର । ପ୍ରତିଦିନ ସେ ଶହ ଶହ କଥା 
କହୁଥିଲେ ହେଁ, ନୀରବତାର ସଂକହଳ୍ପରୁ ଦିନେ ବିଚ୍ୟୁତ ହେଉ ନ ଥୁଲେ । 

$ ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ବାବା ସିଦ୍ଧ ପୁରୁଷ ହୋଇଥୂଲେ ମଧ୍ଯ ସେ ଏକ ସାଧାରଣ ସାଧକ ଭଳି ଆଚରଣ 
ଦର୍ଶାଉଥ୍‌ଲେ । ସେ ଥୂଲେ ଜଣେ ସରଳ, ବିନମ୍ର ଓ ଅହଂକାରଶୂନ୍ୟ ବ୍ୟକ୍ତିତ୍ଵ । ତାଙ୍କର 
ପୋଷାକପତ୍ର ଥଲା ଅତି ସାଧାରଣ । କଥଅୂତ ଅଛି ଯେ ମୋହିଦ୍ଦିନ ତାମ୍ବୋଲୀ ନାମରେ 
ଜଣେ ମଲୁଲଯୋଦ୍ଧା ଶିରିଡ଼ିରେ ଥଲେ । ଥରେ ବାବା ଓ ତାମ୍ବୋଲୀଙ୍କ ମଧ୍ୟରେ ମଲ୍ଲଯୁଦ୍ଧ 
ଲାଗିଲା ଓ ବାବା ପରାଜିତ ହେଲେ । ତା'ପରେ ବାବାଙ୍କ ପୋଷାକପତ୍ରରେ ପରିବର୍ଭନ 
ଆସିଲା । ସେ ଏକ କାଫନୀ ( ଲମ୍ବା ପଞ୍ଜାବୀ) ପରିଧାନ କଲେ, ଲେଇୁଟି ମାରିଲେ 
ଏବଂ ମସ୍ତକକୁ ଗୋଟିଏ କନାରେ ଆବୃତ୍ତ ରଖିଲେ । ବସିବା ପାଇଁ ଓ ଶୋଇବା ପାଇଁ 
ଖଣ୍ଡେ ଅଖା ଆଦରି ନେଲେ ଏବଂ ଛିଣ୍ଡାଫଟା କନ୍ଧାରେ ରହିଲେ । ବାବା ପାଦରେ କିଛି 


ବ୍ୟବହାର କରୁ ନ ଥିଲେ ଏବଂ ଖାଲିପାଦରେ ଚଲାବୁଲା କରୁଅଲେ | 


କେତେକ ସୂତ୍ରରୁ ଜଣାଯାଏ ଯେ ବାବା ନୃତ୍ୟଗୀତ ପ୍ରିୟ ଥୂଲେ । ବେଳେବେଳେ 
ସେ ମୁସଲିମ୍‌ ପରିଦର୍ଶକମାନଙ୍କ ପାଇଁ ଉଦିଷ୍ଟ ବିଶ୍ରାମସ୍ତଳୀକୁ ରାତିରେ ଯାଉଥୂଲେ ଏବଂ 
ଭକ୍ତିସଂଗୀତ ଗାନ କରୁଥଲେ । ସେ ସୁଲଳିତ କଣ୍ଠରେ କବୀରଙ୍କ ଗୀତସବୁ ଗାଉଥୂଲେ । 
ସମ୍ଭବତଃ ସେ ପର୍ସିଆନ୍୍‌ ଓ ଆରବିକ୍ ଭାଷାରେ ଗାଉଥ୍‌ବାରୁ ଲୋକମାନଙ୍କର ବୁଝିବାରେ 
ଅସୁବିଧା ହେଉଥୂଲା । ବେଳେବେଳେ ପାଦରେ ଘୁ୍ୁର ପିନ୍ଧି ଆନନ୍ଦ ଉଲ୍ଲାସରେ 
ନାଚୁଥୂଲେ | 


ବାବାଙ୍କ ଗୀତ ଓ ନୃତ୍ୟରେ “ଆଲ୍ଲା”? ଓ “ ହରି”ଙ ପ୍ରତି ପ୍ରେମଭକ୍ତି ପ୍ରକଟିତ 
ହେଉଥୁୂଲା । ପରବର୍ଭୀ ସମୟରେ ବାବା ନିଜେ ପ୍ରକାଶ କରିଥଲେ ଯେ ନିରାକାର ଓ 
ସାକାର ଉପାସନା ମଧ୍ୟରେ କୌଣସି ବିରୋଧ ନାହିଁ । ନିରାକାର ବ୍ରହ୍ମଙ୍କ ବର୍ଣ୍ଣନା ପାଇଁ 
ଉଦ୍ଦିଷ୍ଟ କବୀରଙ୍କ ଗୀତସବୁ ବାବାଙ୍କର ଅତି ପ୍ରିୟ ଥୁଲା । ତଥାପି ନିଜର ଇଷ୍ଟ ଦେବଙ୍କୁ 
ସ୍ମରଣ, ବନ୍ଦନ, କୀର୍ଁନ ଇତ୍ୟାଦି ମାଧ୍ଯମରେ ଗଭୀର ସାକାର ଉପାସନା ବ୍ୟକ୍ତ କରିବା 
ସମ୍ପୂର୍ଣ୍ଣ ମାନବଧର୍ମୀ ବୋଲି ସେ ବିଚାର କରୁଥୂଲେ । 


ବାବା ଉଦ୍ୟାନ କର୍ମରେ ମଧ୍ଯ ନିଜର ଆଗ୍ରହ ଦର୍ଶାଉଥୂଲେ । ଶିରିଡ଼ିର ଅଳ୍ପ 
ଦୂରରେ ' ରାହାତା'ରେ ବିଧ୍ବଦ୍ଧ ଦୋକାନ ବଜାର ସବୁ ଥଲା । ଥରେ ବାବା ରାହାତାରୁ 
କିଛି ଚାରା ଓ ମଞ୍ଜି ନେଇ ଆସିଲେ । ଉନ୍ମୁକ୍ତ ସ୍ଥାନରେ ଚିହ୍ନଦେଇ ସେଗୁଡ଼ିକ ରୋପଣ 
କଲେ ଏବଂ ନିୟମିତ ପାଣି ଦେବାକୁ ଆରମ୍ଭ କଲେ । ତାଙ୍କର ଜଣେ ଅନୁଗତ ଗ୍ରାମବାସୀ 
ବାମନ ତାତିୟା ତାଙ୍କୁ ଦୁଇଟି କଳସୀ ଦେଇଥ୍‌ଲେ । ବାବା କାନ୍ଧରେ ପାଣିଭରା 
କଳସୀ ଦୁଇଟି ଧରି ପାଣି ଦେବାକୁ ଆସନ୍ତି । ଗଛରେ ପାଣିଦିଆ ସରିଗଲେ କଳସୀ 

ଶିରିଡ଼ିର ସାଇବାବା / pN \ 


ଦୁଇଟି ରାତିରେ ନିମଗଛ ମୂଳରେ ରଖାଯାଏ । ମାଟି ନିର୍ମିତ ଏହି କଳସୀ ନଷ୍ଟ 
ହୋଇଯାଏ । ପୁନଶ୍ଚ କଳସୀର ବ୍ୟବସ୍ଥା କରାଯାଏ । କ୍ରମାଗତଭାବରେ ପ୍ରାୟ ତିନିବର୍ଷ 
ଧରି ଏପରି ଯନୁ ନିଆଯିବା ଫଳରେ ଏକ ସୁନ୍ଦର ବଗିଚା ମୁଣ୍ଡ ଟେକି ଉଠିଲା । ବାବା 
ଏହି ଉଦ୍ୟାନର ପ୍ରସ୍ତଟିତ ପୁଷ୍ପ ନେଇ ହିନ୍ଦୁ ମନ୍ଦିର ଓ ମସ୍ଜିଦ୍ରମାନଙ୍କରେ ବିତରଣ 
କରୁଥୂଲେ । ଏହି ଉଦ୍ୟାନ ଉପରେ ହିଁ ପରବର୍ଭୀ କାଳରେ ବାବାଙ୍କର ସମାଧ୍‌ ମନ୍ଦିର 
ପ୍ରତିଷ୍ଠିତ ହେଲା ! 


ଏ ସମସ୍ତ ମାନବୀୟ କାର୍ଯ୍ୟକ୍ରମ ବ୍ୟତୀତ ବାବା ରୀତିମତ ଆସନ ଓ ଯୋଗ 
ସାଧନା କରୁଥିଲେ । ସତୃ ଚରିତରେ ବର୍ଣ୍ଣିତ ଅଛି ଯେ ମସ୍‌ଜିଦ୍ରଠାରୁ ବେଶ୍‌ କିଛି ଦୂରରେ 
ଥିବା ଏକ ବରଗଛ ପାଖ କୂଅ ପାଖକୁ ତିନି ଦିନରେ ଥରେ ଯାଉଥୂଲେ । ସେଠାରେ 
ସେ ଧୌତି ବା ପେଟ ଓ ଅନ୍ତନାଳୀ ପରିଷ୍କାର କରିବା ପ୍ରଣାଳୀ ଅବଲମ୍ବନ କରୁଥୂଲେ । 
ଥରେ ସେ ନିଜ ପାକସ୍ଥଳୀର ଅନ୍ତନାଡ଼ିକୁ ବାନ୍ତିକରି ବାହାର କରି ତାକୁ ପରିଷ୍କାରଭାବରେ 
ଧୂଆଧୋଇ କରି ଗୋଟିଏ ଜାମୁଗଛ ଡାଳରେ ଶୁଖାଇ ଥୁବାର ଦେଖାଯାଇଥୁଲା | 
ଶିରିଡ଼ିର କେତେକ ଗ୍ରାମବାସୀ ବାବାଙ୍କର ଏପରି କାର୍ଯ୍ୟ ଦେଖିଥୂଲେ । ସାଧାରଣତଃ 
ତିନିଇଞ୍ଚ ଓସାରର ସାଢ଼େ ୨୨ ଫ୍ରଟ ଲମ୍ବ ଓଦାକନା ସାହାଯ୍ୟରେ ଧୌତି କରାଯାଏ | 
ଏହି କନାଖଣ୍ଡିକ ଧୀରେ ଧୀରେ ଗିଳି ପେଟ ଭିତରକୁ ନିଆଯାଏ ଏବଂ ପେଟ ଭିତରେ 
ପ୍ରାୟ ଅଧଘଣ୍ଟା ରହିବା ପରେ ଧୀରେ ଧୀରେ ଟାଣି ବାହାର କରାଯାଏ । ମତ୍ର ବାବାଙ୍କର 
ଧୌତି ପ୍ରଣାଳୀ ବିଚିତ୍ର ଧରଣର ଥୁଲା । 


ସେହିପରି “ 'ଖଣ୍ଡଯୋଗ”” ଅବଲମ୍ବନ କରି ବାବା ଶରୀରର ବିଭିନ୍ନ ଅଙ୍ଗକୁ 
ଶରୀରରୁ ଅଲଗା କରି ନେଇ ମସ୍‌ଜିଦ୍ୂର ବିଭିନ୍ନ ସ୍ଥାନରେ ରଖୁଥୂଲେ । ଥରେ ଜଣେ 
ବ୍ୟକ୍ତି ବାବାଙ୍କ ଶରୀରର ବିଭିନ୍ନ ଅଂଶ ମସ୍‌ଜିଦ୍ଧରେ ପୃଥକ ପୃଥକ ସ୍ଥାନରେ ଦେଖି 
ଭୟଭୀତ ହୋଇ ପଡ଼ିଥିଲେ । ବାବାଙ୍କୁ ହତ୍ୟା କରାଯାଇଥ୍‌ବାର ଆଶଙ୍କା କରି ସେ 
ଗ୍ରାମବାସୀମାନଙ୍କୁ ଖବର ଦେବାପାଇଁ ଉଦ୍ୟତ ଥୁଲେ । ମାତ୍ର ତାଙ୍କୁ ହତ୍ୟାକାରୀ ବୋଲି 
ସନ୍ଦେହ କରାଯାଇପାରେ ଭାବି ସେ ନୀରବ ରହିଲେ । ମାତ୍ର ପରଦିନ ସେ ବାବାଙ୍କୁ 
ସୁସ୍ଥ ସବଳ ଶରୀରରେ ଦେଖିବାକୁ ପାଇଲେ । ତାଙ୍କର ବିସ୍ମୟର ସୀମା ରହିଲା ନାହିଁ । 


ଯୋଗ ସାଧନ ଭଳି ବାବାଙ୍କର ଅସାଧାରଣତ୍ସ ଲୋକଙ୍କ ମନରେ ଯେପରି ବିସ୍ମୟ 
ସଞ୍ଚାର କରୁଥୁଲା ତାଙ୍କର ସାଧାରଣ ଜୀବନଯାପନ ସେପରି ଅନ୍ତରକୁ ସ୍ତର୍ଶ କରୁଥଲା ! 


~~ ~~ ~~ 


ସାଧାରଣ ଭିକ୍ଷୁକ ପରି ବାବା ଶିରିଡ଼ିର ଘର ଆଗରେ ଠିଆ ହୋଇ ଭିକ୍ଷା ପାଇଁ ଡାକ 

/ fN \ ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ଦେଉଥୁଲେ ଏବଂ ଭିକ୍ଷା ଗ୍ରହଣ ପାଇଁ ହାତ ବଢ଼ାଇ ଦେଉଥୁଲେ ।! ଗୋଟିଏ ହାତରେ 
ତାଙ୍କର ଟିଣ ପାତ୍ରଟିଏ ଥୁଲା ଏବଂ ଅନ୍ୟ ହାତରେ ଲୁଗାର ଚାରିକୋଣିଆ ଝୁଲିଟିଏ 
ଥଲା । ଝୋଳ, ତରକାରୀ, କ୍ଷୀର ବା ଘୋଳଦହି ପରି ତରଳ ଖାଦ୍ୟସବୁ ଟିଣ ପାତ୍ରରେ 
ନେଉଥ୍‌ଲେ ଏବଂ ରୁଟି ଓ ଭାତ ପ୍ରଭୃତି ଖାଦ୍ୟ ଝୁଲିରେ ଗ୍ରହଣ କରୁଥିଲେ ! ସଂଗୃହୀତ 
ହୋଇଥବା ବିଭିନ୍ନ ପ୍ରକାର ଖାଦ୍ୟସବୁ ଏକାଠି ହୋଇଯିବା ପ୍ରତି ତାଙ୍କର ଭରୁକ୍ଷେପ ନ 
ଥଲା । ଖାଦ୍ଯସବୁକୁ ଗୋଳାଗୋଳି କରି ମନ ଖୁସିରେ ବାବା ଖାଉଥୂଲେ । 
କେବେକେବେ ଅଳ୍ପ ସମୟ ପାଇଁ ଯାଉଥ୍‌ଲେ ଏବଂ ଆଉ କେବେ ମଧ୍ୟାହ୍ନ ପର୍ଯ୍ୟନ୍ତ ଭିକ୍ଷା 
କରୁଥୁଲେ | ଭିକ୍ଷାର୍ଜିତ ଖାଦ୍ୟସବୁ ଗୋଟିଏ ମାଟିକୁଣ୍ଡରେ ରଖି ଦେଉଥୁଲେ । କୁକୁର, 
ବିରାଡ଼ି ଓ କାଉମାନେ ଆସି ସେଥୂରୁ ଖାଉଥୂଲେ ମଧ୍ଯ ବାବା ସେମାନଙ୍କୁ ଘଉଡ଼ାଉ ନ 
ଥୁଲେ । ମସ୍ଜିଦ୍ୂର ସେବାକାରୀ କେହି କେହି ସେଥ୍‌ରୁ ଖାଦ୍ୟ ନେଉଥୂଲେ । 


ବାବା ଭିକ୍ଷାବୃତ୍ତି କାହିଁକି ଅବଲମ୍ବନ କରୁଥୁଲେ, ସେ ବିଷୟରେ ସାଇ ସଦୃଚରିତର 
ରଚୟିତା ଦୁଇଟି ବିଚାର ବ୍ୟକ୍ତ କରିଛନ୍ତି । ପ୍ରଥମତଃ ଶାସ୍ତ୍ରାନୁସାରେ ତିନୋଟି ମୁଖ୍ୟ 
ବାସନା ( ବଂଶବୃଦ୍ଧି, ଧନସଂପଦ, ଯଶ ସମ୍ମାନ ) ପରିହାର କରିଥବା ବ୍ୟକ୍ତିମାନଙ୍କର 
ଭିକ୍ଷାବୃଭ୍ତି ଅବଲମ୍ବନ କରିବାର ଅଧୂଵକାର ଅଛି ବୋଲି ସେ କହନ୍ତି । ସାଇବାବା ଥଲେ 
ଜଣେ ବ୍ରହ୍ମଚାରୀ ସନ୍ୟାସୀ । ବାଳକ ଅବସ୍ଥାରୁ ସେ ଥଲେ ଗୃହତ୍ୟାଗୀ । ତେଣୁ ଭିକ୍ଷାଥାଳ 
ଆଶ୍ରୟ କରିବା ତାଙ୍କ ପକ୍ଷରେ ଯଥାର୍ଥ ଥୁଲା । ଦ୍ଵିତୀୟତଃ ଖାଦ୍ୟ ପ୍ରସ୍ତୁତ କରିବା ସମୟରେ 
ପାଞ୍ୋଟି ପ୍ରଣାଳୀ ଅନୁସୃତ ହୁଏ ଏବଂ ଏହାଦ୍ଵାରା ପାଞ୍ଚୋଟି ପାପ କରାଯାଇଥାଏ । 
କୁଟିବା, ଗୁଣ୍ଡକରିବା, ପାତ୍ର ଧୋଇବା, ଓଳାଓଳି କରିବା ଓ ଚୁଲି ଜାଳିବା ପରି ପାଞ୍ଚୋଟି 
ପ୍ରଣାଳୀ ମଧ୍ଯରେ ବହୁ କୀଟପତଙ୍ଗ ଓ କ୍ଷୁଦ୍ରଜୀବ ବିନଷ୍ଟ ହୁଅନ୍ତି । ଏଥୁପାଇଁ ଗୃହୀଲୋକ 
ପାପଭାଗୀ ହୋଇଥାଏ । ଏ ପାପର ପ୍ରାୟଶ୍ଚିତସ୍ଵରୂପ ପାଞ୍ଚୋଟି ତ୍ୟାଗ ସ୍ଵୀକାର କରିବାକୁ 
ହୋଇଥାଏ । ସେ ତ୍ୟାଗଗୁଡ଼ିକ ହେଲା : ( ୧) ବ୍ରହ୍ମଙ୍କୁ ସମର୍ପଣ ବା ବେଦପାଠ, 
( ୨ ) ପିତୃଯଜ୍ଞ ବା ପିତୃପୁରୁଷଙ୍କୁ ସମର୍ପଣ, ( ୩) ଦେବଯଜ୍ଞ ବା ଦେବଦେବୀଙ୍କୁ ସମର୍ପଣ, 
( ୪) ଭୂତଯଜ୍ଞ ବା ଜୀବମାନଙ୍କୁ ସମର୍ପଣ ଓ ( ୫) ମନୁଷ୍ୟ ଅତିଥୂଯଜ୍ଞ ବା ଅତିଥ୍‌ଙ୍କୁ 
ସମର୍ପଣ । ଏ ସମସ୍ତ ତ୍ୟାଗ ସ୍ଵୀକାର କରିବା ଦ୍ଵାରୀ ମନ ପବିତ୍ର ହୁଏ ଏବଂ 
ଆମତ୍ମୋପଲବ୍ଧଧୂ ସହଜ ହୁଏ । ଦ୍ଵାର ଦ୍ଵାର ବୁଲି ଭିକ୍ଷା କରିବା ମାଧ୍ୟମରେ ବାବା 
ଗୃହସ୍ବାମୀମାନଙ୍କୁ ସେମାନଙ୍କ କର୍ରବ୍ୟ ବିଷୟରେ ସଚେତନ କରାଉଥୂଲେ । 


ବାବା ଯେଉଁ ଚାରି ପାଞ୍ଚଜଣ ଗୃହସ୍ଵାମୀଙ୍କ ଘରକୁ ଭିକ୍ଷାପାଇଁ ଯାଉଥୂଲେ 
ସେମାନଙ୍କ ମଧ୍ଯରେ ଥୁଲେ ଗ୍ରାମର ମୁଖ୍ୟ ଗଣପତି ରାଓ ପାତିଲ କୋଟେ । ପାତିଲଙ୍କ 

ପନ୍ନୀ ବାଇଜୀ ବାଲଙ୍କୁ ବାବା ଭଉଣୀ ' ବୋଲି ସମ୍ବୋଧନ କରି ନିଜର ବିଶେଷ ଅନୁରାଗ 
ଦର୍ଶାଇଥୂଲେ । ବାବାଙ୍କୁ ପ୍ରଥମଥର ଦେଖିଲାବେଳେ ବାତ୍ତଜୀ ବାରଙ୍କର ମଧ୍ଯ ଅନୁରୂପ 
ଭାବ ଆସିଥୂଲା । ବାବା ନ ଖାଇବା ପର୍ଯ୍ୟନ୍ତ ସେ ଅନ୍ନ ସ୍ପର୍ଶ କରିବେ ନାହିଁ ବୋଲି ଶପଥ 
କରି ପକାଇଲେ । ବହୁତ ସମୟରେ ବାବାଙ୍କୁ ଖୁଆଇବା ପାଇଁ ତାଙ୍କର ଅନ୍ନେଷଣରେ 
ବାଇଜୀ ବାର ତୋଟାରେ ବୁଲନ୍ତି । ସେ ଦେଖନ୍ତି ଯେ ବାବା ଧ୍ୟାନମଗ୍ନ ହୋଇ ବସିଛନ୍ତି । 
ତାଙ୍କ ସମ୍ମୁଖରେ ଖାଦ୍ୟଦ୍ରବ୍ୟ ରଖିଦେଇ ସେ ନୀରବରେ ଫେରିଯାଆନ୍ତି । ଦୀର୍ଘଦିନ 
ଧରି ଭକ୍ତି ସହକାରେ ବାଜୀ ବା୍୍ତ ବାବାଙ୍କର ସେବା କରିଆସିଥୂଲେ । ଭକ୍ତିପୂତ 
ହୃଦୟରେ ଅର୍ପିତ ହେଉଥ୍‌ବା ସେବା ଭଗବାନ ଗ୍ରହଣ କରନ୍ତି । ବାବା ନିଜେ ମଧ୍ଯ ସ୍ଵୀକାର 
କରିଥଲେ ଯେ ବାଇଜୀ ବାଇଙ୍କ ହାର୍ଦଦିକତା ସେ କେବେ ଭୁଲିପାରିବେ ନାହିଁ । 


ବାଜୀ ବାଇଙ୍କ ପୁତ୍ର ତାତିୟା କୋଟେଙ୍କ ପ୍ରତି ମଧ୍ଯ ବାବାଙ୍କର ଅଗାଧ ସ୍ନେହ 
ଥୁଲା । ବାବାଙ୍କ ଉପରେ ମା” ପୁଅ ଉଭୟଙ୍କ ଅଗାଧ ବିଶ୍ଵାସ ଥୁଲା ଏବଂ ସେମାନଙ୍କ 
ଦୃଷ୍ଟିରେ ବାବା ଥଲେ ସ୍ଵୟଂ ଭଗବାନ । କେତେବର୍ଷ ପରେ ବାବା ଜଙ୍ଗଲ ଭିତରକୁ 
ଯିବା ଛାଡ଼ିଦେଇ ଗାଁ ଭିତରେ ରହିଲେ ଏବଂ ମସ୍‌ଜିଦ୍ଧ ଭିତରେ ଖିଆପିଆ କଲେ । 
ସେହି ସମୟରୁ ଜଙ୍ଗଲରେ ବାବାଙ୍କୁ ଖୋଜି ବୁଲିବାର କଷ୍ଟ ବାଇଜୀ ବାର୍ତଙ୍କ ପାଇଁ ଦୂର 
ହେଲା । ବାବା ଅନ୍ୟସବୁ ଯେଉଁ ଘରମାନଙ୍କରୁ ଭିକ୍ଷା ଗ୍ରହଣ କରୁଥିଲେ ସେମାନେ 
ହେଲେ ପାତିଲବୁଆ ଗୋନ୍ଦକାର, ନନ୍ଦରାମ ଶୈବ ରାମ, ଆପାଜୀ କୋଟେ ଓ ନାରାୟଣ 
ତେଲୀ । 


ବାବା ମସ୍‌ଜିଦ୍ଧରେ ଅବସ୍ଥାନ କରୁଥିବା ସମୟରେ ଏକାକୀ ସାଧନାମଗ୍ନ 
ରହୁଥିଲେ । ସମୟ ସମୟରେ ଅନ୍ୟାନ୍ୟ ହିନ୍ଦୁ ଓ ମୁସଲମାନ ସାଧକମାନଙ୍କ ସହିତ 
ତାଙ୍କର ସାକ୍ଷାତ ଘଟୁଥୁଲା । ପଶ୍ଡରପୁର ଓ ରାମେଶ୍ଵର ପରି ତୀର୍ଥ ସ୍ଥାନକୁ ଯାତ୍ରା 


କରିବାବେଳେ କେହି କେହି ସନ୍ଧ୍ୟାସୀ ଶିରିଡ଼ି ଆସି ବାବାଙ୍କୁ ସାକ୍ଷାତ କରୁଥିଲେ | 


ଶ୍ରୀ ସାଇ ସତବଚରିତର ବର୍ଣ୍ଣନା ଅନୁଯାୟୀ ଦେବୀ ଦାସ ନାମକ ଜଣେ ଅଜ୍ପ 
ବୟସର ହିନ୍ଦୁ ସନ୍ୟାସୀଙ୍କୁ ବାବା ସ୍ଵେହ କରୁଥୂଲେ । ଦେବୀ ଦାସ ବହୁଦିନ ଧରି ଶିରିଡ଼ିରେ 
ବସବାସ କରୁଥିଲେ । ଦେବୀ ଦାସ ଶିରିଡ଼ିର ମାରୁତି ମନ୍ଦିରରେ ରହୁଥିଲେ ଏବଂ ଏହି 
ମନ୍ଦିରରେ ବାବା ଓ ଦେବୀ ଦାସଙ୍କ ସାକ୍ଷାତ ଘଟୁଥୁଲା । ଜାନକୀ ଦାସ ନାମକ ଅନ୍ୟ 
ଜଣେ ହିନ୍ଦୁ ସନ୍ୟାସୀ ମଧ୍ଯ ବାବାଙ୍କୁ ସାକ୍ଷାତ କରୁଥିଲେ । 


୨୦ 

oN ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ସତ୍‌ ଚରିତରେ ଆଉ ମଧ୍ଯ ବର୍ଣ୍ଣନା ଅଛି ଯେ ଗଙ୍ଗାଗିର ନାମକ ଜଣେ ସନ୍୍ୟାସୀ 
ବାବାଙ୍କୁ ଦେଖି ଆନନ୍ଦ ବିହ୍ଵଳ ଅବସ୍ଥାରେ ଚିକ୍ରାର କରି ଉଠିଥୂଲେ । ସେ କହିଲେ- 
“ଶରିଡ଼ିର ଭୂମି ଧନ୍ୟ । ଶିରିଡ଼ି ଅମୂଲ୍ୟ ରନୁଟିଏ ପାଇଛି । ଆଜି ପାଣି ବୋହୂଥ୍‌ବା 
ଲୋକଟି ସାମାନ୍ୟ ନୁହେଁ । ଏହି ଅସାଧାରଣ ବ୍ୟକ୍ତିତ୍ଟିଏ ପାଇ ଶିରିଡ଼ିର ଭାଗ୍ୟ 
ବଦଳିଯିବ । '' ଅକଲକୋଟ ସ୍ଵାମୀଜୀଙ୍କର ଜଣେ ଶିଷ୍ୟ ଆନନ୍ଦନାଥ, ବାବାଙ୍କୁ ଦର୍ଶନ 
କରି ଅନୁରୂପ ମନ୍ତବ୍ୟ ପ୍ରକାଶ କରିଥୂ୍‌ଲେ । ସେ କହିଥୂଲେ “ଏ ଖଣ୍ଡେ ହୀରା । 
ଦେଖାଯାଉଛି ଖୁବ୍ର ସାଦାସିଧା । ମାତ୍ର ସେ ସାଧାରଣ ନୁହେଁ, ସେ ହେଉଛି ଅନନ୍ୟ । 
ନିକଟ ଭବିଷ୍ୟତରେ ତୁମ୍ଭେମାନେ ସମସ୍ତେ ଉପଲବୃଧ୍‌ କରିବ । 


ବାବା ଖୁବ ବେଶୀ କଥାବାର୍ରା କରୁ ନ ଥୁଲେ । ପ୍ରଶ୍ନ ପଚାରିଲେ ସେ ଉତ୍ତର 
ଦେଉଥୂଲେ । ବାବା ମନକୁ ମନ କିଛି କହୁଥ୍‌ବାର ଏବଂ ଅନୁଚ୍ଚ ସ୍ଵରରେ ଗୁଣୁ ଗୁଣୁ 
ହେଉଥବାର ଗ୍ରାମବାସୀମାନେ ଶୁଣୁଥୂଲେ । ମାଧବ ରାଓ ଦେଶପାଣ୍ଡେ ଗ୍ରାମର ପ୍ରାଥମିକ 
ବିଦ୍ୟାଳୟର ଶିକ୍ଷକ । ୧୮୮ ୧ ମସିହାରେ ସେ ବାବାଙ୍କୁ ନିଜର ଗୁରୁ ରୂପେ ଗ୍ରହଣ କଲେ 
ଏବଂ ଶେଷ ପର୍ଯ୍ୟନ୍ତ ସେ ବାବାଙ୍କର ଅନୁଗତ ଥୁଲେ । ବାବା ତାଙ୍କୁ ଶ୍ୟାମା ବୋଲି 
ସମ୍ବୋଧନ କରୁଥୂଲେ | ମସ୍‌୍ଜିଦ୍ଧ ଭିତରେ ରାତିରେ ବାବା ହିନ୍ଦୀ, ଇଂରାଜୀ ଓ ଅନ୍ୟାନ୍ୟ 
ଭାଷାରେ କଥା କହୁଥ୍‌ବାର ଶ୍ୟାମା ଶୁଣୁଥୂଲା । ଏହା ତାକୁ ବିସ୍ମୟାଭିଭୂତ କରିଥୂଲା । 


ବାବା ଅଧୁକାଂଶ ସମୟରେ ˆ ଆଲ ମାଲିକ” ବୋଲି ଉଚ୍ଚାରଣ କରୁଥୂଲେ | 
ଅନ୍ୟ ସମୟରେ ସେ ହିନ୍ଦୁ ରୀତିନୀତି ଅନୁଯାୟୀ ଭଗବାନଙ୍କ ନାମ ଉଚ୍ଚାରଣ କରୁଥୂଲେ ! 
ବେଳେବେଳେ “ନମାଜ! ' ମଧ୍ଯ ଆବୃତ୍ତି କରୁଥୁଲେ । ମାତ୍ର ଦୈନିକ ପାଞ୍ଚଥର “' ନମାଜ 
କରିବା ପରି ବାହ୍ୟ ରୀତିନୀତି ନିୟମିତଭାବରେ କରୁ ନ ଥୂଲେ । ବାବାଙ୍କ ଜୀବନୀ 
ଲେଖିଥୁବା ପ୍ରଖ୍ୟାତ ଗବେଷକ ନରସିଂହ ସ୍ଵାମୀ ମତ ଦିଅନ୍ତି ଯେ ବାବାଙ୍କ ପରି ଜନ୍ମସିଦ୍ଧ 
ଅବତାର ପୁରୁଷ ବାହି୍ୟକ ସୋପାନସବୁ ଅତିକ୍ରମ କରି ଉର୍ଦ୍ଧରେ ପହଞ୍ଚି ସାରିଥୂଲେ । 
ଆତ୍ମା ସହିତ ଆତ୍ମାର ସଂଯୋଗ ଭଳି ଉଚ୍ଚତମ ସୋପାନରେ ସେ ଅଧଷ୍ପିତ ଥୂଲେ | 


ଶିରିଡ଼ିର ଦୀପ୍ତି ଓ ବ୍ୟାପ୍ତ 
ଶିରିଡ଼ିର ଦ୍ଵାରକାମୟୀ ମସ୍‌ଜିଦ୍ର ଓ ସାଇବାବାଙ୍କୁ କେନ୍ଦ୍ରକରି ଜନଚେତନାର 
ଆଲୋକ ଧୀରେ ଧୀରେ ବିଳୁରିତ ହେବାକୁ ଲାଗିଥୂଲା । ବାବା ଭୌତିକ ଶରୀର ନେଇ 
ଚଳପ୍ରଚଳ ହେଉଥୁଲେ ମଧ୍ଯ ସେ ଦେହାତୀତ, ଏ ଧାରଣା କ୍ରମଶଃ ବଳବତୀ ହେଉଥଲା ! 
ଶିରିଡ଼ିରେ ପାଦ ଦେଇଥ୍‌ବା ଏକଦା “ପାଗଳ ଫକୀର” ଯେ ଅନନ୍ୟ, ତା'ର ଉପଲବୁଧ୍‌ 
ଗଭୀର ହେବାକୁ ଲାଗିଲା । 
୨୧ 

ଶିରିଡ଼ିର ସାଇବାବା / Ah \ 


ବାବାଙ୍କର ପ୍ରକୃତ ସ୍ଵରୂପ କ'ଣ, ତାହା ସେ ସିଧାସଳଖଭାବରେ ନିଜେ ଘୋଷଣା 
କରି ନ ଥଲେ । ମାତ୍ର ବିଭିନ୍ନ ଘଟଣାରୁ ସିଦ୍ଧାନ୍ତ ଗ୍ରହଣ କରିବାରେ ବାଧା ନ ଥୁଲା ! 
ଥରେ ଧରା ପଡ଼ିଥ୍ବା ଗୋଟିଏ ଚୋର ବିଚାରାଳୟରେ କହିଲା ଯେ ଶିରିଡ଼ିର ସାଇବାବା 
ତାଙ୍କୁ ସେସବୁ ପଦାର୍ଥ ଦେଇଛନ୍ତି । ସୁତରାଂ ବିଚାରପତି ସାଇବାବାଙ୍କୁ ବିଚାରାଳୟରେ 
ଉପସ୍ଥିତ ହେବାପାଇଁ ନିର୍ଦ୍ଦେଶ ଦେଲେ । ବାବା ସେ ଆଦେଶପତ୍ରକୁ ମସ୍‌ଜିଦ୍ୂର ନିଆଁରେ 
ପକାଇଦେଲେ । ଶିରିଡ଼ିର ଭକ୍ତମାନେ ବିଚାରପତିଙ୍କ ପାଖକୁ ଯାଇ ବାବା ଅବତାର 
ପୁରୁଷରୂପେ ଜନବନ୍ଦିତ ବୋଲି କହିବାରୁ ବିଚାରପତି ଚୋରି ସମ୍ପର୍କରେ ଅନୁସନ୍ଧାନ 
ପାଇଁ ଜଣେ କମିଶନରଙ୍କୁ ପଠାଇଲେ । କମିଶନର କେବଳ କେତୋଟି ପ୍ରଶ୍ନ ପଚାରିବେ 
ବୋଲି ଜଣାଇବାରୁ ବାବା ଉତ୍ତର ଦେବାପାଇଁ ରାଜି ହେଲେ । ବାବା ଓ କମିଶନରଙ୍କ 
ମଧ୍ୟରେ କଥୋପକଥନ ବେଶ୍‌ ତାପୂର୍ଯ୍ୟପୂର୍ଣ୍ଣ ଥୁଲା । ଏହିପରିଭାବରେ କଥାବାର୍ଭା 
ଚାଲିଥୁଲା : 


କମିଶନର ତୁମର ନାମ କ'ଣ ? 


ବାବା ଲୋକେ ମୋତେ ସାଇବାବା ବୋଲି ଡାକନ୍ତି । 
କମିଶନର ତୁମ ବାପାଙ୍କ ନାମ ? 

ବାବା ତାଙ୍କ ନାମ ମଧ୍ଯ ସାଇବାବା । 
କମିଶନର ତୁମ ଗୁରୁଙ୍କ ନାମ ? 

ବାବା ଭେଙ୍କୁଶା । 

କମିଶନର ଧର୍ମ ବା ସମ୍ପଦାୟ ? 

ବାବା କବୀର । 

କମିଶନର ଜାତି ବା ଗୋଷ୍ଠୀ ? 

ବାବା ଭଗବାନ । 

କମିଶନର ବୟସ ? 

ବାବା ଲକ୍ଷ ଲକ୍ଷ ବର୍ଷ । 


କମିଶନର ତୁମେ ଶପଥ କରିବ କି ତୁମେ ଯାହା କହିବ ତାହା ସତ୍ୟ ? 
ବାବା ସତ୍ୟ । 

କମିଶନର ଧରା ପଡ଼ିଥ୍୍‌ବା ଚୋରକୁ ତୁମେ ଜାଣ ? 

ବାବା ହଁ, ମୁଁ ତାକୁ ଜାଣେ । ମୁଁ ସମସ୍ତଙ୍କୁ ଜାଣେ । 


୨୨ 

$ ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


କମିଶନର ସେ ଲୋକଟି କହୁଛି ଯେ ସେ ତୃମର ଭକ୍ତ ଏବଂ ସେ ତୁମ ପାଖରେ 
ରହୁଥଲା । ଏ କଥା କ'ଣ ଠିକ ? 


ବାବା ହଁ ମୁଁ ସମସ୍ତଙ୍କ ସହିତ ରହେ । ସମସ୍ତେ ମୋର । 
କମିଶନର ସେ ତୁମଠାରୁ ଧନରନୁ ନେଇଥ୍‌ୁଲା କି ? 
ବାବା ହଁ, ମୁଁ ଦେଲି | କିଏ କ”ଣ କାହାକୁ ଦେଉଛି ? 


କମିଶନର ତୃମେ ଯଦିଓ ସେସବୁ ଧନରନୁ ତାକୁ ଦେଲ, ସେସବୁ ପଦାର୍ଥ ତୁମ 
ପାଖକୁ ପ୍ରଥମେ ଆସିଲା କିପରି ? 

ବାବା ସବୁ ଜିନିଷ ତ ମୋର । 

କମିଶନର ବାବା, ଅଭିଯୁକ୍ତ ଆସାମୀ କହିଛି ଯେ ତୁମେ ସବୁ ଜିନିଷ ତାକୁ 
ଦେଇଛ । ଏ ତ ଅପରାଧ । 

ବାବା ଏ ସବୁ କ'ଣ ? ଧନ ସମ୍ପଦରୁ ମୋତେ କ'ଣ ମିଳିବ ? 


କହିବା ଅନାବଶ୍ୟକ ଯେ ପରେ ଚୋରଟିର କଥା ମିଥ୍ୟା ବୋଲି ପ୍ରମାଣିତ 
ହୋଇଥଲା । ବାବାଙ୍କୁ କୌଣସି କାଗଜପତ୍ରରେ ସ୍ଵାକ୍ଷର କରିବାକୁ ପଡ଼ି ନ ଥୂଲା । 
ଚୋରଟି ଯେଉଁ ସମୟରେ ବାବାଙ୍କଠାରୁ ସେସବୁ ଜିନିଷ ପାଇଥ୍‌ଲା ବୋଲି କହିଲା ସେ 


ସମୟରେ ଚୋରଟି ଶିରିଡ଼ିରେ ନ ଥୂଲା ବୋଲି ଜଣାଗଲା । ପୁନଶ୍ଚ ବାବା ଶିରିଡ଼ି ଛାଡ଼ି 
ବାହାରକୁ ଯାଇ ନାହାନ୍ତି ବୋଲି ମଧ୍ଯ ପ୍ରମାଣ ମିଳିଲା । 


ଅଭିଯୋଗଟି କାଳ୍ପନିକ ବୋଲି ପ୍ରମାଣ ହେବାଠାରୁ ଅଧ୍ବକ ତାପୂର୍ଯ୍ୟପୂର୍ଣ୍ଣ ହେଉଛି 
ବାବାଙ୍କ ବଢ୍ରୋକ୍ତିଭରା ବାକ୍ୟମାନ । ପରୋକ୍ଷଭାବରେ ବାବା ସୂଚନା ଦେଲେ ଯେ 
ସମଗ୍ର ମାନବଜାତି ସହିତ ତାଙ୍କର ନିଗୂଢ଼ ସମ୍ପ୍କ ରହିଛି ଏବଂ ପୃଥ୍ବୀର ଯାବତୀୟ ବସ୍ତୁ 
ତାଙ୍କର ପରିପ୍ରକାଶ ମାତ୍ର । ଆତ୍ମସତ୍ତାର ଉପଲବ୍ଧି ପାଇଁ ବ୍ୟାକୁଳିତ ଥବା ସବୁ ମଣିଷର 
ସେ ଯେ ସହାୟକ ଏ କଥା ବାବା ଇଙ୍ଗିତ ମାଧ୍ୟମରେ ସୂଚାଇ ଦେଲେ । 


ଭୌଗୋଳିକ ସୀମା ଅତିକ୍ରମ କରି ଶିରିଡ଼ିର ଗୁରୁତ୍ଵ ପ୍ରସାରିତ ହେବା ପ୍ରକ୍ରିୟା 
ଘଟଣାବିହୀନ ନ ଥଲା । ଆରମ୍ଭରୁ ବାବାଙ୍କର ଦୁଇ ଦୁଇଟି ଚମତଵକାର ଲୀଳା ଶିରିଡ଼ିର 
ପ୍ରଖ୍ୟାତିକୁ ପରିବ୍ୟାପ୍ତ କଲା । 


ବାବା ମସ୍‌ଜିଦ୍ଧ ଭିତରକୁ ଆଲୋକିତ ରଖିବା ପାଇଁ ରାତିରେ ଦୀପ ବ୍ୟବହାର 

କରୁଥଲେ । ସେ ତେଲ ବିକାଳିଙ୍କଠାରୁ ତେଲ ଭିକ୍ଷା କରି ଦୀପସବୁ ପ୍ରନ୍ନଳିତ ରଖୁଥୂଲେ । 

ଗ୍ରାମରେ ଦୁଇଟି ତେଲ ଦୋକାନ ଥୂଲା ଏବଂ ସେମାନେ ନିୟମିତ ତେଲ ଦେଉଥୂଲେ । 
୨୩ 

ଶିରିଡ଼ିର ସାଇବାବା / $N \ 


ଥରେ ଏହି ବ୍ୟବସାୟୀ ଦୁଇଜଣ ମନେ ମନେ ସ୍ଥିର କଲେ ଯେ ସେମାନେ ତେଲ 
ଯୋଗାଇବା ବନ୍ଦ କରିଦେବେ, ଫଳରେ ବାବା ସେମାନଙ୍କର ପ୍ରାଧାନ୍ୟ ବୁଝିପାରିବେ । 
ତେଲ ଥୁଲେ ମଧ୍ଯ ସେମାନଙ୍କ ପାଖରେ ତେଲ ନାହିଁ ବୋଲି ସେମାନେ ବାବାଙ୍କୁ ଜଣାଇ 
ଦେଲେ । ଫଳରେ ଶୂନ୍ୟପାତ୍ରଟିଏ ଧରି ବାବା ମସ୍‌ଜିଦ୍ରକୁ ଫେରି ଆସିଲେ | ଦୂରରେ 
ଠିଆ ହୋଇ ବ୍ୟବସାୟୀ ଦୁଇଜଣ ମଜା ଦେଖିବାକୁ ଅପେକ୍ଷା କରି ରହିଥୂଲେ | ବାବା 
ପାଣିପାତ୍ରରୁ ପାଣିନେଇ ତେଲଡବାରେ ପୂରାଇଲେ ଏବଂ ତେଲଡବାରେ ଲାଗିଥୁବା 
କେଇବୁନ୍ଦା ତେଲଥୁବା ଡବାକୁ ଖୁବ ଜୋର୍‌ରେ ହଲାଇଲେ |! ତା'ପରେ ସେ ଡବାଟିକୁ 
ମୁହଁ ଲଗାଇ ସବୁ ପିଇଦେଲେ । ପାଣିପାତ୍ରରୁ ପାଣିଆଣି ଚାରୋଟି ଦୀପରେ ଦେଲେ 
ଏବଂ ସଳିତାବତୀକୁ ପାଣିରେ ଓଦାକରି ଦୀପରେ ରଖିଲେ । ତାପରେ ଦୀପ 
ଜଳାଇଲେ । ଅପେକ୍ଷା କରିଥୁବା ବ୍ୟବସାୟୀମାନେ ଭାବିଥୂଲେ ଅଳ୍ପ ସମୟ ପରେ 
ଓଦା ସଳିତାବତୀ ସବୁ ଲିଭିଯିବ । ମାତ୍ର ଆଶ୍ଚର୍ଯ୍ୟର କଥା ଚାରୋଟିଯାକ ଦୀପ ଜଳି 
ରହିଲା । ବ୍ୟବସାୟୀମାନେ ନିଜର ଅଜ୍ଞତା ବୁଝିପାରି ବାବାଙ୍କ ପାଖକୁ ଆସିଲେ ଏବଂ 
କ୍ଷମା ମାଗିଲେ । କାରୁଣିକ ବାବା ସେମାନଙ୍କୁ କ୍ଷମା ଦେଇ ଏପରି ବ୍ଯବହାର 
ଭବିଷ୍ୟତରେ ନ ଦର୍ଶାଇବାକୁ ପରାମର୍ଶ ଦେଲେ । 


ଏ ଘଟଣାଟି ପରେ ଶିରିଡ଼ିର ଗୁରୁତ୍ଵ ପ୍ରସାରିତ ହେଲା ! ସେହିପରି ଆଉ ଗୋଟିଏ 
ଘଟଣା ହେଉଛି ବାବାଙ୍କୁ ଚନ୍ଦନ ଚର୍ଚିତ କରି ପୂଜା କରିବାର ଘଟଣା । ମହାଲାସ୍ପତି 
ବାବାଙ୍କ ମସ୍ତକରେ ଚନ୍ଦନ ଦେଇ ତାଙ୍କୁ ପୂଜା କରୁଥୂଲେ । ଏ ଘଟଣା ରକ୍ଷଣଶୀଳ 
ମୁସଲମାନଙ୍କ ମଧ୍ଯରେ ତୀବ୍ର ଅସନ୍ତୋଷ ସୃଷ୍ଟି କରିଥୂଲା । ସେମାନେ ବାରମ୍ବାର ବାବାଙ୍କ 
ପାଖରେ ଆପରଭି ଜଣାଇ ଏହା ଧର୍ମ ବିରୋଧୀ ବୋଲି ଯୁକ୍ତି ବାଢ଼ିଥିଲେ । ବାବା ଏହାର 
ପ୍ରତିରୋଧ ନ କରିବାରୁ କେତେକ ମୁସଲମାନ ବଳ ପ୍ରୟୋଗ କରି ଏହା ବନ୍ଦ କରାଇବାର 
ନିଷ୍ପତ୍ତି ନେଲେ । 


ଦିନେ ସକାଳେ ତାମ୍ବଲୀ ନାମଧାରୀ ଜଣେ ଗୁଣ୍ଡାଶ୍ରେଣୀୟ ବ୍ୟକ୍ତି ଓ ତାହାର 
ଚାରିଜଣ ସାଥୀ ମସ୍ଜିଦ୍ୂର ଦ୍ଧଵାରଦେଶରେ ଠେଙ୍ଗା ଧରି ଅପେକ୍ଷା କରି ରହିଲେ । 
ସେମାନେ ମହାଲାସ୍ପତିଙ୍କୁ ଚେତାବନୀ ଶୁଣାଇ ସେ ଚନ୍ଦନ ପୂଜା କଲେ ଶାସ୍ତି ନିଶ୍ଚୟ 
ପାଇବ ବୋଲି ଧମକ ଦେଲେ । ମହାଲାସ୍ପତି ଶାନ୍ତ ସ୍ଵଭାବର ବ୍ୟଗ୍ତି । ମହାଲାସ୍‌ପତି 
ଦୁଃଖ ଓ ଭୟରେ କିଛି ସିର ନ କରିପାରି ଏକ ବିକଳ୍ପ ପନ୍ଥା ଅବଲମ୍ବନ କଲେ । କାନ୍ଧରେ 
ଜଳ, ପୁଷ୍ପ ଓ ସୁଗନ୍ଧ ଲେପନ କରିବା ସମୟରେ ବାବା ଜାଣିପାରି ସେ କ'ଣ କରୁଛି 
ବୋଲି ପଚାରିଲେ । ମହାଲାସ୍‌ପତି ଘଟଣାର ଭୟାବହତା ବୁଝାଇଲେ । ବାବା ସ୍ପଷ୍ଟ 


୨୪ 

pN ଶିରିଡ଼ିକୁ ସାଇବାବାଙ୍କ ଆଗମନ ଓ ଅବସ୍ଥାନ 


ଓ ବଜ୍ରନିର୍ଘୋଷ ସ୍ଵରରେ କହିଲେ -“ ଭିତରକୁ ଆସି ଯେପରି ପୂଜା କରିବାର କରିଯାଅ । 
ଯେଉଁଠାରେ ଚନ୍ଦନ ଦେବାର କଥା ଦିଅ । ତୁମକୁ କିଏ ମାରିବ ସେ କଥା ମୁଁ ଦେଖୁଛି । 
ଏହା କହି ବାବା ନିଜ ହାତରେ ଧରିଥୁୂବା ସତକା ସାହାଯ୍ୟରେ ଭୂମି ଉପରେ ଶବ୍ଦ କଲେ । 
ଘୋର ଗର୍ଜନ ଶବ୍ଦ ହେଲା । ମହାଲାସ୍ପତିଙ୍କୁ ବାଧାଦେବା ଅର୍ଥ ବାବାଙ୍କ ସହିତ ମୁକାବିଲା 
କରିବାକୁ ହେବ । ଏପରି ଭାବନାର ସମ୍ମୁଖୀନ ହେବା ପାଇଁ ସେମାନଙ୍କର ମାନସିକ 
ବଳ ନ ଥୁଲା | ସୁତରାଂ ମହାଲାସ୍ପତିଙ୍କୁ ବାଧା ଦେବା ପରିବର୍ରେ ସେମାନେ ଛତ୍ରଭଙ୍ଗ 
ଦେଇ ପଳାୟନ କରିଥୁଲେ । ନିର୍ବିଘ୍ନରେ ଚନ୍ଦନ ଦେଇ ବାବାଙ୍କୁ ପୂଜା କରିବା ପରେ 
ମହାଲାସ୍ପତି ଆନନ୍ଦରେ ଫେରିଲେ । ପରବର୍ଭୀ ସମୟରେ ମଧ୍ୟ ସେ କୌଣସି 
ପ୍ରତିବନ୍ଧକର ସମ୍ମୁଖୀନ ହେଲେ ନାହିଁ । ଜଳକୁ ତୈଳରେ ପରିଣତ କରିବା ଏବଂ 
ଗୁଣ୍ଡା ଶ୍ରେଣୀୟ ବ୍ୟକ୍ତିମାନଙ୍କୁ ଅନାୟାସରେ ଆୟତ୍ତ କରିବାର ଚମକ୍କାରିତା ଦ୍ବୟ ଶିରିଡ଼ିରେ 
ଏବଂ ବାହାରେ ଚହଳ ସୃଷ୍ଟି କଲା । 


ଏହି ଦୁଇଟି ଘଟଣା ପରେ ପରେ ଶିରିଡ଼ିରେ ଦ୍ଵାରକାମାୟୀ ମସ୍‌ଜିଦ୍ଵ ଜାତି, 
ଧର୍ମ, ବର୍ଣ୍ଣ ନିର୍ବିଶେଷରେ ସାଧକମାନଙ୍କର ଏକ ମିଳନ ପୀଠର ରୂପ ନେଲା । ଧୀରେ 
ଧୀରେ ଶିରିଡ଼ିରେ ପର୍ବପର୍ବାଣିର ସୂତ୍ରପାତ ହେଲା । ଶିରିଡ଼ିର ପାଶ୍ଵବର୍ଭୀ ଗ୍ରାମ ମାନଙ୍କରେ 
ବହୁସଂଖ୍ୟକ ଭକ୍ତଙ୍କ ସମାଗମ ଆରମ୍ଭ ହେଲା | ବାବାଙ୍କର ପରମ ଅନୁଗତ ଭକ୍ତ ଶ୍ୟାମା 
(ମାଧବ ରାଓ ଦେଶପାଣ୍ଡେ ) ଏହି ଭକ୍ତ ସମାଗମକୁ ନିୟନ୍ତ୍ରିତ କରିଥୁଲେ ଏବଂ ବାବାଙ୍କ 
ଦର୍ଶନଲାଭ କରିବାକୁ ଇଚ୍ଛା ପ୍ରକାଶ କରୁଥ୍‌ବା ବ୍ୟକ୍ତିମାନଙ୍କର ଦିଗ୍ଦର୍ଶକ ରୂପେ ଦାୟିତ୍ଵ 
ସମ୍ପନ୍ନ କରୁଥୁଲେ । ବାବାଙ୍କ ପାଦରେ ପୁଷ୍ପ ଅପିଣ କରି ଏବଂ ସାଷ୍ଟାଙ୍ଗ ପ୍ରଣିପାତ ଜଣାଇ 
ଆଗନ୍ତୁକ ଭକ୍ତମାନେ ନିଜର ନିବେଦନ ଜଣାଉଥିଲେ । ପ୍ରଥମେ ପ୍ରଥମେ ବାବା ବାରଣ 
କରୁଥୁଲେ । ମାତ୍ର ଲୋକମାନେ ଉତ୍ତର ଦେଉଥିଲେ-“ ଆପଣ ଆମପାଇଁ ଚଳନ୍ତି ଓ 
କଥାକୁହା ପ୍ରଭୁ,” ” ସୁତରାଂ ପଶ୍ଡରପୁର ଓ ତିରୁପତି ପରି ଦେବସ୍ଥାନମାନଙ୍କର ଅନୁସୃତ 
ପୂଜା ଅର୍ଚ୍ଚନାପରି ବାବାଙ୍କର ପୂଜା ଅର୍ଚ୍ଚନା କରାଗଲା । ପ୍ରାୟ ୧୯ ୦୮ ମସିହା ବେଳକୁ 
ଏପରି ପୂଜା ଅର୍ଚନା ପରି ବାବାଙ୍କର ପୂଜା ଅର୍ଚନା କରାଗଲା । ପ୍ରାୟ ୧୯୦୮ ମସିହା 


ବେଳକୁ ଏପରି ପୂଜା ଅର୍ଚ୍ଚନାର ବ୍ୟବସ୍ଥା ହେଲା ବୋଲି ଜଣେ ଭକ୍ତ କହିଥାନ୍ତି । 


ପରେ ପରେ ଅଧ୍କ ବର୍ଣ୍ଣାଢ଼୍ୟ ଓ ଜନ ସମାବେଶ ମଧ୍ଯରେ ପୂଜା ଅର୍ଚନା କାର୍ଯ୍ୟକ୍ରମ 
ପ୍ରସ୍ତୁତ କରାଗଲା । ୧୯୦୯ ମସିହାରୁ ୧୯୧୮ ପର୍ଯ୍ୟନ୍ତ ଏପରି ଶୋଭାପୂର୍ଣ୍ଣ 
ଦରବାରର ଦୃଶ୍ୟ ଦେଖିବାକୁ ମିଳୁଥୁଲା । ଦିନେ ଛଡ଼ା ଦିନେ ବାବା ମସ୍‌ଜିଦ୍ଵ ଛାଡ଼ି 
ଚୌଭାଡ଼ିରେ ଶୋଇବାକୁ ଯାଉଥୁଲେ । ଭକ୍ତମାନେ ପାଲିଙ୍କି ସଜାଇ ବାବାଙ୍କୁ ମହାରାଜା 

ଶିରିଡ଼ିର ସାଇବାବା / pN \ 


ରୂପେ ସଜାଇ ଶୋଭାଯାତ୍ରା କରି ନେଇଯାଉଥୁଲେ । ଅଦ୍ୟାବଧ୍‌ ସେ ସ୍ମ ତିକୁ ସଜୀବ 
ରଖିବା ପାଇଁ ପ୍ରତି ଗୁରୁବାର ରାତିରେ ଚୈଭାଡ଼ି ଯାତ୍ରାର ଆୟୋଜନ କରାଯାଉଛି । 

ଶିରିଡ଼ିରେ ଦୁଇଟି ପର୍ବ ମହାସମାରୋହରେ ପାଳିତ ହେଉଥୂଲା । ତା ହେଉଛି 
ହିନ୍ଦୁମାନଙ୍କର ରାମନବମୀ ପର୍ବ ଓ ମୁସଲମାନଙ୍କର ଉରସ ଶୋଭାଯାତ୍ରା । ଅଧବକାଂଶ 
ସମୟରେ ଏ ଦୁଇଟିଯାକ ପର୍ବ ଗୋଟିଏ ଦିନରେ ପାଳିତ ହେଉଥୁଲା | ହିନ୍ଦୁ ଓ 
ମୁସଲମାନମାନେ ଏକମନପ୍ରାଣରେ ଆନନ୍ଦ ଉଲ୍ଲାସ ମଧ୍ଯରେ ପର୍ବ ପାଳନ କରୁଥୂଲେ । 
ଥରେ ଏ ଦୁଇଟି ପର୍ବପାଳନ କରାଯାଉଥ୍‌ବା ସମୟରେ ଉତ୍କଟ ଜଳାଭାବ ଦେଖାଗଲା । 
ଉତ୍ସବ ସମୟରେ ଲୋକସଂଖ୍ୟା ପ୍ରାୟ ପାଞ୍ଚ ହଜାର ହେବା ସ୍ଥଳେ ସେ ବର୍ଷ ୭୫୦୦ 
ଭକ୍ତ ସମାବିଷ୍ଟ ହୋଇଥୂଲେ । ଶିରିଡ଼ିର ଦୁଇଟି କୃପ ମଧ୍ଯରୁ ଗୋଟିଏ ଶୁଷ୍କ, ଅନ୍ୟଟିର 
ଜଳ କୃଷ୍ଣବର୍ଣ୍ଣ । ବାବା ଖବର ପାଇବା ପରେ କିଛି ଫୁଲ ପକାଇ ଦେଇ କୃଷ୍ଣବର୍ଣ୍ଣର 
ଜଳକୁ ମଧୁର ପାନୀୟ ଜଳରେ ରୂପାନ୍ତର କଲେ । ବାବାଙ୍କର ଏ ବିଚିତ୍ର ଲୀଳା ଉତ୍ସବ 


ପାଳନକୁ ଅଧକ ମାଧୁର୍ଯ୍ୟ ପ୍ରଦାନ କଲା । 

ବିଂଶ ଶତକର ପ୍ରଥମ ଦଶକରେ ବାବାଙ୍କ ପ୍ରଖ୍ୟାତି ଓ ଶିରିଡ଼ିର ପ୍ରାଧାନ୍ୟ 
ପରିବ୍ୟାପ୍ତ ହେବାକୁ ଲାଗିଲା । ଜନୈକ ଡେପୁଟି କଲେକ୍ସର ଚନ୍ଦ୍ରକର ଏବଂ ତାଙ୍କର 
ଅର୍ଦଦଳି ଦାସ୍‌୍ଗଣୁ ୧୮୯ ୨ ମସିହାରେ ବାବାଙ୍କୁ ଦର୍ଶନ କରିବାକୁ ଆସି ବାବାଙ୍କ ଅସୀମ 
ଶକ୍ତି ପାଖରେ ମନ୍ତ୍ରମୋହିତ ହୋଇ ବାବାଙ୍କର ଆନୁଗତ୍ୟ ଗ୍ରହଣ କଲେ । ଚନ୍ଦ୍ରକରଙ୍କ 
ଉଦ୍ୟମ ଫଳରେ ବାଳ ଗଙ୍ଗାଧର ତିଳକଙ୍କ ପରି ଗଣ୍ୟମାନ୍ୟ ବ୍ୟକ୍ତି ଶିରିଡ଼ିକୁ ଆସିବାକୁ 
ଇଚ୍ଛା ପ୍ରକାଶ କଲେ । ଦାସ୍୍‌ଗଣୁ ସୁନ୍ଦର ସୁଲଳିତ ସ୍ଵରରେ ଲୋକଗୀତ ମାଧ୍ଯମରେ 
ବାବାଙ୍କର ମାହାତ୍ମ୍ୟ ପ୍ରଚାର କଲେ । 

ଉନବିଂଶ ଶତକର ମଧ୍ଯଭାଗରେ ଅଖ୍ୟାତ ରହିଥୁବା ଶିରିଡ଼ି ଗ୍ରାମ ବିଂଶଶତକର 
ପ୍ରଥମ ଦୁଇ ଦଶକରେ ଗୁରୁତ୍ଵ ଲାଭ କରି ଭାରତର ମୁଖ୍ୟ ତୀର୍ଥସ୍ଥଳୀମାନଙ୍କ ସହିତ 
ମର୍ଯ୍ୟାଦା ଲାଭ କଲା । ଯାଦୁକରୀର କୁହୁକ କାଠିରେ ସାମାନ୍ୟ ବସ୍ତୁ ମହାର୍ଘ୍ୟ ସଂପଦର 
ରୂପ ନେଲା ପରି ସାଇବାବାଙ୍କ ଆଗମନ ଓ ଅବସ୍ଥାନ ଏକ କ୍ଷୁଦ୍ରଗ୍ରାମକୁ ଭୌଗୋଳିକ 
ପରିଚୟର ଉର୍ଦ୍ଦରେ ଜନଚେତନାର କେନ୍ଦ୍ରବିନ୍ଦୁରେ ସ୍ଥାପନ କଲା | 

FN ଶିରିଡ଼ିରେ ବାବାଙ୍କର ଦୈନହିନ ଜୀବନ 


ଶିରିଡ଼ିରେ ବାବାଙ୍କର ଦୈନନ୍ଦିନ ଜୀବନ 


ସିଦ୍ଧପୁରୁଷ ବା ସଦଗୁରୁମାନଙ୍କର ଜୀବନଂ-ପୃଷ୍ଠା ଲେଉଟେଇଲେ ଦେଖାଯାଏ 
ଯେ ଦୈନନ୍ଦିନ ଜୀବନରେ ସେମାନେ ନିହାତି ସାଧାରଣ ଜୀବନ ଯାପନ କରନ୍ତି । 
ସେଥୁରେ ନ ଥାଏ କୌଣସି ରାଜକୀୟ ଠାଣି ଓ ଉଦ୍ଦାମତା, ନ ଥାଏ ଯୋଗ ବା ସିବିଦ୍ଧାରା 
ପ୍ରାପ୍ତ ଅଲୌକିକ ଶକ୍ତି ବା କ୍ଷମତା ପ୍ରଦର୍ଶନର ବାସନା ବା ଲାଳସା । କିନ୍ତୁ ସେହି ସରଳ, 
ନିରାଡ଼ମ୍ବର ଜୀବନର ନିତ୍ୟନୈମିତ୍୍ତିକ କର୍ମଧାରା ପ୍ରବାହରେ ଭକ୍ତ ତଥା ସାଧାରଣ 
ଜନତାଙ୍କୁ ସେମାନେ ଦେଇଥାନ୍ତି ସେମାନଙ୍କ ଜୀବନର ମହାନ୍‌ ଅର୍ଘ୍ୟ, ସାଧନା-ପ୍ରସୂତ 
ଭର୍ତିଭାବର ସ୍ଥୁରଣ । ସଂସାରର ମୋହମାୟାରୁ ଦୂରେଇ ଯାଇ ବିମଳ ତ୍ୟାଗପୂତ ଜୀବନର 
ଝଲକ ଯାହା ଭକ୍ତପ୍ରାଣକୁ ବିହ୍ମଳ କରାଏ ଏବଂ ସେହି ଝଲକରେ ଉଦ୍ଧଭାସିତ କରାଏ । 


ମହାରାଷ୍ଟ୍ରର ଅହମଦନଗର ଜିଲ୍ଲାର କୋପରାଗାଓ ତାଲୁକର ଏକ ଅନାମଧେୟ 
ଏବଂ ପ୍ରାୟ ଅଜ୍ଞାତ ଶିରିଡ଼ି ଗ୍ରାମରେ ଶ୍ରୀ ସାଇନାଥଙ୍କ ଜୀବଦଦଶାର ଅଧୁକାଂଶ ସମୟ 
କଟିଥୂଲା । ଆଖପାଖର ନିମଗାଓ ଓ ରାହାତାକୁ କାଁ ଭୀ କେତେବେଳେ ଛାଡ଼ିଦେଲେ 
ସାଇବାବା ଶିରିଡ଼ିର ବାହାରକୁ ପ୍ରାୟ ଯାଉ ନ ଥୁଲେ, ଏପରିକି ସକାଳେ ଓ ସନ୍ଧ୍ୟାରେ 
ଦ୍ଧାରକାମାୟୀ ମସ୍‌ଜିଦ୍ଧ ନିକଟରେ ଥୁବା ଲେଶ୍ଡିବାଗକୁ ଓ ଶିରିଡ଼ି ଗାଁର ୪/୫ ଘରକୁ 
ଦିନକୁ କେତେଥର ଭିକ୍ଷାବୃତ୍ତି ପାଇଁ ଯିବା ଛାଡ଼ିଦେଲେ ଦିନର ଅଧୁକାଂଶ ମୁହୂ ସେଇ 
ଜୀର୍ଣ୍ଣଶୀର୍ଣ୍ଣ ମସ୍‌ଜିଦ୍ରରେ ହିଁ କାଟୁଥୁଲେ । ବେଶ ପୋଷାକ ଅତି ସାଧାରଣ । ଦେହରେ 
ଏକ ଲମ୍ବା କାଫ୍ବନୀ, ମୁଣ୍ଡରେ କନାର ପଗଡ଼ି ଓ ହାତରେ ଗୋଟିଏ ଛୋଟ ବାଡ଼ି 
( ସତ଼କା) । କାଫ୍ବନୀଟି ପୁରୁଣା ହୋଇ ଛିଶ୍ରିଗଲେ ବାବା ସେଥୁରେ ନିଜେ ତାଳି ପକାଇ 
ପିନ୍ଧନ୍ତି । ମସ୍‌ଜିଦ୍ଧରେ ନିଜ ଆସ୍ଥାନ ସମ୍ମୁଖରେ ସଦା ପ୍ରନ୍ନଳିତ ଧ୍ଵନି, ନିଜର ଚିଲମ୍‌, 
ସତ୍ରକା, ସାମାନ୍ୟ କିଛି ଭିକ୍ଷା ଓ ଶିରିଡ଼ି ଗ୍ରାମର ଅଧ୍ବାସୀଙ୍କର ଆବେଗମୟ ସ୍ବେହ ଓ 
ଶ୍ରଦ୍ଧା ଏବଂ ଭକ୍ତମାନଙ୍କର ଅଯାଚିତ ଭକ୍ତି ଓ ନିଷ୍ଠାକୁ ନେଇ ଏକ ଅତି ସାଧାରଣ ଜୀବନ 
ଯାପନ କରୁଥୁଲେ । ଏହା ହଜାର ହଜାର ଭକ୍ତ ତଥା ଦର୍ଶନାର୍ଥୀଙ୍କୁ ଶିରିଡ଼ିକୁ ଆକର୍ଷିତ 
କରି ଟାଣି ଆଣୁଥୂଲା ଓ ଲକ୍ଷ ଲକ୍ଷ ପ୍ରାଣକୁ ଅନୁପ୍ରେରଣା ଦେଉଥୁଲା । ବାବା ଶରୀର 
ତ୍ୟାଗ କଲାପରେ ନବେ ବର୍ଷ ବିତିଯାଇଥୂଲେ ମଧ୍ଯ, ଏବେ ଲକ୍ଷ ଲକ୍ଷ ଯାତ୍ରୀ ଶିରିଡ଼ି 
ଆସୁଛନ୍ତି ସମାଧ୍‌ ମନ୍ଦିର ଦର୍ଶନ ପାଇଁ, ଦାରକାମାୟୀ ମସ୍ଜିଦ୍ର, ଲେଶ୍ଡିବାଗ ଓ ବାବାଙ୍କ 


ପଦଧୂଳିରେ ପବିତ୍ର ହୋଇଥୁବା ସେଇ ପାବନ ଧାମରେ କିଛି ସମୟ ବିତାଇବା ପାଇଁ । 

ଶିରିଡ଼ିର ସାଇବାବା A 


ଯଦିଓ ଶ୍ରୀ ସାଇନାଥଙ୍କ ଜୀବନ ବହୁ ଅଲୌକିକ ଲୀଳାରେ ମହିମାମଣ୍ଡିତ ତାଙ୍କର 
ପ୍ରତିଦିନ ଜୀବନ ଶୃଙ୍ଖଳିତ ବା ଗୋଟିଏ ଧାରାରେ ଚାଲିଥୂଲା କହିଲେ ଠିକ୍‌ ହେବ । 
ବାବା ଅତି ସକାଳୁ ଉଠିବା ପରେ ଧୂନୀ ପାଖରେ ଯାଇ ବସୁଥୂଲେ । ଏହି ସମୟରେ 
ସେ ଦକ୍ଷିଣମୁହାଁ ହୋଇ ନୀରବରେ ବସି ରହୁଥୁଲେ, ସତେ ଯେମିତି ଧ୍ୟାନମଗ୍ନ । 
କେତେବେଳେ କେତେବେଳେ ହାତର ଆଇୁଠି ଉପରକୁ ତଳକୁ କରି କାହାକୁ କିଛି ଇଙ୍ଗିତ 
ଦେଲା ଭଳି ଜଣା ପଡ଼ନ୍ତି । ମଝିରେ ମଝିରେ କେବେ ଭକ୍ତଗଣଙ୍କୁ ସମ୍ବୋଧନ କରି 
ବାବା କହୁଥୁଲେ ଯେ ରାତିରେ ସେ ବହୁ ଦୂରକୁ ଯାଇଥୂଲେ । ଏହା କେବଳ ଦୂର 
ଜାଗାକୁ ବୁଝାଉ ନ ଥୂଲା, ସମୟର ଅନନ୍ତ ଅବଧୂରେ ମଧ୍ଯ ବାବା ଦୂରକୁ ଯାଇ ବିଭିନ୍ନ 
କଥା ( ଅତୀତର କଥା ଓ ଭବିଷ୍ୟତ ବାଣୀ ) କହିବାର ଦୃଷ୍ଟାନ୍ତ ଅଛି । ଯଦିଓ ବାବାଙ୍କ 
ସାଙ୍ଗରେ ମସ୍ଜିଦ୍ଧରେ ଶୋଉଥିବା ଭକ୍ତଗଣ (ମହଲସ୍ପତି ଓ ତାତ୍ୟା ପଟିଲ୍‌ ) କହନ୍ତି 
ଯେ ସାରାରାତି ବାବା ମସ୍‌ଜିଦ୍ଵ ଛାଡ଼ି କେଉଁଠାକୁ ଯାଇ ନାହାନ୍ତି ଶିରିଡ଼ିରେ ମସଜିଦ 
ନିକଟରେ ଥ୍ବା ସେ ସମୟର ଜଣେ ସ୍ତୁଲ ମାଷ୍ଟର କହନ୍ତି ଦିନେ ଦିନେ ପୂରା ରାତି 
ବାବାଙ୍କୁ ବିଭିନ୍ନ ଭାଷାରେ କଥା କହିବାର ସେ ଶୁଣିଛନ୍ତି । କାହାକୁ ଲକ୍ଷ୍ୟ କରି ଏବଂ 
କେଉଁ ଭାଷାରେ ବାବା କଥୋପକଥନ କରୁଥୁଲେ, ତାହା ତାଙ୍କୁ ଅଗମ୍ୟ ଥୁଲା । ବାବା 
କିନ୍ତୁ ଏ ବିଷୟରେ କାହାକୁ କିଛି କହି ନାହାନ୍ତି । 


ଏହିପରି ଧୂନି ନିକଟରେ କିଛି ସମୟ ବିତିଗଲା ପରେ ବାବା ସେଠାରୁ ଉଠି 
ନିଜର ହାତ ମୁହଁ ଧୋଇ ସଫା କରୁଥିଲେ । ବାବା ପ୍ରତିଦିନ ସ୍କାନ କରୁ ନ ଥୁଲେ । 
ଦୁଇ ତିନି ଦିନରେ ବାବା ଥରେ ସ୍କାନ କରୁଥ୍‌ବାର ଜଣାଯାଏ । କିନ୍ତୁ ଅଧ୍ୟକାଂଶ ସମୟରେ 
ଭକ୍ତମାନେ ବାବାଙ୍କର ଗୋଡ଼ ଓଦାକନାରେ ସଫା କରିଦେଉଥୁୂଲେ ଏବଂ ଘଷି 
ଦେଉଥୂଲେ । ଏହାକୁ ସେମାନେ ସୌଭାଗ୍ୟର ବିଷୟ ବୋଲି ଭାବୁଥୁଲେ | ବାବା 
ମଧ୍ଯ ପ୍ରିୟ ଭକ୍ତମାନଙ୍କୁ ଏହି ସୁଯୋଗ ଦେଉଥୂଲେ । ୧୯୧୧ ମସିହା ପରଠାରୁ, 
ଯେବେଠୁ ବାବାଙ୍କର ହାତ ଧୂନିର ନିଆଁରେ ପୋଡ଼ିଯାଇଥୁଲା, ସକାଳେ ବାବାଙ୍କର ଏକ 
ପ୍ରିୟ କୁଷ୍ଠରୋଗୀ ଭକ୍ତ ଭାଗୋଜୀ ସିନ୍ଧେ ହାତର ପଟି ଖୋଲି ଘିଅ ସେକ ଦେଇ ପୁଣି 
ପଟି ବାନ୍ଧୁଥୁଲେ । ଥରେ ଧୂନି ସମ୍ମୁଖରେ ବାବା ବସିଥ୍‌ବାବେଳେ ଦୂରରେ ଥ୍ବା ଏକ 
କମାରୁଣୀର ଆର ପ୍ରାର୍ଥନା ଶୁଣିପାରିଲେ ଏବଂ ଧୂନି ଭିତରେ ହାତ ପଶେଇ ଦେଲେ । 
କିଛି ସମୟ ପରେ ଦୁଇଜଣ ଭକ୍ତ ବାବାଙ୍କୁ ପଛକୁ ଟାଣି ଆଣିଲେ । ଯଦିଓ ସେତେବେଳକୁ 
ହାତ ପୋଡ଼ି ଆଘାତପ୍ରାପ୍ତ ହୋଇଯାଇଥୁୂଲା, ସାଇବାବା ଆଶ୍ଵସ୍ତିର ସହ କହିଲେ, 
““ଏଥ୍ପାଇଁ ମୋର କୌଣସି ଚିନ୍ତା ନାହିଁ, ଯାହାହେଉ, ସେଇ ସ୍ତ୍ରୀ ଲୋକର କୋଳରୁ 

FN ଶିରିଡ଼ିରେ ବାବାଙ୍କର ଦୈନନହିନ ଜୀବନ 


ନିଆଁରେ ଖସି ପଡ଼ିଥୁବା ଝିଅଟି ରକ୍ଷା ପାଇଗଲା ।”' ଏହା ପରଠାରୁ ବାବା କୌଣସି 
ଡାକ୍ତରୀ ଚିକିତ୍ସା ନ ନେଇ ଭକ୍ତ ଭାଗୋଜୀ ସିନ୍ଧେ ଦ୍ଵାରା ଘିଅ ସେକ ଦେଇ ପତ୍ର ଲଗାଇ 
ପଟି ବନ୍ଧାଉଥୂଲେ । କେଉଁ କେଉଁ ଦିନ ସକାଳେ ବାବା ନାପିତକୁ ଡକାଇ କ୍ଷୌର କାର୍ଯ୍ୟ 
ସମ୍ପାଦନ କରାଉଥୁଲେ ଏବଂ ପକେଟ୍‌ରୁ ହାତ ପୂରାଇ ଯାହା କିଛି ମୁଦ୍ଵା ହାତରେ ଆସୁଥୂଲା 
ତାକୁ ଦେଉଥୂଲେ । ଏହା ତାହାର ପାରିଶ୍ରମିକଠାରୁ ବହୁ ଅଧ୍ବକ ପରିମାଣର ରହୁଥୁଲା । 


~~ — 


ସକାଳ ପ୍ରାୟ ୮ଟା ବେଳେ ବାବା ଭିକ୍ଷା ମାଗିବାକୁ ଶିରିଡ଼ି ଗ୍ରାମକୁ ଯାଉଥୂଲେ । 
ଭିକ୍ଷାରେ ଗଲାବେଳେ ବାବାଙ୍କ ଗୋଟିଏ ହାତରେ ଟିଣ ପାତ୍ର ଓ ଅନ୍ୟ ହାତରେ ଗୋଟିଏ 
କନାର ଝୋଲି ରହୁଥଲା । ଡାଲି, ତରକାରୀ ଆଦି ତରଳ ପଦାଥ ଟିଣ ପାତ୍ରରେ ଏବଂ 
ରୁଟି, ଭାତ ଆଦି ଶୁଖିଲା ଖାଦ୍ୟ ସାମଗ୍ରୀ ଝୋଲିରେ ରଖୁଥୂଲେ । ସାଇବାବା ଶିରିଡ଼ି 
ଗ୍ରାମର ପ୍ରାୟ ୪/୫ ଟି ଘରୁ ଦିନକୁ ଦୁଇ ତିନିଥର ବା କେତେବେଳେ ବେଶୀଥର ଭିକ୍ଷା 
ମାଗିବାକୁ ଯାଉଥୂଲେ । ଭିକ୍ଷା ମାଗିବା ସମୟରେ ସେମାନଙ୍କର ଭଲମନ୍ଦ ବୁଝିବା ଏବଂ 
ଆଶିଷ ବାରି ଢାଳିଦେବା ଆଜନ୍ସ ସନ୍ନ୍ୟାସୀ ସାଇବାବାଙ୍କର ପ୍ରକୃତିଗତ ସ୍ଵଭାବ ଥଲା । 
ଭିକ୍ଷା କରିସାରି ଯେତେବେଳେ ମସ୍ଜିଦୂକୁ ଫେରୁଥଲେ, ବାବା ରୁଟି ଖଣ୍ଡେ କିମ୍ବା ସାମାନ୍ୟ 
ଭାତ ଧୂନିରେ ଅର୍ପଣ କରୁଥିଲେ ଏବଂ ବାକି ଖାଦ୍ୟସାମଗ୍ରୀ ମସ୍‌ଜିଦର ବାହାର ଅଗଣାରେ 
ଗୋଟିଏ ମାଟି ହାଣ୍ଡି ( କୁଣ୍ି )ରେ ରଖି ଦେଉଥୂଲେ । ବାହାରେ ଗାଭଗୋରୁ, କୁକୁର, 
ବିଲେଇ, ଭିକାରୀ ଏବଂ ମସ୍ଜିଦ୍ଧରେ ଝାଡ଼ ମାରୁଥ୍‌ବା ସ୍ତ୍ରୀ ଲୋକ-ଏମାନେ ସମସ୍ତେ 
ସେ ଖାଦ୍ୟରୁ ନିଜ ଆବଶ୍ୟକମତେ କିଛି ଉଠାଇ ନେଉଥୂଲେ । ସେଥିରୁ ଯାହା କିଛି 
ବଳୁଥଲା, ବାବା ତାକୁ ଗୋଳାଇ କିଛି ଖାଇ ନେଉଥୂଲେ । ଖାଇବାରେ ବାବାଙ୍କର 
ଆଦୌ କିଛି ସଉକ ନ ଥଲା ଏବଂ ଯାହା କିଛି ଲୋକମାନେ ଦେଉଥୁଲେ ନିର୍ବିଚାରରେ 
ତାକୁ ହିଁ ଗ୍ରହଣ କରୁଥୂଲେ । 


ଭିକ୍ଷାରୁ ଫେରିଲାପରେ ବାବା ମସ୍‌ଜିଦ୍ରରେ ବସି ଭକ୍ତ ଓ ଆଗନ୍ତୁକମାନଙ୍କ ସହ 
କିଛି ସମୟ କଟାଉଥୂଲେ । ଏହାଙ୍କୁ ବାବାଙ୍କ ଦରବାର କୁହାଯାଉଥୂଲା ଏବଂ ଏପରି 
ଦରବାର ୨ / ୩ ଥର ଦିନକୁ ମସ୍ଜିଦୂରେ ବସୁଥୂଲା । ଏହି ସମୟରେ ବାବାଙ୍କ ବ୍ୟବହାର 
କେତେବେଳେ ଯେ କେମିତି କହି ହେଉ ନ ଥୂଲା । ବହୁ ସମୟରେ ବାବା ଚୂପ୍ଚାପ୍‌ 
ରହୁଥିଲେ ନଚେତ ମନକୁ ମନ ଭଗବାନଙ୍କ ନାମୋଟ୍ଟାରଣ କଲାଭଳିଆ ଜଣାପଡ଼ୁଥ୍‌ଲେ । 
କେତେବେଳେ ଖୁବ୍ର ଗମ୍ଭୀର ଓ ଭାବମୟ ତ ଆଉ କେତେବେଳେ ବହୁ ଖୁସି ମିଜାଜ୍‌ରେ 
ଓ ପ୍ରଗନ୍ନଭ କଥାବାରଉାରେ ମଡି ଯାଉଥୂଲେ । ଏହି କଥାବାର୍ା କରିବା ସମୟରେ ବାବା 

ଶିରିଡ଼ିର ସାଇବାବା / YN \ 


ନିଜର ଅନ୍ତଃଜ୍ଞାନର ପରିଚୟ ଓ ସମସ୍ତଙ୍କର ଭୂତ, ବଉଁମାନ ଓ ଭବିଷ୍ୟତ ବିଷୟରେ 
ତାଙ୍କର ଜ୍ଞାନ ତଥା ଦଖଲ ଥୂବାର ଭୂରି ଭୂରି ପ୍ରମାଣ ଦେଉଥୁୂଲେ । 


ବହୁ ଭକ୍ତ ଓ ଦର୍ଶନାର୍ଥୀ ପ୍ରାୟତଃ ସାଂସାରିକ ଅଭିଳାଷ ନେଇ ଶିରିଡ଼ିର 
ସାଇବାବାଙ୍କ ପାଖକୁ ଆସୁଥୂଲେ ଏବଂ ପ୍ରସନ୍ନ ହେଲେ ବାବା ସେମାନଙ୍କୁ କେବଳ 
ସଂକ୍ଷେପରେ ‘ଆଲ୍ଲା ମାଲିକ ହୈ’, ‘ଆଲ୍‌ ଭଲା କରେଗା', ‘ହରି ଅଚ୍ଛା କରେ ଏମିତି 
କିଛି କହି ଦେଉଥୂଲେ । ତାହା ହିଁ ଥୁଲା ତାଙ୍କର ଆଶୀର୍ବାଦ ଓ ଭକ୍ତର ମନୋବାଜଞ୍ଚାର 
ପୂର୍ରି । ସୁଫି ଭାଷାରେ ଏପରି ବରଦାନ ବା ମନୋକାମନା ପୂରଣ କରିବାକୁ “ବରାକତ' 
କୁହାଯାଏ ଏବଂ ସନ୍ଧ୍ରମାନଙ୍କର ଏଭଳି ଶକ୍ତି ଥାଏ । ସେମାନେ ମରଶରୀର ଛାଡ଼ିଲା 
ପରେ ଏହି ଶକ୍ତିକୁ ସମାଧୂ ବା ଉତ୍ତରାଧ୍ଵକାରୀମାନେ ଧାରଣ କରିଥାନ୍ତି । ବାବା କାହାର 
ଅଭିଳାଷ ପୂରଣ କରିବା ସମୟରେ ଭକ୍ତର ମସ୍ତକ ଉପରେ ଆଶିଷଭରା ହାତ ରଖୁଥିଲେ 
କିମ୍ବା ସ୍ପେହରେ ଆଉସି ଦେଉଥୂଲେ । କେତେବେଳେ ସ୍ପର୍ଶ ମାତ୍ର ନ କରି ସ୍ପେହବୋଳା 
ଦୃଷ୍ଟି ଦ୍ଵାରା ଭକ୍ତର ମନୋକାମନା ପୂରଣ କରୁଥୂଲେ । ବାବାଙ୍କର ଜଣେ ପ୍ରିୟ ଭକ୍ତ 
ଶ୍ରୀମତୀ ମ୍ୟାନେଜରଙ୍କ ଭାଷାରେ ବାବାଙ୍କର ଦୃଷ୍ଟି ଏତେ ତୀକ୍ଷ୍ମ ଏବଂ ଅନ୍ତଃଭେଦୀ 
ଥିଲା ଯେ କୌଣସି ବ୍ୟକ୍ତି ବେଶୀ ସମୟ ତାଙ୍କୁ ସିଧାସଳଖ ଚାହିଁପାରିବ ନାହିଁ । 
ଜଣାପଡ଼େ ସତେ ଯେମିତି ବାବା ଆମର ମନର କଥା ସବୁକିଛି ଜାଣିପାରୁଛନ୍ତି । ତେଣୁ 
ଶୀଘ୍ର ହଁ ଜଣଙ୍କୁ ଦୃଷ୍ଟି ତଳକୁ କରି ନତମସ୍ତକ ହେବାକୁ ପଡ଼େ । ଲାଗେ ଯେଭଳି, ବାବା 
କେବଳ ଆମ ହୃଦୟ-ଆସନରେ ବସି ନାହାନ୍ତି, ବରଂ ଶରୀରର ପ୍ରତ୍ୟେକ ଅଣୁରେ 
ବିରାଜିତ । ବାବାଙ୍କର କିଛି ଶଦ୍ଦ ବା ଇଙ୍ଗିତ ସୂଚେଇ ଦେଉଥୂଲା ଯେ ସେ ଆମର ଭୂତ 
ଭବିଷ୍ୟତ ସବୁକିଛି ଜାଣିଛନ୍ତି । ଏ କ୍ଷେତ୍ରରେ ଜଣେ ନିଷ୍ଠାର ସହ ଆତ୍ମସମର୍ପଣ କରିବା 
ବ୍ୟତିରେକେ ଅନ୍ୟ କିଛି ପନ୍ଥା ନ ଥାଏ ଏବଂ ତାପରେ ବାବା ଜୀବନର ସମସ୍ତ ଛୋଟ 
ଛୋଟ କଥାକୁ ମଧ୍ଯ ପରିଚାଳିତ କରାଇଥାନ୍ତି ଏବଂ ବିଭିନ୍ନ ଘାତ, ପ୍ରତିଘାତ ତଥା 
ବିପର୍ଯ୍ୟୟରେ ସୁରୁଖୁରୁରେ ଜୀବନ-ନୌକାକୁ ଚଳାଇଥାନ୍ତି । ସେ ହିଁ ଥଲେ ବାସ୍ତବରେ 
ଅନ୍ତର୍ଯ୍ୟାମୀ । ତାଙ୍କୁ ଭଗବାନ ବା ସତ୍ପୁରୁଷ ବା ଅନ୍ୟ ଯାହା କିଛି କହ । 


ସେ ଯାହାହେଉ, ବାବାଙ୍କର ଜୀବଦଦଶାରେ ତାଙ୍କର ଦର୍ଶନ ପାଇବାକୁ, ତାଙ୍କ 
କରକମଳ ସ୍ପର୍ଶ ବା କଟାକ୍ଷପାତ ଦ୍ଵାରା ନିଜର ଆଧ୍, ବ୍ୟାଧ, ମାନସିକ ଓ ଶାରୀରିକ 
ଦୁଃଖକଷ୍ଟ ଦୂର କରିବାକୁ ହଜାର ହଜାର ଆଗନ୍ତୁକ ଶିରିଡ଼ିକୁ ଆସୁଥଵବାର ଜଣାଯାଏ । 
ଏପରିକି ବାବା ଭବିଷ୍ୟବାଣୀ କରି କହିଥୂଲେ, ˆ ଏହିଠାକୁ ପିମ୍ପୁଡ଼ି ଧାର ଭଳି ବହୁ ଲୋକ 


ଆସିବେ । ବଡ଼ ବଡ଼ ଅଟ୍ଟାଳିକା ହେବ । ଆଲୋକମାଳା ରୋଷନୀରେ ଏଇ ଗାଁ 

/ oN \ ଶିରିଡ଼ିରେ ବାବାଙ୍କର ଦୈନନ୍ଦିନ ଜୀବନ 


ଉଦ୍ଧଭାସିତ ହେବ । ଲୋକଗହଳିରେ ଶିରିଡ଼ି ଭରପୂର ହୋଇଉଠିବ ।”” ସେତେବେଳେ 
ହୁଏତ କେତେଜଣ ବାବାଙ୍କର ଉକ୍ତିକୁ ପାଗଳର ପ୍ରଳାପ ବୋଲି ଭାବୁଥୁଲେ କିନ୍ତୁ ଏବେ 
ଯେ ଶିରିଡ଼ି ଯାଇଛି ସେ ଜାଣିଛି ବାବାଙ୍କର ଏ ଉକ୍ତି ଅକ୍ଷରେ ଅକ୍ଷରେ ସତ୍ୟ ଏବଂ ଶିରିଡ଼ି 
ଏକ ପୁଣ୍ୟପାବନ ଧାମରେ ପରିଣତ ହୋଇଛି ଯେଉଁଠାରେ ସଦାସର୍ବଦା ହଜାର ହଜାର 
ଭକ୍ତଙ୍କର ଭିଡ଼ ଲାଗିରହିଛି । ସମାଧୂ ମନ୍ଦିର ହେଉ, ଦ୍ଵାରକାମାଇ ମସ୍‌ଜିଦ୍ଧ ହେଉ, 


~~ ~~ 


ଲେଣ୍ରିବାଗ୍‌ ହେଉ ବା ଶିରିଡ଼ି ବଜାର ହେଉ ସବୁଠାରେ ଜନସମୁଦ୍ର ଆନନ୍ଦର ପ୍ଲାବନ । 


ସକାଳେ ଦରବାରରେ ଘଣ୍ଟାଏ ଦେଢ଼ଘଣ୍ଟା କଟାଇବା ପରେ ପ୍ରାୟ ଦିନ ଦଶଟା 
ପାଖାପାଖି ବାବା ମସ୍‌ଜିଦ୍ଵରୁ ବାହାରି ଲେଶ୍ରିବାଗ୍କୁ ଯାଉଥୂଲେ | ମସ୍‌୍ଜିଦ୍ୂର ଅନତି 
ଦୂରରେ ଲେଣ୍ିନାଳର ପାର୍ଶ୍ବରେ ବାବା ନିଜ ହାତରେ ଲଗାଇଥ୍‌ବା କିଛି ଫୁଲଗଛରେ 
ପାଣି ଦେଉଥୂଲେ ଏବଂ ପ୍ରାୟ ଏକାକୀ ସେଇ ଗୁଳ୍ଧଲତାର ବଗିଚାରେ ବିଚରଣ 
କରୁଥଲେ । ଏହି ସମୟରେ ବାବାଙ୍କ ପାଖରେ ମୁସଲିମ୍‌ ଭକ୍ତ ଅବଦୁଲ୍ଲା ବ୍ୟତୀତ ଆଉ 
କେହି ରହୁ ନ ଥୁଲେ । ଦୁଇଟି ମାଟିହାଣ୍ଡିରେ ଥୁଆହୋଇଥୁବା ପାଣିକୁ ଚତୁର୍ଦିଗରେ ବିଞ୍ଚି 
ମନକୁମନ ନାମୋଢ୍ଚାରଣ କଲାଭଳିଆ କିମ୍ବା କୌଣସି ଏକ ଅତ୍ୃତ ଯୌଗିକ କ୍ରିୟାରେ 
ବ୍ୟସ୍ତ ରହୁଥିଲେ | ଏଠାରେ ଏକ ଅଖଣ୍ଡ ପ୍ରଦୀପ ଜଳୁଥୂଲା ( ଏବେ ନନ୍ଦାଦୀପ ନାମରେ 
ପରିଚିତ) । ଲେଶ୍ଡିବାଗ୍ରୁ ଫେରି ବାବା ପୁଣି କିଛି ସମୟ ଭକ୍ତ ଓ ଆଗନ୍ତୁକ ଦର୍ଶନାର୍ଥୀଙ୍କ 
ସହ କଟାଉଥୁୂଲେ ଏବଂ ମଧ୍ଯାହ୍ନ ଆରତି ପୂର୍ବରୁ ପୁଣିଥରେ ଶିରିଡ଼ି ଗ୍ରାମକୁ ଭିକ୍ଷା କରିବାକୁ 
ଯାଉଥୁଲେ । ଭିକ୍ଷାରୁ ଫେରିବା ପରେ ସେ ଭିକ୍ଷାଲନ୍ତ ଖାଦ୍ୟ ସାମଗ୍ରୀକୁ ଭକ୍ତ ଓ 
ଇତରଜୀବଙ୍କ ମଧ୍ଯରେ ବାଣ୍ଡି ନିଜେ ସାମାନ୍ୟ କିଛି ନେଉଥୁଲେ । ଯଦିଓ ଭକ୍ତମାନେ 
ବାବାଙ୍କୁ ବହୁ ଫଳମୂଳ ଓ ନୈବେଦ୍ୟ ଅର୍ପଣ କରୁଥୂଲେ, ମରଶରୀରରେ ଥିଲାବେଳେ 
ଶେଷଯାଏଁ ( ଠିକ ଭାବରେ କହିଲେ ଶରୀର ଛାଡ଼ିବାର ୨/୩ ଦିନ ପୂର୍ବ ଯାଏଁ ) ନିୟମିତ 
ଭିକ୍ଷା କରିବାକୁ ବାବା ଯାଉଥୂଲେ । ଭଗବତ୍ଵ ଗୀତାରେ ଶ୍ରୀକୃଷ୍ଣ କହିଛନ୍ତି“ ' ଯେ କେହି 
ଭକ୍ତିରେ ବା ଶ୍ରଦ୍ଧାରେ ମୋତେ ଗୋଟିଏ ପତ୍ର, ଫୁଲ ବା ଫଳ ବା କେବଳ ଜଳ ଅର୍ପଣ 
କରେ, ସେହି ଶୁଵ-ହୃଦୟ ବ୍ୟକ୍ତିର ଅର୍ପିତ ଦ୍ରବ୍ୟକୁ ମୁଁ ସାଦରେ ଗ୍ରହଣ କରିଥାଏ ।” 
ସାଇବାବାଙ୍କ କ୍ଷେତ୍ରରେ ମଧ୍ଯ ଉଚ୍ଚନୀଚ, ଜାତି-ଧର୍ମ-ବର୍ଣ୍ଣ ନିର୍ବିଶେଷରେ ଯେ କେହି 
ଭକ୍ତିରେ କିଛି ଅର୍ପଣ କରୁଥଲା, ତାକୁ ସାଦରେ ବାବା ଗ୍ରହଣ କରୁଥୂଲେ । 


୧୯ ୧୩ ମସିହାରେ ରାମନବମୀ ଉତ୍ସବ ଦିନ ମସ୍ଜିଦ୍ଧରେ ବହୁତ ଲୋକ ଭିଡ଼ । 
ହଜାର ହଜାର ଲୋକ ବାବାଙ୍କର ଦର୍ଶନ ପାଇବାକୁ ଓ ମସ୍ଜିଦ୍ଧରେ ହେଉଥୁବା ରାମନବମୀ 

ଶିରିଡ଼ିର ସାଇବାବା / pN \ 


ଉତ୍ସବରେ ଯୋଗଦାନ କରିବାକୁ ଆସିଥୂଲେ । ଏହି ଲୋକଗହଳି ଭିତରେ ବୃଢ଼ୀଟିଏ 
କାତର କଣ୍ଠରେ କହୁଥାଏ, “ହେ ସାଇବାବା ! ଏଇ ଗରିବ ବୁଢ଼ୀ ଉପରେ ଦୟାକର 
ଏବଂ ତମର ଦର୍ଶନ ଦିଅ ।”' କିନୁ ଭିଡ଼ରେ ଆଗକୁ ଯାଇପାରୁ ନ ଥାଏ । ଭାଗ୍ୟକୁ 
ବାବାଙ୍କର ଅନୁଗତ ଭକ୍ତ ରାମଚନ୍ଦ୍ର ଆତ୍ମାରାମ ତାରଖଡ଼ ସେ ବାଟଦେଇ ଯାଉଥୂଲେ 
ଏବଂ ବୁଢ଼ୀର ଆକୁଳ ପ୍ରାର୍ଥନା ଶୁଣି, ତା'ର ବୟସ ଓ ସ୍ଵାସ୍ଥ୍ୟର ଖାତିରରେ ବାବାଙ୍କ 
ପାଖକୁ ସେଇ ଭିଡ଼ରେ ବାଟ କଢ଼ାଇନେଲେ । ଯେଉଁ ମୁହୃ୍ଁରେ ବାବାଙ୍କ ଦର୍ଶନ ପାଇଲା 
ବୁଢ଼ୀ ଆବେଗରେ ବାବାଙ୍କୁ କୁଣ୍ଢେଇ ପକେଇଲା । ତା'ର ଚକ୍ଷୁରୁ ଲୋତକ ଅବିରତ 
ନିର୍ଗତ ହେଉଥାଏ ଏବଂ କିଛି ସମୟ ପାଇଁ ଭାବାବେଗରେ ତା'ର କଣ୍ଠରୁଦ୍ଧ ହୋଇଗଲା | 
ତା'ର ମୁଣ୍ଡରେ ଶ୍ରଦ୍ଧାର ସହ ହାତରଖି ବାବା ତା'ର ଘରଦ୍ଧାର ସମ୍ବନ୍ଧରେ ଟିକିନିଖି 
ପଚାରିଲେ ଏବଂ କହିଲେ, “ମା, ତୋ ପାଇଁ ମୁଁ କେତେବେଳୁ ଯେ ଅପେକ୍ଷା କରିଛି । 
ମୋ ପାଇଁ କ'ଣ ଆଣିଛୁ ?” ବୁଢ଼ୀ ସ୍ତ୍ରୀ ଲୋକଟି ଉତ୍ତର ଦେଲା, “ବାବା, ମୁଁ ଗୋଟିଏ 
ରୁଟି ଓ ଦୁଇଟି ପିଆଜ ଆଣିଥୁଲି । ବହୁବାଟ ଚାଲିବା ପରେ ମୁଁ ଥକିଗଲି ଓ ବାଟରେ 
ଝରଣା କୂଳରେ ବସି ଅଧାରୁଟି ଓ ଗୋଟିଏ ପିଆଜ ଖାଇଦେଇଛି । ବର୍ରମାନ ମୋ 
ପାଖରେ ଅଧା ରୁଟି ଓ ଗୋଟିଏ ପିଆଜ ଅଛି । ଦୟାକରି ଗ୍ରହଣ କର ।' ଏହା କହି 
ବୁଢ଼ୀ ନିଜର ଲୁଗାକାନିରୁ କାଢ଼ି ଅଧାରୁଟି ଓ ପିଆଜ ବାବାଙ୍କୁ ଦେଲା । ବାବା ଏହାକୁ 
ଅତି ତୃପ୍ତିର ସହ ଖାଇଲେ ଓ କହିଲେ, “ଏହାଠୁ ଅଧ୍କ ସୁସ୍ବାଦୁ ରୁଟି ମୁଁ କେବେ 
ଖାଇନି ।”' ବୁଢ଼ୀର ଆଖିରୁ ଆନନ୍ଦାଶୁ ଝରିପଡ଼ିଲା ଏବଂ ପାଖରେ ଠିଆ ହୋଇଥୁବା 
ତାରଖଡ଼ ଓ ଅନ୍ୟ ଭକ୍ତମାନଙ୍କର ଚକ୍ଷୁ ସଜଳ ହୋଇପଡ଼ିଲା । 


କେବେ କେବେ ବେଶୀ ଭକ୍ତସମାଗମ ହେଲେ ବାବା ମସ୍ଜିଦ୍ରରେ ନିଜେ ରାନ୍ଧି 
ଭକ୍ତମାନଙ୍କୁ ଖୁଆଉଥୁୂଲେ । ଏଥୁପାଇଁ ବଜାର ସଉଦା ନିଜେ କରି ମସ୍‌ଜିଦ୍ୂର ଅଗଣାରେ 
ଚୁଲି ଲଗାଇ ପଲଉ, କ୍ଷିରୀ, ଖଟା ଆଦି ସୁସ୍ବାଦୁ ଖାଦ୍ୟ ପ୍ରସ୍ତୁତ କରି ଆଗନ୍ତୁକମାନଙ୍କୁ 
ଖୁଆଇବାରେ ସେ ପାଉଥଲେ ସ୍ଵର୍ଗୀୟ ଆନନ୍ଦ | ଦ୍ଵିପ୍ରହର ଖାଇବା ପରେ ବାବା କିଛି 
ସମୟ ଏକାକୀ କଟାଉଥୂଲେ । ଏହି ସମୟରେ ତାଙ୍କୁ କେହି ସାକ୍ଷାତ କରୁ ନ ଥୁଲେ 
କାରଣ ପ୍ରାୟତଃ ମସ୍ଜିଦ୍ୂର ଗୋଟିଏ ଖମ୍ବ ପାଖରେ ପଥର ଚଟାଣ ଉପରେ ସ୍ଵୀୟ 
ଭଙ୍ଗୀରେ ( ଡାହାଣ ଗୋଡ଼ ବାମଗୋଡ଼ ଉପରେ ଏବଂ ବାମ ହାତର ପାପୁଲି ଡାହାଣ 
ଗୋଡ଼ ଉପରେ ଏକ ବିଚିତ୍ର ଠାଣିରେ ରହୁଥିଲା ) ବସୁଥୁଲେ ଏବଂ ଧ୍ୟାନମଗ୍ନ ରହୁଥିଲେ । 
ଏହି ସମୟରେ କେବେ କେବେ ଅନ୍ୟ ଏକ କୌତୃହଳପୂର୍ଣ୍ଣ କାର୍ଯ୍ୟରେ ତାଙ୍କୁ ବ୍ୟସ୍ତ 
ରହିବାର କେହି କେହି ଦେଖିଛନ୍ତି । ଦାସ୍‌ଗଣୁ ମହାରାଜ ( ସାଇବାବାଙ୍କର ଏକ ପ୍ରିୟ 

ଭକ୍ତ) କହନ୍ତି, ବାବା ମଝିରେ ମଝିରେ ମଧ୍ଯାହ୍ନ ୧ଟାରୁ ୨ଟା ମଧ୍ଯରେ ମସ୍ଜିଦ୍ୂର 
ପରଦାର ଆଢ଼ୁଆଳରେ ଏକ ରହସ୍ୟମୟ କ୍ରିୟାରେ ବ୍ୟସ୍ତ ରହୁଥୁଲେ । ସେ କାଫ୍ବନୀର 
ପକେଟରୁ ୧ ୦/୧୫ ଟି ଭିନ୍ନ ଭିନ୍ନ ମୁଦ୍ଵା ବାହାର କରୁଥୂଲେ । ଯଥା ତିନି ପଇସା, 
ଏକଅଣା, ଦୁଇଅଣା, ଚାରିଅଣା, ଆଠଅଣା ଓ ଟଙ୍କିକିଆ ମୁଦ୍ରା । ସେଗୁଡ଼ିକୁ ସେ ହାତରେ 
ଧୀରେ ଧୀରେ ଘଷୁଥୂଲେ ଏବଂ ମନକୁ ମନ କହୁଥିଲେ - ଏଇଟା ନାନାର, ଏଇଟା 
କାକାର । ସେଗୁଡ଼ିକ ଘଷି ଘଷି ଚିଵ୍ବଣ ହୋଇଯାଇଥୂଲା । ସେ ସମୟରେ ସେ କୌଣସି 
ମନ୍ତ୍ରପାଠ କରୁଥଲେ କି ନାହିଁ କହିପାରିବି ନାହିଁ । ଯଦି କେହି ସେ ସମୟରେ ତାଙ୍କ 
ପାଖକୁ ଆସୁଥୂଲା, ତେବେ ମୁଦ୍ରାଗୁଡ଼ିକୁ କନାଥଳୀରେ ରଖି ପକେଟ୍‌ରେ ପୂରାଇ 
ଦେଉଥିଲେ ।” ' ପ୍ରିୟ ଭକ୍ତଙ୍କର ମଙ୍ଗଳକାମନା ନିମନ୍ତେ ଏହି କ୍ରିୟା ଉଦ୍ଦିଷ୍ଟ ଥଵବାର 
ମନେହୁଏ । 


ବାବା ଦ୍ଵିପ୍ରହରରେ ଶୋଇବାର କେହି ଜାଣି ନାହାନ୍ତି । ଏପରିକି ମସ୍‌ଜିଦ୍ୂର 
କାନ୍ଧକୁ ଆଉଜି ବାବା କେବେ ବସୁ ନ ଥୁଲେ । କାନ୍ଥର କିଛି ଦୂରରେ ସିଧାସଳଖ 
( ଯୋଗ ପଦ୍ଧତିସମ୍ମତ ) ବସିବା ବା ଲେଣ୍ଡିବାଗ୍‌୍ର କେଉଁ ଏକ କୋଣରେ ଏକାକୀ ଧ୍ୟାନମଗ୍ନ 
ହୋଇ ବସିବା ବାବାଙ୍କର ଏକ ନିତିଦିନିଆ ସ୍ଵଭାବ । ପ୍ରକୃତି ସହ ଅନ୍ତରଙ୍ଗ ହୋଇ 
ଚଳିବା ସାଧୁସନ୍ଧଙ୍କର ଏକ ଚିରାଚରିତ ଗୁଣ । ସାଇନାଥ ଦିନରେ ୨/୩ ଥର 
ଲେଣ୍ରିବାଗରେ ଗଛରେ ପାଣିଦେବା ଓ ପ୍ରକୃତିର ନିଭୂତ କୋଳରେ ଜନଗହଳିର 


କୋଳାହଳଠାରୁ ଦୂରେଇଯାଇ କିଛି ସମୟ ଏକାନ୍ତରେ କାଟୁଥଲେ । 


ସନ୍ଧ୍ୟା ସମୟରେ କିଛି କାଳ ଦରବାରରେ ବସୁଥୂଲେ । ୧୯୧ ୦-୧୧ ମସିହା 
ଆଡ଼କୁ ହିନ୍ଦୁଭକ୍ତମାନେ ସଗୁଣ ଉପାସନା ପଦ୍ଧତିରେ ବାବାଙ୍କର ଆରତି ଆରମ୍ଭ 
କରିଥୁଲେ । ବାବା ପ୍ରଥମେ ପ୍ରଥମେ ତାଙ୍କୁ ଫୁଲ ଚନ୍ଦନ ବେଲପତ୍ର ଅର୍ପଣ କରି ପୂଜା 
କରିବାକୁ ଘୋର ବିରୋଧ କରୁଥୂଲେ । କିନ୍ତୁ କେତେକ ଭକ୍ତଙ୍କ ପ୍ରଗାଡ଼ ଶ୍ରଦ୍ଧା ଓ ନିଷ୍ଠା 
ଆଗରେ ବାବା ଶେଷକୁ ସମ୍ମତି ଜଣାଇଥୂଲେ । ସେଥୁପାଇଁ କରୁଣାର ଅବତାର 
ସାଇନାଥଙ୍କ ମଧ୍ଯ କୁହାଯାଏ ‘ଭକ୍ତ ପରାଧୀନ’ । ସନ୍ଧ୍ୟାରେ ଧୂପ ଆରତି ସମୟରେ 
ଝୁଣା, ଦୀପ, କର୍ପୂର ଆଦି ସହ ନାରଦୀୟ କୀଉଁନ ପଦ୍ଧତିରେ ବାବାଙ୍କୁ ଆରତି 
କରାଯାଉଥୂଲା । ଆରତି ପରେ ବାବା କିଛି ସମୟ ଭକ୍ତଙ୍କ ଗହଣରେ କଟାଉଥୁଲେ । 
ସନ୍ଧ୍ୟାରେ କେବେ କେବେ ଦ୍ଵାରକାମାୟୀ ମସ୍‌ଜିଦ୍ରରେ ହିନ୍ଦୁ ବା ମୁସ୍‌ଲିମ୍‌ ସଂକୀର୍ଭନ 
ଦଳ କୀଉଁନ ଭଜନ ପରିବେଷଣ କରୁଥିଲେ । ବାବା ବେଳେବେଳେ ସେମାନଙ୍କ ସହ 
ଭର୍ତିଗୀତ ଗାଇ ତନ୍ମୟ ହୋଇଉଠୁଥଲେ ଏବଂ ଭକ୍ତି ଗଦ୍ରଗଦଧ ହୋଇ ନାଚୁଥିଲେ । ଏହି 

ସମସ୍ତ ସଂକୀର୍ରନ ଦଳ ବା ନାଚଗୀତ ପରିବେଷଣ କରୁଥିବା ଦଳକୁ, ସାଇନାଥ ଯଥୋଚିତ 
ପାରିଶ୍ରମିକ ଦେଉଥୂଲେ । ଏହି ସମୟରେ ମଧ୍ଯ ବାବା ଦକ୍ଷିଣାଲର୍ଧ ଅର୍ଥକୁ ଦୁଃଖିରଙ୍କି, 
ଭିକାରୀ ଏବଂ କେତେକ ନିର୍ଦ୍ଦିଷ୍ଟ ଭକ୍ତ ଯଥା ମହଲ୍‌ସାପତି, ତାତ୍ୟା ପଟିଲ୍‌, ବଡ଼େବାବା, 
ଲକ୍ଷ୍ମୀବାତ୍ତ ସିନ୍ଧେ ଆଦିଙ୍କ ମଧ୍ଯରେ ବାଣ୍ଟି ଦେଉଥୂଲେ ଓ ଉଦିଦେଇ ସମସ୍ତ ଭକ୍ତଙ୍କୁ ରାତ୍ରି 
ଭୋଜନ ପାଇଁ ନିଜ ନିଜ ଘରକୁ ବିଦା ଦେଉଥୂଲେ । 


ବସିବା ଓ ଶୋଇବା ପାଇଁ ବାବା ଗୋଟିଏ ଛିଣ୍ଡା ଅଖା ବ୍ୟବହାର କରୁଥୂଲେ । 
ରାତିରେ ଶୋଇଲାବେଳେ ସେଇ ଅଖା ଉପରେ ପରସ୍ତ ପରସ୍ତ ଚାଦର ବିଛାଇ 
ଶୋଉଥୂଲେ ଓ ମୁଣ୍ଡରେ ଗୋଟିଏ ଇଟା ତକିଆଭଳି ବ୍ୟବହାର କରୁଥିଲେ | ୧୯୧୦ 
ମସିହା ଶେଷଆଡ଼କୁ ବାବା ମସ୍ଜିଦ୍ୂରେ ଓ ଚାଭଡ଼ିରେ ଦିନେ ଛଡ଼ା ଦିନେ ରାତିରେ 
ଶୋଉଥୁୂଲେ । ଚାଭୁଡ଼ିକୁ ଯିବାବେଳେ ଭକ୍ତମାନେ ଖୁବ୍ର ଆନନ୍ଦରେ ନୃତ୍ୟ, ବାଦ୍ୟ ସହ 
ଶୋଭାଯାତ୍ରାରେ ବାବାଙ୍କୁ ନେଇଯାଉଥୂଲେ । ଗୋଟିଏ ଅଶ୍ଵକୁ ସଜାଇ ଆଗରେ 
ଚଳାଉଥୂଲେ ଏବଂ ବାବାଙ୍କ ପଛରେ ସୁସଜିତ ପାଲିଙ୍କି ଆସୁଥୂଲା ! ବାବା କିନ୍ତୁ କେବେ 
ପାଲିଙ୍କିରେ ବସୁ ନ ଥୁଲେ ବରଂ ଦୁଇ ଭକ୍ତଙ୍କ କାନ୍ଧରେ ହାତ ରଖି ଢଳି ଢଳି ଚାଢୁଡ଼ିକୁ 
ଆସୁଥୂଲେ । ଶୋଇବା ସମୟରେ କେବଳ ତାତ୍ୟା ପଟିଲ୍‌ ଓ ଭଗତ ମହଲ୍‌ସାପତି 
ଶୋଉଥୂଲେ । ବାବା ମଧ୍ଯ ସେ ଦୁଇଜଣଙ୍କୁ ସମାନ ଭାବରେ ଭଲ ପାଉଥୂଲେ । ଏହି 
ତିନିଜଣ ପୂର୍ବ, ପଶ୍ଚିମ ଓ ଉତ୍ତର ଦିଗକୁ ମୁଣ୍ଡ କରି ମସ୍‌ଜିଦ୍ୂରେ ଶୋଉଥୂଲେ ଏବଂ 
ସେମାନଙ୍କର ପାଦଗୁଡ଼ିକ ଗୋଟିଏ ସ୍ଥାନରେ ଏକାଠି ହୋଇ ପରସ୍ପରକୁ ସ୍ପର୍ଶ କରୁଥଲା ! 
ଅବଶ୍ୟ ପିତାଙ୍କ ମୃତ୍ୟୁପରେ ବାବା ତାତ୍ୟାକୁ ତା' ନିଜ ଘରେ ଶୋଇବାକୁ ପଠାଇ 
ଦେଲେ । ଅଧ୍ବକାଂଶ ଭକ୍ତଙ୍କ ବିବରଣରୁ ଜଣାଯାଏ ଯେ ବାବା ରାତିରେ ପ୍ରାୟ ଶୋଉ 
ନ ଥୁଲେ । ନାମ ସ୍ମରଣରେ ହିଁ ପ୍ରାୟ ତାଙ୍କର ଏଇ ନୀରବ ନିଶୀଥ ପ୍ରହରଗୁଡ଼ିକ କଟୁଥୂଲା 
ବୋଲି ବାବା ନିଜେ କହୁଥୂଲେ । 


ନାନା ସାହେବ ଡେଇଁଲେ ମହାଶୟ ବାବାଙ୍କ ଶୋଇବା ଲାଗି ୬ ଫୁଟ୍‌ ଲମ୍ବ ଓ 
୯ ଇଞ୍ଚ ଓସାରର ଗୋଟିଏ କାଠପଟା ଆଣି ଦେଇଥୂଲେ । ପଟାଟିକୁ ପୁରୁଣା ଲୁଗାଧଡ଼ିରେ 
ଦୁଇପଟ ବାନ୍ଧି ଦୋଳି ପରି ମସ୍ଜିଦ୍ୂରେ ଝୁଲାଇ ଦେଇଥୂଲେ ଏବଂ ତା ଉପରେ ବାବା 
କେତେବେଳେ କେତେବେଳେ ଶୋଉଥୂଲେ । ଲୁଗାଧଡ଼ିଗୁଡ଼ିକ ଏତେ ପତଳା ଓ ପୁରୁଣା 
ଯେ କେବଳ ପଟାର ଓଜନ ସମ୍ଭାଳିବା ଏକ ସମସ୍ୟା ଥଲା — ବାବାଙ୍କ ଓଜନ କେମିତି 
ସମ୍ଭାଳୁଥୂଲା, ଏହା ସମସ୍ତଙ୍କ ମନରେ ଏକ ବିରାଟ ପ୍ରଶ୍ନବାଚୀ ଥୁଲା । ପଟାର 
ଚାରିକୋଣରେ ବାବା ଚାରୋଟି ମାଟିଦୀପ ସାରା ରାତି ଜଳାଇ ରଖୁଥୂଲେ । ଏହି 

g ଶିରିଡ଼ିରେ ବାବାଙ୍କର ଦୈନନ୍ଦିନ ଜୀବନ 


ପଟାରେ ବାବା କେମିତି ଶୋଉଥୂଲେ ତାହା ଦେଖିବାକୁ ଉତ୍ସକ ଲୋକଙ୍କ ସଂଖ୍ୟା ବଢ଼ିବାରୁ 
ଦିନେ ବାବା ସେଇ ପଟାକୁ ଭାଙ୍ଗି ଖଣ୍ଡ ଖଣ୍ଡ କରିଦେଲେ ଏବଂ ଧୂନିକୁ ଫିଙ୍ଗି ଦେଲେ । 
ବାବାଙ୍କର ସକଳ ସିବି ଥୂଲେ ହେଁ ସେଗୁଡ଼ିକୁ ସେ ପ୍ରଦର୍ଶନ କରିବାକୁ ଚାହୁଁ ନ ଥୂଲେ 
ଏବଂ ସେ ବିଷୟରେ କଥାବା କରିବାକୁ ଆଗ୍ରହ ପ୍ରକାଶ କରୁ ନ ଥୂଲେ | ସିବିଗୁଡ଼ିକ 
ସ୍ଵାଭାବିକ ରୀତିରେ ତାଙ୍କ ପାଖକୁ ଆସୁଥୁଲା । 


=~ — — 


ଏହିପରିଭାବରେ ଦେଖିବାକୁ ଗଲେ ଶିରିଡ଼ିରେ ବାବାଙ୍କର ଦୈନନ୍ଦିନ ଜୀବନ 
ଏକ ସାଧାରଣ ଓ ଗତାନୁଗତିକ ଧାରାରେ ଚାଲିଥୂଲା । ବାବା କେଉଁ ଭକ୍ତକୁ ବା 
ଦର୍ଶନାର୍ଥୀମାନଙ୍କୁ ସେମିତି କିଛି ଉପଦେଶ, ମନ୍ତ, ତନ୍ତ୍ର ବା ଦୀକ୍ଷା ଦେଉ ନ ଥୁଲେ | 
କୌଣସି ଧାର୍ମିକ ପଦ୍ଧତି ବା ରୀତିନୀତି ସମ୍ବନ୍ଧରେ ବାବା କାହାକୁ କିଛି କହିବାର ନା 
ନିଜର ମତ କାହା ଉପରେ ଲଦି ଦେବାର ଦ୍ରଷ୍ଟାନ୍ତ ନାହିଁ । ମସ୍‌ଜିଦ୍ଧରେ ବସି ସେ କୌଣସି 
ଯଜ୍ଞ ଅନୁଷ୍ଠାନ କରୁ ନ ଥୁଲେ ବା ଧର୍ମଶାସ୍ତ୍ର ପଡ଼ୁ ନ ଥୁଲେ । କିନ୍ତୁ ଦରକାର ବେଳେ 
ଅତି ଜଟିଳ ତର୍ସର ଅର୍ଥ ଉଦାହରଣ ସହ ବା କେଉଁ ମାଧ୍ୟମ ଜରିଆରେ ପ୍ରିୟ ଭକ୍ତଙ୍କୁ 
ବୋଧଗମ୍ୟ କରାଉଥୂଲେ । ଯେ କୌଣସି ଧର୍ମ ଓ ମତାବଲମ୍ବୀ ବ୍ୟକ୍ତି ମସ୍‌ଜିଦ୍କୁ ଆସି 
ପାରୁଥୂଲା ଏବଂ ବାବାଙ୍କ ଦରବାରରେ ସାମିଲ ହୋଇପାରୁଥଲା ! ବାବା ନିଜେ 
ମସ୍‌ଜିଦ୍ୂରେ ଧୂନି ଜଳାଇ ରଖୁଥୁଲେ ଏବଂ ମସ୍‌ଜିଦ୍ଧରେ ରାମନବମୀ ଓ ଉର୍ସ ଏକାଠି 
ପାଳନ କରାଯାଉଥୁୂଲା । ଉନବିଂଶ ଶତାଦ୍ଦୀର ଶେଷଭାଗ ଓ ବିଂଶ ଶତାଦ୍ଦୀର ପ୍ରଥମ 
ଦୁଇ ଦଶକରେ ଯେତେବେଳେ ଜାତିବାଦ ଓ ଧର୍ମବିଦ୍ଧେଷତା ଖୁବ୍ର ଉଗ୍ରଭାବରେ ଦେଖା 
ଦେଇଥୂଲା, ସେତେବେଳେ ସାଇନାଥ ସବୁଧର୍ମର ଲୋକଙ୍କୁ ଏକାଠି ବସାଇ ଦରବାର 
କରିବା ଏବଂ ଆପଣାର କରିନେବା, ତାଙ୍କର ମହତ୍ବବର ପରିଚୟ ଦିଏ ଏବଂ ସୂଚାଇ ଦିଏ 
ଯେ ସେ ଜାତି-ଧର୍ମ-ବର୍ଣ୍ଣମତ ସଂକୀର୍ଣ୍ଣ ତାରୁ ବହୁ ଉର୍ଦ୍ରେ ଥୁଲେ । ସେ ଏକ ସାଧାରଣ 
ଜୀବନ ଯାପନ କରୁଥୁ୍‌ଲେ ଏବଂ ସେମାନଙ୍କର ଆଧ୍ଯାମ୍ବିକ ଉନ୍ନତି ପାଇଁ ସତତ ଧ୍ଯାନ 
ଦେଉଥୂଲେ । ଭକ୍ତମାନଙ୍କର ଜୀବନର ମାର୍ଗ ବଦଳେଇବାକୁ ତଥା ଆତ୍ମୋପଲବ୍ଧି ପାଇଁ 
କଥାବାର୍ଭା ବା ଗପଛଳରେ ଏବଂ କେତେବେଳେ ବିଭିନ୍ନ ଅଭୁତ ଓ ରହସ୍ୟମୟ ଉପାୟରେ 
ପ୍ରଯନୁ କରୁଥ୍‌ଲେ । ଗୋଟିଏ ଦୁଇଟି ଉଦାହରଣ ତଳେ ଦିଆଗଲା । 


ଦିନେ ମହଲ୍ଲସାପତି ମଧ୍ୟାହ୍ନ ଭୋଜନ କଲାବେଳେ ଗୋଟିଏ ରୋଗିଣା କୁକୁର 
ଆସି କାନ୍ଦଣା ସ୍ଵରରେ ଭୁକୁଥୁଲା । ମହଲ୍‌ସାପତି ତାକୁ ଖାଇବାକୁ ନ ଦେଇ ଗୋଟିଏ 
ବାଡ଼ିରେ ମାରିଥୂଲେ ଯାହା ଫଳରେ କୁକୁରଟି ଆଘାତ ପାଇଥୂଲା । ସେହିଦିନ ସନ୍ଧ୍ୟାରେ 
ଭକ୍ତଗଣ ଯେତେବେଳେ ମସ୍‌ଜିଦ୍ଧରେ ବାବାଙ୍କୁ ଦେଖା କରିବାକୁ ଗଲେ, ଦେଖିଲେ ଯେ 

ଶିରିଡ଼ିର ସାଇବାବା / N \ 


ବାବାଙ୍କୁ ଆଘାତ ଲାଗିଛି । ସେଠାରେ ମହଲ୍‌ ସାପତି ମଧ୍ଯ ଉପସ୍ଥିତ ଥୂଲେ । 
ଯେତେବେଳେ ଭକ୍ତଗଣ ବାବାଙ୍କୁ ଏ ବିଷୟରେ ପଚାରିଲେ, ବାବା ମହଲ୍ବସାପତଡିଙ୍କ 
ଆଡ଼କୁ ଅନାଇ କହିଲେ-“ ମୁଁ ଆଜି ତୁମ ଘରକୁ ଭିକ୍ଷା କରିବାକୁ ଯାଇଥୁଲି ଏବଂ ତୁମେ 
ମୋତେ ପ୍ରହାର କରିବାରୁ ଏପରି ଆଘାତ ହେଲା ।!” ମହଲ୍ସାପତି ନିଜର ଭୁଲ 
ବୁଝିପାରିଲେ ଏବଂ ବାବା ଯେ ପରମନବ୍ରହମଙ୍କ ସ୍ଵରୂପ ଏବଂ ସମସ୍ତ ଜୀବଙ୍କ ମଧ୍ଯରେ ଅଛନ୍ତି, 
ତାହା ଜାଣିପାରିଲେ । 


ଆଉଥରେ ଜଣେ ଭକ୍ତ ବାବାଙ୍କର ଫଟୋ ନେବାକୁ ଚାହିଁଲେ । ବାବା ଏକ 
ରହସ୍ୟପୂର୍ଣ୍ଣ ଭାଷାରେ କହିଲେ“ ' କେବଳ ଯଦି ତୁମେ ତେଲିର ପାଚେରୀକୁ ଭାଙ୍ଗିଦେବ, 
ତେବେ ଠିକ ହେବ ।” ? ଭକ୍ତଜଣକ ଏହାର ଅର୍ଥ କ'ଣ କିଛି ବୁଝିପାରିଲେ ନାହିଁ । ବହୁ 
ସମୟରେ ବାବା କଥାରେ ଏମିତି ଇଙ୍ଗିତ ବ୍ୟବହାର କରୁଥିଲେ । ଏହାର ପ୍ରକୃତ ଅର୍ଥ 
ହେଲା ଫଟୋ ହେଉଛି ବାହ୍ୟ ଶରୀରର ଏକ ପ୍ରତିଛବି ମାତ୍ର, ' ମୁଁ ହେଉଛି ଶରୀର 
ଏହି ଭାବନା ବାବାଙ୍କ ପ୍ରକୃତ ସ୍ଵରୂପ ବା ଶିବାତ୍ମା ଓ ଜୀବାତ୍ମା ମଧ୍ଯରେ ପ୍ରାଚୀର ଭଳି 
ଠିଆ ହୋଇଛି । ଏହାକୁ ଭାଙ୍ଗିଦେଲେ ହିଁ ଜୀବାତ୍ମା ଓ ଶିବାତ୍ମାର ପ୍ରକୃତ ମିଳନ ହୋଇଯିବ 
ଏବଂ ସେ ଦୁହେଁ ଏକ ହୋଇଯିବେ । ଏହା ହିଁ ଅନନ୍ୟ ଭଜ୍ରି । 


ସାଇନାଥ ଦ୍ଧାରକାମାୟୀରେ ଏକ ଅତି ଅନୌପଚାରିକ ତଥା ସୌହାର୍ଦ୍ୟପୂର୍ଣ୍ 
ବାତାବରଣ ବଜାୟ ରଖିଥୂଲେ । ମଝିରେ ମଝିରେ କେହି ଭକ୍ତ ବାବାଙ୍କ ଚିଲମ୍‌ ସଜାଡ଼ି 
ଦେଉଥୂଲା ଏବଂ ବାବା ନିଜେ ଚିଲମ ଟାଣିଲା ପରେ ଉପସ୍ଥିତ ସମସ୍ତ ଭକ୍ତଙ୍କୁ ଟିଲମ 
ପିଇବାକୁ ଦେଉଥୂଲେ ସତେ ଯେମିତି ସେ ହେଉଛନ୍ତି ସେମାନଙ୍କ ଭିତରୁ ଜଣେ, 
ସେମାନଙ୍କର ସୁଖ ଦୁଃଖର ସାଥ୍‌ । ମହଲୁସାପତି, ଶ୍ୟାମା, ବାୟାଜୀବାର, ତୁକାରାମ 
ଦାର୍ଜୀ, ଆସ୍ତା ଜୋଗଲେ, ତାତ୍ୟା କୋଟେ ପାଟିଲ, କାଶୀନାଥ ଓ ଅନ୍ୟମାନେ ବାବାଙ୍କ 
ପାଖରେ ଘେରି ବସି ରହୁଥିଲେ ଏବଂ ବାବାଙ୍କ ମୁହଁରୁ ପଦେ ଶୁଣିବାକୁ ଆତୁର 
ହେଉଥୂଲେ । ବେଳେବେଳେ ଶିରିଡ଼ି ଗ୍ରାମବାସୀମାନେ ମସ୍‌ଜିଦ୍ରୁ ଭାସି ଆସୁଥୁବା 
ଦରବାର୍‌ର ହାସ୍ୟରୋଳ ମଧ୍ଯ ଶୁଣୁଥୁଲେ । ବେଳେବେଳେ ବାବା ଖୁବ୍ର ରାଗି ଯାଉଥଲେ 
ଯଦିଓ ସେମିତି କିଛି କାରଣ ନ ଥାଏ । ସେତେବେଳେ ସେ ତାଙ୍କର ଛୋଟବାଡ଼ି 
ସଡ଼କାରେ ମସ୍ଜିଦ୍ୂର ଖମ୍ବ ବା ଚଟାଣକୁ ତ କେତେବେଳେ କେଉଁ ଆଗନ୍ତୁକ ଭକ୍ତକୁ 
ପ୍ରହାର କରୁଥୂଲେ ଏବଂଉଚ୍ଚସ୍ଵରରେ ଗାଳି ଦେଉଥୂଲେ । କିନ୍ତୁ ପରମୁହୃ୍ରେ ଶାନ୍ତ 
ହୋଇଯାଆନ୍ତି ଏବଂ ସେମାନଙ୍କୁ ଆଶିଷ ବାରି ଢାଳି ଦିଅନ୍ତି । ପରୋକ୍ଷରେ ଏହି ଗାଳି 
ଶୁଣିଥ୍‌ବା ବା ମାଡ଼ ଖାଇଥ୍‌ବା ଭକ୍ତମାନେ ସଦୂଗୁରୁ ସାଇନାଥଙ୍କ ଦ୍ଵାରା ବିଶେଷଭାବେ 

pN ଶିରିଡ଼ିରେ ବାବାଙ୍କର ଦୈନନ୍ଦିନ ଚ୍ରୀବନ 


ଉପକୃତ ହେଉଥୁଲେ । ଥରେ ଏପରି ବିନା କାରଣରେ ରାଗି ଲାଲ୍‌ ହୋଇଗଲେ ଏବଂ 
କେଉଁ ଅଦୃଶ୍ୟ ବ୍ୟକ୍ତି ବା ଶକ୍ତିକୁ ଗାଳି ଦେଉଥୁଲାବେଳେ ପାଖରେ ବସିଥୂବା ଜଣେ ଭକ୍ତ 
ପ୍ରଫେସର ଜି. ଜି. ନାରକେ ମନେ ମନେ ଭାବିଲେ ବାବା ବୋଧେ ପାଗଳ 
ହୋଇଯାଇଛନ୍ତି ! ବାବା ତାଙ୍କର ମନର କଥା ଜାଣିପାରି ସାଙ୍ଗେ ସାଙ୍ଗେ ଉତ୍ତର ଦେଲେ 
“ମୁଁ ପାଗଳ ନୁହେଁ । ମୁଁ କାହା ଉପରେ ରାଗେ ନାହିଁ । ଜଣେ ମା” କ'ଣ ତା'ର ପୁଅର 
କ୍ଷତି କରିବ ? ମୁଁ ମୋର ଭକ୍ତଙ୍କୁ ପ୍ରାଣ ଭରି ଭଲପାଏ । ମୁଁ ଭକ୍ତର ଚିର ପରାଧୀନ 
ଏବଂ ତା'ର ସେବାର ସୁଯୋଗ ପାଇଥ୍‌ବାରୁ ଭଗବାନଙ୍କ ନିକଟରେ ଚିର ରଣୀ । ” 
ଏଭଳି ଉକ୍ତି କେବଳ ଜଣେ ନିରହଙ୍କାରୀ, ସର୍ବତ୍ୟାଗୀ ଓ ପ୍ରେମର ମୂର୍ଭିମନ୍ତ ଅବତାର 
କରିପାରେ । ସେଇ ହେଉଛନ୍ତି ସେଇ ଅଖ୍ୟାତ ଶିରିଡ଼ିର ନା ସମଗ୍ର ବ୍ରହ୍ମାଣ୍ଡର ଅଧୂପତି 
ପରମବ୍ରହ୍ମ ସଚ୍ଚିଦାନନ୍ଦ ସ୍ଵରୂପ ଶ୍ରୀ ସାଇନାଥ । ଶିରିଡ଼ିରେ ତାଙ୍କ ରହଣି ଓ ଜୀବନ 
ହେଉଛି ଏକ ଶ୍ରଦ୍ଧାପୂତ, ତ୍ୟାଗପୂତ ଓ ସ୍ବେହଭରା ଜୀବନର କାହାଣୀ ! ଦ୍ଵାରକାମାୟୀ 
ମସ୍‌ଜିଦ୍ୂର ଦ୍ଵାର ଥୁଲା ସମସ୍ତଙ୍କ ପାଇଁ ଉନ୍ମୁକ୍ତ ସାଇଙ୍କ ହୃଦୟ ଥୁଲା ସମସ୍ତ ଭକ୍ତର 
ଆବାସ ସ୍ଥାନ ଏବଂ ତାଙ୍କର ପ୍ରେମ ଥୁଲା ଅବାରିତ ଜାହ୍ମନବୀର ସ୍ରୋତ ଭଳି ଶୁଦ୍ଧ ଓ 
ଶାନ୍ତିଦାୟକ । ବାସ୍ତବରେ ତାଙ୍କ ଜୀବନ ହିଁ ଥୂଲା ତାଙ୍କର ଅନୁଗତ ଭକ୍ତ ତଥା 
ଦର୍ଶନାର୍ଥୀମାନଙ୍କ ପାଇଁ ବହୁମୂଲ୍ୟ ବାର୍ଭା ଓ ସନ୍ଦେଶ, ଅନନ୍ତ ଅନୁପମ ପ୍ରେରଣାର ଉତ୍ସ 


୧ ଛତ. , 
ବଂ ବଂ ଡ** 

ଶିରିଡ଼ିର ସାଇବାବା pN 
ଶ୍ରଦ୍ଧା ଓ ସବୁରୀ 


ଶ୍ରଦ୍ଧା ଓ ସବୁରୀ ସାଇମାର୍ଗର ଦୁଇଟି ଦିଗ୍ଦର୍ଶନକାରୀ ସ୍ତମ୍ଭ । ପାର୍ଥବ ଜୀବନରୁ 
ବିଷ ହରଣ କରି ତାକୁ ପବିତ୍ରୀଭୂତ ଓ ଅମୃତମୟ କରିବା ପାଇଁ ଶିରିଡ଼ିର ସାଇବାବା ବହୁ 
ଉପଦେଶ ଦେଇଛନ୍ତି । ଇଙ୍ଗିତ, ଲୋକଗଳଜ୍ପ ଓ ଭାବଭଙ୍ଗୀ ମାଧ୍ୟମରେ ସେ ବହୁ ଶିକ୍ଷା 
ଦେଇଛନ୍ତି । ଜୀବନକୁ ସାଧନାମୁଖୀ କରିବା ପାଇଁ ବାବା ଯେଉଁସବୁ ଶିକ୍ଷା ଦେଉଥୁଲେ 
ସେସବୁ ମଧ୍ଯରେ ଶ୍ରଦ୍ଧା ଓ ସବୁରୀ ବାରମ୍ବାର ଉଚ୍ଚାରିତ ହେଉଥଲା । ଏହି ଶବ୍ଦ ଦୁଇଟିର 
ଆଧ୍ଧାମ୍ମିକ ତାପୂର୍ଯ୍ୟ ବୁଝିଲେ ସାଇମାର୍ଗକୁ ବୁଝିବା ଓ ଅନୁସରଣ କରିବା ସମ୍ଭବପର ହେବ । 

‘ଶ୍ରବ୍ଧାଂ ଶବ୍ଦଟି ଶରତ ' ଓ ଧା” ଦୁଇଟି ଅଂଶକୁ ନେଇ ଗଠିତ । 'ଶ୍ରତ'ର ଦୁଇଟି 
ଅର୍ଥ ଅଛି : ସତ୍ୟ ଓ ହୃଦୟ । ଧାତୃରୂପ ‘ଧାର ଅର୍ଥ ହେଉଛି ରଖିବା ବା ଧାରଣ 
କରିବା । ସୁତରାଂ ଶ୍ରଦ୍ଧା ଶବ୍ଦର ଅର୍ଥ ହେଉଛି ନିଜର ହୃଦୟ କିମ୍ବା ବିଶ୍ବାସକୁ କୌଣସି 
ବସ୍ତୁ ବା ସ୍ଥାନରେ ସଂସ୍ଥାପନ କରିବା । ବାବା ସମୟ ସମୟରେ ଶ୍ରଦ୍ଧା ପରିବର୍ତେ ନିଷ୍ଠା 
ଶବ୍ଦ ମଧ୍ଯ ବ୍ୟବହାର କରିଛନ୍ତି । ନିଷ୍ଠା ଶବ୍ଦଟି ସଂସ୍କୃତ ଧାତୁରୂପ ସ୍ଥା'ରୁ ଗୃହୀତ | 
ନିଷ୍ଠାର ଅର୍ଥ ଏ ଦୃଷ୍ଟିରୁ ସ୍ଥିରତା, ଦୃଢ଼ତା, ଅନୁରକ୍ତି ଓ ଗଭୀର ଭକ୍ତିଭାବର ସୂଚକ | 
ମୋଟ ଉପରେ ଶ୍ରଦ୍ଧା ବା ନିଷ୍ଠା ଉପରେ ଗୁରୁତ୍ଵ ଆରୋପ କରିବା ଫଳରେ ବାବା ଗଭୀର 
ଆନୁଗତ୍ୟ ଉପରେ ପ୍ରାଧାନ୍ୟ ଦେଉଥୂଲେ । 


ଶ୍ରଦ୍ଧା ଓ ସବୁରୀ ନୀତିଯୁଗ୍ଧର ଅନ୍ୟତମ ବାଣୀ ସବୁରୀ ବା ଧୈର୍ଯ୍ୟ । ଏହି 
ଶବ୍ଦଟିର ଉତ୍ପତ୍ତି ସମ୍ପର୍କରେ ଅନୁଶୀଳନ କଲେ ଦେଖାଯିବ ଯେ ସୁଫି ସନ୍ଧମାନେ ଏହି 
ଶବ୍ଦଟିର ବହୁଳ ବ୍ୟବହାର କରୁଥଲେ । ସୁଫି ଆଧ୍ଯାମ୍ମିକ ମାର୍ଗରେ ଯେଉଁ ସାତୋଟି 
ନିଦର୍ଶନର ପରିକଳ୍ପନା କରାଯାଇଛି, ସେଥୂରେ ଧୈର୍ଯ୍ୟ ବା ସବୁର୍‌ ଅନ୍ୟତମ । ସୁଫି 
ସନ୍ଚମାନଙ୍କର ବୈଶିଷ୍ଟ୍ୟ ମଧ୍ୟରୁ ସବୁରୀ ବୋଧହୁଏ ଶ୍ରେଷ୍ଠ ନିଦର୍ଶନ ! କବୀର କହୁଥିଲେ 
ସବୁରୀ ମାଧ୍ୟମରେ ହିଁ ଭଗବତଦ୍ରପ୍ରାପ୍ତି ସମ୍ଭବ ହୁଏ । 


ଆରବ ଭାଷାର ଅଭିଧାନରେ ସବଵରୁ ଅର୍ଥ ବାନ୍ଧି ରଖିବା ବୋଲି ଦିଆଯାଇଛି । 
ପବିତ୍ର ଧର୍ମଗ୍ରନ୍ଥ କୋରାନନରେ ଏହି ଶବ୍ଦର ଏକାଧ୍ବକ ପ୍ରୟୋଗ ଦେଖିବାକୁ ମିଳେ ଏବଂ 
ଏହା ଧୈରଯ୍ୟକୁ ବୁଝାଇଥାଏ । କୋରାନ୍ର ଗୋଟିଏ ସ୍ଥାନରେ କୁହାଯାଇଛି “  ଧୈର୍ଯ୍ୟବାନନ 
ବ୍ୟକ୍ତି ଆଶାତୀତଭାବରେ ପୂରସ୍କାର ଲାଭ କରିବ ।” ପୁଣି ଅନ୍ୟତ୍ର କୁହାଯାଇଛି “ସବୁରୀ 
ଦର୍ଶାଉଥ୍‌ବା ବ୍ୟକ୍ତି ଦୁଇ ଦୁଇଥର ପୁରସ୍କାର ପାଇବ । ଆଲ୍ଲାଙ୍କର ଅନେଶୋତ ନାମ 
ମଧ୍ଯରୁ ସବୁର ଅନ୍ୟତମ । 

/ gN \ ଶ୍ରଦ୍ଧା ଓ ସବୁରୀ 


ଜଣେ ସନ୍ଧ୍ ମତ ଦିଅନ୍ତି ଯେ ଭଶ୍ଵର ( ଆଲ) ମଧ୍ଯ ତରବର ହୋଇ ପାପୀର 
ଦଣ୍ଡବିଧାନ କରନ୍ତି ନାହିଁ । ସେ ସେମାନଙ୍କୁ ଖାଦ୍ୟପେୟ ଦିଅନ୍ତି, ବିପଦରୁ ରକ୍ଷା କରନ୍ତି 
ଏବଂ ସ୍ଵାସ୍ଥ୍ୟ ଓ ସମ୍ପଦ ସହ ବଞ୍ଚିବାର ସୁଯୋଗ ଦିଅନ୍ତି । ସବୁପାଇଁ ଭଶ୍ଵରଙ୍କର ଏକ 
ନିର୍ବାରିତ ଯୋଜନା ଥାଏ । ପ୍ରତ୍ୟେକ ବସ୍ତୁ ଏକ କ୍ରମରେ ଗତି କରେ । ପାପୀମାନେ 
ସେମାନଙ୍କର ପାପ ଦେଖିପାରିବେ, ସେ ଦିଗରେ ସଚେତନ ହେବେ ଏବଂ ସେଥୁପାଇଁ 
ଅନୁତାପ କରିବେ - ଏପରି ସମୟ ଦେବାପାଇଁ ଭଶ୍ଵର ଧୈର୍ଯ୍ୟଧରି ଅପେକ୍ଷା କରନ୍ତି 
ଆଲ୍ଲା କରୁଣାମୟ । ପାପୀ ଅନୁତପ୍ତ ହେବା ପାଇଁ, ସେ ଅନୁତାପ ସ୍ଵୀକାର କରିବା 
ପାଇଁ ଭଗବାନ ଧୈର୍ଯ୍ୟ ସହ ଅପେକ୍ଷା କରନ୍ତି । ଧୈର୍ଯ୍ୟ ଭଗବାନଙ୍କ ଗୁଣାବଳୀ ମଧ୍ଯରୁ 
ଅନ୍ୟତମ ହୋଇଥୁବା ଦୃଷ୍ଟିରୁ ଏହା ମନୁଷ୍ୟର ମଧ୍ଯ ଭୂଷଣ । ଧୈର୍ଯ୍ୟବାନ୍‌ ବ୍ୟକ୍ତି ନିଜର 
ଶରୀର ଓ ଅହମିକା ଇଚ୍ଛା କରୁଥ୍‌ବା ବସ୍ତୁ ସବୁକୁ ପରିତ୍ୟାଗ କରନ୍ତି ଏବଂ ଧର୍ମ ଓ 
ବିବେକାନୁମୋଦିତ ବସ୍ତୁ ଗ୍ରହଣ କରଚ୍ତି । ଇସ୍‌ଲାମ୍‌ର ଅର୍ଥ ହେଉଛି ନିଜର କାମନା 
ବାସନା ପରିହାର କରି ଇଶ୍ଵରଙ୍କ ଇଚ୍ଛା ସହିତ ନିଜକୁ ସଂଯୁକ୍ତ କରିବା । ଇଶ୍ଵରଙ୍କ ପାଖରେ 
ନିଜକୁ ସମର୍ପଣ କରିବା । ସମର୍ପଣ କରିବା ଯୋଗ୍ୟତା ହାସଲ କରିବାକୁ ହେଲେ 
ଧୈର୍ଯ୍ୟଶୀଳ ହେବାକୁ ପଡ଼ିବ । 


ସୁଫି ଚିନ୍ତାଧାରାରେ ତିନି ପ୍ରକାର ଧୈର୍ଯ୍ୟର ଉଲ୍ଲେଖ ଅଛି । ପ୍ରଥମ ଶ୍ରେଣୀର 
ଧୈର୍ଯ୍ୟଶୀଳ ଲୋକେ ଧୈର୍ଯ୍ୟ ରକ୍ଷାପାଇଁ ସଂଗ୍ରାମ କରି ଚାଲିଥାଆନ୍ତି । ଦ୍ଵିତୀୟ ପ୍ରକାର 
ଧୈର୍ଯ୍ୟବାନ୍‌ ବ୍ୟକ୍ତି ଦୁଃଖ କଷ୍ଟ ମଧ୍ୟରେ ଧୈର୍ଯ୍ୟ ରକ୍ଷା କରନ୍ତି । କିନ୍ତୁ ତୃତୀୟ ପ୍ରକାର 
ଧୈର୍ଯ୍ୟଶୀଳ ବ୍ୟକ୍ିମାନେ ସବୁ ଅବସ୍ଥାରେ ଧୈର୍ଯ୍ୟ ରକ୍ଷା କରନ୍ତି । ଦୈବୀ ନିଷ୍ଠଭିର 
ସବୁ ଶର ମଧ୍ଯରେ ସେମାନେ ନିଜକୁ ସ୍ଥିର ରଖନ୍ତି । 


ସାଇବାବା ସବୁରୀକୁ ଏକ ଉଦାସୀନତାରୂପେ ବିଚାର ନ କରି ଏହାକୁ ଏକ 
ବୀରୋଚିତ ସହନଶୀଳତା ବୋଲି ଭାବୁଥୂଲେ । ବାବାଙ୍କ ଦୃଷ୍ଟିରେ ସବୁରୀ ଥୁଲା ଏକ 
ପ୍ରକାର ସାହସ । ଧୈର୍ଯ୍ୟର ଅଭାବକୁ ବାବା ଏକ ରୁଗ୍ଣତା ବୋଲି ଚିତ୍ରଣ କରୁଥୂଲେ । 


ବାବାଙ୍କ ଦିବ୍ୟ ସନ୍ଦେଶରେ ଶ୍ରଦ୍ଧା ଓ ସବୁରୀ ଯୁଗ୍ଧଶବ୍ଦ ରୂପେ ବ୍ୟବହୃତ 
ହେଉଥଲା । ବିପଦ ଆପଦକୁ ଧୈର୍ଯ୍ୟ ସହକାରେ ସହି ନେବାର ମନୋବୃରି ଭଗବତ 
ପ୍ରାପ୍ତିକୁ ତ୍ଵରାନ୍ଧିତ କରେ । ପୁଣି ଭଗବତ ଶକ୍ତି ଉପରେ ଅଖଣ୍ଡ ଶ୍ରଦ୍ଧା ଓ ବିଶ୍ଵାସ ଥୁଲେ 
ସହନଶୀଳତା ସମ୍ଭବ ହୁଏ । ଏ ଦୃଷ୍ଟିରୁ ଗୋଟିଏ ଗୁଣ ଅନ୍ୟଟିକୁ ପରିପୁଷ୍ଟ କରେ । 
ବାବାଙ୍କ ପାଖରେ ସମବେତ ଭକ୍ତମାନଙ୍କୁ ସମ୍ବୋଧନ କରି ସେ ବେଳେବେଳେ କହି 
ଉଠନ୍ତି- “ମୁଁ ଥାଉ ଥାଉ ତୁମେ ସବୁ ଚିନ୍ତିତ ହୋଇପଡୁଛ କାହିଁକି ? ମଣିଷ ଭଗବାନଙ୍କ 
ବିଚାର ଉପରେ ପୂର୍ଣ୍ଣ ବିଶ୍ଵାସ ରଖିବାର କଥା । ମଣିଷ ଖାଦ୍ୟ ବସ୍ତର ନେଇ ଅଯଥା ଚିନ୍ତା 

କରିବା ଦରକାର ନାହିଁ । ଏ ସବୁ ଭାବି ଜୀବନ ନଷ୍ଟ କର ନାହିଁ । ମୋ ଆଶ୍ରୟରେ 
ଥିବାଯାଏ ତୁମର ଖାଦ୍ୟ ବସ୍ତର ଅଭାବ ହେବ ନାହିଁ ।”” 


ବିଭିନ୍ନ ଅବସରରେ ବାବା ଶ୍ରଦ୍ଧା (ନିଷ୍ଠା) ଓ ସବୁରୀ ( ଧୈର୍ଯ୍ୟ )ର ମହତ୍ବ 
ବୁଝାଇଛନ୍ତି । ସେ ନିଜ ଜୀବନରେ କିପରି ଏ ଦୁଇଟି ଉପରେ ଗୁରୁତ୍ଵ ଦେଇଥୂଲେ, 
ଥରେ ତାହାର ବର୍ଣ୍ଣନା କରିବାର ପରିସ୍ଥିତି ସୃଷ୍ଟି ହୋଇଥୁଲା । 


ଥରେ ରାଧାବାଇ ଦେଶମୁଖ୍‌ ନାମକ ଜଣେ ବୟସ୍କା ମହିଳା ଶିରିଡ଼ି ଆସିଲେ 
ଏବଂ ବାବାଙ୍କୁ ଦର୍ଶନ କଲେ । ସେ ଗଭୀରଭାବେ ପରିତୃପ୍ତ ହେଲେ । ବାବାଙ୍କ ପ୍ରତି 
ତାଙ୍କର ଅଗାଧ ଭକ୍ତି ଜନ୍ମିଲା । ସେ ବାବାଙ୍କୁ ନିଜର ଗୁରୁରୂପେ ଗ୍ରହଣ କରିବାକୁ ମନେ 
ମନେ ଶପଥ କଲେ । ବାବାଙ୍କ ଉପଦେଶ ନେଇ ଜୀବନ କାଟିବାକୁ ସ୍ଥିର କଲେ । 
ବାବା ଗୁରୁମନ୍ତ୍ର ନ ଦେବା ପର୍ଯ୍ୟନ୍ତ ସେ ଅନ୍ନଜଳ ସ୍ପର୍ଶ କରିବେ ନାହିଁ ବୋଲି ମନେ ମନେ 
ପ୍ରତିଜ୍ଞା କରି ବସିଲେ । ସେ ତିନିଦିନ ପର୍ଯ୍ୟନ୍ତ ଅନନଜଳ ସ୍ପର୍ଶ କଲେ ନାହିଁ । ତାଙ୍କର 
ଅବସ୍ଥା ଖରାପ ଆଡ଼କୁ ଗତି କଲା । ଶ୍ୟାମା ବାବାଙ୍କୁ ପ୍ରାଥନା କରି ଏ ଦିଗରେ କିଛି 
କରିବା ପାଇଁ ଅନୁରୋଧ ଜଣାଇଲେ । 


କିନ୍ତୁ ବାବାଙ୍କର ଦୃଷ୍ଟିଭଙ୍ଗୀ ସମ୍ପୂର୍ଣ୍ଣ ଭିନ୍ନ ଥୁଲା । ବାବା ରାଧାବାତ୍ତ ଦେଶମୁଖଙ୍କୁ 
ଡକାଇ ନିଜ ଜୀବନର କାହାଣୀ ଓ ଗୁରୁଙ୍କ ସହିତ ତାଙ୍କର ସମ୍ପର୍କ ବର୍ଣ୍ଣନା କଲେ । ବାବା 
କହିଲେ- ମା, ମୁଁ ଦୀର୍ଘବର୍ଷ ଧରି ମୋ ଗୁରୁଙ୍କର ସେବା କରିଥୁଲି । ମୋ ଗୁରୁ ମୋ 
କାନରେ କୌଣସି ମନ୍ତ୍ର ଦେଇ ନ ଥୁଲେ । କିନ୍ତୁ ସେ ସ୍ପେହ ଓ ଦୟାର ଅବତାର ଥୂଲେ । 
ଗୁରୁ ମୋତେ ଦୁଇ ପଇସାର ଦକ୍ଷିଣା ମାଗିଥୂଲେ । ତାହା ହେଉଛି ଶ୍ରଦ୍ଧା ଓ ସବୁରୀ ।” 


ବାବା ପୁଣି କହିଲେ ମୁଁ ଗୁରୁଙ୍କର ବାରବର୍ଷ ସେବା କରିଛି । ଗୁରୁ ଥୁଲେ 
ପ୍ରେମର ଅବତାର । ସେ ମୋର ଥୂଲେ ଏକମାତ୍ର ଆଶ୍ରୟ । ମୋର ମନ ଧାନ 
ତାଙ୍କଠାରେ ହିଁ ନିମଗ୍ନ ଥଲା । କ୍ଷୁଧା ତୃଷାର ଚିନ୍ତା ମତେ ଅସ୍ଥିର କରୁ ନ ଥୁଲା ! ମୁଁ 
ଗୁରୁଙ୍କୁ ସଦାସର୍ବଦା ଧ୍ୟାନ କରୁଥୁଲି । ଗୁରୁଙ୍କ ପ୍ରତି ଶ୍ରଦ୍ଧା (ବିଶ୍ଵାସ ଓ ଅନୁରକ୍ତି) ଓ 
ସବୁରୀ ( ଧୈର୍ଯ୍ୟ ଓ ଅଧ୍ୟବସାୟ) ଯେ ମୋତେ ସଂସାର ସାଗରରୁ ପାର କରିଦେବ, ଏ 
ଧାରଣା ଦୃଢ଼ ହେଉଥଲା । ” 


ବାବା କହିଲେ ଯେ ସେ ଅନ୍ୟମାନଙ୍କଠାରୁ ତାହା ହିଁ ଆଶା କରନ୍ତି । ସତ୍ୟର 
ଉପଲବୃଧ୍‌ ପାଇଁ ଶ୍ରଦ୍ଧା ଓ ସବୁରୀ ଅପରିହାର୍ଯ୍ୟ । ସାଧନା ପାଇଁ ମନ୍ତ୍ରର କୌଣସି 
ଆବଶ୍ୟକତା ନାହିଁ । ବାବା କହିଲେ“ ମା କଇଁଛ ନଦୀର ଅପର ପାର୍ଶ୍ବରେ ଥାଏ ଓ 
ଶିଶୁ କଇଁଛମାନେ ନଦୀର ଏ ପାଖରେ ଥାଆନ୍ତି । ମା” କଇଁଛ ଛୁଆମାନଙ୍କୁ ଚାହିଁ 

ରହିଥାଏ । ଏହି ଦୃଷ୍ଟିରେ ଶିଶୁ ପାଖରେ ଖାଦ୍ୟ ଓ ଜଳ ପହଞ୍ଚି ନ ଥାଏ । କିନ୍ତ ଶିଶୁମାନଙ୍କୁ 
ରକ୍ଷା କରିବା ପାଇଁ ଏହି ସ୍ଵେହପୂର୍ଣ୍ଣ ଦୃଷ୍ଟି ହି ଯଥେଷ୍ଟ । ସେହିପରି ଭଗବାନଙ୍କ ପ୍ରତି 
ଅବିଚଳିତ ଭକ୍ତି ହିଁ ମୂଳକଥା । ପ୍ରେମପୂର୍ଣ୍ଣଭାବରେ ଭଗବାନଙ୍କ ଆଡ଼କୁ ଅନାଇ ରହିଥୁବା 
ଲୋକମାନେ ଭଗବାନଙ୍କ ଦୃଷ୍ଟି ମାଧମରେ ସବୁପ୍ରକାର ଆଶ୍ରୟ ଓ ସୁଖଶାନ୍ତି ପାଆନ୍ତି ।” 


ବାବାଙ୍କ ଉପଦେଶ ରାଧାବାଇଙ୍କ ମନରେ ପରିବର୍ଭନ ଆଣିଲା । ସେ ମନ୍୍ରଗ୍ରହଣ 
ଉପରେ ଆଉ ପ୍ରାଧାନ୍ୟ ନ ଦେଇ ବାବାଙ୍କ ତତ୍ତ୍ ଗ୍ରହଣ କଲେ । ତାଙ୍କର ମନେହେଲା 
ବାବାଙ୍କର ପ୍ରତିଟି ଶବ୍ଦ ମନ୍ତ୍ରଠାରୁ ଅଧବକ ଶକ୍ତିଶାଳୀ । 


ଆଉଥରେ ମଧ୍ଯ ଏକ ଘଟଣା ପ୍ରସଙ୍ଗରେ ବାବା ଶ୍ରଦ୍ଧା ଓ ଧୈର୍ଯ୍ୟର ମହର୍ 
ସୂଚାଇଥୁଲେ । ଶ୍ରୀ ଅନନ୍ତ ରାଓ ପଟଙ୍କର ନାମକ ଜଣେ ବ୍ୟକ୍ତି ପୁନାରୁ ଆସିଥ୍‌ଲେ । 
ସେ ବାବାଙ୍କ ଦର୍ଶନ ପାଇ ସନ୍ତୋଷ ଲାଭ କଲେ । ସେ ବାବାଙ୍କ ପାଦତଳେ ପଡ଼ି ନିଜର 
ଦୁଃଖ ଜଣାଇଲେ । ସେ ବେଦ ଓ ବହୁ ଶାସ୍ତ୍ର ଅଧ୍ୟୟନ କରିଥୁଲେ ମଧ୍ଯ ତାଙ୍କର ମାନସିକ 
ଶାନ୍ତି ନ ଥିଲା ବୋଲି କହିଲେ । ତାଙ୍କର ମନ ସ୍ଥିର ରହୁ ନ ଥୁବାରୁ ତାଙ୍କର ସବୁ ପାଣ୍ଡିତ୍ୟ 
ନିଷ୍ତଳ ବୋଲି ସ୍ଵୀକାର କଲେ । ମାନସିକ ପ୍ରଶାନ୍ତି ପାଇଁ ସେ ବାବାଙ୍କୁ ପ୍ରାର୍ଥନା କଲେ | 
ବାବା ସବୁ ଶୁଣିବା ପରେ ଗୋଟିଏ ଗପ କହିଲେ । 


ବାବା କହିଲେ ‘ଥରେ ଶିରିଡ଼ିକୁ ଜଣେ ବ୍ୟବସାୟୀ ଆସିଥୂଲେ । ତାଙ୍କ 
ସାମନାରେ ତାଙ୍କର ଘୋଡ଼ା ନ'ଟି ଲେଣ୍ଡି ଛାଡ଼ିଦେଲା । ବ୍ୟବସାୟୀ ତାଙ୍କର ଚାଦର ବିଛାଇ 
ସେ ନଂ' ଟି ଲେଶ୍ଡି ସଂଗ୍ରହ କରିନେଲେ । ସେ ବ୍ୟବସାୟୀ ଯଥେଷ୍ଟ ଶାନ୍ତି ଲାଭ କଲେ । 


ଶ୍ରୀ ପଟଙ୍କର ଏହି ଗଳ୍ପର ଅନ୍ତରାଳରେ ଥୁବା ନୀତିଶିକ୍ଷା ବୁଝିପାରିଲେ ନାହିଁ । 
ସେ ପରେ ଦାଦା କେଲେକରଙ୍କୁ ଏହାର ତାପୂର୍ଯ୍ୟ ପଚାରିଲେ । ବାବାଙ୍କ ଆଶୀର୍ବାଦରୁ 
କେଲେକର ଅର୍ଥ ବୁଝାଇଦେଲେ । ସେ କହିଲେ ଯେ ନଂ'ଟି ଲେଡି ନବଧା ଭକ୍ତିର ସୂଚକ । 
ଏହି ନବଧା ଭଚ୍ତି ହେଉଛି : ଶ୍ରବଣ, କୀର୍ଭନ, ମନନ, ପଦସେବନ, ଅନ, ନମସ୍କାର, 
ଦାସ୍ୟ, ସଖ୍ୟ ଓ ଶରଣାଗତି । ଏ ହେଉଛି ନବବିଧ ଉଚ୍ତି । ଏମାନଙ୍କ ମଧ୍ଯରୁ ଯେ 
କୌଣିସିଟି ଗଭୀର ଶ୍ରଦ୍ଧା ଓ ଧୈର୍ଯ୍ୟର ସହିତ ଅନୁସରଣ କଲେ ଭଗବାନ ସନ୍ତୁଷ୍ଟ ହେବେ 
ଏବଂ ସେ ବ୍ୟକ୍ତିର ଘରେ ଆବିର୍ଭୂତ ହେବେ । ଶ୍ରଦ୍ଧାବିହୀନ ଜପ, ତପ ଓ ଧ୍ୟାନର 
କୌଣସି ମୂଲ୍ୟ ନାହିଁ । ଭଗବାନଙ୍କଠାରେ ଶ୍ରଦ୍ଧାପୂର୍ଣ୍ଣ ବିଶ୍ଵାସ ନ ଥୂଲେ ବେଦ, ପୁରାଣ 
ଓ ଶାସ୍ତ୍ରଜ୍ଞାନ କେବଳ ଭାର ଭଳି କାର୍ଯ୍ୟ କରେ । 


ପରଦିନ ବାବା ଶ୍ରୀ ପଟଙ୍କରଙ୍କୁ ଡାକିଲେ ଏବଂ ସେ ନଂଟି ଲେଣ୍ଡି ସଂଗ୍ରହ କରି 
ପାରିଛନ୍ତି କି ନାହିଁ ବୋଲି ପଚାରିଲେ । ପଟଙ୍କର କହିଲେ ଯେ ସଂଗ୍ରହ ପାଇଁ ତାଙ୍କର 


୪୧ 

ପ୍ରବଳ ଆଗ୍ରହ, ମାତ୍ର ସଫଳତା ବାବାଙ୍କ କରୁଣା ଉପରେ ନିର୍ଭର କରେ । କହିବା 
ବାହୁଲ୍ୟ ଯେ ପଟଙ୍କର ବାବାଙ୍କ ଉକ୍ତିର ସାରମର୍ମ ବୁଝିପାରିଥୂଲେ । 


ବାବା କେବଳ ଶ୍ରଦ୍ଧା ଓ ସବୁରୀ ଉପରେ ଗୁରୁତ୍ଵ ଆରୋପ କରୁ ନ ଥୁଲେ, 
ଭକ୍ତମାନଙ୍କ ମଧ୍ଯରେ ଏହାର ମାତ୍ରା ପରଖ କରୁଥିଲେ । ଏଚ୍‌.ଏସ୍‌. ଦୀକ୍ଷିତ ବାବାଙ୍କର 
ପରମ ଅନୁଗତ । ବାବା ତାଙ୍କୁ “କାକା ସାହେବ! ବୋଲି ଡାକୁଥିଲେ । ତଥାପି ବାବା 
ଥରେ ଏକ ବିଚିତ୍ର ଉପାୟରେ ଦୀକ୍ଷିତଙ୍କ ଅନୁରାଗକୁ ପରୀକ୍ଷା କଲେ । ଗୋଟିଏ କ୍ଷୁଧାଇଁ 
ମୃତବତ଼ ଛେଳିଟିଏ ମସ୍‌ଜିଦ ଭିତରକୁ ପଶି ଆସିଲା । ବାବା ଦୀକ୍ଷିତଙ୍କୁ ଡାକି -ସେ 
ଛେଳିଟିକୁ ଗୋଟିଏ ଛୁରିରେ କାଟିବାକୁ କହିଲେ । ଦୀକ୍ଷିତ ଆତୁର ନୟନରେ ଛେଳିଟିକୁ 
ଚାହିଁ କହିଲେ, “ କେମିତି ଏ ଛେଳିଟି ମାରିବି ?' ଏହା କହି ସେ ମସ୍ଜିଦୂ ବାହାରକୁ 
ଚାଲିଗଲେ । ତା'ପରେ ବାବା ଶ୍ୟାମାକୁ ଡାକି ଛେଳିଟିକୁ ମାରିବାକୁ କହିଲେ । ରାଧାକ୍ରିଷ୍ଣ 
ମାଲଙ୍କ ଘରୁ ଛୁରୀ ଆଣିବାକୁ ନିର୍ଦ୍ଦେଶ ଦେଲେ । ଖବର ପାଇ ରାଧାକୃଷ୍ଣ ମାର ଛୁରୀଟିଏ 
ପଠାଇଦେଲେ । ଶ୍ୟାମା ନିଜ ଘରକୁ ଯାଇ ଛୁରୀ ଆଣିବ ବୋଲି କହିଲେ, କିନ୍ତୁ ଘରକୁ 
ଯାଇ ରହିଗଲେ । ବାବା ପୁଣିଥରେ ଦୀକ୍ଷିତଙ୍କୁ କହିଲେ ଛୁରୀ ଆଣି ଛେଳିଟିକୁ ମାରିଦେବା 
ପାଇଁ । ଦୀକ୍ଷିତ ଯାଇ ଛୁରୀ ନେଇ ଆସିଲେ । ଦୀକ୍ଷିତ ବାବାକୁ ପଚାରିଲେ ସତରେ 
କଣ ଛେଳି ମରାଯିବ ? ବାବା ହଁ କହିବାରୁ ଦୀକ୍ଷିତ ଛୁରୀ ଉଠାଇଲେ ଏବଂ ଦ୍ଧିଧାପୂର୍ଣ୍ 
ଭାବରେ ଛୁରୀ ଧରି ଚାହିଁଲେ । ବାବା କହିଲେ-“ ‘ତୁମେ ଭାବୁଛ କଣ ? ଶୀଘ୍ର 
ମାରିଦିଅ ।”” ଦୀକ୍ଷିତ କଥାମାନି ଛୁରୀଟିକୁ ନୁଆଁଇ ଆସୁଥୁବାବେଳେ “ବନ୍ଦ କର 
ବୋଲି ବାବା ପାଟିକରି ଉଠିଲେ । ଛେଳିଟିକୁ ଦୀକ୍ଷିତ ଛାଡ଼ିଦେଲେ ଏବଂ ବାବା ନିଜେ 
ଛେଳିଟିକୁ ମସ୍‌ଜିଦ ବାହାରେ ମାରିବେ ବୋଲି କହିଲେ । ତା'ପରେ ବାବା ଛେଳିଟିକୁ 
ଅଳ୍ପଦୂରକୁ ନେଇଗଲେ ଏବଂ ଅନ୍ପସମୟ ପରେ ଛେଳିଟି ପ୍ରାଣତ୍ୟାଗ କଲା । ଲକ୍ଷ୍ୟ 
କରିବାର କଥା ଯେ ଏକ ନିର୍ଦିଷ୍ଟ ଲକ୍ଷ୍ୟ ନେଇ ବାବା ପରିସ୍ଥିତିଟି ରଚନା କରିଥୁଲେ । 
ଦୀକ୍ଷିତଙ୍କ ଶ୍ରଦ୍ଧା ଓ ଆନୁଗତ୍ୟ ପରୀକ୍ଷା କରିବା ପାଇଁ ଘଟଣାଟି ଉଦ୍ଦିଷ୍ଟ ଥୁଲା । ବାବାଙ୍କ 
ନିର୍ଦ୍ଦେଶ ପାଖରେ ଜଣେ ବ୍ୟକ୍ତି କେତେଦୂର ନିଜକୁ ସମର୍ପଣ କରିପାରୁଛି, ତାହାର କଳନା 
କରିବା ଉଦ୍ଦେଶ୍ୟରେ ବାବା ଏପରି ନାଟକୀୟ ପରିବେଶ ସୃଷ୍ଟି କରିଥଲେ । ଦୀକ୍ଷିତ 
ଏପରି ପରୀକ୍ଷାରେ ଉତ୍ତୀର୍ଣ୍ଠ ହୋଇପାରିଥୂଲେ । 


ବାବା ଶ୍ରଦ୍ଧା ଓ ନିଷ୍ଠାର ଯେପରି ପରୀକ୍ଷା କରୁଥ୍‌ଲେ ସ୍ଥଳବିଶେଷରେ ବ୍ୟର୍ତିର 
ଶ୍ରଦ୍ଧା ଦେଖିଲେ ତାହାକୁ ସେପରି ସ୍ବୀକୃତି ମଧ୍ଯ ଦେଉଥୂଲେ । ଶ୍ରୀ ଚୋଲକାରଙ୍କ ଜୀବନୀ 
ସହିତ ଜଡ଼ିତ ଏକ ଘଟଣାରେ ଏହା ପ୍ରତିବିମ୍ବିତ । 

A ଶ୍ରଦ୍ଧା ଓ ସବୁରୀ 


ଦାସ୍ଗଣୁ ମହାଶୟଙ୍କ ସୁଲଳିତ କୀରଁନ ମାଧ୍ୟମରେ ସାଇବାବାଙ୍କ ଖ୍ୟାତି ପ୍ରସାରିତ 
ହେବାରେ ଲାଗିଥୂଲା । ଏପରି ଏକ ସମୟରେ ଥାନାର କୌପୀନେଶ୍ବର ମନ୍ଦିର 
ପ୍ରାଙ୍ଗଣରେ ଦାସ୍‌ଗଣ୍ୁଙ୍କ କୀରଉଁନ ଶୁଣୁଥୁବା ଶ୍ରୀ ଚୋଲକାର ନାମକ ଜଣେ ବ୍ୟକ୍ତି ବିହ୍ନଳିତ 
ହୋଇପଡ଼ିଥ୍‌ଲେ । ଚୋଲକାର ଖୁବ୍ର ଦରିଦ୍ର ଥଲେ । ତାଙ୍କ ପକ୍ଷେ କୁଟୁମ୍ବ ପୋଷିବା 
କଷ୍ଟକର ଥୂଲା । ସେ କୀର୍ରନ ଶୁଣି ବାବାଙ୍କ କୃପା ପ୍ରାର୍ଥନା କଲେ ! ବିଭାଗୀୟ 
ପରୀକ୍ଷାରେ ଉତ୍ତୀର୍ଣ୍ଣ ହୋଇ ସ୍ଥାୟୀ ଚାକିରୀ ପାଇଲେ ସେ ବାବାଙ୍କ ପାଦତଳେ ପଡ଼ିବେ 
ଏବଂ ଶିରିଡ଼ିରେ ମିଶ୍ରି ବଣ୍ଟନ କରିବେ ବୋଲି ମନସ୍ଥ କଲେ । ପ୍ରକୃତରେ ସେ ପରୀକ୍ଷାରେ 
ଉତ୍ତୀର୍ଣ୍ଣ ହେଲେ ଏବଂ ଚାକିରୀ ମଧ୍ଯ ପାଇଲେ । ଶିରିଡ଼ି ଯାଇ ବାବାଙ୍କ ଦର୍ଶନ କରିବା 
ଏବଂ ମିଶ୍ପି ବାଣ୍ଟିବା ପାଇଁ ତାଙ୍କର ପ୍ରବଳ ଆଗ୍ରହ ଥୁଲା । କିନ୍ତୁ ଅର୍ଥାଭାବ ଶିରିଡ଼ି ଯାତ୍ରାରେ 
ଅନ୍ତରାୟ ସୃଷ୍ଟି କରିଥୂଲା ! ଶିରିଡ଼ି ଯିବାପାଇଁ ଆବଶ୍ୟକ ଅର୍ଥର ସୁବିଧା ସେ କରିପାରୁ 
ନ ଥଲେ | ପରିଶେଷରେ ସେ କିଛି ଅର୍ଥ ସଂଚୟ ପାଇଁ ଖାଦ୍ୟ ପଦାର୍ଥରୁ ଚିନିକୁ ବାଦ 
ଦେଲେ ଏବଂ ଚିନିବିହୀନ ଚା” ପିଇଲେ । ଏହିପରିଭାବରେ ବହୁ କଷ୍ଟରେ କିଛି ସଞ୍ଚିତ 
ଅର୍ଥ ସାହାଯ୍ୟରେ ସେ ଶିରିଡ଼ି ଯାତ୍ରା କଲେ | 


ଶିରିଡ଼ିରେ ପହଞ୍ଚି କୃତଜ୍ଞ ତାପୂର୍ଣ୍ଣ ଭକ୍ତି ସହ ସେ ବାବାଙ୍କୁ ପ୍ରଣତି ଜଣାଇଲେ । 
ବାବାଙ୍କ କୃପାରୁ ତାଙ୍କ ଜୀବନରେ ସୌଭାଗ୍ୟ ଆସିଛି ବୋଲି କହିଲେ । ବାବାଙ୍କ ସହିତ 
କଥାବାର୍ଭା ହେଉଥ୍‌ବା ସମୟରେ ମସ୍ଜିଦ୍ୂରେ ଆତିଥ୍ୟକାରୀରୂପେ ବାପୁ ସାହେବ ଜୋଗ 
ଉପସ୍ଥିତ ଥଲେ । ବାବା ଶ୍ରୀ ଜୋଗଙ୍କୁ କହିଲେ  ପୂରାମାତ୍ରାରେ ଚିନି ପକାଇ ତାଙ୍କୁ 
ଚା” ଦେବ ।”” ଏଇ କେତେପଦ ତାପୂର୍ଯ୍ୟପୂର୍ଣ୍ଣ କଥା ଶୁଣି ଶ୍ରୀ ଚୋଲୁକାର ବିହ୍ନଳିତବ 
ହୋଇପଡ଼ିଲେ ଏବଂ ବାବାଙ୍କ ପଦତଳେ ପୁଣି ପଡ଼ିଗଲେ । ଏ କଥାର ରହସ୍ଯ 
ବୁଝାଇବାକୁ ଶ୍ରୀ ଜୋଗ ଉତ୍ସକ ହୋଇପଡ଼ିଲେ ଏବଂ ପରେ ଏହାର ମର୍ମ ଜାଣିଲେ । 
ବାବାଙ୍କ ପ୍ରତି ଶ୍ରଦ୍ଧା ଓ ବିଶ୍ଵାସ ଯୋଗୁ ଚୋଲ୍‌କାର ଯେଉଁ ତ୍ୟାଗ ସ୍ଵୀକାର କରିଥଲେ 
ବାବା ସେ ସମ୍ପର୍କରେ ଜାଣନ୍ତି ଏବଂ ସେ ନିଷ୍ଠାକୁ ସ୍ଵୀକୃତି ଦେଇଛନ୍ତି ବୋଲି ବାବା 
ପରୋକ୍ଷରେ ଜଣାଇଲେ । 


ବାବାଙ୍କ କଥାର ବିଶେଷ ତାପୂର୍ଯ୍ୟ ରହିଥୁଲା । ସେ ଜଣାଇବାକୁ ଚାହୁଁଥିଲେ 
“ଶଦ୍ଧାରେ ମୋ ଆଗରେ ତୃମେ ହାତ ପତାଇଦେଲେ ମୁଁ ଦିବାନିଶି ତୁମ ପାଖରେ 
ରହିଥ୍‌ବି । ଯଦିଓ ଏଇ ଶରୀରକୁ ନେଇ ମୁଁ ଏଇଠାରେ ରହିଛି, ତଥାପି ସାତ ସମୁଦ୍ର 
ସେପାରିରେ ତୃମେ ଯାହା କରୁଛ, ମୁଁ ଜାଣୁଛି । ଏ ସମଗ୍ର ବିଶ୍ଵରେ ତୁମେ ଯୁଆଡ଼େ 
ଯାଅନା କାହିଁକି, ମୁଁ ତୁମ ସହିତ ଅଛି । ତୁମ ହୃଦୟ ମୋର ବାସସ୍ଥଳୀ ଏବଂ ମୁଁ ତୁମ 
ଭିତରେ ଅଛି । ତୁମ ହୃଦୟରେ ଅଧ୍ଷ୍ପିତ, ତଥା ସବୁ ଜୀବଙ୍କ ଭିତରେ ମୁଁ ଅଧ୍ଷ୍ଠିତ । 
ମୋତେ ହିଁ ଉପାସନା କର । େ ମୋତେ ଏପରି ଭାବରେ ଜାଣିପାରିଛି, ସେ ହିଁ 
ବାସ୍ତବରେ ଧନ୍ୟ ଓ ଭାଗ୍ୟବାନ !” 


୪୩ 

ଶିରିଡ଼ିର ସାଇବାବା N\ 


ବାବା ନିଷ୍ଠାକୁ ଯେପରି ସ୍ଵୀକୃତି ଦିଅନ୍ତି ଶ୍ରଦାହୀନତା ଓ ଧୈର୍ଯ୍ୟହୀନତା ପ୍ରତି 
ସେପରି ମଧ୍ଯ ଉଦାସୀନତା ଦେଖାନ୍ତି । ବେଳେବେଳେ ଗର୍ବୀ ଓ ଅଧୈର୍ଯ୍ୟ ବ୍ୟକ୍ତିକୁ 
ତିରସ୍କାର କରନ୍ତି । ଥରେ ତାଙ୍କର ଦର୍ଶନ ପାଇଁ ଜଣେ ବିଦେଶୀ ଭଦ୍ରମହିଳା ଆସିଥୂଲେ । 
ମହିଳା ଜଣକ ଜିଲ୍ଲା ରାଜସ୍ଵ ବିଭାଗ କମିଶନରଙ୍କର ପନ୍ନୀ । ଏ ମହିଳା ନିଃସନ୍ତାନ ଥୁଲେ । 
ସେ ଶୁଣିବାକୁ ପାଇଲେ ଯେ ଚମଜ୍କାର ଦେଖାଉଥୁବା ଜଣେ ଫକୀର ଶିରିଡ଼ିରେ ଅଛନ୍ତି । 
ସେ ଅସମ୍ଭବକୁ ସମ୍ଭବ କରୁଛନ୍ତି ବୋଲି ସ୍ଥାନୀୟ ଲୋକେ କଥାବାଉା ହେଉଛନ୍ତି 1 ସନ୍ତାନ 
ଲାଭ ପାଇଁ ଏପରି ଜଣେ ଫକୀରଙ୍କୁ ଦେଖାକଲେ କିଛି କ୍ଷତି ନାହଁ ଭାବି ମହିଳା ଜଣକ ଶିରିଡ଼ି 
ଆସିଥୂଲେ । ସଙ୍ଗରେ ତାଙ୍କର ସ୍ଵାମୀ କମିଶନର ଏବଂ ସାହାଯ୍ୟ କରିବାକୁ ଜଣେ ଡେପୁଟି 
କମିଶନର ଆସିଥୂଲେ । ଚାକଚକ୍ୟପୂର୍ଣ୍ଣ ଗାଡ଼ିରେ ସେମାନେ ଶିରିଡ଼ିରେ ପହଞ୍ଚିଲେ । 


ଡେପୁଟି କମିଶନର ଜଣକ ଜଣେ ଭକ୍ତଙ୍କୁ ନିର୍ଦେଶ ଦେଲାପରି କହିଲେ ଯେ 
ସେ ଯାଇ ସାଇବାବାଙ୍କୁ ଜଣାନ୍ତୁ ଯେ ସାହେବ ତାଙ୍କର ଦର୍ଶନ ପାଇଁ ଆସିଛନ୍ତି ଏବଂ 
ବାବା ଶୀଘ୍ର ଶୀଘ୍ର ତାଙ୍କର ସକାଳର ଦୈନନ୍ଦିନ କାର୍ଯ୍ୟକ୍ରମ ସାରି ତୁରନ୍ତ ଆସନ୍ତୁ 
ଭକ୍ତଜଣକ ସିଧାସଳଖ ଜଣାଇଲେ ଯେ ଏହା ସମ୍ଭବ ନୁହେଁ ! ସାହେବଙ୍କର କିଛି କାମ 
ଥିଲେ ତାଙ୍କୁ ଅପେକ୍ଷା କରିବାକୁ ହେବ । ସାଇବାବା ଚାହଁଲେ ସେ ଦର୍ଶନ ଦେବେ | 
ଅବଶ୍ୟ ଅଧଘଣ୍ଟା ପରେ ବାବା ଆସିଲେ । ଆସୁଥୁ୍‌ବା ସମୟରେ ଭଦ୍ରମହିଳା ଜଣକ 
ତାଙ୍କୁ ଅଟକାଇ ସେ କିଛି ସମୟ ଲାଗି କଥାବାର୍ଭା କରିବାକୁ ଚାହୁଛନ୍ତି ବୋଲି ପ୍ରକାଶ 
କଲେ । ଏ ଅନୁରୋଧରେ ଯଥେଷ୍ଟ ପରିମାଣରେ ଆନ୍ତରିକତା ନ ଥୁଲା । ବାବା ଭିକ୍ଷା 
କରିବାକୁ ଯିବେ ତେଣୁ ସେମାନଙ୍କୁ ଅଧଘଣ୍ଟା ଅପେକ୍ଷା କରିବାକୁ ହେବ ବୋଲି କହିଲେ ! 
ବାସ୍ତବରେ ବାବା ଦଶ ମିନିଟ୍‌ ପରେ ଫେରି ଆସିଲେ । ଭଦ୍ରମହିଳା ପୁଣି ପଚାରିବାରୁ 
ସେମାନଙ୍କୁ ଘଣ୍ଟାଏ ଅପେକ୍ଷା କରିବାକୁ ହେବ ବୋଲି ବାବା ଜଣାଇଲେ । 


ଉଚ୍ଚପଦସ୍ଥ ସରକାରୀ ଅଫିସରଙ୍କ ସମୟ ନ ଥୁଲା । ସେମାନଙ୍କର ଧୈର୍ଯ୍ୟ ମଧ୍ଯ 
ନ ଥୁଲା । ସର୍ବୋପରି ଜଣେ ସାମାନ୍ୟ ଫକୀର କଥାରେ ଏତେ ସମୟ ନଷ୍ଟ କରିବାର 
ମନୋବୃତି ନ ଥିଲା । ସୁତରାଂ ସେମାନେ ଗାଡ଼ିରେ ବସି ଫେରିଗଲେ ଏବଂ ଭଦ୍ରମହିଳା 
ସେହିପରି ସନ୍ତାନହୀନା ରହିଗଲେ । ଗର୍ବ ଓ ଧୈର୍ଯ୍ୟର ଅଭାବ ସୌଭାଗ୍ୟରୁ ବଞ୍ଚିତ କଲା । 


ଶ୍ରଦ୍ଧା ଓ ସବୁରୀର ଗୁରୁତ୍ଵ ବାବା ଗୁରୁଶିଷ୍ୟ ପରମ୍ପରା କ୍ଷେତ୍ରରେ ଅଧ୍ଵକ ପ୍ରାଞ୍ଜଳ 
ଭାବରେ ଶିକ୍ଷା ଦେଲାପରି ମନେହୁଏ । ଆଧ୍ଧାମ୍ଭିକ ଉନ୍ନତି ପାଇଁ କେବଳ ଗୁରୁ ନିର୍ବାଚନ 
ଯଥେଷ୍ଟ ନୁହେଁ; ଆଧ୍ଯାମ୍ବିକ ସାଧନାର ସଫଳ ରୂପରେଖ ପାଇଁ ଗୁରୁଙ୍କ ପ୍ରତି ଯଥୋଚିତ 
ନିଷ୍ଠା ଆବଶ୍ୟକ । ଏକଥା ବାବା ବାରମ୍ବାର ସୂଚାଉଥୂଲେ । 


୪୪ 

pN ଶ୍ରଦ୍ଧା ଓ ସବୁରୀ 


ଭକ୍ତମାନଙ୍କର ଆଧ୍ଧାମ୍ଭିକ ବିକାଶ ଲାଗି ବାବା ଯେଉଁ ସମସ୍ତ ସଦ୍ରଗ୍ରନ୍ ଅଧ୍ୟୟନ 
ପରାମର୍ଶ ଦେଉଥ୍‌ଲେ ତାହା ମଧ୍ଯରେ ମହାରାଷ୍ଟ୍ରର ସନ୍ଧ୍ର ବୋଧଦାସଙ୍କ ରଚିତ 
““ଗୁରୁଗୀତା' ଅନ୍ୟତମ । କେଉଁସବୁ ଗୁଣ ଜଣକୁ ପ୍ରକୃତ ଶିଷ୍ୟ ପଦବାଚ୍ୟ କରେ 
ଏବଂ କେଉଁସବୁ ଗୁଣ ଶିଷ୍ୟକୁ ଅଯୋଗ୍ୟ ବୋଲି ସୂଚାଏ ତାହାର ଏକ ସୁନ୍ଦର ତାଲିକା 
ଗୁରୁଗୀତାରେ ବର୍ଣ୍ଣିତ । ଏ ବର୍ଣ୍ଣନା ଅନୁଯାୟୀ ଧୈର୍ଯ୍ୟହୀନତା ଅଯୋଗ୍ୟ ଶିଷ୍ୟର ଲକ୍ଷଣ । 


ବାବାଙ୍କ ବିଚାରରେ ମଧ୍ଯ ନିଷ୍ଠା ଓ ଧୈର୍ଯ୍ୟ ପ୍ରକୃତ ଶିଷ୍ୟର ନିଦର୍ଶନ । ବାବା 
କହିଥୂଲେ ତାଙ୍କର ଗୁରୁ ତାଙ୍କଠାରୁ ଯେଉଁ ଦୁଇ ପଇସାର ଦକ୍ଷିଣା ମାଗିଥୂଲେ ତାହା 
ଶ୍ରଦ୍ଧା ଓ ସବୁରୀର ଦକ୍ଷିଣା । ବାବା ନିଜେ ମଧ୍ଯ ନିଜର ଅନୁଗତଙ୍କ ଠାରୁ ଅନୁରୂପ 
ଦକ୍ଷିଣା ଆଶା କରୁଥିଲେ । ଥରେ ଶ୍ରୀମତୀ ଖପର୍ଡ଼େ ନିଜ ସ୍ଵାମୀଙ୍କ ସହିତ ଶିରିଡ଼ିରେ 
ବେଶ୍‌ କିଛିଦିନ ରହିଗଲେ । ଅଧକ ଦିନ ରହିଯାଇଥୁବାରୁ ଶ୍ରୀମତୀ ଖପର୍ଡ଼େ ଅସ୍ଥିରତା 
ଅନୁଭବ କଲେ । ତେଣେ ଘରେ ତାଙ୍କର ଆୟ ଓ ବ୍ୟବସାୟ କ୍ଷତିଗ୍ରସ୍ତ ହେଉଛି ବୋଲି 
ଭାବି ଅଶୃଵସ୍ତି ଅନୁଭବ କରୁଥୁଲେ । ତାଙ୍କର ଧୈର୍ଯ୍ୟହୀନତା ବାବାଙ୍କ ଦୃଷ୍ଟି ଏଡ଼ାଇ ପାରି 
ନ ଥୁଲା । ବାବା ଦୁଇଶହ ଟଙ୍କା ଶ୍ରୀମତୀ ଖପର୍ଡ଼େଙ୍କୁ ଦେବାଲାଗି କାକା ଦୀକ୍ଷିତଙ୍କୁ 


ପରାମର୍ଶ ଦେଲେ । ଉଦେଶ୍ୟ ଥଲା ଶ୍ରୀମତୀ ଖପର୍ଡେଙ୍କୁ ଶ୍ରଦ୍ଧା ଓ ସବୁରୀର ମହତ୍ବ ବୁଝାଇବା । 


କେବଳ ପରମାର୍ଥୁକ କ୍ଷେତ୍ରରେ ନୁହେଁ, ବସ୍ତୁ ଜଗତରେ ମଧ୍ଯ ବିଶ୍ଵାସ ଓ ଧୈର୍ଯ୍ୟର 
ଅଭାବ ବିଫଳତା ସୃଷ୍ଟି କରିଥାଏ । ବିଶ୍ଵାସ ନ ଥୁବା ଡାକ୍ତରଙ୍କ ପରାମର୍ଶ ଠିକଵରୂପେ 
କାମ କରି ନ ଥାଏ । ବିଶ୍ଵାସ ନ ଥାଇ ଥିଷଧ ସେବନ କଲେ ଆଶାନୁରୂପକ ସୁଫଳ 
ମିଳି ନ ଥାଏ । ଶ୍ରଦ୍ଧାହୀନଭାବରେ ପାଠ୍ୟପୁସ୍ତକ ଅଧ୍ୟୟନ କଲେ ଜ୍ଞାନ ପରିସର ପ୍ରସାରିତ 
ହୋଇ ନ ଥାଏ । ସେହିପରି ନିର୍ଦ୍ଦିଷ୍ଟ ଗୁରୁଙ୍କ ଉପରେ ଗଭୀର ଆସ୍ଥା ଓ ଭରସା ନ ଥଲେ 
ଗୁରୁଙ୍କଠାରୁ ଉପଯୁକ୍ତ ସହାୟତା ପାଇବା କଷ୍ଟକର ହୁଏ | “ ଗୁରୁ ଭଗବାନଙ୍କ ସ୍ଵରୂପ । 
ଗୁରୁ ଏବଂ ଭଗବାନ ଉଭୟ କ୍ଷେତ୍ରରେ ନିଷ୍ଠା ଓ ଧୈର୍ଯ୍ୟ ଆବଶ୍ୟକ” ବାବା ବିଭିନ୍ନ 
ପ୍ରସଙ୍ଗରେ ଏହା ଦର୍ଶାଉଥ୍‌ଲେ । 


ଗୁରୁ ଓ ଭଗବାନଙ୍କ ଆଶୀର୍ବାଦ ପାଇଁ ବିଶ୍ଵାସ ଭରା ଶ୍ରଦ୍ଧା କିପରି ଅତ୍ୟାବଶ୍ୟକ 
ତାହା “ବିବେକ ଚୂଡ଼ାମଣି? ରେ ମଧ୍ଯ ବର୍ଣ୍ଣିତ ଅଛି । ବିଶ୍ଵାସର ଅଭାବ କିପରି ଆମର 
ଗ୍ରହଣଶୀଳତାକୁ ରୁଦ୍ଧ କରେ ତାହା ବାବା ଇଙ୍ଗିତପୂର୍ଣ୍ୂଭାବରେ ଥରେ ବୁଝାଇଥୁଲେ । 
ଏକଦା ଦାସ୍ଗଣୁ ମହାଶୟ ଜଣେ ଷ୍ଟେସନ ମାଷ୍ଟରଙ୍କୁ ଶିରିଡ଼ି ଆଣିଲେ । ଏହି ଷ୍ଟେସନ 
ମାଷ୍ଟରଙ୍କର ଆଦୌ ବିଶ୍ଵାସ ନ ଥୁଲା । ବାବାଙ୍କୁ ଅଯଥାରେ ସମ୍ମାନ ଦିଆଯାଉଛି ବୋଲି 
ସେ ଭାବୁଥିଲେ । ତଥାପି ଦାସ୍ଗଣୁଙ୍କ କଥାରେ ସେ ଶିରିଡ଼ି ଆସିଲେ । ଦାସ୍‌ଗଣୁ 
ମହାରାଜ ଓ ଷ୍ଟେସନ ମାଷ୍ଟର ବାବାଙ୍କ ପାଖକୁ ଆସିଲାବେଳକୁ ବାବା ପାତ୍ର ସବୁ 


ଧୁଆଧୋଇ କରି ପାତ୍ରର ମୁହଁଗୁଡ଼ିକ ତଳକରି ରଖୁଥୂଲେ । 
୪୫ 

ଶିରିଡ଼ିର ସାଇବାବା / CN \ 


ବାବା ଏହିପରି କାହିଁକି କରୁଛନ୍ତି ବୋଲି ପଚାରିବାରୁ ସେ ଏହାର ଅନ୍ତରାଳରେ 
ଥିବା ତାପୂର୍ଯ୍ୟ ବୁଝାଇଦେଲେ । ବାବା କହିଲେ ମୁହଁ ତଳକୁ କରାଯାଇଥୁବା ପାତ୍ରରେ 
କିଛି ରଖାଯାଇପାରିବ ନାହିଁ । ଯାହା ଦିଆଯିବ ତାହା ବାହାରକୁ ଢଳିଯିବ । ସେହିପରି 
ଗ୍ରହଣଶୀଳତା ନ ଥବା ବ୍ୟକ୍ତି ଅନ୍ୟଠାରୁ ଭଲ କଥା ଗ୍ରହଣ କରିପାରିବ ନାହିଁ । ବାବାଙ୍କ 
ପାଖକୁ ଶ୍ରଦ୍ଧା ଓ ବିଶ୍ନାସ ନେଇ ଆସୁଥୁବା ବ୍ୟକ୍ତିମାନେ କିଛି ଶିକ୍ଷା ଲାଭ କରିପାରିବେ 
ମାତ୍ର ଅବରୁଦ୍ଧ ମନନେଇ ଆସୁଥୁବା ବ୍ୟକ୍ତିମାନେ କୌଣସି ଲାଭ ପାଇବେ ନାହିଁ । ଷ୍ଟେସନ 
ମାଷ୍ଟର ତା'ର ଏକ ସ୍ପଷ୍ଟ ଦ୍ରଷ୍ଟାନ୍ତ । 


ଗୁରୁ ଶିଷ୍ୟକୁ ଗ୍ରହଣ କଲା ପୂର୍ବରୁ ଶିଷ୍ୟର ଗ୍ରହଣଶୀଳତା ଲକ୍ଷ୍ୟ କଲାପରି ବାବା 
ଆଗନ୍ତୁକମାନଙ୍କର ବିଶ୍ଵାସ ଲକ୍ଷ୍ୟ କରୁଥଲେ । ଥରେ ଶ୍ରୀ ଏମ୍‌. ବି. ରେଗୀ ନାମକ 
ଜଣେ ଉଚ୍ଟଶିକ୍ଷିତ ବ୍ୟକ୍ତି ବାବାଙ୍କ ଦର୍ଶନ ପାଇଁ ଆସିଲେ । ସେ ପ୍ରଥମେ ବାବା ଓ 
ମହାବିଷ୍ଣଙ୍କୁ ସ୍ପପ୍ଵରେ ଦେଖିଲେ ଏବଂ ମହାବିଷ୍କୁ ତାଙ୍କୁ ଶିରିଡ଼ି ଯାଇ ସାଇବାବାଙ୍କୁ ଗୁରୁରୂପେ 
ଗ୍ରହଣ କରିବାକୁ ନିର୍ଦ୍ଦେଶ ଦେଉଥୁବାର ସ୍ବପ୍ନରେ ଦେଖିଲେ । ତା'ପରେ ଆଉଥରେ 
ସେ ସ୍ଵପ୍ନ ଦେଖିଲେ ଯେ ସେ ମୁଣ୍ଡ ନୁଆଇଁ ବାବାଙ୍କୁ ପ୍ରଣାମ କରୁଛନ୍ତି ଏବଂ ବାବା ତାଙ୍କୁ 


ଶିଷ୍ୟରୂପେ ଗ୍ରହଣ କରୁଛନ୍ତି । 


ସେ ଶିରିଡ଼ି ଗଲେ ଓ ବାବାଙ୍କୁ ସାଷ୍ଟ୍ରାଙ୍ଗ ପ୍ରଣିପାତ ଜଣାଇଲେ । ବାବା ରେଗାଙ୍କର 
ବିଶ୍ଵାସ ପରୀକ୍ଷା କରିବାକୁ ପଚାରିଲେ-“ ଏ ମଣିଷଟା ପାଖରେ ମୁଣ୍ଡ ନୁଆଁଉଛ 
କାହିକି ?”” ଏ କଥା ରେଗୀଙ୍କ ମନରେ କୌଣସି ପ୍ରତିକ୍ରିୟା ସୃଷ୍ଟି କଲା ନାହିଁ । ସେ ବାବାଙ୍କ 
ପାଖରେ ନିଜକୁ ସମର୍ପଣ କରିଦେବାର ସଂକଳ୍ପ ନେଇ ଆସିଥୁଲେ । ତାଙ୍କୁ ଗୁରୁରୂପେ 
ନିଜ ହୃଦୟରେ ଅଧ୍ଷ୍ଠିତ କରିବାର ପ୍ରତିଜ୍ଞା ନେଇ ଘରୁ ବାହାରିଥୂଲେ । ଉଚ୍ଚଶିକ୍ଷା, 
ଜାତି ଓ କୁଳୀନତାର ଅହମିକା ସେ ପରିହାର କରିସାରିଥୂଲେ ! ସୁତରାଂ ସେ ନୀରବ 
ରହି ବାବାଙ୍କ ପ୍ରଭୁତ୍ସକୁ ସ୍ଵୀକାର କଲେ । ବାବା ମଧ୍ଯ ଆନନ୍ଦରେ ତାଙ୍କୁ ଗ୍ରହଣ କଲେ । 


ମୋଟ ଉପରେ ପ୍ରତ୍ୟକ୍ଷଭାବରେ ତଥା ପରୋକ୍ଷଭାବରେ ବାବାଙ୍କ ଉପଦେଶରେ 
ନିଷ୍ଠା ଓ ଧୈର୍ଯ୍ୟର ବାଣୀ ସୁସ୍ପଷ୍ଟ । ବାବାଙ୍କର ଏପରି ଉପଦେଶ ଶ୍ରୀମଦ୍ର ଭାଗବତ 
ଗୀତାରେ ବର୍ଣ୍ଣିତ ଶ୍ରୀକୃଷ୍ଣଙ୍କର ଅର୍ଦନକୁ ଦେଇଥ୍‌ବା ଗୋଟିଏ ଦିଗ୍ଦର୍ଶନ ମନେ ପକାଇ 
ଦିଏ । ଶ୍ରୀକୃଷ୍ଣ ଅର୍ଜୁନଙ୍କୁ କହିଛନ୍ତି“ ' ଶ୍ରଦ୍ଧା ଓ ଭର୍ତିଭାବରେ ଯେଉଁ ବ୍ୟକ୍ତି ମୋତେ ସାମାନ୍ୟ 
ଗୋଟିଏ ପତ୍ର, ପୁଷ୍ଠ କି ଫଳ କିମ୍ବା ଜଳ ଅର୍ପଣ କରେ ମୁଁ ସେପରି ପବିତ୍ର ଓ ସଂଯମୀ 


ବ୍ୟକ୍ତିର ଅର୍ଘ୍ୟ ତତକ୍ଷଣାତ ଆନନ୍ଦ ମନରେ ଗ୍ରହଣ କରେ ।”' 


ଏ ଏ ° 
*«* ବଂ ** 

pN ସାଇବାବାଙ୍କ ଧୂନୀର ମାହାମ୍ବୟ 
ସାଇବାବାଙ୍କ ଧୂନୀର ମାହାତ୍ମୟ 


ଧୂନୀ ଓ ଉଦି ଶ୍ରୀ ସିରିଡ଼ି ସାଇବାବାଙ୍କ ଜୀବନୀ ଓ ଲୋକସଂସ୍କାର ସହିତ ଗଭୀର 
ଭାବେ ଜଡ଼ିତ । ଅବହେଳିତ ମସ୍ଜିଦ୍ ନୂଆରୂପ ନେଇ ଦ୍ଵାରକାମାୟୀରୂପେ ସାଇବାବାଙ୍କ 
ଆବାସସ୍ଥଳୀ ହେବା ପରେ ବାବା ସଦାସର୍ବଦା ପବିତ୍ର ଅଗ୍ନି ଜାଳି ରଖିଥୂଲେ । ଏହି 
ଧୂନୀ ଦ୍ଵାରକାମାୟୀର ଏକ କେନ୍ଦ୍ରବିନ୍ଦ ହୋଇପଡ଼ିଲା । ବାବାଙ୍କ ଜୀବନଚରିତ ଲେଖିଥୁ୍‌ବା 
ଗବେଷକ ଅସବର୍ଣ୍ଣଙ୍କ ମତରେ ଏପରି ଧୂନୀ ଜାଳିବା ପାର୍ସୀ ପ୍ରଭାବର ପରିଚୟ ଦିଏ । 
ଅନେକ କହନ୍ତି ଧୂନୀ ଜାଳି ରଖିବା ହିନ୍ଦୁ ଧର୍ମର ନାଥ ସମ୍ପଦାୟ ଓ ସୁଫି ସନ୍ଚମାନଙ୍କର 
ଏକ ଚିରାଚରିତ ଅଭ୍ୟାସ । 


ସାଇବାବା ଦକ୍ଷିଣକୁ ମୁହଁ କରି ଧୂନୀ ସାମନାରେ ବସୁଥୂଲେ । ବାମ ହାତଟି 
ଗୋଟିଏ କାଠପଟା ଉପରେ ଭାରଦେଇ ରଖୁଥୂଲେ । ଧୂନୀ ସାମନାରେ ଘଣ୍ଟା ଘଣ୍ଟା 
ଧରି ବସିବାର ଦୃଶ୍ୟ ଗ୍ରାମବାସୀମାନେ ଦେଖିଛନ୍ତି । ଧ୍ୟାନମଗ୍ନ ହେଲାଭଳି ବସିରହି 
ସେ ଅନୁଟ୍ଟ ସ୍ଵରରେ କ”ଣସବୁ ଉଚ୍ଚାରଣ କରୁଥୂଲେ । ଭାରତୀୟ ଯୋଗୀମାନଙ୍କ ପରି 
ସେ ଅଗ୍ନିକୁ କେନ୍ଦ୍ରରେ ରଖି ଦୀର୍ଘସମୟ ଧ୍ଯାନସ୍ଥ ରହୁଥୂଲେ । 


ଶ୍ରୀ ସାଇ ସତଚରିତ ଅନୁଯାୟୀ ଧୂନୀ ନୈବେଦ୍ୟସ୍ଥଳର ପ୍ରତୀକ । ଏ ପବିତ୍ର 
ଅଗ୍ନି ସମ୍ମୁଖରେ ସେ ତାଙ୍କର ସମସ୍ତ ଅର୍ଘ୍ୟ ଅର୍ପଣ କରୁଥ୍‌ଲେ । ଏ ଧୂନୀ ସମ୍ମୁଖରେ ସେ 
ତାଙ୍କର ବାଣୀ ଓ ଉପଦେଶ ଶୁଣାଉଥୂଲେ । ଏଥ୍‌ରୁ ଉଦ୍ଧଭୂତ ଭସ୍ମ “ 'ଉଦି' ' କୁ ପ୍ରସାଦ 
ରୂପେ ଲୋକମାନଙ୍କୁ ବିତରଣ କରୁଥୂଲେ । ବାବାଙ୍କର ଆଶୀଷର ପ୍ରତୀକ ସ୍ଵରୂପ ଏହି 
ଉଦି ଲୋକମାନଙ୍କ ପାଖରେ ପହଞ୍ଚୁଥୂଲା । 


a) 


ବାବାଙ୍କ ଦର୍ଶନ ପାଇଁ ଆସୁଥୂବା ଆଗନ୍ତୁକମାନେ “ ଉଦି କୁ ବାବାଙ୍କର କୃପା 
ରୂପେ ଗ୍ରହଣ କରୁଥଲେ । ସେ ଜ୍ଵଳନ୍ତ ଧୂନୀ ମଧ୍ଯରୁ ମୁଠାଏ ଉଦି ନେଇ ଭକ୍ତ ହାତରେ 
ଢାଳି ଦିଅନ୍ତି । ବେଳେବେଳେ ନିଜେ ଉଦି ନେଇ ଭକ୍ତର କପାଳରେ ଲଗାଇ ଦିଅନ୍ତି । 
ଉଦିକୁ ପାଣିରେ ମିଶାଇ ପ୍ରତ୍ୟହ ପାନ କରିବା ଲାଗି ବାବା ପରାମର୍ଶ ଦେଉଥ୍‌ଲେ । 
ଏହାଦ୍ଵାରା ରୋଗମୁକ୍ତ ଓ ଶରୀର ସୁସ୍ଥ ରହିବ ବୋଲି ସେ କହୁଥିଲେ । ବାବା ଖୁସି ମିଞ୍ଞାସରେ 
ଥିବାବେଳେ ଆନନ୍ଦରେ ଗୀତ ଗାଉଥିଲେ । ଗୋଟିଏ ଗୀତ “ ‘ଉଦି' କୁ କେନ୍ଦ୍ରକରି । 
ଗୀତର କଥା ଥୁଲା ଆହେ ଲୀଳାମୟ ରାମ ଆସ, ଆସ ହେ, ବସ୍ତା ବସ୍ତା ଉଦି ସଙ୍ଗେ 
ଆଣ ହେ ।”' ମଧୁର ଓ ସୁଲଳିତ ସ୍ଵରରେ ବାବା ଉଦି ଗୀତ ବୋଲୁଥ୍‌ଲେ । 


୪୭ 


Digitized by srujanika@gmail.com 


ଶିରିଡ଼ିର ସାଇବାବା / A \ 


ଉଦିର ଆଧ୍ାମ୍ଭିକ ତାପୂର୍ଯ୍ୟ ରହିଛି । ବିଶ୍ଵର ସକଳ ବସ୍ତୁ ଅନିତ୍ୟ ଓ କ୍ଷୟଶୀଳ । 
ଉଦି ମାଧ୍ୟମରେ ବାବା ବସ୍ତୁକଗତର ଅନିତ୍ୟତା ବିଷୟରେ କହୁଥଲେ । 


ଶିବଙ୍କ ଶରୀରରେ ବୋଳା ହୋଇଥୁବା ଭସ୍ମ ଉଭୟ ସୃଷ୍ଟି ଓ ପ୍ରଳୟର ସୂଚକ । 
ଭସ୍ମକୁ ଶିବଙ୍କ ବୀର୍ଯ୍ୟ ସହିତ ତୁଳନା କରାଯାଏ । ଏ ଦ୍ରଷ୍ଟିରୁ ଭସ୍ମ ଜୀବନ ଓ ସୃଷ୍ଟିର 
ପ୍ରତୀକ । ପୁଣି ଏହା ମଧ୍ଯ ପ୍ରଳୟର ସୂଚକ । ବୈଦିକ ଚିନ୍ତା ଅନୁସାରେ ଅଗ୍ମିରେ 
ଦଗ୍ଧ ହେଲାପରେ ପ୍ରତ୍ୟେକ ବସ୍ତୁ ତିରୋହିତ ହୋଇ ତାର ମୂଳ ଓ ଆଦିମ ଅବସ୍ଥା 
ପ୍ରାପ୍ତି ହୁଏ । ସୁତରାଂ ଭସ୍ମ ପବିତ୍ର ବସ୍ତୁର ସୂଚକ । 

ଉଦି କ୍ଷେତ୍ରରେ ବାବା ଏକ ବିଶ୍ଵ ଜାଗତିକ ସତ୍ୟର ପ୍ରଖ୍ୟାପନ କଲା ପରି ମନେ 
ହୁଏ । ସଂସାରର କୌଣସି ବସ୍ତୁ ଅମର ନୁହେଁ । ପୁତ୍ର, କନ୍ୟା, ବିଷୟ, ସମ୍ପରି ଇତ୍ୟାଦି 
ଉପରେ ଆମର ଅଧୂକାର ଅମୂଳକ । ଉଦି ମାଧ୍ୟମରେ ବାବା ଶିକ୍ଷା ଦିଅନ୍ତି ଯେ ଆମେ 
ଆମର ବିବେକ ପ୍ରୟୋଗ କରି ନିତ୍ୟ-ଅନିତ୍ୟ, ବାସ୍ତବ-ଅବାସ୍ତବ ଓ ମୂଲ୍ୟବାନ-ମୂଲ୍ୟହୀନ 
ମଧ୍ଯରେ ବାଛ ବିଚାର ଶିକ୍ଷା କରିବା ଉଚିତ । ଅନିତ୍ୟ ବସ୍ତୁକୁ ଚିହ୍ନି ପାରିଲେ ଆମେ 
ସତ୍ୟ ଓ ନିତ୍ୟର ସନ୍ଧାନ ପାଇପାରିବୁ । 


ଦର୍ଶନାର୍ଥୀମାନଙ୍କୁ ଉଦି ଦେବା ଛଳରେ ବାବା କେବଳ ଦୃଶ୍ୟମାନ ଜଗତର ବସ୍ତୁ 
ସବୁର ଶେଷ ପରିଣତି ( ପାଉଁଶ) ଦର୍ଶାଇ ସତ୍ୟ ଅସତ୍ୟର ଚିହ୍ନଟ କରିବା ପାଇଁ ଇଙ୍ଗିତ 
ଦେଉ ନ ଥୁଲେ, ବୃହ୍ମାନନ୍ଦରେ ମିଳିତ ହେବାପାଇଁ ଏକାକୀ ଅନାସକ୍ତଭାବରେ ଆମ୍ମଜ୍ଞାନର 
ଅନ୍ବେଷଣ ପାଇଁ ଶିକ୍ଷା ଦେଉଥୁୂଲେ । 


‘ଉଦି'ର ଆଧ୍ଯାମ୍ଭିକ ତାପୂର୍ଯ୍ୟ ବ୍ୟତୀତ ଏହା ଥୁଲା ବାବାଙ୍କ କରୁଣାର ପ୍ରତୀକ | 
ଶାରୀରିକ ଓ ମାନସିକ ସୁସ୍ଥତା ପାଇଁ ବାବା ଉଦି ଦେଇ ଭକ୍ତମାନଙ୍କର ଦୁଃଖ ହରଣ 
କରୁଥୂଲେ । ଶ୍ରୀ ' ସାଇ ସତଚରିତ 'ର ତେତ୍ରିଂଶ, ଚଉତ୍ରିଂଶ ଓ ପଞ୍ଚତ୍ରିଂଶ ପରିଚ୍ଛମେଦର 
ଅଂଶବି ଶେଷରେ ଧୂନୀର ଗୁରୁ ତ୍‌ ସମ୍ପକ୍କରେ କିଛି ଘଟଣାବଳୀର ସୂଚନା 
ଦିଆଯାଇପାରେ । 


ନାସିକର ନାରାୟଣ ମୋତିରାମ ଜାନୀ, ବାବାଙ୍କର ଜଣେ ଭକ୍ତ ! ଥରେ ସେ 
ତାଙ୍କର ମା'ଙ୍କ ସହିତ ଶିରିଡ଼ି ଆସି ବାବାଙ୍କୁ ଦର୍ଶନ କରିବା ସମୟରେ ବାବା କହିଥୂଲେ 
ଯେ ନାରାୟଣ ଅଜ୍ପଦିନ ମଧ୍ଯରେ ଚାକିରି ନ କରି ସ୍ଵାଧୀନଭାବରେ ବ୍ୟବସାୟ କରିବ । 
ଏ କଥା ସତ୍ୟ ହୋଇଥୂଲା । ନାରାୟଣ ଜାନୀ “ଆନନ୍ଦାଶ୍ରମ”” ନାମରେ ଗୋଟିଏ 
ବୋର୍ଡ଼ିଂ ହାଉସ ଆରମ୍ଭ କଲେ ଏବଂ ଏହା ଖୁବ୍ଧ ଭଲ ଚାଲିଲା । ଥରେ ନାରାୟଣଙ୍କ 

gN ସାଇବାବାଙ୍କ ଧୂନୀର ମାହାମ୍ବ୍ୟ 


ଜଣେ ବନ୍ଧୁଙ୍କୁ କଙ୍କଡ଼ା ବିଛା ଦଂଶନ କଲା | ଯନ୍ତ୍ରଣାରେ ବନ୍ଧୁଜଣକ ଅସ୍ଥିର ହୋଇଉଠିଲେ । 
ଏ କ୍ଷେତ୍ରରେ 'ଉଦି' ହଁ ଅବ୍ୟର୍ଥ ଖିଷଧ ମନେକରି ନାରାୟଣ ଉଦି' ଖୋଜିଲେ ! ମାତ୍ର 
ସେ ପାଇଲେ ନାହିଁ । ସେ ବାବାଙ୍କର ଗୋଟିଏ ଫଟୋ ସାମ୍ନାରେ ଠିଆ ହୋଇ ପ୍ରାର୍ଥନା 
କଲେ | ଛବି ସମ୍ମୁଖରେ ଜଳୁଥ୍ବା ଧୂପକାଠିର ପାଉଁଶକୁ ‘ଉଦି' ଜ୍ଞାନରେ ସେ ବନ୍ଧୁଙ୍କର 
ଯନ୍ତ୍ରଣା ସ୍ଥାନରେ ଲଗାଇଦେଲେ । ନାରାୟଣଙ୍କ ଅଙ୍ଗୁଳି ଯନ୍ତ୍ରଣା ସ୍ଥାନରୁ ଉଠିବା ମାତ୍ରେ 
ତାଙ୍କ ଯନ୍ତ୍ରଣା ଚାଲିଗଲା । ତାଙ୍କର ବନ୍ଧୁ ଆନନ୍ଦ ବିହ୍ମଳ ହୋଇଉଠିଲେ । 


୧୯୦୪ ମସିହାରେ ବାବାଙ୍କ ପରମ ଅନୁଗତ ନାନା ଚନ୍ଦ୍ରକରଙ୍କୁ କେନ୍ଦ୍ର କରି 
ଗୋଟିଏ ବିଚିତ୍ର ଘଟଣା ଘଟିଥୂଲା । ଚନ୍ଦ୍ରକର ସେତେବେଳେ ଜାମ୍ନଗରର ଡେପୁଟି 
କଲେକ୍ସର ଥୁଲେ । ତାଙ୍କର ଝିଅ ସନ୍ତାନସମ୍ଭବା ଥୁଲେ ଏବଂ ଚନ୍ଦ୍ରକର ନିଜ ଝିଅର 
ସ୍ଵାସ୍ଥ୍ୟ ନେଇ ଖୁବ୍ର ଉଦ୍ଧବିଗ୍ଧ ଥୁଲେ । ସନ୍ତାନ ଜନ୍ମହେବା ପାଇଁ ବେଶୀଦିନ ନ ଥାଏ । 
ପୁଣି ଦୁର୍ଭାଗ୍ୟକୁ ଝିଅର ପ୍ରଥମ ସନ୍ତାନ ଜନ୍ମସମ୍ପର୍କିତ କେତେ ଅସୁବିଧା ମଧ୍ଯ ରହିଥାଏ । 
ପ୍ରସବଜନିତ ଯନ୍ତ୍ରଣା ଦୀର୍ଘସମୟ ଧରି ଚାଲିଲା । ନାନାଙ୍କର ଏକମାତ୍ର ଭରସା ଥାଏ 
ବାବାଙ୍କ କୃପା ଉପରେ । ନାନା ବିଶ୍ଵାସ କରୁଥ୍‌ଲେ ଯେ ବାବା ସବୁ ଜାଣିପାରୁଥବେ, 
ତେଣୁ ତାଙ୍କ ପାଖକୁ ଟେଲିଗ୍ରାମ ପଠାଇବାର କୌଣସି ଆବଶ୍ୟକତା ନାହିଁ । ଜଣେ 
ନୈଷ୍ଠିକ ବ୍ରାହ୍ମଣ ହିସାବରେ ସେ ଜଣେ ଅଭିଜ୍ଞ ପୂଜକଙ୍କ ସାହାଯ୍ୟ ନେଇ କଷ୍ଟ ନିବାରଣ 
ହୋମ ଆରମ୍ଭ କଲେ । 


ଏ ସବୁ ଚାଲିଥୂଲାବେଳେ ଜାମ୍ନଗରର ସବୁ ଘଟଣା ପ୍ରତି ବାବା ଅବହିତ ଥୂଲେ । 
ସନ୍ଧ୍ୟାବେଳେ ବାବା ରାମଗିର୍‌ ବୁଭାଙ୍କୁ ଡକାଇଲେ । ରାମଗିର୍‌ ବୁଭାଙ୍କୁ ବାବା ବାପୁଗିର୍‌ 
ବୁଭା ନାମରେ ଡାକନ୍ତି । ସେତେବେଳେ ବାପୁଗିର୍‌ ବୁଭା ନିଜ ଗ୍ରାମ ଖପ୍ତେଶକୁ ଯିବା 
ପାଇଁ ଠିକ କରିଥୁଲେ । ବାବା ତାଙ୍କୁ ନିର୍ଦେଶ ଦେଲେ ଯେ ଘରକୁ ଯିବା ବାଟରେ 
ଜାମ୍ନଗରଠାରେ କିଛି ସମୟ ବିଶ୍ରାମ କରୁ ଏବଂ ନାନା ସାହେବଙ୍କୁ ଗୋଟିଏ ଉଦି 
ପ୍ୟାକେଟ ଓ ପଣ୍ଡାରପୁର ମନ୍ଦିରରେ ବିଷ୍ଣୁଙ୍କ ଆରତି ଅନୁକରଣରେ ବାବାଙ୍କ ପାଇଁ ଲିଖିତ 
ଆରତିର କାଗଜପତ୍ର ନାନାଙ୍କୁ ଦେଇଦେଉ ! ବାବା କହିଲେ- ବାପୁଗିର୍‌, ତୁମେ 
ଚାଲିଯାଅ । ଅନ୍ୟ ସମସ୍ତ ବନ୍ଦୋବସ୍ତ କରାଯିବ । 


ନିର୍ଦ୍ଦେଶମତେ ବାପୁଗିର୍‌ ବୁଭା ଜାମ୍ନଗର ଅଭିମୁଖେ ଯାତ୍ରା କଲା । 
ଜଲ୍ଗାଓଁରେ ଟ୍ରେନ୍ନରୁ ଓହ୍ଲାଇ କଂଣ କରିବେ ବୋଲି ଭାବୁଛନ୍ତି, ଏପରି ସମୟରେ 
କେହିଜଣେ ପିଅନ ଚିକ୍ରାର କରି “ ଶିରିଡ଼ିରୁ ବାପୁଗିର୍‌ ବୁଭା କିଏ ?”” ବୋଲି 
ପଚାରୁଥୁବାର ଶୁଣିଲେ । ବାପୁଗିର୍‌ ବୁଭା ନିଜର ପରିଚୟ ଦେବାପରେ ତାଙ୍କୁ ନେଇଯିବା 
ପାଇଁ ବାବୁ ଟାଙ୍ଗା ପଠାଇଛନ୍ତି ବୋଲି ପିଅନଟି କହିଲା । ବାପୁଗିର୍‌ ଭାବିଲେ ଯେ 


୪୯ 

ଶିରିଡ଼ିର ସାଇବାବା / $N \ 


ଉଦିର ଆଧ୍ଯାମ୍ଭିକ ତାପୂର୍ଯ୍ୟ ରହିଛି । ବିଶ୍ଵର ସକଳ ବସ୍ତୁ ଅନିତ୍ୟ ଓ କ୍ଷୟଶୀଳ । 
ଉଦି ମାଧ୍ୟମରେ ବାବା ବସ୍ତୁକଗତର ଅନିତ୍ୟତା ବିଷୟରେ କହୁଥ୍‌ଲେ । 


ଶିବଙ୍କ ଶରୀରରେ ବୋଳା ହୋଇଥୁବା ଭସ୍ମ ଉଭୟ ସୃଷ୍ଟି ଓ ପ୍ରଳୟର ସୂଚକ । 
ଭସ୍ମକୁ ଶିବଙ୍କ ବୀର୍ଯ୍ୟ ସହିତ ତୁଳନା କରାଯାଏ । ଏ ଦ୍ରଷ୍ଟିରୁ ଭସ୍ମ ଜୀବନ ଓ ସୃଷ୍ଟିର 
ପ୍ରତୀକ । ପୁଣି ଏହା ମଧ୍ଯ ପ୍ରଳୟର ସୂଚକ । ବୈଦିକ ଚିନ୍ତା ଅନୁସାରେ ଅଗ୍ମିରେ 
ଦଗ୍ଧ ହେଲାପରେ ପ୍ରତ୍ୟେକ ବସ୍ତୁ ତିରୋହିତ ହୋଇ ତାର ମୂଳ ଓ ଆଦିମ ଅବସ୍ଥା 
ପ୍ରାପ୍ତି ହୁଏ । ସୁତରାଂ ଭସ୍ମ ପବିତ୍ର ବସ୍ତୁର ସୂଚକ । 

ଉଦି କ୍ଷେତ୍ରରେ ବାବା ଏକ ବିଶ୍ଵ ଜାଗତିକ ସତ୍ୟର ପ୍ରଖ୍ୟାପନ କଲା ପରି ମନେ 
ହୁଏ । ସଂସାରର କୌଣସି ବସ୍ତୁ ଅମର ନୁହେଁ । ପୁତ୍ର, କନ୍ୟା, ବିଷୟ, ସମ୍ପରି ଇତ୍ୟାଦି 
ଉପରେ ଆମର ଅଧ୍ଵକାର ଅମୂଳକ । ଉଦି ମାଧ୍ୟମରେ ବାବା ଶିକ୍ଷା ଦିଅନ୍ତି ଯେ ଆମେ 
ଆମର ବିବେକ ପ୍ରୟୋଗ କରି ନିତ୍ୟ-ଅନିତ୍ୟ, ବାସ୍ତବ-ଅବାସ୍ତବ ଓ ମୂଲ୍ୟବାନ-ମୂଲ୍ୟହୀନ 
ମଧ୍ଯରେ ବାଛ ବିଚାର ଶିକ୍ଷା କରିବା ଉଚିତ । ଅନିତ୍ୟ ବସ୍ତୁକୁ ଚିହ୍ନି ପାରିଲେ ଆମେ 
ସତ୍ୟ ଓ ନିତ୍ୟର ସନ୍ଧାନ ପାଇପାରିବୁ । 


ଦର୍ଶନାର୍ଥୀମାନଙ୍କୁ ଉଦି ଦେବା ଛଳରେ ବାବା କେବଳ ଦୃଶ୍ୟମାନ ଜଗତର ବସ୍ତୁ 
ସବୁର ଶେଷ ପରିଣତି ( ପାଉଁଶ ) ଦର୍ଶାଇ ସତ୍ୟ ଅସତ୍ୟର ଚିହ୍ନଟ କରିବା ପାଇଁ ଇଙ୍ଗିତ 
ଦେଉ ନ ଥୁଲେ, ବୃହ୍ନାନନ୍ଦରେ ମିଳିତ ହେବାପାଇଁ ଏକାକୀ ଅନାସକ୍ତଭାବରେ ଆମ୍ମଞ୍ଞାନର 
ଅନେ୍େଷଣ ପାଇଁ ଶିକ୍ଷା ଦେଉଥୁଲେ । 


'ଉଦି'ର ଆଧ୍ଯାମ୍ଭିକ ତାପୂର୍ଯ୍ୟ ବ୍ୟତୀତ ଏହା ଥୁଲା ବାବାଙ୍କ କରୁଣାର ପ୍ରତୀକ | 
ଶାରୀରିକ ଓ ମାନସିକ ସୁସ୍ଥତା ପାଇଁ ବାବା ଉଦି ଦେଇ ଭକ୍ତମାନଙ୍କର ଦୁଃଖ ହରଣ 
କରୁଥୁଲେ । ଶ୍ରୀ “ସାଇ ସତୃଚରିତ' ର ତେତ୍ରିଂଶ, ଚଉତ୍ରିଂଶ ଓ ପଞ୍ଚତ୍ରିଂଶ ପରିଚ୍ଛେଦର 
ଅଂଶବି ଶେଷରେ ଧୃୂନୀର ଗୁରୁତ୍‌ ସମ୍ପକରେ କିଛି ଘଟଣାବ ଳୀର ସୂଚନା 
ଦିଆଯାଇପାରେ । 


ନାସିକର ନାରାୟଣ ମୋତିରାମ ଜାନୀ, ବାବାଙ୍କର ଜଣେ ଭକ୍ତ । ଥରେ ସେ 
ତାଙ୍କର ମାଙ୍କ ସହିତ ଶିରିଡ଼ି ଆସି ବାବାଙ୍କୁ ଦର୍ଶନ କରିବା ସମୟରେ ବାବା କହିଥୂଲେ 
ଯେ ନାରାୟଣ ଅଳ୍ପଦିନ ମଧ୍ଯରେ ଚାକିରି ନ କରି ସ୍ଵାଧୀନଭାବରେ ବ୍ୟବସାୟ କରିବ । 
ଏ କଥା ସତ୍ୟ ହୋଇଥୁଲା ! ନାରାୟଣ ଜାନୀ “ଆନନ୍ଦାଶ୍ରମ”” ନାମରେ ଗୋଟିଏ 


ବୋର୍ଡ଼ିଂ ହାଉସ ଆରମ୍ଭ କଲେ ଏବଂ ଏହା ଖୁବ୍ଧ ଭଲ ଚାଲିଲା । ଥରେ ନାରାୟଣଙ୍କ 

EN ସାଇବାବାଙ୍କ ଧୂନୀର ମାହାତ୍ମ୍ୟ 


ଜଣେ ବନ୍ଧୁଙ୍କୁ କଙ୍କଡ଼ା ବିଛା ଦଂଶନ କଲା | ଯନ୍ତ୍ରଣାରେ ବନ୍ଧୁଜଣକ ଅସ୍ଥିର ହୋଇଉଠିଲେ । 
ଏ କ୍ଷେତ୍ରରେ 'ଉଦି' ହିଁ ଅବ୍ୟର୍ଥ ଖିଷଧ ମନେକରି ନାରାୟଣ “ଉଦି' ଖୋଜିଲେ । ମାତ୍ର 
ସେ ପାଇଲେ ନାହିଁ । ସେ ବାବାଙ୍କର ଗୋଟିଏ ଫଟୋ ସାମ୍ନାରେ ଠିଆ ହୋଇ ପ୍ରାର୍ଥନା 
କଲେ । ଛବି ସମ୍ମୁଖରେ ଜଳୁଥବା ଧୂପକାଠିର ପାଉଁଶକୁ  ଭଦି' ଜ୍ଞାନରେ ସେ ବନ୍ଧୁଙ୍କର 
ଯନ୍ତ୍ରଣା ସ୍ଥାନରେ ଲଗାଇଦେଲେ । ନାରାୟଣଙ୍କ ଅଙ୍ଗୁଳି ଯନ୍ତ୍ରଣା ସ୍ଥାନରୁ ଉଠିବା ମାତ୍ରେ 
ତାଙ୍କ ଯନ୍ତ୍ରଣା ଚାଲିଗଲା । ତାଙ୍କର ବନ୍ଧୁ ଆନନ୍ଦ ବିହ୍ମଳ ହୋଇଉଠିଲେ । 


୧୯୦୪ ମସିହାରେ ବାବାଙ୍କ ପରମ ଅନୁଗତ ନାନା ଚନ୍ଦ୍ରକରଙ୍କୁ କେନ୍ଦ୍ର କରି 
ଗୋଟିଏ ବିଚିତ୍ର ଘଟଣା ଘଟିଥୂଲା । ଚନ୍ଦ୍ରକର ସେତେବେଳେ ଜାମ୍ନଗରର ଡେପୁଟି 
କଲେକୁର ଥୁଲେ । ତାଙ୍କର ଝିଅ ସନ୍ତାନସମ୍ଭବା ଥୁଲେ ଏବଂ ଚନ୍ଦ୍ରକର ନିଜ ଝିଅର 
ସ୍ବାସ୍ଥ୍ୟ ନେଇ ଖୁବ୍ର ଉଦ୍ଵବିଗ୍ଧ ଥିଲେ । ସନ୍ତାନ ଜନ୍ମହେବା ପାଇଁ ବେଶୀଦିନ ନ ଥାଏ । 
ପୁଣି ଦୁର୍ଭାଗ୍ୟକୁ ଝିଅର ପ୍ରଥମ ସନ୍ତାନ ଜନ୍ମସମ୍ପର୍କିତ କେତେ ଅସୁବିଧା ମଧ୍ଯ ରହିଥାଏ । 
ପ୍ରସବଜନିତ ଯନ୍ତ୍ରଣା ଦୀର୍ଘସସମୟ ଧରି ଚାଲିଲା । ନାନାଙ୍କର ଏକମାତ୍ର ଭରସା ଥାଏ 
ବାବାଙ୍କ କୃପା ଉପରେ । ନାନା ବିଶ୍ଵାସ କରୁଥୂଲେ ଯେ ବାବା ସବୁ ଜାଣିପାରୁଥବେ, 
ତେଣୁ ତାଙ୍କ ପାଖକୁ ଟେଲିଗ୍ରାମ ପଠାଇବାର କୌଣସି ଆବଶ୍ୟକତା ନାହିଁ । ଜଣେ 
ନୈଷ୍ଟିକ ବ୍ରାହ୍ମଣ ହିସାବରେ ସେ ଜଣେ ଅଭିଜ୍ଞ ପୂଜକଙ୍କ ସାହାଯ୍ୟ ନେଇ କଷ୍ଟ ନିବାରଣ 
ହୋମ ଆରମ୍ଭ କଲେ । 


ଏ ସବୁ ଚାଲିଥୂୁଲାବେଳେ ଜାମ୍ନଗରର ସବୁ ଘଟଣା ପ୍ରତି ବାବା ଅବହିତ ଥୂଲେ । 
ସନ୍ଧ୍ୟାବେଳେ ବାବା ରାମଗିରୁ ବୁଭାଙ୍କୁ ଡକାଇଲେ ।! ରାମଗିରୁ ବୁଭାଙ୍କୁ ବାବା ବାପୁଗିର୍‌ 
ବୁଭା ନାମରେ ଡାକନ୍ତି । ସେତେବେଳେ ବାପୁଗିର୍‌ ବୁଭା ନିଜ ଗ୍ରାମ ଖଶ୍ଡେଶକୁ ଯିବା 
ପାଇଁ ଠିକ କରିଥୁଲେ । ବାବା ତାଙ୍କୁ ନିର୍ଦ୍ଦେଶ ଦେଲେ ଯେ ଘରକୁ ଯିବା ବାଟରେ 
ଜାମ୍ନଗରଠାରେ କିଛି ସମୟ ବିଶ୍ରାମ କରୁ ଏବଂ ନାନା ସାହେବଙ୍କୁ ଗୋଟିଏ ଉଦି 
ପ୍ୟାକେଟ ଓ ପଣ୍ଡାରପୁର ମନ୍ଦିରରେ ବିଷ୍ଣୁଙ୍କ ଆରତି ଅନୁକରଣରେ ବାବାଙ୍କ ପାଇଁ ଲିଖିତ 
ଆରତିର କାଗଜପତ୍ର ନାନାଙ୍କୁ ଦେଇଦେଉ । ବାବା କହିଲେ ବାପୁଗିର୍‌, ତୁମେ 
ଚାଲିଯାଅ । ଅନ୍ୟ ସମସ୍ତ ବନ୍ଦୋବସ୍ତ କରାଯିବ । 


ନିର୍ଦଦେଶମତେ ବାପୁଗିର୍‌ ବୁଭା ଜାମ୍ନଗର ଅଭିମୁଖେ ଯାତ୍ରା କଲା । 
ଜଲ୍‌ଗାଓଁରେ ଟ୍ରେନ୍ନରୁ ଓହ୍ଲାଇ କ'ଣ କରିବେ ବୋଲି ଭାବୁଛନ୍ତି ଏପରି ସମୟରେ 
କେହିଜଣେ ପିଅନ ଚିଜ୍କାର କରି “ ଶିରିଡ଼ିରୁ ବାପୁଗିର୍‌ ବୁଭା କିଏ ?”” ବୋଲି 
ପଚାରୁଥବାର ଶୁଣିଲେ । ବାପୁଗିରୁ ବୁଭା ନିଜର ପରିଚୟ ଦେବାପରେ ତାଙ୍କୁ ନେଇଯିବା 
ପାଇଁ ବାବୁ ଟାଙ୍ଗା ପଠାଇଛନ୍ତି ବୋଲି ପିଅନଟି କହିଲା । ବାପୁଗିର୍‌ ଭାବିଲେ ଯେ 


୪୯ 

ଶିରିଡ଼ିର ସାଇବାବା / $ \ 


ବାବା ନାନା ସାହେବଙ୍କ ପାଖକୁ ଖବର କିମ୍ବା ଟେଲିଗ୍ରାମ୍‌ ପଠାଇଥଵବାରୁ ସେ ନେବାପାଇଁ 
ଏପରି ବନ୍ଦୋବସ୍ତ କରିଛନ୍ତି । 


ଟାଙ୍ଗା ଖୁବ୍ର ଦୁତଗତିରେ ଚାଲିଲା । ପାହାନ୍ତା ସମୟକୁ ସେମାନେ ଗୋଟିଏ 
ଝରଣା କୂଳରେ ପହଞ୍ଚିଲେ ! ଟାଙ୍ଗାର ମାଲିକ ଘୋଡ଼ା ଦୁଇଟିକୁ ପାଣି ପିଆଇବା ପାଇଁ 
ନେଇଗଲା । ପିଅନଟି ନିଜର ଖାଦ୍ୟ ବାହାର କରି ବାପୁଗିର୍‌ ବୁଭାଙ୍କୁ ଯାଚିଲା । ମାତ୍ର 
ପିଅନର ବେଶଭୂଷାରୁ ତାକୁ ମୁସଲମାନ ବୋଲି ଅନୁମାନ କରି ବାପୁଗିର୍‌ ବୁଭା ଖାଇବାକୁ 
ଅନିଚ୍ଛା ପ୍ରକାଶ କଲେ । କିନ୍ଧୁ ପିଅନ ଜଣକ ନିଜକୁ କ୍ଷତ୍ରୀୟ ବଂଶୀୟ ହିନ୍ଦୁ ଓ ନାନାସାହେବ 
ଖାଦ୍ୟ ପଠାଇଛନ୍ତି ବୋଲି କହିବାରୁ ବାପୁଗିର୍‌ ବୁଭା ଖାଦ୍ୟ ଗ୍ରହଣ କଲେ । 


ଜଳଖିଆ ଖାଇବା ପରେ ପୁଣି ଦୁତଗତିରେ ଯାତ୍ରା ଆରମ୍ଭ ହେଲା । ଜାମ୍‌ 
ନଗରରେ ପହଞ୍ଚିବା ପରେ ରାମଗିର୍‌ ବୁଭା ପରିସ୍ରା କରିବା ପାଇଁ ଟାଙ୍ଗାରୁ ଓହ୍ଲାଇଲେ ଓ 
ସାମାନ୍ୟ ଦୂରକୁ ଗଲେ । ଫେରିଲାପରେ ସେ ଟାଙ୍ଗାବାଲା ପିଅନ ଓ ଟାଙ୍ଗାକୁ ଦେଖିବାକୁ 
ପାଇଲେ ନାହିଁ । ସେ କିଛି ସମୟ ପାଇଁ ବିସ୍ପିତ ହେଲେ । ତା'ପରେ ନିକଟସ୍ଥ କରେଚୀକୁ 
ଯାଇ ନାନା ସାହେବଙ୍କ ଘର ଠିକଣା ଜାଣିଲେ, ସେ ନାନା ସାହେବଙ୍କ ଘରକୁ ଗଲେ 
ଏବଂ ନିଜ ପରିଚୟ ଦେଇ ବାବା ପଠାଇଥ୍ବବା ଉଦି ଓ ଆରତି ଅର୍ଘ୍ୟ (ପ୍ରାଥନା) କାଗଜ 
ନାନା ସାହେବଙ୍କୁ ଦେଲେ । ଏ ସମୟରେ ନାନାଙ୍କ ଝିଅ ମୈନାତାଇର ଅବସ୍ଥା 
ଶୋଚନୀୟ ହୋଇପଡ଼ିଥିଲା ଏବଂ ସମସ୍ତେ ତା' ପାଇଁ ଆତଙ୍କିତ ହୋଇଉଠିଥୁଲେ । 
ନାନା ସାହେବ ତାଙ୍କ ପନ୍ୀଙ୍କୁ ଡାକି ଉଦିକୁ ପାଣିରେ ଗୋଳାଇ ମୈନତାଇକୁ ପିଆଇବାକୁ 
କହିଲେ ଏବଂ ବାବାଙ୍କ ଆରତି ବୋଲିବାକୁ କହିଲେ । ଘଡ଼ିସନ୍ଧି ମୁହୂର୍ଭରେ ବାବାଙ୍କର 
ଏପରି ସାହାଯ୍ୟ ବଡ଼ ଭାଗ୍ୟର କଥା ବୋଲି ନାନା ବିଚାର କଲେ । କିଛି ସମୟ ପରେ 
ଖବର ଆସିଲା ଯେ ସଂକଟ ଦୂର ହୋଇଛି ଏବଂ ନିରାପଦରେ ସନ୍ତାନ ପ୍ରସବ ହୋଇଛି | 
ବାପୁଗିର୍‌ ବୁଭା ଟାଙ୍ଗା, ଜଳଖିଆ ଓ ପିଅନ ପଠାଇଥ୍‌ବାରୁ ନାନା ସାହେବକୁ ଧନ୍ୟବାଦ 
ଜଣାଇବାରୁ ନାନାଙ୍କ ବିସ୍ମୟର ସୀମା ରହିଲା ନାହିଁ । ବାବା କାହାକୁ ଶିରିଡ଼ିରୁ ପଠାଉଛନ୍ତି 
ବୋଲି କୌଣସି ଖବର ନ ପାଇଥ୍‌ବାରୁ ନାନାଙ୍କର ଏପରି ସବୁ ବ୍ୟବସ୍ଥା କରିବାର ପ୍ରଶ୍ନ 
ଉଠୁ ନ ଥଲା । ଜାଣିବାପାଇଁ ଆଉ ବାକି ରହିଲା ନାହିଁ ଯେ ଟାଙ୍ଗା, ଟାଙ୍ଗାବାଲା, ପିଅନ 
ଓ ଖାଦ୍ୟ ପଦାର୍ଥର ସବୁ ବ୍ୟବସ୍ଥା ହିଁ ବାବା କରିଥୁଲେ । 


ଅନ୍ୟ ଏକ ସମୟରେ ବାନ୍ଦ୍ରାଠାରେ ରହୁଥୁ୍‌ବା ଜଣେ ଭକ୍ତ ଖବର ପାଇଲେ ଯେ 
ଅନ୍ୟତ୍ର ରହୁଥ୍‌ବା ତାଙ୍କର ଝିଅ ମାରାମ୍ଭକ ଗ୍ରନ୍ଧିଫମଲା ପ୍ଲେଗ୍‌ ରୋଗରେ ଆକ୍ରାନ୍ତ | 
ସେତେବେଳେ ତାଙ୍କ ନିକଟରେ ଉଦି ନ ଥୁଲା । ସେ ଉଦି ପଠାଇବା ପାଇଁ ନାନା 
ସାହେବ ଚନ୍ଦ୍ରକରଙ୍କ ପାଖକୁ ଖବର ପଠାଇଲେ । ନାନା ସାହେବ ନିଜ ପନୀଙ୍କ ସହିତ 

କଲ୍ୟାଣ ଯାତ୍ରା କରୁଥୁବା ସମୟରେ ଥାନେ ରେଳଷ୍ଟେସନରେ ଏ ଖବର ପାଇଲେ । 
ସେ ସମୟରେ ତାଙ୍କ ନିକଟରେ ମଧ୍ଯ ଉଦି ନ ଥୁଲା । ତେଣ୍, ସେ ରାସ୍ତା ଉପରୁ ଧୂଳି 
ଉଠାଇ ନେଇ ବାବାଙ୍କୁ ଧ୍ୟାନ କଲେ ଏବଂ ତାଙ୍କର ସହାୟତା ପାଇଁ ପ୍ରାର୍ଥନା କଲେ । 
ନାନା ସାହେବ ସେ ଧୂଳିକୁ ଉଦି ଜ୍ଞାନରେ ନିଜ ପନ୍ୀଙ୍କ ମଥାରେ ଲଗାଇଲେ । ବାନ୍ଦ୍ରାର 
ଭକ୍ତକଣକ ଏଇ ସବୁ ଦେଖିଲେ । ସେ ଝିଅ ଘରକୁ ଯାଇ ଶୁଣିଲେ ଯେ ନାନାସାହେବ 
ରେଳଷ୍ଟେସନରେ ବାବାଙ୍କ କୃପାଭିକ୍ଷା କରିବା ପରଠାରୁ ତାଙ୍କର ଝିଅ କଷ୍ଟ କମିଛି । 
ଧୀରେ ଧୀରେ ତାଙ୍କ ଝିଅ ଆରୋଗ୍ୟ ଲାଭ କଲା | 


ଉଦି ଓ ବାବାଙ୍କୁ କେନ୍ଦ୍ରକରି ଆଉ ଗୋଟିଏ ଚମଜ୍କାର ଲୀଳା ଘଟିଥିଲା ଆପ୍ପା 
ସାହେବ କୁଲକାର୍ଣ୍ଣିଙ୍‌ ଘରେ । ସେ ଥାନେରେ ଅବସ୍ଥାପିତ ଥଲେ ଏବଂ ତାଙ୍କୁ ଭିୱନ୍ଦିକୁ 
ଗସ୍ତରେ ଯିବାକୁ ପଡ଼ୁଥୁଲା । ଥରେ ସେ ଗସ୍ତରେ ଯିବାର ତୃତୀୟ ଦିନ ଜଣେ ଫକୀର 
ତାଙ୍କ ଘରେ ପହଞ୍ଚିଲେ । ବାବାଙ୍କ ଫଟୋ ସହିତ ଏହି ଫକୀରଙ୍କର ସାଦୃଶ୍ୟ ଥୂଲା | 
ଶ୍ରୀମତୀ କୁଲକାର୍ଣ୍ଣି ଓ ପିଲାମାନେ ସେ ଶିରିଡ଼ିର ସାଇବାବା କି ବୋଲି ପଚାରିଲେ । 
ଫକୀର ଜଣକ ନାଁ କହି ସେ ବାବାଙ୍କର ଜଣେ ଭୃତ୍ୟ ଓ କୁଲକାର୍ଣ୍ଡି ପରିବାରର ଭଲମନ୍ଦ 
ବୃଝିବାକୁ ଆସିଛନ୍ତି ବୋଲି ଜଣାଇଲେ । ତାପରେ ଫକୀର ଦକ୍ଷିଣା ମାଗିବାରୁ ଶ୍ରୀମତୀ 
କୁଲକାର୍ଣ୍ଡ ଗୋଟିଏ ଟଙ୍କା ଦେଲେ । ଫକୀର ଉଦି ପୁଡ଼ିଆଟିଏ ବଢ଼ାଇଦେଇ ବାବାଙ୍କ 
ଫଟୋ ପାଖରେ ରଖି ପୂଜା କରିବାକୁ କହିଲେ । 


ଭିୱାନ୍ଦିଠାରେ ଘୋଡ଼ା ଅସ୍ୃସ୍ଥ ହୋଇପଡ଼ିବାରୁ ଆପ୍୍‌ପା ସାହେବ ଆଉ ଅଧକ 
ଗସ୍ତରେ ନ ଯାଇ ଘରକୁ ଫେରି ଆସିଲେ । ଘରେ ପହଞ୍ଚି ପନ୍ନୀଙ୍କଠାରୁ ଶୁଣିଲେ ଯେ 
ଜଣେ ଫକୀର ଆସିଥୂଲେ । ଆପ୍ପା ସାହେବ ଦର୍ଶନ ପାଇ ନ ଥୂ୍‌ବାରୁ ମନେ ମନେ 
ବ୍ୟସ୍ତ ହେଲେ ଏବଂ ସେ ନିଜେ ଘରେ ଉପସ୍ଥିତ ଥଲେ ଅଧ୍ଵକା ଦକ୍ଷିଣା ( ଦଶଟଙ୍କା ) 
ଦେଇଥାନ୍ତେ ବୋଲି ଭାବିଲେ । ତା'ପରେ ସେ ଫକୀରଙ୍କ ଅନ୍ଧେଷଣରେ ବାହାରିଗଲେ । 
ମସ୍ଜିଦ୍ଧ ଓ ଅନ୍ୟାନ୍ୟ ସ୍ଥାନରେ ଖୋଜିବା ସତ୍ତେ ଫକୀରକୁ ନ ପାଇ ନିରାଶ ହୋଇ 
ଫେରିଆସିଲେ । ପୁନଶ୍ଚ ଖାଇସାରିବା ପରେ ତାଙ୍କର ବନ୍ଧୁ ଶ୍ରୀ ବିନ୍ଦ୍ରେଙ୍କ ସହିତ ଫକୀରଙ୍କୁ 
ଖୋଜିବାକୁ ବାହାରିଗଲେ । କିଛି ସମୟ ଖୋଜିବା ପରେ ଜଣେ ବ୍ୟକ୍ତି ତାଙ୍କ ଆଡ଼କୁ 
ଶୀଘ୍ର ଶୀଘ୍ର ଆସୁଥୁ୍‌ବାର ଦେଖିଲେ । ଉକ୍ତ ବ୍ୟକ୍ତିଙ୍କ ଚେହେରା ବାବାଙ୍କ ଫଟୋ ସହିତ 
ମିଶୁଥୁଲା । ଏହି ବ୍ୟକ୍ତିଜଣକ ତାଙ୍କ ଘରକୁ ଆସିଥ୍‌ଲେ ବୋଲି ଆପ୍‌ପା ସାହେବ ଚିନ୍ତା 
କରୁଥିଲାବେଳେ ଫକୀର ଜଣକ ଦକ୍ଷିଣା ମାଗିଲେ । ଆପ୍ପା ସାହେବ ତାଙ୍କୁ ଗୋଟିଏ 
ଟଙ୍କା ଦକ୍ଷିଣା ଦେଲେ । ସେ ପୁଣି ମାଗିଲେ ଏବଂ ଆପ୍ପା ସାହେବ ଆଉ ଦୃଇଟଙ୍କା 

ଦେଲେ । ତଥାପି ସେ ସନ୍ତୁଷ୍ଟ ହେଲେ ନାହିଁ । ଏଣୁ ସେ ନିଜର ବନ୍ଧୁ ଶ୍ରୀ ବିନ୍ଦ୍ରେଙ୍କଠାରୁ 
ଧାର କରି ତିନିଟଙ୍କା ତାଙ୍କୁ ଦେଲେ । ଫକୀର ପୁନଶ୍ଚ ଦକ୍ଷିଣା ମାଗିଲେ । ଆପ୍ପା 
ସାହେବଙ୍କ ପାଖରେ ଅଧ୍ବକ ପଇସା ନ ଥୂବାରୁ ସେ ଘରକୁ ଆସିବାକୁ ଫକୀରଙ୍କୁ 
ଅନୁରୋଧ ଜଣାଇଲେ ।! ଘରକୁ ଆସିବା ପରେ ଆପ୍‌ପା ସାହେବ ଆଉ ତିନି ଟଙ୍କା 
ଦକ୍ଷିଣା ଦେଲେ । ମୋଟ ସେ ନଂଟଙ୍କା ଦକ୍ଷିଣା ଦେଲେ । ମାତ୍ର ଫକୀର ପୁନଶ୍ଚ 
ମାଗିଲେ । ଆପ୍ପା ସାହେବ ଜଣାଇଲେ ଯେ ତାଙ୍କ ପାଖରେ ଦଶଟଙ୍କିଆ ନୋଟଟିଏ 
ଅଛି । ଫକୀର ସେଇଟି ମାଗିଲେ ଏବଂ ସେଇଟି ନେଇ ପୂର୍ବର ନ” ଟଙ୍କା ଫେରାଇଦେଲେ । 
ଆପ୍୍‌ପା ସାହେବ ଦଶଟଙ୍କା ଦେବେ ବୋଲି ମନସ୍ଥ କରିଥୁଲେ । ସୁତରାଂ ଦଶଟଙ୍କା ତାଙ୍କଠାରୁ 
ନିଆଗଲା । ବାବାଙ୍କ ସ୍ପର୍ଶ ଲାଭ କରିଥୁବା ନ ଟଙ୍କା ତାଙ୍କ ପାଖକୁ ଫେରି ଆସିଲା । 


ଆପ୍ପା ସାହେବ ଉଦି ପୁଡ଼ିଆଟିକୁ ଖୋଲି ତା” ଭିତରେ କିଛି ଫୁଲ ପାଖୁଡ଼ା 
ଓ ଅକ୍ଷତ ଥୁବାର ଦେଖିଲେ । କିଛିଦିନ ପରେ ଶିରିଡ଼ିରେ ବାବାଙ୍କୁ ଦର୍ଶନ 
କଲାବେଳେ ବାବାଙ୍କ ଠାରୁ ଗୋଟିଏ କେଶ ପାଇଲେ । ସେ ଉଦି ପୁଡ଼ିଆ ଓ କେଶକୁ 
ଗୋଟିଏ ଡେଉଁରିଆରେ ରଖି ସର୍ବଦା ସେହି ଡେଉଁରିଆକୁ ନିଜ ବାହୁରେ ପିନ୍ଧୁଥିଲେ । 
ଉଦିର ମହିମା ବଳରେ ଆପ୍ପାସାହେବଙ୍କ ଜୀବନରେ କେତେକ ଉଲ୍ଲେଖଯୋଗ୍ୟ 
ପରିବର୍ଭନ ଆସିଲା । ତାଙ୍କର କାମ ତୁଳନାରେ ସେ ଖୁବ୍ର କମ ଦରମା ପାଉଥଲେ ଏବଂ 
ତାଙ୍କର ପ୍ରଭାବ ମଧ୍ଯ ସୀମିତ ଥୁଲା । ମାତ୍ର ଉଦି ଲାଭ ପରେ ତାଙ୍କର ବୈଷୟିକ ଜୀବନରେ 
ଦୁତ ବିକାଶ ଦେଖାଗଲା । ତାଙ୍କର ଦରମା ବହୁଗୁଣିତ ହେଲା । ପ୍ରତିପତ୍ତି ବୃଦ୍ଧି ପାଇଲା । 
ଭୌତିକ ସମ୍ବଳର ବୃଦ୍ଧି ସହିତ ମାନସିକ ଓ ଆଧ୍ଯାମ୍ମିକ ବିକାଶ ମଧ୍ଯ ତ୍ଵରାନ୍ଧିତ ହେଲା । 


ନାସିକ ଜିଲ୍ଲାର ମାଲେଗାଓରେ ଜଣେ ଉଚ୍ଚ ଡିଗ୍ରୀଧାରୀ ଡାକ୍ତରଙ୍କ ପୁତୁରା ଏକ 
ଦୁରାରୋଗ୍ୟ ରୋଗ ହାଡ଼ ପଠାରେ ପୀଡ଼ିତ ହେଲେ । ନିଜେ ଡାକ୍ତର ଏବଂ ତାଙ୍କ 
ଭାଇମାନଙ୍କ ଉଦ୍ୟମ ସନ୍ତ୍େ କୌଣସି ସମାଧାନ ହେଲା ନାହିଁ । ଅସ୍ତ୍ରୋପଚାର ମଧ୍ଯ 
ସଫଳ ହେଲା ନାହିଁ । ପିଲାଟିର ଯନ୍ତ୍ରଣା ଅଧ୍ବକରୁ ଅଧୁକ ବଢ଼ିବାକୁ ଲାଗିଲା । 
ସାଇବାବାଙ୍କ କୃପା ସମ୍ପକରେ ଅବଗତଥୁବା କେତେକ ବ୍ୟକ୍ତି ପିଲାଟିକୁ ଶିରିଡ଼ି ନେଇଯିବା 
ପାଇଁ ପିଲାର ମାଂ ବାପାଙ୍କୁ ପରାମର୍ଶ ଦେଲେ ! କଥା ମାନି ମାଂ ବାପ ପିଲାଟିକୁ ନେଇ 
ଶିରିଡ଼ି ଆସିଲେ । 

ସେମାନେ ବାବାଙ୍କ ପାଖରେ ପିଲାଟିକୁ ଶୁଆଇଦେଲେ ଓ ସାଷ୍ଟାଙ୍ଗ ପ୍ରଣିପାତ 
ଜଣାଇଲେ ଏବଂ ପିଲାଟିର ଆରୋଗ୍ୟ ଲାଭ ପାଇଁ ବାବାଙ୍କୁ ବିକଳ ଭାବରେ ପ୍ରାର୍ଥନା 
କଲେ । କରୁଣାମୟ ବାବା ସେମାନଙ୍କୁ ସାନ୍ଧନା ଦେଇ କହିଲେ“ ଯେଉଁମାନେ ଏହି 


୫୨ 

fN ସାଇବାବାଙ୍କ ଧୂନୀର ମାହାମ୍ବୟ 


ମସ୍ଜିଦ୍ଵକୁ ଆଶ୍ରୟ କରନ୍ତି, ସେମାନେ ଜୀବନର ଶେଷସମୟ ପର୍ଯ୍ୟନ୍ତ କଷ୍ଠ ଆଉ 
ଭୋଗିବେ ନାହିଁ । ବର୍ଉମାନ ନିଶ୍ଚିନ୍ତ ରୁହ । ପଠା ଗୋଟାଳି ଉପରେ ଉଦି ଲଗାଅ 
ଏବଂ ଦେଖିବ ସପ୍ତାହକ ମଧ୍ୟରେ ଭଲ ହୋଇଯିବ । ଭଶ୍ବରଙ୍କ ଉପରେ ଆସ୍ଥା ରଖ । 
ଏ ମସ୍ଜିଦ୍ଧ ନୁହେଁ । ଏ ହେଉଛି ଦ୍ଵାରାବତୀ । ଏଠାରେ ଯିଏ ପାଦ ପକାଇବ ସେ 
ସ୍ଵାସ୍ଥ୍ୟ ଓ ସୁଖ ପାଇବ ଏବଂ ତା'ର ସବୁ ଦୁଃଖ କଷ୍ଟର ଅବସାନ ହେବ । ପିଲାଟିକୁ 
ବାବାଙ୍କ ପାଖରେ ବସାଇ ଦିଆଗଲା । ବାବା ପଠା ହୋଇଥୁବା ସ୍ଥାନରେ ହାତ ବୁଲାଇ 
ଦେଲେ ଏବଂ ପିଲାଟିକୁ ସ୍ଵେହପୂର୍ଣ୍ ନୟନରେ ଚାହିଁଲେ । ନିୟମିତ ଉଦି ପିଲାଟିକୁ 
ଦିଆଗଲା । ପିଲାଟି ଆରୋଗ୍ୟ ଲାଭ କଲା । ବାପ, ମା ଓ ପିଲା ବାବାଙ୍କ ପରମ 
କରୁଣା ପାଇଁ କୃତଜ୍ଞତା ଜଣାଇ ନିଜ ଗ୍ରାମକୁ ଫେରି ଆସିଲେ । 


ପିଲାଟିର ଡାକ୍ତର କକା ଏକଥା ଜାଣିବା ପରେ ଆଶ୍ଚର୍ଯ୍ୟାନ୍ଧିତ ହୋଇଗଲେ ଏବଂ 
ଶିରିଡ଼ି ଯାଇ ବାବାଙ୍କୁ ଦର୍ଶନ କରିବାକୁ ମନସ୍ଥ କଲେ । କିନ୍ତୁ କିଛି ଲୋକ ବାବାଙ୍କ 
ବିଷୟରେ ଏଣୁ ତେଣୁ କହୁଥ୍ବାର ଶୁଣି ସେ ପୁଣି ମତ ପରିବର୍ରନ କଲେ ଏବଂ ଶିରିଡ଼ି 
ନ ଯାଇ ବମ୍ବେ ଗଲେ । ବମ୍ବେ ରହଣୀ କାଳରେ ସେ କିଏ ଯେପରି କହୁଥୁବାର ଶୁଣିଲେ 
“ତଥାପି ତୁମେ ମୋତେ ଅବିଶ୍ବାସ କରୁଛ ? ' ଏହାପରେ ତାଙ୍କର ମନ ପୁଣି ବଦଳିଲା 
ଓ ସେ ଶିରିଡ଼ି ଯିବା ପାଇଁ ସିର କଲେ । ଏହା ସତ୍ତମେ ବମ୍ବେରେ ସେ ଦେଖୁଥୁବା ଜଣେ 
ସଂକ୍ରାମକ ରୋଗୀର ଅବସ୍ଥା ସଂକଟାପନ୍ନ ଥୂବାରୁ ସେ ଶିରିଡ଼ି ଯାଇ ପାରିବେ କି ନାହିଁ 
ବୋଲି ଦ୍ଵନ୍ଦ୍ରରେ ପଡ଼ିଲେ । ରୋଗୀ ଭଲ ହୋଇଗଲେ ତାଙ୍କୁ ଶିରିଡ଼ି ଯିବାର ସୁଯୋଗ 
ମିଳନ୍ତା ବୋଲି ଭାବିଲେ । ବାବାଙ୍କ କୃପାରୁ ଡାକ୍ତରଙ୍କ ଶିରିଡ଼ି ଯିବା ସଂକଳ୍ପର 
ପରମୁହୂର୍ଭଠାରୁ ରୋଗୀର ଅବସ୍ଥା ଭଲ ଆଡ଼କୁ ଗତି କଲା । ଡାକ୍ତର ଶିରିଡ଼ି ଗଲେ 
ଏବଂ ବାବାଙ୍କୁ ଦର୍ଶନ କରି ଅତୀବ ଆନନ୍ଦିତ ହେଲେ । ବାବାଙ୍କର ଦର୍ଶନ ତାଙ୍କ ଜୀବନରେ 


ଏକ ସୁନ୍ଦର ଅନୁଭୂତି ଆଣିଦେଲା । 


ଡଃ. ପିଲାଇ ନାମକ ଜଣେ ବ୍ୟକ୍ତି ବାବାଙ୍କର ଅନ୍ତରଙ୍ଗ ଥୂଲେ । ବାବା ତାଙ୍କୁ 
ଖୁବ୍ର ଭଲ ପାଉଥୂଲେ ଏବଂ ସବୁବେଳେ ତାଙ୍କୁ “ଭାଇ” ' ବୋଲି ସମ୍ବୋଧନ କରୁଥୂଲେ । 
ବିଭିନ୍ନ ବିଷୟରେ ବାବା ଡଃ ପିଲାଇଙ୍କ ସହିତ ପରାମର୍ଶ କରୁଥ୍‌ଲେ । ଥରେ ପିଲାଇ 
ମହାଶୟ ¢ ଗିନି ୱାର୍ମ ” (ବାରମୂଳିଆ ଭଳି ଏକ ରୋଗ)ରେ ପୀଡ଼ିତ ହେଲେ । ତାଙ୍କର କଷ୍ଟ 
ଖୁବ ବେଶୀ ହେଉଥୂଲା । ସେ କାକା ସାହେବ ଦୀକ୍ଷିତଙ୍କୁ କହିଲେ ଯେ ସେ 
ଯନ୍ତ୍ରଣା ଅଧ୍ଵକ ସହ୍ୟ କରିପାରୁ ନାହାନ୍ତି । ପୂର୍ବଜନ୍ନର କର୍ମଫଳ ଯୋଗୁ ସେ ଏପରି କଷ୍ଟ 
ପାଉଛନ୍ତି ବୋଲି ସେ ଅନୁଭବ କରିପାରୁଥଲେ ମଧ୍ଯ ସେ ବାବାଙ୍କ ସହାୟତା କାମନା କରନ୍ତି । 
ପିଲାଇ ମହାଶୟ ଏ କଥା ବାବାଙ୍କୁ ଜଣାଇବାକୁ ଅନୁରୋଧ କଲେ ଏବଂ ପୂର୍ବଜନ୍ମର 


୫୩ 

ଶିରିଡ଼ିର ସାଇବାବା / $ N \ 


କର୍ମଫଳ ବାବା ଦଶଜନ୍ମରେ ଭାଗ କରି ତାଙ୍କୁ ଭୋଗାଇ ଦିଅନ୍ତୁ ବୋଲି ସେ କହିଲେ । 
ବର୍ରମାନର ଯନ୍ତ୍ରଣା ଅପେକ୍ଷା ମୃତ୍ୟୁ ଶ୍ରେୟସ୍କର ବୋଲି ସେ କାକା ସାହେବଙ୍କୁ ଜଣାଇଲେ । 


ଦୀକ୍ଷିତ ମହାଶୟ ବାବାଙ୍କ ନିକଟକୁ ଗଲେ ଏବଂ ପିଲାଇଙ୍କ ଅନୁରୋଧ 
ଜଣାଇଲେ । ବାବା ସବୃଶୁଣି କହିଲେ- ତାକୁ ନିର୍ଭୟ ହେବାପାଇଁ କୁହ । ସେ ଦଶଜନ୍ମ 
ଧରି କାହିଁକି ଯନ୍ତ୍ରଣା ପାଇବ ? ଅତୀତର କର୍ମଫଳ ଓ ଯନ୍ତ୍ରଣା ମୁଁ ଦଶଦିନରେ 
କାଟିଦେବି । ତା'ର ସାଂସାରିକ ଓ ଆଧାତ୍ମିକ କଲ୍ୟାଣ କରିବାକୁ ମୁଁ ଆଉ ଥାଉ ସେ 
ମୃତ୍ୟୁ ଇଚ୍ଛା କରିବ କାହିଁକି ? କାହା ପିଠିରେ ତାକୁ ଏଠାକୁ ନେଇ ଆସ ଏବଂ ତା'ର 
ଯନ୍ତ୍ରଣା ଦୂର କରିବାକୁ ଆମେ ଲାଗିଯିବା । ” 


ଡଃ. ପିଲାଇଙ୍କୁ ସେହି ଅବସ୍ଥାରେ ଅଣାଗଲା ଓ ବାବାଙ୍କ ଡାହାଣ ପଟେ ବସାଇ 
ଦିଆଗଲା । ବାବା ତାଙ୍କୁ ତାଙ୍କର ତକିଆ ଦେଇ କହିଲେ-“ ଏଠି ଧୀର ହୋଇ ଗଡ଼ିପଡ଼ 
ଏବଂ ଆରାମରେ ରୁହ । ଅତୀତ କର୍ମର ପରିଣାମ ଭୋଗ କରି ତା'ର କୁଫଳକୁ ଶେଷ 
କରିଦେବା ହିଁ ପ୍ରକୃତ ଉପଚାର । ଆମ ସୁଖ ଦୁଃଖର କାରଣ ହେଉଛି କର୍ମ । ତେଣୁ 
ଯାହା ତୁମ ଉପରେ ଆସୁଛି, ତାହା ସହ୍ୟ କରିନିଅ । ଆଲ୍ଲା ହିଁ ଏକମାତ୍ର ରକ୍ଷକ | 
ସର୍ବଦା ତାଙ୍କୁ ସ୍ମରଣ କର । ସେ ତୁମର ଯନ୍ଧ ନେବେ । ଶରୀର, ମନ, ଧନ, ବଚନ- 
ଏ ସବୁ ଦେଇ ନିଜକୁ ତାଙ୍କ ପଦରେ ସମର୍ପଣ କର ।” 


ଡଃ ପିଲାଇ କହିଲେ ଯେ ନାନାସାହେବ ତାଙ୍କ ଗୋଡ଼ରେ ଗୋଟିଏ ପଟି ବାନ୍ଧି 
ଦେଇଥ୍‌ଲେ । କିନ୍ତୁ ତାଦ୍ଧାରା ଯନ୍ତ୍ରଣାର ଉପଶମ ହେବା ପରିବର୍ରେ କଷ୍ଟ ବଢ଼ିଯାଇଛି । 
ବାବା କହିଲେ 'ନାନା ଗୋଟିଏ ମୂଖ । ତୁମେ ସେ ପଟି ଖୋଲିଦିଅ । ବର୍ଭମାନ 
ଗୋଟିଏ କାଉ ଆସି ତା'କୁ ଖୁମିବ ଏବଂ ତା'ପରେ ତୁମେ ଭଲ ହୋଇଯିବ ।” 


କଥାବାର୍ତା ଚାଲିଥ୍୍‌ବାବେଳେ ସବୁଦିନ ମସ୍‌ଜିଦ୍ର ପରିଷ୍କାର କରୁଥୁବା ଏବଂ 
ଆଲୋକଗୁଡ଼ିକ ତେଜୁଥୂବା ଅବଦୁଲ ସେଠାରେ ପହଞ୍ଚିଲା । ସେ କାମ କରୁଥୁବା 
ସମୟରେ ଦୈବାତ୍ଵ ତା'ର ଗୋଡ଼ ଡଃ ପିଲାଇଙ୍କ ଗୋଡ଼ ଉପରେ ପଡ଼ିଗଲା । ଫ୍ରଲା 
ଗୋଡ଼ଟିରେ ଅବଦୁଲ ଗୋଡ଼ ପଡ଼ିଯିବାକ୍ଷଣି ଫୁଲା ଅଂଶଟି ଚାପି ହୋଇଗଲା ଏବଂ ସାତଟି 
ଗିନି ୱାର୍ମ ( ବାରମୂଳିଆ ମଞ୍ଜ) ସଙେ ସଙ୍ଗେ ଚାପିହୋଇ ବାହାରି ଆସିଲା । ଯନ୍ତ୍ରଣା 
ଏତେ ତୀବ୍ର ହେଲା ଯେ ଡଃ ପିଲାଇ ଚିଳ୍କାର କରି ଉଠିଲେ । 


କିଛି ସମୟ ପରେ ସେ ସ୍ଥିର ହେଲେ । କେତେବେଳେ ସେ ଗୀତ ଗାଇଲେ ଓ 
ପୁଣି କେତେବେଳେ କାନ୍ଦିଲେ । ବାବା ଥଟ୍ଟା କରି କହିଲେ “ଦେଖ, ଆମ ଭାଇ ଠିକ୍‌ 
ହୋଇଗଲେଣି, ଆନନ୍ଦରେ ଗୀତ ଗାଉଛନ୍ତି ।” ” ଡଃ ପିଲାଇ କାଉ କେତେବେଳେ ଆସି 
ଖୁଞ୍ଚିବ ବୋଲି ପଚାରିଲେ । ବାବା କହିଲେ“ ‘ତୁମେ କାଉକୁ ଦେଖିଲ ନାହିଁ ? ସେ 

N ସାଇବାବାଙ୍କ ଧୂନୀର ମାହାମ୍ବ୍ୟ 


ଆଉ ଆସିବ ନାହିଁ । ଅବଦୁଲ ହିଁ କାଉ ! ଏବେ ଯାଇ ୱାଡ଼ାରେ ବିଶ୍ରାମ କର । ତୁମେ 
ଖୁବ୍ର ଶୀଘ୍ର ଠିକ୍‌ ହୋଇଯିବ । 


କେବଳ ଉଦି ଲଗାଇ ଓ ପାଣିରେ ଉଦି ଗୋଳାଇ ପାନ କରି ଡଃ ପିଲାଇ ସମ୍ପୂର୍ଣ୍ଣ 
ଆରୋଗ୍ୟ ଲାଭ କଲେ । 


ସେହିପରି ଆଉ ଗୋଟିଏ ଘଟଣା ଉଦିର ମାହାତ୍ମ୍ୟ ଦର୍ଶାଇଥାଏ । ବାବାଙ୍କର 
ପରମ ଅନୁଗତ ଶ୍ୟାମାଙ୍କର ସାନଭାଇ ବାପାଜୀ ସାଗର ନିକଟରେ ରହୁଥିଲେ । ଥରେ 
ତାଙ୍କର ପନ୍ୀ ବୁବଵୋନୀ ପ୍ଲେଗ୍‌ ରୋଗରେ ଆକ୍ରାନ୍ତ ହେଲେ । ତାଙ୍କୁ ଖୁବ ଜ୍ଵର ହେଲା ଓ 
ଦୁଇଟି ବଡ଼ ବାଗି ତାଙ୍କ ତଳିପେଟରେ ଦେଖାଗଲା । ବାପାଜୀ ଶିରିଡ଼ି ଯାଇ ଏ ବିପଦର 
କୌଣସି ପ୍ରତିକାର ପାଇଁ ଶ୍ୟାମାଙ୍କ ଜରିଆରେ ବାବାଙ୍କ ଅନୁମତି ଲୋଡ଼ିଲେ । ବାବା 
କହିଲେ-“ ଏବେ ଅବେଳ (ରାତି)ରେ କାହିଁକି ଯିବ ? ଉଦି ପଠାଇଦିଅ । ବାଗି ଓ 
କ୍ଵର ଲାଗି ବ୍ଯସ୍ତ କାହିଁକି ହେଉଛ ? ବରଂ କାଲି ସକାଳୁ ଯିବ ଏବଂ ଦେଖି 


ଫେରିଆସିବ ।' 


ଉଦି ଉପରେ ଶ୍ୟାମାଙ୍କର ଅଗାଧ ବିଶ୍ଵାସ ଥୁଲା । ଉଦି ପଠାଇ ଦିଆଗଲା । 
ବାଗି ଉପରେ କିଛି ଉଦି ଲଗାଇ ଦିଆଗଲା ଏବଂ ପାଣିରେ ଗୋଳି ଉଦି ପାଣି ପିଇବାକୁ 
ଦିଆଗଲା । ଧୀରେ ଧୀରେ ଝାଳ ବୋହିବାକୁ ଲାଗିଲା ଏବଂ ଜ୍ଵର କମିଗଲା | କଷ୍ଟ 
କମିଗଲା । ପରଦିନ ସକାଳେ ଶ୍ୟାମା ପହଞ୍ଚିଲା ବେଳକୁ ଭାଇବୋହୂ ଚା” ତିଆରି 
କରୁଛି । ଶ୍ୟାମା ଆଶ୍ଚର୍ଯ୍ୟ ହୋଇଗଲେ । ବାପାଜୀ କହିଲା ଯେ ଉଦି ବ୍ୟବହାର କରିବା 
ପରଠାରୁ ରୋଗ ଗୋଟିଏ ରାତିରେ ଭଲ ହୋଇଛି । ଶ୍ୟାମା ବାବାଙ୍କର ମନ୍ତବ୍ୟ 
““ ପୃକାଳେ ଯାଇ ଫେରିଆସିବଂ ର ତାପୂର୍ଯ୍ୟ ବୁଝିପାରିଲେ । 


ତା'ପର ଦିନ ଶ୍ୟାମା ଶିରିଡ଼ି ଫେରି ବାବାଙ୍କୁ ସାଷ୍ଟାଙ୍ଗ ପ୍ରଣିପାତ ଜଣାଇଲେ । 
ଶ୍ୟାମା କହିଲେ-“ “ଦେବ, ଏ କି ତୁମର ଲୀଳା ? ନିଜେ ଝଡ଼ ସୃଷ୍ଟିକରି ଜୀବନକୁ 
ଅସ୍ତବ୍ୟସ୍ତ କରିଦିଅ । ତୁମେ ହିଁ ପୁଣି ସବୁ ଶାନ୍ତ କରାଇ ଆମକୁ ଆଶ୍ବସ୍ତ କର ।' ' ବାବା 
କହିଲେ“ କର୍ମର ପଥ ବଡ଼ ରହସ୍ୟମୟ । ମୁଁ ଯଦିଓ କିଛି କରୁ ନାହିଁ, ତଥାପି ଅଦୃଷ୍ଟର 
କର୍ମଫଳ ଲାଗି ଲୋକେ ମୋତେ ଦାୟୀ କରନ୍ତି । ମୁଁ କେବଳ ମାତ୍ର ସାକ୍ଷୀ । ଭଗବାନ 
ହନି କର୍ରା ଓ ପ୍ରେରଣାର ଉତ୍ସ । ମୁଁ ଭଶ୍ଵର ନୁହେଁ । ମୁଁ କେବଳ ତାଙ୍କର ଆଜ୍ଞାବହ ଓ 
ସର୍ବଦା ତାଙ୍କୁ ସ୍ମରଣ କରୁଥାଏ । ଯେଉଁ ବ୍ୟକ୍ତି ଅହଂଭାବ ଦୂରକରି ତାଙ୍କୁ ସ୍ମରଣ କରେ 
ସେ ବନ୍ଧନରୁ ମୁକ୍ତ ହୁଏ । 


୫୫ 

ଶିରିତ଼ିର ସାଇବାବା / SN \ 


ଉଦିର ଉପଯୋଗିତା ବହୁଲୋକଙ୍କ ଜୀବନକୁ ସ୍ପର୍ଶ କରିଥଲା । ଜଣେ ଇରାନୀ 
ଭଦ୍ରବ୍ୟକ୍ତି ମଧ୍ଯ ଏହାଦ୍ଵାରା ବିଶେଷ ଉପକାର ପାଇଥ୍‌ଲେ | ତାଙ୍କର ଝିଅର ମୂର୍ଛାରୋଗ 
( ଅପସ୍ମାର ) ଥୁଲା । ପ୍ରତି ଘଣ୍ଟାରେ ଏହି ମୂ ଆସେ । ମୂ ଆସିଲାବେଳେ ଝିଅଟି 
ବାକ୍ଶକ୍ତି ହରାଏ ଏବଂ ତାହାର ଅଙ୍ଗପ୍ରତ୍ୟଙ୍ଗ ସଂକୁଚିତ ହୋଇଯାଏ । ଭଦ୍ରବ୍ୟକ୍ତି 
ଦୀର୍ଘଦିନର ପ୍ରଚେଷ୍ଟା ସଦ୍ଭ ବିଶେଷ କିଛି କରିପାରିଲେ ନାହିଁ । ତାଙ୍କର ଜଣେ ବନ୍ଧୁ ବମ୍ବେ 
ନଗରର ଉପକଣ୍ଠରେ ଭିଲେପଲୈରେ ବସବାସ କରୁଥବା କାକା ସାହେବ ଦୀକ୍ଷିତଙ୍କ 
ଘରୁ ସାଇବାବାଙ୍କ ଉଦି ଆଣି ବ୍ୟବହାର କରିବାକୁ ପରାମର୍ଶ ଦେଲେ । ଉପଦେଶ 
ମାନି ଇରାନୀ ଭଦ୍ରଲୋକ ଉଦି ଆଣିଲେ ଏବଂ ପ୍ରତିଦିନ ପାଣିରେ ଗୋଳି ଝି ଅକୁ ପିଇବାକୁ 
ଦେଲେ । ଦେଖାଗଲା ଯେ ପ୍ରତି ଘଣ୍ଟାରେ ମୃଚ୍ଧା ନ ଆସି ପ୍ରତି ସାତ ଘଣ୍ଟାରେ ଆସୁଛି । 
ପରେ ପରେ ମୂୃଚ୍କାର ସଂଖ୍ୟା କମି କମି ଝିଅଟି ପୂରାପୂରି ରୋଗମୁକ୍ତ ହୋଇଥଲା । 


ଉଦିର ଉପକାରିତା କେବଳ ଶାରୀରିକ ସୁସ୍ଥତା କ୍ଷେତ୍ରରେ ସୀମିତ ନ ଥୁଲା, 
ମାନସିକ ସୁସ୍ଥତା ଲାଭ ପାଇଁ ଉଦିର ଆବଶ୍ୟକତା ମଧ୍ଯ ପ୍ରମାଣିତ ହୋଇସାରିଥୁଲା । 


ବାନ୍ଦ୍ରାର ପ୍ରଭୁ ସମ୍ପଦାୟର ଜଣେ ଭଦ୍ରଲୋକ ବହୁଦିନ ଧରି ଅନିଦ୍ରା ହେତୁ କଷ୍ଟ 
ପାଉଥୂୁଲେ । ସେ ଶୋଇବା ପାଇଁ ପଡ଼ିଯିବା ମାତ୍ରେ ସ୍ବପ୍ନରେ ତାଙ୍କର ମୃତ ପିତା ଆସି 
ତାଙ୍କୁ ତିରସ୍କାର କରୁଥିଲେ । ଫଳରେ ତାଙ୍କର ନିଦ ଭାଙ୍ଗି ଯାଉଥଲା ଏବଂ ରାତିସାରା 
ତାଙ୍କର ନିଦ ହେଉ ନ ଥୁଲା । ସବୁଦିନ ରାତିରେ ଏପରି ଘଟୁଥିବାରୁ ସେ ଘୋର ଚିନ୍ତିତ 
ଥିଲେ ଏବଂ କ'ଣ କରିବେ କିଛି ସ୍ଥିର କରିପାରୁ ନ ଥୁଲେ । ସେ ସାଇବାବାଙ୍କର ଜଣେ 
ଭକ୍ତଙ୍କ ସହିତ ପରାମର୍ଶ କଲେ । ଉଦି' ହିଁ ଏ କ୍ଷେତ୍ରରେ ଅବ୍ୟର୍ଥ ଉିଷଧ ବୋଲି 
ଭକ୍ତଜଣକ ମତ ଦେଲେ । ଉଦିରୁ ଟିକିଏ କପାଳରେ ମାରି ଉଦି ପୁଡ଼ିଆଟି ତକିଆ 
ତଳେ ରଖି ଶୋଇବା ପାଇଁ ସେ ପରାମର୍ଶ ଦେଲେ । ବ୍ୟକ୍ତିଜଣକ ସେପରି କରିବାରୁ 
ତାଙ୍କର ସୁନିଦ୍ରା ହେଲା ଏବଂ ସେ କୌଣସି ପ୍ରକାର ଦୃଃସ୍ବପ୍ନ ଦେଖିଲେ ନାହିଁ । ତାଙ୍କର 
ମନ ବିସ୍ମୟ ଓ ଆନନ୍ଦରେ ଭରିଗଲା । ପରେ ସେ ବାବାଙ୍କର ଗୋଟିଏ ଫଟୋ ପାଇ 
ତାକୁ ମୁଣ୍ଡ ଉପରେ ରଖିବାର ବ୍ୟବସ୍ଥା କଲେ ଏବଂ ପୂଜା ଅର୍ଚନା କରି ନିଜର ଭକ୍ତି 
ନୈବେଦ୍ୟ ଅର୍ପଣ କଲେ । 


ପାଥ୍ଵବ ଜଗତର ଦୁଃଖକଷ୍ଠ ନେଇ ଯେଉଁମାନେ ବାବାଙ୍କ ଚରଣରେ ଆଶ୍ରୟ 
ନେଇଛନ୍ତି ସେମାନଙ୍କର ଦୁଃଖର ଅବସାନ ଘଟିଛି । ଯେଉଁମାନେ ଆଧ୍ଯାମ୍ବିକ ବିକାଶ 
ପାଇଁ ତାଙ୍କର ଶରଣାପନ୍ନ ହୋଇଛନ୍ତି ବାବା ସେମାନଙ୍କର ମଧ୍ଯ ସହାୟକ ହୋଇଛନ୍ତି । 
ଲେଖକ ଅସବର୍ଣ୍ଣ ଏପରି ଏକ ଘଟଣାର ବର୍ଣ୍ଣନା ଦେଇଛନ୍ତି । 


୫୬ 

/ pN \ ସାଇବାବାଙ୍କ ଧୂନୀର ମାହାମ୍ୟ 


୧୯ ୦୯ ମସିହାରେ ଜଣେ ବ୍ୟକ୍ତି ସାଇବାବାଙ୍କ ବିଷୟରେ ଶୁଣିଦାକୁ ପାଇଲେ 
ଏବଂ ଗଭୀର ଆଗ୍ରହ ନେଇ ସେ ଶିରିଡ଼ି ଗଲେ । ବାଲ୍ୟକାଳରୁ ସେ ପିତୃମାତୃହୀନ 
ଏବଂ ଖୁବ ଅଭାବୀ ଥୂଲେ ମଧ୍ଯ ତାଙ୍କର କୌଣସି ବିଷୟ କାମନା ନ ଥୂଲା । ସାଧୁ 
ଦର୍ଶନର ଆଧ୍ାମ୍ମିକ ଭାବ ନେଇ ସେ ଶିରିଡ଼ି ଗଲେ । ସେ ଶିରିଡ଼ିରେ ତେରଦିନ ରହିଲେ । 
ଏ ସମୟରେ ସେ ବାବାଙ୍କୁ କୌଣସି ପାର୍ଥବ ଜିନିଷ ଭିକ୍ଷା କରି ନ ଥଲେ । ଯଥା 
ସମୟରେ ବାବାଙ୍କ ଅନୁମତି ନେଇ ନିଜ ଘରକୁ ଫେରିଲେ । ଘରେ ପହଞ୍ଚିବା ପରେ 
ତାଙ୍କ ସ୍ତ୍ରୀଙ୍କୁ ହଇଜା ଲାଗିଲା ଏବଂ ଡାକ୍ତର ସବୁ ଆଶା ପରିତ୍ୟାଗ କଲେ । ତା'ପରେ 
ସେ ତାଙ୍କ ଘର ପାଖରେ ଥ୍ବା ଗୋଟିଏ ଛୋଟିଆ ମନ୍ଦିର ସାମନାରେ ବାବାଙ୍କୁ ଠିଆ 
ହୋଇଥ୍‌ବାର ଦେଖିଲେ । ସେ ଶିରିଡ଼ିରୁ ଆଣିଥ୍‌ବା ଉଦି ରୋଗୀକୁ ଦେବାପାଇଁ ବାବା 
କହୁଥ୍‌ବାର ସେ ଶୁଣିପାରିଲେ । ତୃରନ୍ତ ସେ ଉଦି ଦେଲେ ଏବଂ ତାଙ୍କର ସ୍ତ୍ରୀ ପୂରାପୂରି 
ଭଲ ହୋଇଗଲେ । 


ଭଗବାନ ଭାବଗ୍ରାହୀ । ଭକ୍ତ ଦୂରରେ ଥଲେ ମଧ୍ଯ ସେ ଆକୁଳ ଡାକ ଶୁଣି 
ବିହିତ ପ୍ରତିକାର କରନ୍ତି । ଏ କ୍ଷେତ୍ରରେ ତାହା ହିଁ ହେଲା । 


ଉଦି ମାଧ୍ୟମରେ ଜୀବନକୁ ଯନ୍ତ୍ରଣାମୁକ୍ତ କରାଇ ଆଧାମ୍ମିକ ଦିଗରେ ଆଗେଇ 
ନେବା ବାବାଙ୍କର ଦିବ୍ୟ ଯୋଜନା ଥୁଲା । ବହୁଲୋକ ଅବଶ୍ୟ ପ୍ରଥମେ ତାଙ୍କ ପାଖକୁ 
ଦୁଃଖ ନିବାରଣ ପାଇଁ ଯାଉଥୂଲେ । କିନ୍ତୁ ସବୁର ଅନ୍ତରାଳରେ ତାଙ୍କର ମୁଖ୍ୟ ଦିବ୍ୟ 
ସନ୍ଦେଶ ଥୁଲା ଆଧ୍ଯାମ୍ିକ ବିକାଶ ପାଇଁ ମନୁଷ୍ୟର ତପୂରତା ! ଏହା ହିଁ ତାଙ୍କ ଆହ୍ବାନର 
କେନ୍ଦ୍ରବିନ୍ଦୁ ଥଲା । ଥରେ ସେ କହିଥୂଲେ-“ ମୋର ମାଲିକ ତୁମ୍ଭମାନଙ୍କୁ ପ୍ରାଚୁର୍ଯ୍ୟଭରା 
ଜିନିଷ ଦେବାକୁ ନିର୍ଦ୍ଦେଶ ଦେଇଛନ୍ତି । ତୁମ୍ଭେମାନେ ମୋ କଥା ଶୁଣୁ ନାହଁ । ମୋର 
ଗନ୍ତାଘର ଖୋଲା । ଏଥ୍‌ରୁ ଧନନେବା ପାଇଁ ତୁମ୍ଭ ମଧ୍ଯରୁ କେହି ଗାଡ଼ିଧରି ଆସୁ ନାହଁ । 
ମୁଁ କହୁଛି ଧନସଂପଦ ଏଠାରୁ ବାହାର କର ଓ ଗାଡ଼ିରେ ବୋଝାଇକରି ନେଇଯାଅ । 
ମା'ର ସଚ୍ଚା ପୁଅ ହୁଅ । ଦୋକାନରେ ଜିନିଷ ଭରିଦିଅ । ଏହି ଭୌତିକ ଶରୀର କ'ଣ 
ହେବ ? ମାଟିର ଶରୀର ମାଟିରେ ମିଶିଯିବ । ପବନ ପବନରେ ମିଳାଇଯିବ । କିନ୍ତୁ 
ଏପରି ସୁଯୋଗ ଆଉ ଆସିବ ନାହିଁ ।” 


ଏହି ଉଚ୍ତିର ସାରମର୍ମ ଅନୁମେୟ । ବାବା ଶରୀର ଯାତନା ଦୂର କରିବାକୁ 
ଆମର ସହାୟତା କରୁଥ୍‌ଲେ ମଧ୍ଯ ଆମର ଆଧ୍ାମ୍ମିକ କଲ୍ୟାଣ ଯେ ପରମ ବାଞ୍ଚନୀୟ, 
ଏହା ସେ ସର୍ବଦା ସୂଚାଇଛନ୍ତି । 


୧, ୧, ୧, 
ଂ *ଂ ବଂ 

ଶବର ସାଳବାବା ` / 


ଦକ୍ଷିଣା ରହସ୍ଯ 


ଭାରତୀୟ ସଭ୍ୟତାରେ ସାଧୁସନ୍ଧମାନଙ୍କୁ ମହାରାଜ ବା ରାଜାଧୂରାଜ ପଦରେ 
ଅଭିଷିକ୍ତ କଲେ ମଧ୍ଯ ସେମାନେ ନିର୍ବିକାର ଓ ନିରାସକ୍ତ ଜୀବନ ଯାପନ କରିଥାନ୍ତି । 
ଶିରିଡ଼ିର ସାଇବାବା ଏକ ସନ୍ୟାସୀ ଜୀବନ ଯାପନ କରୁଥଲେ । ଶିରିଡ଼ିର ଏକ ଭଙ୍ଗା 
ମସ୍‌ଜିଦ୍ରରେ ରହୁଥଲେ । ଭିକ୍ଷାବୃତ୍ତି କରିବା ତାଙ୍କର ଦୈନନ୍ଦିନ ଜୀବନର ଏକ ବିଶେଷ 
କାର୍ଯ୍ୟକ୍ରମ ଥଲା । ଦେହରେ ଏକ ଲମ୍ବା କଫନୀ ଓ ମୁଣ୍ଡରେ ପଗଡ଼ି ଭଳି ଗୋଟିଏ 
କନା ବାନ୍ଧୁଥୁଲେ । ଦ୍ଵାରକାମାୟୀ” ମସ୍‌ଜିଦ୍ଧରେ ସଦା ସର୍ବଦା ଜଳୁଥ୍ବା ଧୂନି ପାଇଁ 
କିଛି କାଠ ଓ ଚିଲମ୍‌ ପାଇଁ କିଛି ଧୂଆଁପତ୍ର ବ୍ୟତିରେକେ ବାବାଙ୍କର ଆଉକିଛି ଆବଶ୍ୟକ 
ନ ଥୁଲା । କିନ୍ତୁ ଦ୍ଧାରକାମାୟୀ ମସ୍‌ଜିଦ୍ରକୁ ବାବାଙ୍କୁ ଦର୍ଶନ କରିବାକୁ ଆସୁଥୁବା ଦର୍ଶକ 
ତଥା ଭକ୍ତଙ୍କଠାରୁ ଏହି ଶିବାତ୍ମା ସନ୍ଧ୍ ଦକ୍ଷିଣା ନେବା ଅଧ୍ଵକାଂଶଙ୍କ ପାଇଁ ଏକ ବିସ୍ମୟ ବା 
କୌତୃହଳର ବଷୟ ଥୁଲା । 


ଶିରିଡ଼ିରେ ଆସି ପ୍ରଥମେ ପ୍ରଥମେ ଅବସ୍ଥାନ କଲାବେଳେ ସାଇବାବାଙ୍କୁ ଅନେକ 
‘ପାଗଳ ଫକୀର' ବୋଲି ଭାବୁଥୂଲେ । ବାବା ପ୍ରାୟ ନିର୍ଲିପ୍ର ରହୁଥିଲେ ଓ ଖାଦ୍ୟ ବସ୍ତର 
ପ୍ରତି ସାଧାରଣ ଆଗ୍ରହ ମଧ୍ଯ ପ୍ରକାଶ କରୁ ନ ଥୁଲେ । କିନ୍ତୁ ଏଭଳି ଏକ ସକଳସିଦ୍ଧିସମ୍ପନ, 
ଅବତାରପୁରୁଷଙ୍କ ନାମଯଶ କେତେଦିନ ବା ଲୁଚି ରହିବ ? ଶିରିଡ଼ିରେ ବାବାଙ୍କ ଆଦ୍ୟ 
ଅବସ୍ଥାନ ସମୟରେ ଗଙ୍ଗାଗୀର ନାମକ ଜଣେ ସନ୍ଧ ଶିରିଡ଼ିବାସୀଙ୍କୁ କହିଥୂଲେ- ଏହାଙ୍କୁ 
ପାଗଳ ଫକୀର ବୋଲି ଭାବିବ ନାହିଁ - ଗୋବର ଗଦା ମଧ୍ଯରେ ସେ ହେଉଛନ୍ତି ଜଣେ 
ଉନ୍ମନଳ ଜ୍ୟୋତିଷ୍ଠ, ଶିରିଡ଼ି ବାସ୍ତବିକ ତାଙ୍କୁ ପାଇ ଧନ୍ଯ ହୋଇଛି ।”” ଧୀରେ ଧୀରେ 
ମହାରାଷ୍ଟ୍ରର କୋଣ ଅନୁକୋଣରୁ ତଥା ଭାରତବର୍ଷର ବିଭିନ୍ନଆଡ଼ୁ ଭକ୍ତ ତଥା 
ଦର୍ଶନାର୍ଥୀଙ୍କର ସମାଗମ ବଢ଼ିବାକୁ ଲାଗିଲା । ଦତ୍ତାତ୍ରେୟ ଅବତାର ଶିରିଡ଼ିର ସାଇବାବା 
ଅଗଣିତ ଭକ୍ତ ଜନତାର ଦୁଃଖ, ଦୁର୍ଦଶା, ଜାଗତିକ, ଭୌତିକ ଓ ଆଧୂଭୌତିକ କଷ୍ଟ 
ଦୂରୀଭୂତ କରି ସେମାନଙ୍କୁ ଭବମାୟାରୁ ଉଦ୍ଧାର କରିବାର ଦୃଢ଼ ଆଶ୍ଵାସନା ଦେଉଥୂଲେ । 


— a ~~ 


ଏଇ ଶତାଦ୍ଦୀର ପ୍ରାରମ୍ଭ ବେଳକୁ ପ୍ରାୟ ୧୯ ୦ ୮ - ୧୦ ମସିହାକୁ ଶିରିଡ଼ିକୁ ବହୁ 
ଭକ୍ତ ତଥା ଦର୍ଶନାର୍ଥୀମାନଙ୍କର ସମାଗମ ହୋଇଥୁ୍‌ବାର ଜଣାଯାଏ । ଏହି ସମୟରେ 
ସାଇବାବାଙ୍କ ବ୍ୟବହାରରେ କିଛି ପରିବର୍ଭନ ହୋଇଥୁବାର ଲକ୍ଷ୍ୟ କରାଯାଏ । ବାବାଙ୍କ 


୫୮ 

ଭାଷାରେ ସଂକେତ ବା ପ୍ରତୀକର ବ୍ୟବହାର ବହୁଳଭାବରେ ଦେଖାଯାଇଥୂଲା । ଉପମା 
ବା ଗପ ଛଳରେ ଉପଦେଶ ଦେବା ଓ ଘେରି ରହିଥୁବା ଭକ୍ତମାନଙ୍କ ମଧ୍ଯରୁ ନିର୍ଦିଷ୍ଟ ଜଣଙ୍କୁ 
ଇଙ୍ଗିତ ଜରିଆରେ ବା ସଙ୍କେତ ଦ୍ଵାରା ଆଧ୍ଯାତ୍ମିକ ପ୍ରେରଣା ବା ନିର୍ଦ୍ଦେଶ ଦେବା ଏବଂ 
ପ୍ରାୟତଃ ଭକ୍ତ ଓ ଦର୍ଶନାର୍ଥୀମାନଙ୍କ ଠାରୁ ଦକ୍ଷିଣା ମାଗିବା ମଧ୍ଯ ଦେଖା ଯାଇଥଲା । 
ଯଦିଓ ହିନ୍ଦୁ ଧର୍ମରେ ଦେବଦେବୀ ଓ ଗୁରୁସ୍ଥାନୀୟ ବ୍ୟକ୍ତିଙ୍କୁ ଦକ୍ଷିଣା ଦେବା କିଛି ନୂଆ 
କଥା ନୁହେଁ, ସର୍ବତ୍ୟାଗୀ, ଦେହଞ୍ଞାନରହିତ ସାଇବାବା କାହିଁକି ଦକ୍ଷିଣା ମାଗୁଛନ୍ତି ଏବଂ 
ସ୍ଥଳବିଶେଷରେ ଜଣେ ଜଣେ ଭକ୍ତଙ୍କଠାରୁ ଦକ୍ଷିଣାସ୍ଵବରୂପ ପାଖରେ ଥବା ସମସ୍ତ ଟଙ୍କା 
ପଇସା ମାଗିବା ଅନେକଙ୍କୁ ବିସ୍ପିତ କରିଥଲା ଏବଂ ଏହା ଏକ ରହସ୍ୟମୟ ଓ ଚର୍ଚ୍ଚାର 
ବିଷୟ ହୋଇଥଲା । 


ଯେତେବେଳେ ଜଣେ ବ୍ୟକ୍ତି ଶିଷ୍ୟ ହେବାକୁ ଗୁରୁଙ୍କ ପାଖକୁ ଆସନ୍ତି ବା ଦର୍ଶନାର୍ଥେ 
ସାଧୁସନ୍ଧଙ୍କ ପାଖକୁ ଯାଆନ୍ତି ସେତେବେଳେ ସେମାନଙ୍କ ହୃଦୟରେ ଅପାର୍ଥୁବ ପ୍ରେମଭାବ 
ଜାଗରୂକ କରିବା ପାଇଁ ସାଧୁସନ୍୍ରମାନେ ଦକ୍ଷିଣା ମାଗିଥାନ୍ତି । ପ୍ରାୟତଃ ଏହି କାରଣରୁ 
୧୯ ୦୮ ମସିହାରୁ ବାବା ଦକ୍ଷିଣା ନେବା ଆରମ୍ଭ କରିଥୂଲେ | ବହୁତଗୁଡ଼ିଏ କାରଣରୁ 
ଏହା ଗୋଟିଏ ଉତ୍ତମ ପରୀକ୍ଷା ଥୁଲା । ପ୍ରଥମତଃ ଅନେକ ଦର୍ଶନାର୍ଥୀଙ୍କ ମଧ୍ଯରୁ ପ୍ରକୃତ 
ଭକ୍ତିଭାବ ନେଇ କେତେଜଣ ଆସିଛନ୍ତି, ସେମାନଙ୍କ ମନରୁ ସଂକୀର୍ଣ୍ଣତା ଦୂର ହୋଇଛି କି 
ନାହିଁ ତଥା ଏଇଟା ମୋର, ‘ସେଇଟା ମୋରଂ -ଏହିଭାବ ଦୂର ହୋଇଛି କି ନାହିଁ ପରୀକ୍ଷା 
କରିବା ପାଇଁ ଦକ୍ଷିଣା ଏକ ସୁନ୍ଦର ମାଧ୍ଯମ ଭଳି କାମ କରୁଥଲା । ଯାହାର ଧନସମ୍ପଭି 
ପ୍ରତି ବେଶୀ ଆସଗ୍ତି ଥଲା, ସେଭଳି ବ୍ୟକ୍ତି ଦକ୍ଷିଣା ଦେବା ଭୟରେ ବାବାଙ୍କ ପାଖକୁ 
ଯାଉ ନ ଥୁଲେ । ଯେଉଁ ବ୍ୟକ୍ତି ଦକ୍ଷିଣା ଦେବାକୁ ପ୍ରସ୍ତୁତ ଅର୍ଥାତ ସାଂସାରିକ ଆସଣ୍ତି 
ତ୍ୟାଗ କରିବାକୁ ପ୍ରସ୍ତୁତ, ସେ ହିଁ ଗୁରୁଙ୍କ ତଥା ସାଧୁସନ୍ଧଙ୍କ ପାଖରେ ନିଜକୁ ସମର୍ପଣ 
କରିବା ପାଇଁ ବା ଶୁଦ୍ଧପୃତ ମନରେ ସେବା କରିବାକୁ ପ୍ରସ୍ତୁତ । କାରଣ ଭାରତୀୟ 
ପରମ୍ପରାରେ ସଦ୍ରଗୁରୁଙ୍କୁ ତଥା ସାଧୁସନ୍ଧଙ୍କ ବହୁ ଉଚ୍ଚସ୍ଥାନ ଦିଆଯାଇଛି । 


ଧ୍ଯାନମୂଳଂ ଗୁରୋଃ ମୂର୍ଭିଃ ପୂଜାମୂଳଂ ଗୁରୋଃ ପଦମ୍‌ 

ମନ୍ତ୍ରମୂଳଂ ଗୁରୋଃ ବାକ୍ୟମ୍‌ ମୁକ୍ତିମୂଳଂ ଗୁରୋଃ କୃପା । 

କିନ୍ତୁ ସବୁଠାରୁ ବଡ଼ ଆଶ୍ଚର୍ଯ୍ୟର ବିଷୟ ଥୁଲା ଦକ୍ଷିଣା ଗ୍ରହଣ କରୁଥୁବା ନୈବେଦ୍ଯ 
ଓ ସମସ୍ତ ଟଙ୍କା ବାବା ଦୁଃଖୀ, ରଙ୍କୀ ତଥା ନିର୍ଦ୍ଦିଷ୍ଟ କେତେଜଣ ବ୍ୟକ୍ତି ଯେଉମାନେ ତାଙ୍କ 
ଉପରେ ନିର୍ଭର କରୁଥିଲେ ( ଯଥା ତାତ୍ୟା ପଟିଲ, ଲକ୍ଷ୍ମୀବାଲ, ବଡ଼େବାବା ଆଦି ) ଏବଂ 


=~ = — 


ଶିରିଡ଼ିକୁ ଆସୁଥୁବା ପଣ୍ଡିତ, କୁସ୍ତି କସରତଵକାରୀ, କୀର୍ନକାର, ସଂଗୀତଜ୍ଞ ଇତ୍ୟାଦିଙ୍କ 


୫୯ 

ଶିରିଡ଼ିର ସାଇବାବା / $N \ 


ମଧ୍ଯରେ ବାଣ୍ଟି ଦେଉଥ୍‌ଲେ । କେବଳ ଚିଲମ୍‌ ପାଇଁ ଧୂଆଁପତ୍ର ଓ ଧୂନି ପାଇଁ କାଠ କିଣିବାକୁ 
ସାମାନ୍ୟ ପଇସା ଛାଡ଼ିଦେଲେ ବାକି ସମସ୍ତ ଦକ୍ଷିଣାଲ୍ତ ପଇସା ବାଣ୍ଟି ଦେଉଥ୍‌ଲେ ଏବଂ 
ସନ୍ଧ୍ୟାବେଳକୁ ଯେଉଁ ଫକୀରକୁ ସେଇ ଫକୀର ! 


ଅଧ୍କାଂଶ ସାଧୁସନ୍ଧ ଟଙ୍କା ପଇସାକୁ ହେୟଜ୍ଞାନ କରନ୍ତି ଏବଂ ଏହା ହିଁ ଅଶୁଦ୍ଧତା 
ଓ ବିନାଶର କାରଣ ବୋଲି କହିଥାନ୍ତି । ରାମକୃଷ୍ଣ ପରମହଂସ ନିଜ ଭକ୍ତମାନଙ୍କୁ କାମିନୀ” 
ଓ “କାଞ୍ଚନ? ଠାରୁ ଦୂରେଇ ରହିବାକୁ ଭପଦେଶ ଦେଇଥୂଲେ ଏବଂ ନିଜେ ସ୍ପର୍ଶ ମଧ୍ଯ କରୁ 
ନ ଥୁଲେ । କିନ୍ତୁ ସାଇବାବାଙ୍କର ଏ ଦିଗରେ ସ୍ପର୍ଶକାତର ମନୋଭାବ ପରିଲକ୍ଷିତ ହୁଏନା । 
ଭକ୍ତମାନଙ୍କର ମନଜାଣି ଓ ବେଳେବେଳେ ସେମାନଙ୍କ ତ୍ୟାଗ ମନୋଭାବକୁ ପରୀକ୍ଷା 
କରିବାକୁ ଏବଂ କେତେବେଳେ ସେମାନଙ୍କୁ ବିଶେଷ କିଛି ପାର୍ଥ୍ବ ତଥା ଅପାର୍ଥିବ ସୁଖ 
ସମ୍ପଦ ଦେବା ବଦଳରେ ସାମାନ୍ୟ ଦକ୍ଷିଣା ନେବାର ବହୁ ଉଦାହରଣ ସାଇସଦୃଚରିତ୍ରରୁ 
ମିଳେ । ମହାରାଷ୍ଟ୍ରର ଜଣେ ବିଶିଷ୍ଟ ଅଭିନେତା ଗଣପତି ରାଓ ବୋଡ଼ାସ ତାଙ୍କ ମରାଠୀ 
ଆମ୍ମଜୀବନୀରେ ଲେଖିଛନ୍ତି ¬ ବାବା ବାରମ୍ବାର ଦକ୍ଷିଣା ମାଗିବାରୁ ତାଙ୍କ ପାଖରେ ଥୁବା 
ସମସ୍ତ ପଇସା ଦେବାକୁ ପଡ଼ିଲା, କିଛ ପରଜୀବନରେ ତାଙ୍କୁ କେବେହେଲେ ଅର୍ଥର 
ଅଭାବ ହୋଇନି ବରଂ ବହୁ ପରିମାଣରେ ଅର୍ଥ ସେ ଅର୍ଡନ କରିପାରିଥୂଲେ । ବାବାଙ୍କ 
ନିଜ ଉତ୍ତିରେ- ମୁଁ କାହାଠାରୁ ମୋଫଡ଼ରେ ( ଖାଲିରେ) ଦକ୍ଷିଣା ନେଉ ନାହିଁ । ମୋତେ 
ସେମାନଙ୍କୁ ବହୁଗୁଣରେ ଫେରାଇବାକୁ ପଡ଼ିବ । 

ଥରେ ଜଣେ ଭକ୍ତ ନିଜ ଦେହ ଭୀଷଣ ଖରାପ ଥୂବାରୁ ଯାଇ ନ ପାରି ଅନ୍ୟଜଣଙ୍କ 
ହାତରେ ଦକ୍ଷିଣା ବାବାଙ୍କ ପାଖକୁ ପଠାଇଥୁଲା । ଦକ୍ଷିଣା ( ୫ ୦୦ ଟଙ୍କା) ଗ୍ରହଣ ମାତ୍ରେ 


ବାବା ଜ୍ବରରେ ଥରିବାକୁ ଲାଗିଲେ । ସାଙ୍ଗେ ସାଙ୍ଗେ ଭକ୍ତର ଜ୍ଵର, ବ୍ୟାଧ୍‌ ନିଜ ଉପରକୁ 
ନେବାର ଏହା ଏକ ମାଧ୍ଯମ ମାତ୍ର ଥୁଲା | 


ବହୁକ୍ଷେତ୍ରରେ ବାବା ଦକ୍ଷିଣାକୁ ସାଙ୍କେତିକ ଅର୍ଥରେ ପ୍ରୟୋଗ କରୁଥୂଲେ । 
ଆଧ୍ଯାମ୍ବିକ ଉପଦେଶ ଦେବାକୁ ଯାଇ କିଛି ଟଙ୍କା ଦକ୍ଷିଣା ମାଗିବାକୁ ସଙ୍କେତ ହିସାବରେ 
ବ୍ୟବହାର କରୁଥ୍‌ଲେ । ଉଦାହରଣ ସ୍ଵରୂପ 


୧) ଗୋଟିଏ ଟଙ୍କା ଜୀବ ବା ବ୍ରହ୍ମର ପ୍ରତୀକ ହିସାବରେ ପରିଗଣିତ ହେଉଥଲା । 


୨) ସାଇବାବା ଅଧୁକାଂଶ ଭକ୍ତଙ୍କୁ ଦୁଇଟଙ୍କା ଦକ୍ଷିଣା ମାଗୁଥୂଲେ । ତା'ର ପ୍ରକୃତ 
ଅଥ ଶ୍ରଦ୍ଧା ( ନିଷ୍ଠା) ଏବଂ ସବୁରି ( ଧୈର୍ଯ୍ୟ) । ବାବା ନିଜେ ବାରମ୍ବାର କହୁଥିଲେ- 
“ମୋ ଗୁରୁ ମୋତେ ଦୁଇଟଙ୍କା ମାଗିଥିଲେ ଏବଂ ମୁଁ ତାହା ଦେଇଛି । 

Do 

୩) ଚାରି କହିଲେ ମଣିଷ ମନ, ବୁଦି, ଚିଭ ଓ ଅହଙ୍କାର କୁ ବୁଝାଏ ଏବଂ ଏହାକୁ ଗୁରୁ 
ପଦରେ ସମର୍ପଣ କରିବାକୁ ସାଇବାବାଙ୍କ ଉପଦେଶ ଉଦ୍ିଷ୍ଟ ଥୁଲା । 
୪) ପାଞ୍ଚଟଙ୍କା ପଞ୍ଚେନ୍ଦ୍ରିୟଙ୍କୁ ହିଁ ବୁଝାଏ । 


୫) ଛଅ କହିଲେ ଷଡ଼ରିପୁ (କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ)କୁ 
ବୁଝାଏ । 


୬) ନଅ କହିଲେ ନବବିଧ ଭକ୍ତିକୁ ହିଁ ବୁଝାଏ । 


ଥରେ ଶିରିଡ଼ିକୁ ଆସିଥୁବା ତାରଖଡ଼୍‌ ଦମ୍ପତି ବାବାଙ୍କ ଦର୍ଶନ ସମୟରେ ଶ୍ରୀମତୀ 
ତାରଖଡ଼ଙ୍କୁ ବାବା ୬ ଟଙ୍କା ଦକ୍ଷିଣା ମାଗିଲେ । ତାଙ୍କ ପାଖରେ ସେ ସମୟରେ କିଛି 
ପଇସା ନ ଥୁବାରୁ ଶ୍ରୀମତୀ ତାରଖଡ଼ଙ୍କୁ ବଡ଼ ଅସ୍ଵସ୍ତି ଲାଗିଲା ଏବଂ ସେ ତାଙ୍କ ସ୍ଵାମୀଙ୍କ 
ଆଡ଼କୁ ବିକଳ ଦୃଷ୍ଟିରେ ଚାହିଁଲେ । ସ୍ଵାମୀ ବୁଝାଇଦେଲେ ଯେ ବାବା ଦକ୍ଷିଣାରେ ଟଙ୍କା 
ଅର୍ଥାତ ଷଡ଼ରିପୁକୁ ବାବାଙ୍କ ନିକଟରେ ସମର୍ପଣ କରିବାକୁ ଚାହୁଁଛନ୍ତି । ଏହି ଉଚ୍ତିରେ 
ବାବା ତାଙ୍କ ସମ୍ମତି ପ୍ରକାଶ କରିଥଲେ । ଠିକ୍‌ ସେହିଭଳି ଥରେ ପ୍ରଫେସର ଜି. ଜି. 
ନାରକେଙ୍କୁ ବାବା ୧ ୫ ଟଙ୍କା ଦକ୍ଷିଣା ମାଗିଥୂଲେ । ନାରକେଙ୍କ ପାଖରେ କିଛି ନ ଥୂବାରୁ 
ସେ ବାବାଙ୍କୁ ସେଇଆ କହିଲେ । ବାବା ଉତ୍ତରରେ କହିଲେ“ ମୁଁ ଜାଣିଛି ତୋ ପାଖରେ 
କିଛି ନାହିଁ, କିନୁ ତୁ ଏବେ ଯୋଗବବିଶିଷ୍ଠ ପଢ଼ୁଛୁ । ତାହାର ସାରତତ୍ତ ( ୧୫ଟି) ନିଜର 
ହୃଦୟରେ ( ଯେଉଁଠାରେ କି ସାଇ ବିରାଜମାନ ଅଛବଚ୍ତି) ସ୍ଥାନ ନେଉ । 


ବେଳେବେଳେ ଭକ୍ତର ମନଜାଣି ବାବା ଦକ୍ଷିଣା ମାଗୁଥୁଲେ ବା ଟଙ୍କା ନେଇ 
ଫେରାଇ ଦେଉଥୁୂଲେ ଏବଂ ନିଜର ଅନ୍ତର୍ଯ୍ୟାମୀତ୍ଵ' ର ପରିଚୟ ଦେଉଥୂଲେ । ଥରେ 
ନାନ୍ଦେଦଧର ରତନୂଜୀଙ୍କ ଠାରୁ ବାବା ୫ ଟଙ୍କା ଦକ୍ଷିଣା ମାଗିଲେ । ସେ ୫ ଟଙ୍କା ଦକ୍ଷିଣା 
ଦେବାରୁ ବାବା କହିଲେ ସେଥୁ୍‌ରୁ ୩ ଟଙ୍କା ୧୪ ଅଣା ( ସେତେବେଳେ ଟଙ୍କାର ମୂଲ୍ୟ 
୧୬ଅଣା) ମୁଁ ପାଇଛି । ତେଣୁ ସେତିକି ରଖି ବାକି ଦେଇଦିଅ ।”  ରତନୂଜୀଙ୍କ ପାଇଁ 
ଏହାଠାରୁ ବଳି ପ୍ରହେଳିକା ଆଉ କିଛି ନ ଥୁଲା । କାରଣ ସେ ପ୍ରଥମଥର ପାଇଁ ଶିରିଡ଼ି 
ଆସି ବାବାଙ୍କୁ ଦର୍ଶନ କରିଥ୍‌ଲେ ଏବଂ ଆଗରୁ କେବେ ଦକ୍ଷିଣା ଦେଇ ନ ଥୂଲେ । ପରେ 
ସେ ଜାଣିପାରିଲେ ଯେ ଶିରିଡ଼ି ଆସିବା ପୂର୍ବରୁ ଜଣେ ମୌଲୀ ସାହେବ ତାଙ୍କ ଘରକୁ 
ଆସିଥୂଲେ ଏବଂ ତାଙ୍କର ଅଭ୍ୟର୍ଥନା ସକାଶେ ସେ ୩ଟଙ୍କା ୧୪ ଅଣା ଖର କରିଥୁଲେ । 
ଏଥ୍‌ରୁ ବାବା ସୂଚାଇଦେଲେ ଯେ ସେ ବିଭିନ୍ନ ବେଶରେ ଓ ସବୁ ପ୍ରାଣରେ ବିରାଜମାନ 
ଏବଂ ପ୍ରାୟ ଶିରିଡ଼ିରେ ରହୁଥ୍‌ଲେ ହେଁ ହଜାର ହଜାର ମାଇଲ ଦୂରରେ ଘଟୁଥୂବା 
ଘଟଣାସବୁ ବିଷୟରେ ଜ୍ଞାତ । 

୬୧ 


Digitized by srujanika@gmail.com 


ଶିରିଡ଼ିର ସାଇବାବା / N \ 


ଥରେ ଜଣେ ଭକ୍ତ ବାବା ଦକ୍ଷିଣା ମାଗିବାରୁ ଗୋଟିଏ ସ୍ଵର୍ଣ୍ଣ ମୋହର ଦେଇଥୁଲେ, 
କିନ୍ତୁ ତାଙ୍କର ମନର ଇଚ୍ଛା ଥଲା ଯେ ବାବା ମୋହରଟିକୁ ସ୍ପର୍ଶ କରି ଫେରାଇ ଦିଅନ୍ତୁ । 
ଅନ୍ତର୍ଯ୍ୟାମୀ ବାବା ମୋହରଟିକୁ ହାତରେ ଧରି ଦୁଇ ତିନିଥର ଏପଟ ସେପଟ କରି 
ଦେଖିଲେ ଓ ପାର୍ଶ୍ଵରେ ଥୁବା ଭକ୍ତମାନଙ୍କୁ ପଚାରିଲେ, ଏଇଟା କ'ଣ ?' ସୁନାର ମୋହର 
ବୋଲି ଉତ୍ତର ପାଇବାରୁ କହିଲେ, ମୋର ଏହାର ପ୍ରୟୋଜନ ନାହିଁ, ସେହି ମୋହରଟିକୁ 
ଫେରାଇ ଦେଇ ତାକୁ ପାଖରେ ରଖିବାକୁ ଭକ୍ତକୁ କହିଥ୍‌ଲେ ଏବଂ କିଛି ଟଙ୍କା ଦକ୍ଷିଣାସ୍ଵରୂପ 
ମାଗି ନେଇଥୂଲେ । ଭକ୍ତମାନଙ୍କର ଅନୁଭୂତିରୁ ଜଣାଯାଏ ଯେ ବାବାଙ୍କ ହାତରୁ ପାଇଥ୍‌ବା 
ମୁଦ୍ରା ଖୁବ୍ର ଶୁଭଙ୍କରୀ ଏବଂ ତାକୁ ସୁରକ୍ଷିତ କରି ରଖିବା ଦ୍ଵାରା ସେ ପରିବାରରେ କେବେ 
ଧନସମ୍ପଭିର ଅଭାବ ଦେଖାଦେଇ ନାହିଁ । 


ସାଧାରଣତଃ, ବାବା କାହାଠାରୁ ଦକ୍ଷିଣା ଗ୍ରହଣ କରିବା ବା କାହାକୁ କିଛି ମୁଦ୍ରା 
ଦେବା ବାବାଙ୍କ ଆଶୀର୍ବାଦ ଏବଂ ଶୁଭଦୃଷ୍ଟିର ପରିଚାୟକ ଥୁଲା । 


ଦକ୍ଷିଣା'ର ଆଉ ଏକ ବିଶେଷ ତାପୂର୍ଯ୍ୟ ଅଛି । କୌଣସି ସମର୍ଥ ସଦ୍ରଗୁରୁ 
ଦକ୍ଷିଣା ଗ୍ରହଣ କରିବା ଦ୍ଵାରା ଶିଷ୍ୟ ବା ଭକ୍ତକୁ କର୍ମଫଳ ବା ପ୍ରାରଚ୍ଧଜନିତ ରଣରୁ ମୁକ୍ତ 
କରିଥାନ୍ତି । ସ୍ବାମୀ ସମର୍ଥ ଅକଲ୍ଲକୋଟ ମହାରାଜ ଓ ସଦ୍ଵଗୁରୁ ସାଇନାଥଙ୍କ ଉକ୍ତିର 
ଏହାର ବହୁବିଧ ପ୍ରମାଣ ମିଳେ । ଥରେ ଗୋଆରୁ ଦୁଇଜଣ ଭଦ୍ବଲୋକ ସାଇନାଥଙ୍କୁ 
ଦର୍ଶନ କରିବା ପାଇଁ ଶିରିଡ଼ି ଆସିଥୂଲେ । ସେ ଜଣଙ୍କଠାରୁ ୧୫ ଟଙ୍କା ଦକ୍ଷିଣା 
ମାଗିନେଲେ । ଦ୍ଵିତୀୟ ଭଦ୍ରବ୍ୟକ୍ତି ଜଣକ ନିଜ ଇଚ୍ଛାରେ ୩୫ ଟଙ୍କା ଦକ୍ଷିଣା ପ୍ରଦାନ 
କରନ୍ତେ ବାବା ଗ୍ରହଣ କରିବାକୁ ମନା କରିଥୁଲେ ଏବଂ ଫେରାଇ ନେବାକୁ କହିଥୂଲେ | 
ପାଖରେ ଠିଆ ହୋଇଥୁବା ବାବାଙ୍କ ପ୍ରିୟଭକ୍ତ ମାଧବରାଓ ଦେଶପାଣ୍ଡେ ( ଶାମା) ବାବାଙ୍କୁ 
କହିଲେ- ‘ଏ କ'ଣ ବାବା ! ଜଣଙ୍କ ଠାରୁ ଆପଣ ଦକ୍ଷିଣା ଗ୍ରହଣ କଲେ, 
ଆଉଜଣଙ୍କଠାରୁ ଗ୍ରହଣ କଲେ ନାହିଁ, ଯଦିଓ ସେ ସବଇଚ୍ଛାରେ ଦକ୍ଷିଣା ଦେଇଛନ୍ତି । ”' 
ବାବା ତା'ର ଉତ୍ତରରେ କହିଥୂଲେ-“ ଶାମା ! ତମେ କିଛି ଜାଣ ନାହିଁ । ମୁଁ କାହାଠାରୁ 
କିଛି ନିଏ ନାହିଁ । ମସ୍‌ଜିଦ୍ରମାୟୀ ( ଦଵାରକାମାୟୀ ମସ୍ଜିଦ୍ରକୁ ବାବା ଏମିତି ସମ୍ବୋଧନ 
କରୁଥୂଲେ ) ଏଠାକୁ ଆସୁଥୁବା ଭକ୍ତମାନଙ୍କଠାରୁ ତାଙ୍କର ରଣ ମାଗିନିଏ ଏବଂ ସେମାନଙ୍କୁ 
ରଣମୁକ୍ତ କରେ । ମୋର ନିଜର କିଛି ଦରକାର ନାହିଁ । ମୁଁ ସର୍ବଦା ମୁକ୍ତ । ରଣ, 
ଶତୁତା ଓ ହତ୍ୟାଜନିତ ପାପରୁ ପ୍ରାୟଶ୍ଚିତ ଅପରିହାର୍ଯ୍ୟ, କାରଣ ସେଥୁରୁ ମୁର୍ତି ନାହିଁ ।”' 


ବାବା ଯେଉଁ ଭଦ୍ରବ୍ୟକ୍ରିଙ୍କ ଠାରୁ ୧୫ ଟଙ୍କା ଦକ୍ଷିଣା ମାଗିନେଇଥୁଲେ ତାଙ୍କ 
ପ୍ରସଙ୍ଗରେ କହିଥୂଲେ ¬ ସେ ଏକ ଗରିବ ପରିବାରର ଓ ଗୃହଦେବତା ଦଉତ୍ତାତ୍ରେୟଙ୍କ 

pN ଦକ୍ଷିଣା ରହସ୍ୟ 


ପାଖରେ ମାନସିକ କରିଥ୍‌ଲେ ସେ କର୍ମନିଯୁକ୍ତି ହେଲେ ପ୍ରଥମ ମାସର ଦରମା ଅର୍ପଣ 
କରିବେ, ତାପରେ ସେ ଗୋଟିଏ ଚାକିରି ପାଇଥ୍‌ଲେ ଏବଂ ପ୍ରଥମ ମାସର ଦରମା 
ହିସାବରେ ୧୫ ଟଙ୍କା ପାଇଥ୍‌ଲେ । ପରେ ତାହା ବଢ଼ି ୩୦, ୬୦, ୧୦୦, ୨ ୦୦ 
ଏବଂ ଏବକୁ ୭୦୦ ଟଙ୍କା ହେଲାଣି, କିନୁ ନିଜର ମାନସିକ ସେ ସମ୍ପୂର୍ଣ୍ଣ ଭୁଲିଯାଇଛନ୍ତି 
ଏବଂ ଏ ପର୍ଯ୍ୟନ୍ତ ୧୫ ଟଙ୍କା ଦେଇ ନ ଥୁଲେ । ସୌଭାଗ୍ୟକ୍ରମେ ଦ୍ଵାରକାମାୟୀ ମସ୍‌ଜିଦ୍ଵ 
ଆସିଥୁବାରୁ, ସେ ରଣମୁକ୍ତ ହେଲେ । ଦ୍ଵିତୀୟ ବ୍ୟକ୍ତିଜଣକ ଧନୀକସମ୍ପରଦାୟର ଏବଂ 
ତାଙ୍କର ୩୫ ଟଙ୍କା ଦକ୍ଷିଣା ଦେବା ପଛରେ ଅହଂଭାବ ଥୁବାରୁ ତାହା ଗ୍ରହଣ କରି ନ 
ଥୁଲେ | 


~~ ~~ 


ସଂକ୍ଷେପରେ କହିବାକୁ ଗଲେ ଶିରିଡ଼ିର ଶ୍ରୀ ସାଇନାଥ ଅଗଣିତ ଭକ୍ତ ଓ 
ଦର୍ଶନାର୍ଥୀଙ୍କର ମଙ୍ଗଳ ପାଇଁ, ସେମାନଙ୍କୁ ରଣମୁକ୍ତ କରିବା ପାଇଁ ଓ ସଂସାରର ତ୍ରିତାପରୁ 
ରକ୍ଷା କରିବା ପାଇଁ ତଥା ସେମାନଙ୍କର ଆଧ୍ଯାମ୍ଭିକ ଉତ୍କର୍ଷ ସାଧନ ପାଇଁ ଦକ୍ଷିଣା ଗ୍ରହଣକୁ 
ଏକ ମାଧ୍ଯମ ରୂପେ ଧରି ନେଇଥୁୂଲେ । ଉପାସନୀ ମହାରାଜ ଏ ସମ୍ବନ୍ଧରେ ଯଥାର୍ଥରେ 
କହିଛନ୍ତି“ ' ନିଜକୁ ଉର୍ଦ୍ଧ ସୋପାନକୁ ( ଭଗବତ ଉପଲବ୍ଗିକୁ ) ଉଠାଇବା ପାଇଁ ତୁମେ ଯଦି 
କିଛି ଦେଉ ନାହଁ, ତେବେ ସତୃପୁରୁଷ ବା ସନ୍ଧମାନେ, ତୁମଠାରୁ ଦକ୍ଷିଣାସ୍ଵରୂପ କିଛି 
ମାଗି ନିଅନ୍ତି ବଦଳରେ କିଛି ଦେବାପାଇଁ । ସାଇବାବା, ଯଶଓୱୱନ୍ତ ରାଓ ମହାରାଜ, 
ଅକଲ୍କୋଟ ସ୍ଵାମୀ ଆଦି ଆସୁଥୁବା ଭକ୍ତମାନଙ୍କଠାରୁ ଦକ୍ଷିଣା ହିସାବରେ ମୁଦ୍ରା ବା ଅନ୍ୟ 
କିଛି ମାଗୁଥୂଲେ । ସେମାନେ ସାମାନ୍ୟ ତୁଚ୍ଛ କିଛି ନେଇଯାଉଥୂଲେ । ସଂସାରର ଅଳୀକ 
ବସ୍ତୁ ନେଇ କିଛି ନୈସର୍ଗିକ ବସ୍ତୁ ପ୍ରଦାନ ବା ଭଗବତ ଉପଲବ୍ଧିରେ ସାହାଯ୍ୟ କରିବା 
ଆଦିମ କାଳରୁ ସତୃପୁରୁଷମାନଙ୍କର ଏକ ମହାନ୍‌ ତଥା ଦିବ୍ୟ କାର୍ଯ୍ୟ !” 


©, ®. ©, 
*ୃଂ ଏଡା ଏକୃଡ 

ଅଲୌକିକ ଲୀଳା ମାଧୁରୀ 


ଭଗବାନ ଲୀଳାମୟ । ସେ ନିର୍ଗୁଣ ଓ ନିରାକାର । କିନ୍ତୁ ଜନମାନସର 
ପରିବର୍ଭନ ପାଇଁ ସେ ଲୀଳା ରଚନା କରନ୍ତି । ବେଦରେ ଭଗବାନଙ୍କୁ ସେପରି ଆବାହନ 
କରାଯାଇଛି । ସେଥୁରେ କୁହାଯାଇଛି ଯେ ଭଗବାନ ଦ୍ରଶ୍ୟର ଅତୀତ, କିନ୍ତୁ ସେ 
ଲୋକମାନଙ୍କ ପାଇଁ ଦୃଶ୍ୟମାନ ରୂପ ଗ୍ରହଣ କରନ୍ତି । ସେ ସ୍ପର୍ଶର ଅତୀତ, ଅଥଚ 
ଲୋକମାନଙ୍କର ଅନୁଭୂତି ପାଇଁ ସ୍ପର୍ଶଶୀଳ ଦେହ ଗ୍ରହଣ କରନ୍ତି । ସେ ସ୍ଵରର ଅତୀତ, 
କିନ୍ଧ ସେ ଶCବ୍ଦମୟ ରୂପ ନେଇ ଆଶ୍ରିତମାନଙ୍କୁ ଅମୃତର ବାଣୀ ଶୁଣାନ୍ତି । ସେ ଗନ୍ଧହୀନ 
କିନ୍ଧ ଆମର ଅନୁଭବକୁ ମହକିତ କରିବା ପାଇଁ ସୁଗନ୍ଧର ଉତ୍ସ ହୁଅନ୍ତି । ମୋଟ ଉପରେ 
ଭଗବାନଙ୍କ ଲୀଳାର ପରିପ୍ରକାଶସ୍ଵରୂପ ତାଙ୍କର ସାକାର ରୂପ ଆମର ଇନ୍ଦ୍ରିୟ, ମନ ଓ 
ଚେତନାକୁ ଭେଦ କରି ଆମର ଉପଲବଝ୍ୁକୁ ଗଭୀର କରିଥାଏ । 


ଭଗବାନଙ୍କ ଲୀଳା ଦେଶ ଓ କାଳ ମଧ୍ଯରେ ସୀମିତ ନୁହେଁ । ସତ୍ୟଯୁଗରେ 
ଭଗବାନଙ୍କ ଅବତାରସବୁ ଯେପରି ଲୀଳା ରଚନା କରିଥୁଲେ, ତ୍ରେତୟା ଯୁଗରେ 
ରାମଲୀଳାର ରସ ସେପରିଭାବରେ ଜନଜୀବନକୁ ରସାଣିତ କରିଥଲା । ଦ୍ଵାପର ଯୁଗରେ 
ଶ୍ରୀକୃଷ୍ଣଙ୍କ ଅଜସ୍ର ଲୀଳା ମାଧୁର୍ଯ୍ୟ ଅବର୍ଣ୍ଣନୀୟ ରୂପ ନେଇଥୁଲା, ଯୁଗ ଯୁଗ ପରେ ମଧ୍ଯ 
ସେ ସବୁ ଲୀଳାର ଶ୍ରବଣ କୀଉଁନ ଓ ମନନ ଆମ ଜୀବନରେ ଅଧ୍ବକ ଆନନ୍ଦ ସୃଷ୍ଟି କରୁଛି । 


ଅବତାର ପୁରୁଷ ଶ୍ରୀ ଶିରିଡ଼ି ସାଇଙ୍କ ଲୀଳା ସାଗର ପରି ବ୍ୟାପକ । ବାବାଙ୍କ 
ଜାଗତିକ ଜୀବନ ମଧ୍ଯରେ ତାଙ୍କ ସଂସର୍ଗରେ ଆସିଥୂବା ବହୁଲୋକ ବାବାଙ୍କ ଲୀଳା ବିଭୂତିର 
ସୌଭାଗ୍ୟ ଲାଭ କରିଥଲେ । ବାବାଙ୍କ ଜାଗତିକ ଶରୀର ତ୍ୟାଗ ପରେ ମଧ୍ଯ ଅଗଣିତ 
ଦ୍ୟକ୍ତି ବାବାଙ୍କ ଲୀଳା ଅନୁଭୂତିର ଆନନ୍ଦ ଲାଭ କରୁଛନ୍ତି । ଅଖଣ୍ଡ ଲୀଳା ସାଗରରୁ 
ସଂଗୃହୀତ କେତୋଟି ମୁକ୍ତାକୁ ଆଖି ଆଗରେ ରଖିଲେ ବାବା ଯେ ସର୍ବବ୍ୟାପୀ, 
ସର୍ବଶକ୍ତିମାନ, ସର୍ବ ଦ୍ରଷ୍ଟା ଏବଂ ଅଭୀଷ୍ଟ ପ୍ରଦାନକାରୀ-ଏହାର ପ୍ରତିଫଳନ ସ୍ପଷ୍ଟ 
ହୋଇଉଠେ । 


ସର୍ବବ୍ୟାପୀ ବାବା 


~~ em ~~ 


ଜାଗତିକ ଦୃଷ୍ଟିକୋଣରୁ ଶ୍ରୀ ଶିରିଡ଼ି ସାଇବାବା ଶିରିଡ଼ିର ବାହାରକୁ ପ୍ରାୟ ଯାଇ 
ନ ଥୂଲେ । ଖୁସିରେ ବେଳେବେଳେ ନିକଟସ୍ଥ ଗ୍ରାମମାନଙ୍କୁ ଯାଉଥୁଲେ । କିନ୍ତୁ ବାବାଙ୍କର 

ଆମ୍ଭିକ ସଂଯୋଗ ଥୁଲା ବ୍ୟାପକ ଓ ସୁଦୂରପ୍ରସାରୀ ! ଦୂର ଦୃରାନ୍ତରେ ଥୁବା ଭକ୍ତ ଓ 
ଆଶ୍ରିତମାନେ ବାବାଙ୍କ ଉପସ୍ଥିତିର ଅନୁଭୂତି ପାଉଥ୍‌ଲେ । ବାବା ଯେ ସର୍ବବ୍ୟାପୀ ଏ 
କଥା ଉପଲବୃଧ୍‌ କରୁଥୁଲେ । 


ସଦ୍ଗୁରୁ ସାଇ ମନୁଷ୍ୟ ମନରେ ବିଶ୍ଵାସର ଅଂକୁରଣ ଓ ପରିପୁଷ୍ଠି ପାଇଁ ବହୁ 
ଭାବରେ ନିଜ ସର୍ବବ୍ୟାପକତାର ନିଦର୍ଶନ ଦେଉଥୂଲେ । ଦାସ୍ଗଣୁ ବାବାଙ୍କର ପରମ 
ଅନୁଗତ ଥୁଲେ । ବାବାଙ୍କ ଲୀଳା ପ୍ରଚାର ଓ ସଂକୀର୍ଉଭନ ମାଧ୍ଯମରେ ଦାସ୍ଗଣୁ ବାବାଙ୍କ 
ମହିମା ପ୍ରଖ୍ୟାପନରେ ଅନନ୍ୟ ଭୂମିକା ଗ୍ରହଣ କରିଥୁଲେ । ତଥାପି ମାନବୀୟ ଦୁର୍ବଳଡାର 
ବଶବର୍ରୀ ହୋଇ ଏକଦା ସେ ଗୋଦାବରୀ ତଟସ୍ଥ ସିଂଗଦା ତୀର୍ଥ ପର୍ଯ୍ୟଟନ ପାଇଁ 
ବାବାଙ୍କଠାରୁ ଅନୁମତି ଲୋଡ଼ିଲେ । ଶିରିଡ଼ିରେ ସବୁ ତୀର୍ଥର ସମନ୍ଵୟ ହୋଇଛି ବୋଲି 
ବାବା ଇଙ୍ଗିତ ଦେଇ ଦାସ୍‌ଗଣୁଙ୍କୁ ଅନୁମତି ଦେଇ ନ ଥୁଲେ । ଏଥୁରେ ଦାସ୍ଗଣୁ ବ୍ୟଥୁତ 
ହୋଇଥୂଲେ । ଦାସ୍ଗଣୁଙ୍କ ହୃଦୟରେ ବିଶ୍ଧାସ ଦୃଢ଼ କରିବାକୁ ବାବା କହିଲେ ଯେ ତାଙ୍କ 
ପାଦରେ ପବିତ୍ର ଗଙ୍ଗା ପ୍ରବହମାନ । ଭକ୍ତମାନେ ନିଜ ହାତପାପୁଲିରେ ସେ ପବିତ୍ର 
ତୀର୍ଥଜଳର ସ୍ପର୍ଶ ପାଇବେ ବୋଲି ବାବା ଜଣାଇଲେ ! ଦାସ୍ଗଣୁ ମହାରାଜଙ୍କସମେତ 
ଅନ୍ୟମାନେ ହସ୍ତ ପ୍ରସାରଣ କରିବା ମାତ୍ରେ ବାବାଙ୍କ ପାଦର ଦୁଇ ବୃଢ଼ା ଅଙ୍କୁଳିରୁ ଗଙ୍ଗାର 
ପବିତ୍ର ଧାର ବୋହିବାକୁ ଲାଗିଲା । ଦାସ୍‌ଗଣୁ ଆନନ୍ଦରେ ଅଭିଭୂତ ହୋଇପଡ଼ିଲେ । 
ସେ ସେହି ପାଦୋଦକକୁ ନିଜ ମୁଣ୍ଡରେ ଓ ଅନ୍ୟମାନଙ୍କ ମୁଣ୍ଡରେ ଛିଞ୍ଚିଲେ । ସେ ଆନନ୍ଦ 
ବିହ୍ଧଳିତ ଅବସ୍ଥାରେ ଭାବପୂର୍ଣ୍ଣ ଭାଷାରେ ମରାଠୀ କବିତାଟିଏ ରଚନା କରିଥଲେ । ଇଂରାଜୀ 
ଭାଷାରେ ଅନୁଦିତ ସେ କବିତାଟିର ଓଡ଼ିଆ ଭାଷାନ୍ତର ଏଠାରେ ଦିଆଯାଇପାରେ । 


ହେ ପରମ ସଦବଗୁରୁ ସାଇ 
ତୁମ ଶକ୍ତି ଅନନ୍ତ ଅସୀମ 
ଚମଜ୍କାର ତୁମ ଲୀଳା ଖେଳା । 
ଜୀବନର ଏ ସାଗର ପାରି ହେବାପାଇଁ 
ଅଜ୍ଞାନୀର ଏକମାତ୍ର ଭେଳା । 
ତ୍ରିଗୁଣର ସମନ୍ସୟ ତୁମେ 

ବ୍ରହ୍ମା ବିଷ୍ଣୁ ଶିବ ସମ୍ମିଳିତ 
ସର୍ବଶକ୍ତି ସାଇରୂପ ତୁମେ 

ଏ ବିଶ୍ଵରେ ହୁଅ ଆତଯାତ || 
ବ୍ର୍ମା ତୁମେ ହୁଅ ପ୍ରତ୍ୟୁଷରେ 
ଢାଳିଦିଅ ଆଧ୍ଯାମ୍ଭିକ ଜ୍ଞାନ 

ବେଳେବେଳେ ‘ତମ! ରୂପ ଧରି 

ଶିବ ରୂପେ କର ସଂହରଣ । | 

ହୁଅ ପୁଣି କୃଷ୍ଣ ରୂପ ତୁମେ 

ରଚ କେତେ ବାଲ୍ୟ ମଧୁରସ 

ଅବା ହୁଅ ରାଜହଂସ 

ଖେଳ ଯାଇ ଭକ୍ତର ମାନସ ।। 

ଚନ୍ଦନ ଚର୍ଚ୍ଚିତ ତୁମେ 

ବନ୍ଦୀ ନୁହଁ ଇସ୍ଲାମ ଘରେ 

ନୁହେଁ ମଧ୍ଯ ହିନ୍ଦୁତ୍ଵରେ ବନ୍ଦୀ 

କର ଲୀଳା ଦ୍ଵାରକାମାୟୀରେ ।। 

ଧନୀ ବୋଲି କହିବାକୁ ବଳୁ ନାହିଁ ମନ 
ଯେଣୁ ତୁମେ ଧର ଭିକ୍ଷାଥାଳୀ 

ଫକୀର ବି କହି ପାରୁ ନାହିଁ 

ତବ କୃପା ପାଶେ, ହୁଏ କୁବେର କାଙ୍ଗାଳି 1! 
ଯଦ୍ୟପି ରହିଛ ତୁମେ ମସ୍‌୍ଜିଦ୍ଧରେ 
ଜଳୁଅଛି ପବିତ୍ର ବର୍ରିକା 

ଅହରହ ଜଳେ ସେହି ଧୂନୀ 

‘ଉଦି” ହୁଏ ମଣିଷର ସଖା । 

ସୂର୍ଯ୍ୟ ଯେବେ ଉଦିତ ଆକାଶେ 

ଭକ୍ତ ପୂଜେ ତୁମକୁ ଅନ୍ତରେ 

ମଧ୍ଯାହ୍ନ ବେଳାରେ ସବୁ 

ଏକତ୍ରିତ ଆରତି ଦେବାରେ । । 

ଭକ୍ତ ଯେବେ ସମାବିଷ୍ଟ ତୁମରି ପାର୍ଶ୍ବରେ 
ମନେହୁଏ ଦେବଙ୍କର ଦାସ 

ଚାମର ଆଲଟ ସବୁ 

ଘୂରିଯାଏ ତୁମ ଚଉପାଶ ।। 

ସାହାନାଇ କରତାଳ ବୋଲ ତାଳେ ତାଳେ 
ଘଣ୍ଟାନାଦ ବାଜେ ଶହ୍ଦ କରି 

ସେ ଶବ୍ଦରେ ମିଶିଥାଏ ତୁମ 

ମହିମା ଓ ଲୀଳା ଅସୁମାରୀ ।। 

ଆରତି ସମୟ ହେଲେ 
ନିଅ ତୁମେ ବିଷ୍ଣୁଙ୍କ ପ୍ରକାଶ 
ସନ୍ଧ୍ୟାକାଳେ ଧୂନୀର ଶିଖାରେ 
ରୂପ ତୁମ ଦିଶଇ ମହେଶ ।। 
ପ୍ରଭୁ ସାଇ ତୁମଠାରେ ତ୍ରିମୂର୍ଭିର ଲୀଳା 
ପ୍ରକାଶିତ ନିତି ପ୍ରତିଦିନ 
ତଥାପି ଅବୁଝା ମନ 
ଭାଇିଦିଅ ମାୟା ଆବରଣ ।। 
ପାପୀଠାରୁ ହୀନ ପାପୀ ମୁହିଁ 
ତବ ପାଦେ ଶରଣ ନେଉଛି 
ତ୍ରିଗୁଣର ମାୟାଜାଲୁ ମୁକ୍ତ କର ମୋତେ 
ଦାସ୍ଗଣୁ ମିନତୀ କରୁଛି ।। 
(ବି.ଦ୍ର. : ଭାଷାନ୍ତରଟି ' ସାଇବାଣୀ ' ତୃତୀୟ ବର୍ଷ ନବମ ସଂଖ୍ୟା, ଅଢ୍ନୋବର- 
ଡ଼ିସେମ୍ବର ୧୯୯୬ ସଂଖ୍ୟାରେ ରୀତା ସାହୁଙ୍କ ଲେଖାରୁ ଗୃହୀତ ) 


ସର୍ବବ୍ୟାପୀ ବାବାଙ୍କ ପରିପ୍ରେକ୍ଷୀରେ ଭୌଗୋଳିକ ଦୂରତ୍ଧର କିଛି ଅର୍ଥ ନ ଥୂଲା । 
ବାବାଙ୍କର ଅନ୍ୟତମ ପରମ ଭକ୍ତ ଥୁଲେ ନାନାସାହେବ ଚନ୍ଦ୍ରକର । ସେ ଖଣ୍ଡେସ୍‌ସ୍ଥ 
ନନ୍ଦୁରବାର୍‌ର ମାମଲତଦାର ଥୂଲେ । ହଠାତ ସେ ପଣ୍ଡାରପୁରକୁ ବଦଳି ହେବାର ଆଦେଶ 
ପାଇଲେ । ଭଗବାନ ବିଠୋବାଙ୍କ ଅଧ୍ଷ୍ଠାନ ସ୍ଥଳରୂପେ ପଶ୍ଡାରପୁର ସୁବିଖ୍ୟାତ |! ଏଠାକୁ 
ବଦଳି ହୋଇ ଯିବାର ସୌଭାଗ୍ୟ ଭଗବାନ ବାବାଙ୍କ କୃପା ବୋଲି ନାନାସାହେବ ବିଚାର 
କଲେ । 


ପଣ୍ଡାରପୁର ଯିବା ପୂର୍ବରୁ ନାନାସାହେବ ତାଙ୍କ “ମନର ପଣ୍ଡାରପୁର' ଶିରିଡ଼ି 
ଯାଇ ତାଙ୍କ “ହୃଦୟର ବିଠୋବା ବାବାଙ୍କୁ ଦର୍ଶନ କରି ଓ ବାବାଙ୍କ ଅନୁମତି ନେଇ 
ପଣ୍ଡାରପୁର ଯିବେ ବୋଲି ସ୍ଥିର କଲେ ! ମାତ୍ର ତାଙ୍କ ପରିବାର ବ୍ୟତୀତ ଅନ୍ୟମାନେ ଏ 
ନିଷ୍ପରି ସଂପର୍କରେ କିଛି ଜାଣି ନ ଥୁଲେ | ନାନାସାହେବ ନିଜର ପରିବାର ସହ ଶିରିଡ଼ିର 
ନିକଟବରାୀ ଗ୍ରାମ ନିମ୍‌ଗାଓରେ ପହଞ୍ଚିବା ମାତ୍ରେ ବାବା ଶିରିଡ଼ିରେ ଦ୍ଵାରକାମାୟୀ 
ମସ୍ଜିଦ୍ଵରେ ପୂର୍ବାଭାସ ଦେଲେ । ବାବାଙ୍କ ନିକଟରେ ମହଲ୍ସା ପତି ଓ ଅନ୍ୟମାନେ 
ଉପସ୍ଥିତ ଥଲେ । ବାବା ସେମାନଙ୍କୁ ବିଠୋବାଙ୍କ ଭଜନ କରିବାକୁ ନିର୍ଦ୍ଦେଶ ଦେଲେ । 


ବାବା କହିଲେ ଯେ ବର୍ଭମାନ ପଣ୍ଡାରୀର ଦ୍ଵାର ସବୁ ଖୋଲିଯାଇଛି । ବାବାଙ୍କ ସହିତ 


୬୭ 


Digitized by srujanika@gmail.com 


ଶିରିତ଼ିର ସାଇବାବା $N 
ସମ୍ମିଳିତଭାବରେ ଭଜନ ଚାଲିଲା । ଭଜନର ସାରମର୍ମ ଥୁଲା ଯେ ପଣ୍ଡାରପୁର ଯିବାକୁ 
ହେବ ଏବଂ ତାହା ମୋର ପ୍ରଭୁଙ୍କର ଅଧ୍ଷ୍ଠାନ ସ୍ଥଳ । 


ନାନାସାହେବ ନିଜର ପରିବାର ସହିତ ମସ୍‌ଜିଦ୍ରରେ ପହଞ୍ଚିଲାବେଳକୁ ଭଜନ 
ଚାଲିଥୂଲା । ନାନାସାହେବ ବୁଝିବାକୁ ବାକି ରହିଲା ନାହିଁ ଯେ ଅନ୍ତର୍ଯ୍ୟାମୀ ପ୍ରଭୁ ଆରମ୍ଭରୁ 
ତାଙ୍କର ମନକଥା ଜାଣିଛନ୍ତି ଏବଂ ପଣ୍ଡାରପୁରକୁ ଯିବା ପାଇଁ ଅନୁମତି ଦେଇଛନ୍ତି । ବାବା 
ଯେ ନାନାସାହେବଙ୍କ ପାଖରେ ପଣ୍ଡାରପୁରରେ ସଦା ସହାୟକ ହୋଇ ତିଷ୍ପି ରହିବେ- 
ଏହାର ପ୍ରକାଶ୍ୟ ସୂଚନା ମଧ୍ୟ ଦେଇଛନ୍ତି । ନାନା ସାହେବଙ୍କର ଚକ୍ଷୁ ଆନନ୍ଦରେ ସିକ୍ତ 
ହୋଇଉଠିଲା । ସେ ବାବାଙ୍କୁ ପ୍ରଣିପାତ ଜଣାଇ ନିଜର କୃତଜ୍ଞତା ପ୍ରକାଶ କଲେ । 


ବାବା ନିଜର ସର୍ବବ୍ୟାପକତ୍ସ ସୂଚାଇ ଭକ୍ତ ମାନସରେ ଅଂକୁରିତ ବିଶ୍ନାସ ବୃକ୍ଷକୁ 
କିପରି ଅଧବକ ପରିପୁଷ୍ଟ କରନ୍ତି, ତାରଖଡ଼୍‌ ପରିବାରର ଏକ ଘଟଣା ତାହାର ସ୍ଵାକ୍ଷର 
ବହନ କରିଛି । ଶ୍ରୀ ରାମଚନ୍ଦ୍ର ଆତ୍ମାରାମ ଓରଫ୍ବ ବାବା ସାହେବ ତାରଖଡ଼ୁ ଶ୍ରୀ ଶିରିଡ଼ି 
ସାଇବାବାଙ୍କ ଭକ୍ତ ଥଲେ । ସେ, ତାଙ୍କର ସ୍ତ୍ରୀ ଓ ପୁତ୍ର ବାବାଙ୍କୁ ଖୁବ୍ର ଶ୍ରଦ୍ଧା କରୁଥୁଲେ ! 
ସେମାନେ ବମ୍ବେର ବାନ୍ଦ୍ରାରେ ବସବାସ କରୁଥୂଲେ । ଥରେ ସ୍ଥିର ହେଲା ଯେ ମା’ ଓ 
ପୁଅ ଛୁଟିରେ ଶିରିଡ଼ି ଯାଇ ବାବାଙ୍କୁ ଦର୍ଶନ କରିବେ । ମାତ୍ର ପୁତ୍ର ପୂରାପୂରି ସମ୍ମତ 
ହୋଇପାରୁ ନ ଥୂଲେ । ଶ୍ରୀ ତାରଖଡ଼ୁ୍‌ ପ୍ରାଥନା-ସମାଜୀର ଲୋକ ହୋଇଥୁବାରୁ ପୂଜା 
କାର୍ଯ୍ୟ ପ୍ରତି ଉଦାସୀନ ଥୂଲେ । ସୁତରାଂ ମା” ଓ ପୁଅଙ୍କ ଅନୁପସ୍ଥିତିରେ ବାବାଙ୍କର 
ପୂଜାର୍ଚନାରେ ଅସୁବିଧା ହେବ ଚିନ୍ତା କରି ଶ୍ରୀ ତାରଖଡ଼ୁଙ୍କ ପୁଅ ଶିରିଡ଼ି ଯିବା ପାଇଁ ଅରାଜି 
ଥିଲେ । ଶ୍ରୀ ତାରଖଡ଼ ପ୍ରତିଶ୍ରୁତି ଦେଲେ ଯେ ସେ ରୀତିମତ ବାନ୍ଦ୍ରାରେ ବାବାଙ୍କର ପୂଜା 
ଅନୁଷ୍ଠାନ ଅବ୍ୟାହତ ରଖିବେ । ଏହି ପ୍ରତିଶ୍ରୁତି ଅନୁଯାୟୀ ଶ୍ରୀମତୀ ତାରଖଡ଼ୁ ଓ ତାଙ୍କ 
ପୁତ୍ର ଏକ ଶୁକ୍ବବାର ଦିନ ଶିରିଡ଼ି ଯାତ୍ରା କଲେ । 


ଶ୍ରୀ ତାରଖଡ଼ ବାନ୍ଦ୍ରାରେ ବାବାଙ୍କ ପୂଜାଘର ସମ୍ମୁଖରେ ନିଜର ପ୍ରଣତି ଜଣାଇ 
ନିୟମିତଭାବେ ପୂଜା ନୈବେଦ୍ୟ ଅର୍ପଣ କରିବେ ବୋଲି ମନ ସ୍ଥିର କଲେ । 


ସୋମବାର ଦିନ ପର୍ଯ୍ୟନ୍ତ ପୁଅକୁ ଦେଇଥୁବା କଥା ଅନୁଯାୟୀ ଯଥାରୀତି ପୂଜା 
କରିବାରେ ଶ୍ରୀ ତାରଖଡ଼୍‌ ସମୟ ଦେଇଥୂଲେ । ନୈବେଦ୍ୟସ୍ଵରୂପ ପ୍ରତ୍ୟହ ମିଶ୍ରି ଅର୍ପଣ 
କରୁଥଲେ । ମଙ୍ଗଳବାର ଦିନ ସକାଳେ ପୂଜାକାର୍ଯ୍ୟ ଶେଷ କରି ସେ କର୍ମସ୍ଥଳକୁ ଗଲେ । 
ମଧ୍ଯାହ୍ନ ସମୟରେ ଘରକୁ ଫେରି ଭୋଜନ ଗ୍ରହଣ କରିବା ପୂର୍ବରୁ ବାବାଙ୍କୁ ଭୋଗ ଦେବା 
କଥା ମନେ ପଡ଼ିଲା । ମାତ୍ର ଭୋଗ ଦେବାପାଇଁ ଘରେ ମିଶ୍ରି ନ ଥୁଲା । ପୂଜାରୀକୁ ମିଶ୍ରି 
ଆଣବାକୁ କହବା ସମୟରେ ପୂଜାରୀ ପ୍ରକାଶ କଲା ଯେ ସକାଳେ ମିଶ୍ରି ଭୋଗ ଦିଆ 

ହୋଇ ନାହିଁ । ଏହାଶୁଣି ଶ୍ରୀ ତାରଖଡ଼୍‌ ଦୁଃଖିତ ଓ ଅନୁତପ୍ତ ହେଲେ । ସେ ପୂଜାଘରକୁ 
ଯାଇ “କ୍ଷମା ପ୍ରଥନା' କଲେ ! ଦୁଃଖ ପ୍ରକାଶ କରି ନିଜର ପୁତ୍ର ପାଖକୁ ଶିରିଡ଼ିକୁ ଗୋଟିଏ 
ପତ୍ର ଲେଖିଲେ । ବାବାଙ୍କ ପାଖରେ କ୍ଷମା ମାଗିବାକୁ କହିଲେ । 


ଆଶ୍ଚର୍ଯ୍ୟର କଥା ଯେ ମଙ୍ଗଳବାର ଦିନ ମଧ୍ଯାହ୍ନ ଆରତି ସମୟରେ ଶିରିଡ଼ିରେ 
ବାବା ଏ ବ୍ୟତିକ୍ରମର ସୂଚନା ଦେଲେ । ବାବା ଆରତୀ ପରେ ଶ୍ରୀମତୀ ତାରଖଡ଼ୁ୍‌କୁ 
କହିଲେ ଯେ ସେ ସକାଳେ କିଛି ଖାଇବା ଆଶାରେ ତାଙ୍କର ବାନ୍ଦ୍ରୀ ବାସଭବନକୁ 
ଯାଇଥୂଲେ । ମାତ୍ର ପୂଜାଘର ବନ୍ଦ ଓ ଭୋଗପାତ୍ର ଶୂନ୍ୟ ଦେଖି ଫେରି ଆସିଲେ । 
ଶ୍ରୀମତୀ ତାରଖଡ଼୍‌ ବାବାଙ୍କ କଥାର ମର୍ମ ବୁଝିପାରିଲେ ନାହିଁ । ମାତ୍ର ତାରଖଡ଼ରଙ୍କ ପୁତ୍ର 
ଠିକ୍‌ ଜାଣିପାରିଲେ ଯେ ବାନ୍ଦ୍ରାରେ ପୂଜାର ବ୍ୟତିକ୍ରମ ଘଟିଛି ଏବଂ ସର୍ବବ୍ୟାପୀ ବାବା ଏ 
ବିଷୟରେ ଅବହିତ ଅଛନ୍ତି । ସେ ଏ ବିଷୟରେ ନିଜର ପିତାଙ୍କ ପାଖକୁ ପତ୍ର ଲେଖିଲେ । 
ପିତା ଓ ପୁତ୍ରଙ୍କର ପତ୍ର ଦୁଇଟି ପରସ୍ପରକୁ ଅତିକ୍ରମ କରି ଯଥାକ୍ରମେ ଶିରିଡ଼ି ଓ ବାନ୍ଦ୍ରାରେ 
ପହଞ୍ଚିଲା । କହିବା ଅନାବଶ୍ୟକ ଯେ ତାରଖଡ଼୍‌ ପରିବାରର ବିଶ୍ଵାସ ଦୃଢୃତର ହେଲା । 


ବାବା ଅନ୍ତର୍ଯ୍ୟାମୀ ପୁରୁଷ । ସେ କେବଳ ବିଭିନ୍ନ ସ୍ଥାନରେ ନିଜର ସ୍ଥିତିର ଆଭାସ 
ଦେଉ ନ ଥୁଲେ । ମନୁଷ୍ୟର ଅନ୍ତର ମଧ୍ଯରେ ବିରାଜିତ ରହି ସେ ଆଶ୍ରିତକୁ ମାର୍ଗଦର୍ଶନ 
ଦେଉଥୂଲେ । ୧୯୧୭ ମସିହା ଅକ୍କୋବର ମାସରେ ବମ୍ବେରୁ ଜଣେ ଭଦ୍ର ମହିଳା 
ନିଜର ସ୍ଵାମୀଙ୍କ ସହିତ ଶିରିଡ଼ି ଆସିଲେ । ବାବା ତାଙ୍କୁ ମା' ବୋଲି ସମ୍ବେଧନ କରି 
ତାଙ୍କର ଅଭୀଷ୍ଟ ମାଗିବାକୁ ନିର୍ଦ୍ଦେଶ ଦେଲେ । ମହିଳା ଜଣକ ପ୍ରାର୍ଥନା ଜଣାଇଲେ ଯେ 
ବାବା ତାଙ୍କୁ ଜନ୍ମମୃତ୍ୟୁର ଆବରଁ ମଧ୍ଯରୁ ମୁକ୍ତି ଦିଅନ୍ତୁ । ବାବା ହସି ହସି ପଚାରିଲେ ସେ 
କ'ଣ ମୃତ୍ୟୁବରଣ କରିବାକୁ ଶିରିଡ଼ି ଆସିଛନ୍ତି ! ମହିଳା ଜଣକ ଏ କଥାର ତାପୂର୍ଯ୍ୟ 
ବୁଝି ପାରିଲେ ନାହିଁ । ବାବାଙ୍କ କଥା ଅବୋଧ୍ୟ ବୋଲି ବିନୀତଭାବରେ ଜଣାଇଲେ । 
ମହିଳାଙ୍କ ସ୍ଵାମୀ ଏ କଥା ବୁଝାଇ ଦେଇପାରିବେ ବୋଲି ବାବା ଦୃଢ଼ ସ୍ଵରରେ କହିଲେ । 


ବିଶ୍ରାମ ସ୍ଥଳକୁ ଫେରିଲା ପରେ ମହିଳା ଜଣକ ନିଜ ସ୍ବାମୀଙ୍କୁ ବାବାଙ୍କ କଥାର 
ପ୍ରକୃତ ଉଦ୍ଦେଶ୍ୟ ପଚାରିଲେ । ଭଦ୍ରବ୍ୟକ୍ତି କହିଲେ ଯେ ସେ ବାବାଙ୍କ କଥାର ପ୍ରକୃତ 
ଅର୍ଥ ଯେ ବୁଝିଛନ୍ତି ସେ କଥା ନିଶ୍ଚିତଭାବରେ କହିପାରିବେ ନାହିଁ । ତଥାପି ତାଙ୍କର 
ମନେହୁଏ ଯେ ବାବା ଅଳ୍ପକଥା ମାଧ୍ଯମରେ ଜୀବାତ୍ମା ଓ ପରମାତ୍ମାଙ୍କ ସମ୍ପର୍କ ବିଷୟରେ 
ଇଙ୍ଗିତ ଦେଇଛନ୍ତି । ବର୍ରମାନର ଦେହର ଚେତନାରୁ ନିଜକୁ ମୁକ୍ତ କରି ପରମାତ୍ବା ଚିନ୍ତାରେ 


ଅଭିନିବିଷ୍ଠ ହେବା ପାଇଁ ପରାମର୍ଶ ଦେଇଛନ୍ତି । ବାବା ତାଙ୍କ ବାକ୍ୟରେ ଯେଉଁ ମୃତ୍ୟୁ 
ଶବ୍ଦର ପ୍ରୟୋଗ କରିଥୁଲେ ତାହା ଜାଗତିକ ଚେତନାର ମୃତ୍ୟୁ ବୋଲି ଭଦ୍ରବ୍ୟର୍ତି ସ୍ତ୍ରୀକୁ 


D୯ 

ଶିରିଡ଼ିର ସାଇବାବା / pN\ \ 


ସୂଚାଇଲେ । ଏଥୁପାଇଁ ହୁଏତ ବହୁ ଜନ୍ମ ଆବଶ୍ୟକ ହୋଇପାରେ । କିନ୍ତୁ ଜନ୍ମର 
ସଂସ୍କାରରୁ ମୁକ୍ତ ହେବା ପାଇଁ ବାବା ଉପଦେଶ ଦେଇଛନ୍ତି ବୋଲି ସେ ଜଣାଇଲେ । 


ପରଦିନ ଭଦ୍ରମହିଳା ଓ ତାଙ୍କ ସ୍ଵାମୀ ବାବାଙ୍କୁ ଦର୍ଶନ କଲେ । ଦର୍ଶନ ମାତ୍ରେ 
ବାବା ଭଦ୍ର ମହିଳାଙ୍କୁ କହିଲେ ଯେ ତାଙ୍କର ସ୍ବାମୀ ତାଙ୍କୁ ଯାହା କହିଛନ୍ତି ସେହି ଭାବନାକୁ 
ଜୀବନର କେନ୍ଦ୍ରବିନ୍ଦୁ କରିବା ତାଙ୍କ ପକ୍ଷରେ ଶ୍ରେୟସ୍କର ହେବ । ବାବାଙ୍କ ଉପଦେଶର 
ପ୍ରତିଧ୍ଵନି ତାଙ୍କ ସ୍ଵାମୀ ମୁଖରେ ଉଚ୍ଚାରିତ ହୋଇଥ୍‌ବାର ଅନୁଭୂତି ଏକ ଲୀଳା ମାହାମତ୍ମ୍ୟର 
ଅନୁଭବ ଥୁଲା । 


୧୯ ୧୬ ମସିହାରେ କେତେକ ବିଚିତ୍ର ଘଟଣା ମଧ୍ଯରୁ ବାବାଙ୍କ ପାଇଁ ହାଲୁଆ 
ତିଆରି କରୁଥୁବା ବ୍ୟକ୍ତିର ମୃତ୍ୟୁ ଏବଂ ତା” ସହିତ ଜଡ଼ିତ ଲୀଳା ବିସ୍ମୟକର ଥୁଲା । 
ଏହି ସେବକର ମୃତ୍ୟୁ ପ୍ଲେଗ୍‌ ଯୋଗୁଁ ଘଟିଥୂଲା । ସର୍ବପରିବ୍ୟାପ୍ତ ବାବା ଏହା ଜାଣିବା 
ପରେ ଅନୁଗତ ଭକ୍ତ ନାର୍କେଙ୍କୁ ପଠାଇଥୂଲେ ସେହି ସେବକ ଘରୁ ହାଲୁଆ ଆଣିବା ପାଇଁ । 
ନାର୍କେ ସେଠାରେ ପହଞ୍ଚିବା ପରେ ନାର୍କେର ସ୍ତ୍ରୀ ଶବଟି ଆଡ଼କୁ ଅଙ୍ଗୁଳି ନିର୍ଦ୍ଦେଶ କଲେ । 
ଆଲମାରୀରେ ଥୁବା ହାଲୁଆ ନାକୈ ନେଇପାରନ୍ତି ବୋଲି ସୂଚାଇଲେ । 


ପ୍ଲେଗ୍‌ରେ ମରିଥ୍‌ବା ମୃତବ୍ୟକ୍ତି ଘରୁ ହାଲୁଆ ନେବାରେ ନାର୍କେଙ୍କର ବିଶେଷ 
ଦ୍ଧିଧା ଥୁଲା । ତଥାପି ବାବା କହିଥୁବାରୁ ସେ ହାଲୁଆ ନେଇ ବାବାଙ୍କ ହାତକୁ 
ବଢ଼ାଇଦେଲେ । ବାବା ସେଥୁରୁ ଗ୍ରହଣ କରି ଅନ୍ୟମାନଙ୍କୁ ବଢ଼ାଇବା ସମୟରେ 
ସେମାନଙ୍କର ଦ୍ବିଧା ଜାଣିପାରିଲେ । ସେ ଉଚ୍ଚସ୍ଵରରେ କହିଲେ ଯେ ମନୁଷ୍ୟର କନ୍ମମୃତ୍ୟୁ 
ବିଧୂନିର୍ବାରିତ । ହାଲୁଆ ମୃତ୍ୟୁର କାରଣ ହେବ ନାହିଁ । ସମସ୍ତେ ପ୍ରସାଦ ଗ୍ରହଣ କଲେ । 
ପ୍େେଗ୍ର କୌଣସି ସୂଚନା ପରେ ଦେଖାଯାଇ ନ ଥୁଲା | 


ବାବାଙ୍କର ସ୍ଥିତି ଓ ବ୍ୟାପ୍ତି କେବଳ ତାଙ୍କର ଅବସ୍ଥାନ କାଳରେ ସୀମିତ ନ ଥୁଲା | 
ସେ ନିଜେ ଦୃଢ଼ସ୍ଵରରେ ଘୋଷଣା କରିଥଲେ ଯେ ତାଙ୍କ ମରଶରୀରର ଅବସାନ ପରେ 
ମଧ୍ଯ ସେ ସଚଳ ରହିବେ । 


ଶରୀରର ଅବସାନ ପରେ ପରେ ସେ ଶ୍ୟାମାଙ୍କ ମାମୁଁ ତଥା ଗ୍ରାମର ଜ୍ୟୋତିଷ 
ଲକ୍ଷ୍ମଣଙ୍କୁ ସ୍ବପ୍ନରେ ଦେଖା ଦେଇଥୁଲେ । ଲକ୍ଷ୍ମଣ ନିୟମିତ ବାବାଙ୍କର ଓ ଗ୍ରାମର ଅନ୍ୟ 
ଦେବାଦେବୀଙ୍କର ପୂଜା କରନ୍ତି । ସ୍ବପ୍ନରେ ଦର୍ଶନ ଦେଇ ବାବା ଜଣାଇଲେ ଯେ 
ମସ୍‌ଜିଦ୍ରରେ ଅବସ୍ଥାନ କରୁଥ୍‌ବା ବାପୁସାହେବ ଜୋଗ ଆଉ ଏବେ ଅନୁଭବ କରୁ ନାହାନ୍ତି 
ଯେ ବାବା ଉପସ୍ଥିତ । ସୁତରାଂ ପୂଜା ଅର୍ଚ୍ଚନାରେ ବିଧ୍‌ ବିଧାନର ବ୍ୟତିକ୍ରମ ହେଉଛି । 
ବାବା ଯେ ଉପସ୍ଥିତ ଏବଂ ଯଥାରୀତି ପୂଜାର୍ଚନା କାର୍ଯ୍ୟକ୍ରମ ଚାଲିବା ବିଧେୟ, ବାବା 
ତାହା ଲକ୍ଷ୍ମଣଙ୍କୁ ଜଣାଇଲେ । ଏପରି ଲୀଳା ମାହାତ୍ମ୍ୟ ଦର୍ଶନ କରି ଲକ୍ଷ୍ମଣ ଅନୁରାଗଭରା 
ଚିତ୍ତରେ ବାବାଙ୍କର ପୂଜାରତି କଲେ । 

/ FN \ ଅଲୌକିକ ଲୀଳା ମାଧୁରୀ 


ମହାସମାଧ୍‌ ପରେ ପରେ ବାବା ତାଙ୍କର ପରମ ଅନୁଗତ ଦାସ୍ଗଣୁ ମହାରାଜଙ୍କୁ 
ମଧ୍ଯ ସ୍ବପ୍ନରେ ଦର୍ଶନ ଦେଇଥୂଲେ । ସେ ସମୟରେ ଦାସ୍ଗଣୁ ପଣ୍ଡାରପୁରରେ ଅବସ୍ଥାନ 
କରୁଥୂଲେ । ବାବା ସ୍ବପ୍ନରେ ଦର୍ଶନ ଦେଇ କହିଲେ ଯେ ମସଜିଦ ଭାଙ୍ଗି ପଡ଼ିଛି । ଶିରିଡ଼ିର 
ତେଲ ବ୍ୟବସାୟୀ ଓ ଦୋକାନୀମାନେ ବାବାଙ୍କୁ ଚିଡ଼ାଇଥ୍‌ବାରୁ ସେ ସ୍ଥାନ ଛାଡ଼ିଛନ୍ତି । 
ଦାସ୍ଗଣୁ ଶୀଘ୍ର ସେଠାକୁ ଯାଇ ଆବଶ୍ୟକ ପଦକ୍ଷେପ ଗ୍ରହଣ କରିବା ଉଚିତ ହେବ । 


ଅଭୀଷ୍ଟ ପ୍ରଦାନକାରୀ ବାବା 


ଭଗବାନ ଆନନ୍ଦର ଉତ୍ସ । ଭକ୍ତ, ଆଶ୍ରିତ ଓ ଅନୁଗତମାନଙ୍କ ମନପ୍ରାଣରେ 
ଆନନ୍ଦର ପ୍ରବାହ ସୃଷ୍ଟି କରିବା ତାଙ୍କ ଲୀଳା ବୈଚିତ୍ର୍ୟର ଅନ୍ୟତମ ପରିପ୍ରକାଶ । ଶିରିଡ଼ି 
ସାଇବାବା ଭକ୍ତମାନଙ୍କୁ ସତ୍ରପଥଗାମୀ କରାଇବାକୁ ଯେପରି ବାହ୍ୟକ କ୍ରୋଧ ପ୍ରକାଶ 
କରୁଥିଲେ, ବହୁ ସମୟରେ ସର୍ବଦ୍ରଷ୍ଟା ବାବା ଭକ୍ତମାନଙ୍କର ଅଭ୍ୀଷ୍ଟ ପୂରଣରେ ସେପରି 
ଲୀଳା ରଚନା କରୁଥିଲେ । 


୧୯୧ ୬ ମସିହାରେ ମାନ୍ଦ୍ରାକରୁ ଗୋଟିଏ କବୀରପନ୍ଧ୍ୀ ସଂକୀର୍ନ ପରିବାରଦଳ 
ଶିରିଡ଼ିକୁ ଆସିଲେ । ବାରାଣସୀ ସେମାନଙ୍କର ଗନ୍ତବ୍ୟ ସ୍ଥଳ ଥୁଲା ! ବାଟରେ ସେମାନେ 
ଶିରିଡ଼ିରେ କିଛିଦିନ ରହି ସଂକୀର୍ନ ପରିବେଷଣ କଲେ ଏବଂ ବାବାଙ୍କୁ ଦର୍ଶନ କଲେ । 
ପରିବାରର ମୁଖ୍ୟବ୍ୟକ୍ିଙ୍କ ସ୍ତ୍ରୀ ରାମଭକ୍ତ ଥଲେ, କିନ୍ୁ ଅନ୍ୟ ସମସ୍ତେ କେବଳ ଅର୍ଥ ଉପାର୍ଜନ 
ପାଇଁ ସଂଗୀତ ସଂକୀର୍ଉନ ପରିବେଷଣ କାର୍ଯ୍ୟ କରୁଥୂଲେ । ରାମଭକ୍ତ ମହିଳା ଜଣଙ୍କର 
ନିଷ୍ଠା ଖୁବ ଅଧ୍ଵକ ଥଲା । ମଧ୍ୟାହ୍ନ ଆରତି ସମୟରେ ବାବା ଏହି ପରିବାରକୁ ଦର୍ଶନ 
ଦେଲାବେଳେ ମହିଳା ଜଣକ ବାବାଙ୍କୁ କମନୀୟ ସୀତାରାମ ରୂପରେ ଦର୍ଶନ କରି ମୁଗ୍ଧ 
ହେଲେ । ବାବା ତାଙ୍କୁ ତାଙ୍କର ଉଷ୍ଟ ରୂପରେ ଦର୍ଶନ ଦେଇଛନ୍ତି ଅନୁଭବ କରି ତାଙ୍କ 
ଦୃଇଚକ୍ଷୁରୁ ଆନନ୍ଦର ଲୋତକଧାର ବହିଗଲା । ସେ ଆନନ୍ଦରେ ଲୌକିକତାର ନିୟମ 
ଭଙ୍ଗ କରି ତାଳି ମାରିବାକୁ ଲାଗିଲେ । 


ସେଦିନ ରାତିରେ ଭଦ୍ର ମହିଳା ଜଣଙ୍କ ନିଜର ଅନୁଭୂତି ସ୍ଵାମୀଙ୍କ ପାଖରେ ବର୍ଣ୍ଣନା 
କଲେ । ମାତ୍ର ତାଙ୍କର ସ୍ଵାମୀ ଏହା ଅବିଶ୍ଵାସ୍ୟ କହି କଥା ଉଡ଼ାଇଦେଲେ । ତାଙ୍କ 
ପନ୍ନୀଙ୍କ ମନୋରାଜ୍ୟରେ “ସୀତାରାମ! ' ଅଧ୍ଷ୍ଠିତ ଥ୍ବାରୁ ସେ ଏପରି ଦୃଶ୍ୟ ଦେଖିଛନ୍ତି 
ଏବଂ ଏହା ତାଙ୍କର ମନର ଭ୍ରମ ବୋଲି ସ୍ଵାମୀ ପ୍ରକାଶ କଲେ । ଗଭୀର ରାତିରେ 
ଶୋଇଥ୍‌ବାବେଳେ ଭଦ୍ରବ୍ୟକ୍ତି ଜଣକ ଏକ ସ୍ଵପ୍ନ ଦେଖିଲେ । ସେ ଦେଖିଲେ ଯେ କେତେକ 
ପୋଲିସ ତାଙ୍କୁ ଧରିନେଇ ବନ୍ଦୀ ରୂପେ ରଖିଛନ୍ତି । ତାଙ୍କର ହାତ ଦୁଇଟାକୁ ବାନ୍ଧିବାବେଳେ 
ସେ ପୀଡ଼ା ଅନୁଭବ କରୁଛନ୍ତି । ଏପରି ସମୟରେ ସେ ନିକଟରେ ବାବାଙ୍କୁ ଦେଖୁଛନ୍ତି । 
ବାବା ଉପସ୍ଥିତ ଥବା ସର୍ଗ ସେ କାହିଁକି ଏପରି ଯନ୍ତ୍ରଣା ଭୋଗ କରୁଛନ୍ତି ବୋଲି ବାବାଙ୍କୁ 

ପଚାରିଲେ । ବାବା ଉତ୍ତର ଦେଲେ ଯେ ଏହା ତାଙ୍କର ପୂର୍ବ କୃତକର୍ମର ଫଳ । ସେହି 
ସ୍ଵପ୍ନ ମଧ୍ୟରେ ଭଦ୍ରବ୍ୟକ୍ତି ଜଣକ ପୁନଶ୍ଚ କହିଲେ ଯେ ଅଗ୍ନି ପାର୍ଶ୍ଵରେ ଥବା ଶୁଷ୍କ ଘାସସବୁ 
ପୋଡ଼ିଯିବା ବେଳେ ବାବାଙ୍କ ସମ୍ମୁଖରେ ଅନ୍ୟର ପୀଡ଼ା କିପରି ସମ୍ଭବ ହେଉଛି । ଏହାର 
ପ୍ରତିବଦଳରେ ବାବା ତାଙ୍କୁ ପ୍ରଶ୍ନ କଲେ, ‹ ଭଦ୍ରବ୍ୟକ୍ତି କ'ଣ ପ୍ରକୃତରେ ବାବାଙ୍କ ପ୍ରଭାବ 
ସମ୍ପର୍କରେ ବିଶ୍ଵାସ କରନ୍ତି ?” ଭଦ୍ରବ୍ୟକ୍ତି ଜଣକ ସମ୍ମତିସୂଚକ ଅଙ୍ଗଭଙ୍ଗୀ ଦେଖାଇବା 
ପରେ ବାବା ତାଙ୍କୁ ଚକ୍ଷୁ ବନ୍ଦ କରିବାକୁ ନିର୍ଦେଶ ଦେଲେ । ବ୍ୟକ୍ତି ଚକ୍ଷୁବନ୍ଦ କରିବା 
ପରେ ଗୋଟିଏ ଶବ୍ଦ ଶୁଣିଲେ ଏବଂ ଆଖି ଖୋଲି ଦେଖିଲେ ଯେ ସେ ମୁକ୍ତ । 


ସୂର୍ଯ୍ୟର ଆଗମନରେ ସମସ୍ତ ଅନ୍ଧକାର ଦୂରୀଭୂତ ହେଲାପରି ପରଦିନ ଦର୍ଶନ 
ସମୟରେ ଭଦ୍ରବ୍ୟକ୍ରିଙ୍କ ମନରେ କୌଣସି ସନ୍ଦେହ ନ ଥୁଲା । ସେ ନିଜ ପନ୍ନୀକୁ ଏ କଥା 
ଜଣାଇଲେ । ଆହୁରି ଆନନ୍ଦର କଥା ଯେ ଭଦ୍ରବ୍ୟକ୍ତି ନିଜର ଗୁରୁ ' ରାମଦାସ ଙୁ ମଧ୍ଯ 
ବାବାଙ୍କ ମଧ୍ଯରେ ଦର୍ଶନ କଲେ । କେବଳ ଭଦ୍ରମହିଳାଙ୍କୁ ବାଦ ଦେଲେ ଅନ୍ୟମାନେ 
ପୂର୍ବରୁ କେବଳ ଅର୍ଥ ପାଇଁ ସଂକୀର୍ନ କରୁଥଲେ । ବାବାଙ୍କ ଲୀଳା ଦର୍ଶନ କରି ସମଗ୍ର 
ପରିବାରଟି ସାଇଚେତନାରେ ନିମଜିତ ହେଲା । 


ସେହିପରି ଆଉ ଗୋଟିଏ ଘଟଣା ବାବାଙ୍କ ପରିବ୍ୟାପ୍ତ ଓ ଅଭୀଷ୍ଟରୂପ ଗ୍ରହଣର 
ଲୀଳା ସୂଚାଇଥାଏ । ଭାଇ କ୍ରିଷ୍ଠାଜୀ ପ୍ରଥମରୁ ଅକଲ୍କୋଟ୍‌ ମହାରାଜଙ୍କର ପରମ ଭକ୍ତ 
ଥୁଲେ । ଥରେ ସେ ଅକଲ୍କୋଟ୍‌ ଯିବା ପଥରେ କିଛି ଦିନ ଶିରିଡ଼ିରେ ରହିଗଲେ ଏବଂ 
ବାବାଙ୍କୁ ଦଶିନ କଲେ |! ଶେଷରେ ଅକଲ୍କୋଟ୍‌ ଯିବାପାଇଁ ବାବାଙ୍କ ଅନୁମତି ଭିକ୍ଷା 
କଲେ । ବାବା କହିଲେ ଯେ ଅକଲ୍କୋଟ୍‌ ଯିବାର କୌଣସି ଆବଶ୍ଯକତା ନାହିଁ । 
ଅକଲ୍କୋଟର ସ୍ଵାମୀ ଶିରିଡ଼ିରେ ହିଁ ଅଧୁଷ୍ଠିତ ବୋଲି ବାବା କହିଲେ । ପରେ ପରେ 
ଭାଇ କ୍ରିଷ୍ଠାଜୀ ତାହା ହିଁ ଅନୁଭବ କରିଥିଲେ । ଅକଲ୍କୋଟ୍‌ ମହାରାଜ ଓ ବାବାଙ୍କ 
ମଧ୍ୟରେ ଅଭେଦତ୍ସର ପ୍ରତ୍ୟକ୍ଷ ଅନୁଭୂତି ଆସିଲା । ସେ ଆଉ ଅକଲ୍କୋଟ୍‌ ନ ଯାଇ 
ମଝିରେ ମଝିରେ ଶିରିଡ଼ି ଆସି ବାବାଙ୍କୁ ଦର୍ଶନ କରିବାକୁ ଲାଗିଲେ । କେବଳ କ୍ରିଷ୍ଠାଜୀ 


ନୁହନ୍ତି, ବହୁ ଭକ୍ତ ବିଶ୍ଵାସ କରୁଥୂଲେ ଯେ ଅକଲ୍କୋଟ୍‌ ମହାରାଜ ଶିରିଡ଼ି ବାବାଙ୍କର 
ପୂର୍ବ ଅବତାର ଏବଂ ଉଭୟେ ଦତ୍ତାତ୍ରେୟଙ୍କର ମାନବ ଅବତାର । 


ମନର ବ୍ୟାକୁଳତା ଥୁଲେ ବାବା ଲୀଳା ପ୍ରଦର୍ଶନ କରି ସେ ବ୍ୟାକୁଳତାକୁ ସାକାର 
ରୂପ ଦିଅନ୍ତି । ପ୍ରତିବନ୍ଧକ ସବୁ ଦୂରେଇ ନେଇ ମନରେ ପ୍ରଶାନ୍ତି ଭରି ଦିଅନ୍ତି । ଶିରିଡ଼ିର 
ବେଶ୍‌ କିଛି ଦୂରରେ ନାସିକ ଜିଲ୍ଲାର ବାଣୀଗ୍ରାମର ପୂଜକ ବାବାଜୀ ବୈଦ୍ୟଙ୍କ ଜୀବନରେ 


ବାବାଙ୍କ ଲୀଳା ପ୍ରତିବିମ୍ଭିତ ହୋଇଥୁଲା ! ବାବାଜୀ ବୈଦ୍ୟ ଗ୍ରାମଦେବୀ  ସପ୍ତଶୂୃଙ୍ଗୀ" 
ଦେବୀଙ୍କର ପୂଜକ ଥୁଲେ । ପ୍ରତିକୂଳ ଅବସ୍ଥା ଓ ବିପଦ ସବୁର ସମ୍ମୁଖୀନ ହୋଇ ସେ 

fN ଅଲୌକିକ ଲୀଳା ମାଧୁରୀ 


ବିଚଳିତ ହୋଇପଡ଼ିଥିଲେ । ତାଙ୍କ ମନରେ ଆଦୌ ଶାନ୍ତି ନ ଥୁଲା | ଦୁଃଖଭାର ଅସମ୍ଭାଳ 
ହେବାରୁ ମନର ଶାନ୍ତି ଲାଭ ପାଇଁ ସେ ଦେବୀ “ସପ୍ତଶୃଙ୍ଗୀ ଙ୍କୁ ପ୍ରାଥନା କଲେ । ତାଙ୍କର 
ଆନ୍ତରିକ ପ୍ରାର୍ଥନା ପରେ ସେ ସ୍ବପ୍ନରେ ଦେବୀ ଦର୍ଶନ କଲେ । ଦେବୀ ବୈଦ୍ୟଙ୍କୁ ବାବାଙ୍କ 
ପାଖକୁ ଯାଇ ଦର୍ଶନ କରି ଶାନ୍ତିଲାଭ କରିବାକୁ ନିର୍ଦ୍ଦେଶ ଦେଲେ । ମାତ୍ର ଏହି ବାବା 
କେଉଁଠାରେ ରହନ୍ତି, ତାହା ପଚାରିବା ପୂର୍ବରୁ ବୈଦ୍ୟଙ୍କ ନିଦ ଭାଙ୍ଗିଗଲା । 


ବାବାଜୀ ବୈଦ୍ୟ ପ୍ରଥମେ ଭାବିଲେ ଯେ ଦେବୀ ନିର୍ଦ୍ଦେଶ ଦେଇଛନ୍ତି ' ତ୍ରୈମ୍ବକ 
ତୀର୍ଥକୁ ଯାଇ ଶ୍ରୀ ତ୍ରୈମ୍ବକେଶବରଙ୍କୁ ଦର୍ଶନ କରିବା ପାଇଁ ! ବୈଦ୍ୟ ସେଠାକୁ ଯାଇ ଶିବଙ୍କର 
ଆରାଧନା କଲେ । କିଛିଦିନ ସେଠାରେ ରହିଲା ପରେ ସେ ଫେରିଆସିଲେ । ତାଙ୍କର 
କୌଣସି ମାନସିକ ସ୍ଥିରତା ଆସି ନ ଥୁଲା । “ସପ୍ତଶୃଙ୍ଗୀ”” ଦେବୀ ଯେଉଁ ବାବାଙ୍କ 
ବିଷୟରେ ସୂଚନା ଦେଇଛନ୍ତି, ସେଠାକୁ ଯାଇ ଦର୍ଶନ କରିବାର ବ୍ୟାକୁଳତା ତାଙ୍କ ମନରେ 
ତୀବ୍ର ହେଲା । ବାବାଙ୍କ ଅଧ୍ଵଷ୍ଠିତ ସ୍ଥାନ ସମ୍ପର୍କରେ ଜାଣିବା ପାଇଁ ପୁନଶ୍ଚ ସେ ଦେବୀଙ୍କୁ 


BAA!) 


ପ୍ରାର୍ଥନା କଲେ । ଦେବୀ କେବଳ “ ଶିରିଡ଼ି''ର ନାମ ଉଚ୍ଚାରଣ କରି ସ୍ବପ୍ନରେ ଅନ୍ତହିତ 


~~ ~~ 


ହୋଇଗଲେ । ଶିରିଡ଼ି ସମ୍ପର୍କରେ ଅଧକ ତଥ୍ୟ ସଂଗ୍ରହ କରିବାର ବ୍ୟଗ୍ରତା ଅନୁଭବ 
କରୁଥୁବା ସମୟରେ ବାବା ଏକ ଦିବ୍ୟ ଯୋଜନାର ସୂତ୍ରପାତ କଲେ । 


ବାବାଙ୍କ ପରମ ଅନୁଗତ ଶ୍ୟାମା ବାଲ୍ୟାବସ୍ଥାରେ ରୋଗଗ୍ରସ୍ତ ଅବାରୁ ତାଙ୍କର 
ମା' ଶ୍ୟାମାଙ୍କ ରୋଗ ମୁକ୍ତିର ପ୍ରାର୍ଥନା କରି ଦେବୀ ସପ୍ତଶୃଙ୍ଗୀଙ୍କୁ ପୂଜାର୍ଚ୍ଚନା କରିବା ପାଇଁ 
ମାନସିକ କରିଥୁଲେ । ଶ୍ୟାମା ରୋଗମୁକ୍ତ ହେଲେ କିନ୍ତୁ ବିଭିନ କାରଣ ଯୋଗୁଁ ସେମାନେ 
“ବାଣୀ”! ଗ୍ରାମକୁ ଆସି ଦେବୀଙ୍କୁ ନୈବେଦ୍ୟ ଅର୍ପଣ କରି ପାରି ନ ଥୁଲେ । ପରେ 
ଶ୍ୟାମାଙ୍କ ମା' ବ୍ୟାଧଗ୍ରସ୍ତ ହେଲେ । ପୁନଶ୍ଚ ତାଙ୍କର ଦେବୀଙ୍କ କଥା ମନେ ପଡ଼ିଲା । 
ସେ ରୋଗମୁକ୍ତିର ପ୍ରାର୍ଥନା କରି ¢ ସପ୍ତଶୃଙ୍ଗୀ”? ମନ୍ଦିରକୁ ତୁରନ୍ତ ଆସିବେ ବୋଲି ସ୍ଥିର 
କଲେ । ସବୁ ଠିକୁଠାକ୍‌ ହେବାପରେ ଶ୍ୟାମା ଯାଇ ବାବାଙ୍କୁ ଅନୁମତି ମାଗିଲେ । ବାବା 
ଜୋର୍‌ଦେଇ ତୁରନ୍ତ “ବାଣୀ” ଗ୍ରାମକୁ ଯାଇ ଦେବୀଙ୍କୁ ନୈବେଦ୍ୟ ଅର୍ପଣ କରିବାକୁ 
ନିର୍ଦ୍ଦେଶ ଦେଲେ । ବାବାଜୀ ବୈଦ୍ୟ “ଶିରିଡ଼ି ସମ୍ପର୍କରେ ଜାଣିବାକୁ ବ୍ୟଗ୍ର ଥବାବେଳେ 
ଶ୍ୟାମା ସେଠାରେ ପହଞ୍ଚିଲେ । ଶ୍ୟାମା ନିଜର ପରିଚୟ ଦେବାପରେ ବୈଦ୍ୟଙ୍କର ସ୍ପଷ୍ଟ 
ଅନୁଭବ ହେଲା ଯେ ପରମ କାରୁଣିକ ବାବା ତା'ର ପ୍ରାର୍ଥନା ଶୁଣିଛନ୍ତି । ଶ୍ୟାମାଙ୍କ 
ଅନୁରୋଧକ୍ରମେ ବୈଦ୍ୟ ମନ୍ଦିରରେ ପୂଜାର୍ଚ୍ଚନା ଶେଷ କଲାପରେ ଦୁହେଁ ଶିରିଡ଼ି ଆସିଲେ । 
ବାବାଙ୍କୁ ଦର୍ଶନ କରିବା ମାତ୍ରେ ହିଁ ବାବାଜୀ ବୈଦ୍ୟ ପରମ ଶାନ୍ତି ଅନୁଭବ କଲେ । 


me = 


ସେଠାରେ କିଛି ଦିନ ରହିଲା ପରେ ବୈଦ୍ୟ ନିଜ ଗ୍ରାମକୁ ଫେରିଲେ । ଜୀବନର ସମସ୍ୟା 


୭୩ 

ଶିରିଡ଼ିର ସାଇବାବା oN 


ସମାଧାନ ପାଇଁ ସୂତ୍ର ଖୋଜୁଥିବା ବ୍ୟାକୁଳ ମଣିଷକୁ ସୂତ୍ର ଧରାଇ ଦେବାର ଚମକ୍କାର 
ଲୀଳା ବାବାଙ୍କର ବୈଶିଷ୍ଟ୍ୟ ଥଲା । 


ବାବାଙ୍କର ଅଲୌକିକ ଲୀଳା ସଦା ଉଦ୍ଧଭାସିତ ହେଉଥୂଲା |! ବେଳେ ବେଳେ 
ସେ ଲୀଳାକୁ ଏପରି ପ୍ରକାଶ କରୁଥିଲେ ଯେ ଲୀଳା ଚରମ ସୀମାରେ ପହଞ୍ଚିଲା ପରେ ହିଁ 
ଭକ୍ତ ବିସ୍ମୟାଭିଭୂତ ହେଉଥଲା । ଶ୍ରୀମତୀ ଦେଓଙ୍କ ଏକ ଉତ୍ସବରେ ଏହା ହିଁ ଘଟିଥୂଲା । 
ଶ୍ରୀ ବି. ଭି. ଦେଓ ଥାନେ ଜିଲ୍ର ଡାହାନୁଠାରେ ମାମଲତଦାର ଥୁଲେ । ତାଙ୍କ ମା'ଙ୍କର 
ପଚିଶ ତିରିଶଟି ମାନସିକ ପୂଜା ଥୁଲା ଏବଂ ସେ ସବୁର ଉଦ୍ଧଯାପନ ପାଇଁ ଶ୍ରୀ ଦେଓ 
ଏକ ବିଶିଷ୍ଟଧରଣର ଉତ୍ସବ ଆୟୋଜନ କରିଥୁଲେ । ଏ ଉତ୍ସବରେ ସେ ବାବାଙ୍କର 
ସଦୟ ଉପସ୍ଥିତି କାମନା କରୁଥ୍‌ଲେ । ନିଜର ପ୍ରାର୍ଥନା ଜଣାଇ ସେ ବାପୁ ସାହେବ 
ଜୋଗଙ୍କ ପାଖକୁ ପାତ୍ର ଲେଖିଲେ । ବାପୁ ସାହେବ ପତ୍ରଟି ପାଇ ବାବାଙ୍କୁ ନିବେଦନ 
କଲେ ଏବଂ ପତ୍ରଟି ପଢ଼ି ଶୁଣାଇଲେ । 


ବାବା ନିର୍ଭର ଦେଇ କହିଲେ ଯେ ଶ୍ରଦ୍ଧାପୂର୍ଣ୍ଣ ଭାବରେ ଅନୁରୋଧ କରୁଥୁବା 
ବ୍ୟକ୍ତିର ନିମନ୍ତ୍ରଣ ସେ ସଦା ସର୍ବଦା ରକ୍ଷା କରନ୍ତି । ସେ ନିଶ୍ଚିତଭାବରେ ବାପୁସାହେବ 
ଜୋଗ ଏବଂ ଅନ୍ୟ ଜଣେ ବ୍ୟକ୍ତିଙ୍କ ସହିତ ଏ ଭୋଜିକୁ ଯିବେ । ଏ କଥା ଜଣାଇ 
ଶ୍ରୀ ଦେଓଙ୍କୁ ପତ୍ର ଲେଖିବାକୁ ବାବା ଶ୍ରୀ ଜୋଗଙ୍କୁ ନିର୍ଦ୍ଦେଶ ଦେଲେ । ଏ ପତ୍ର ଦେଓ 
ପରିବାରରେ ଆନନ୍ଦ ସୃଷ୍ଟି କଲା । 


ଉତ୍ସବର କିଛିଦିନ ପୂର୍ବରୁ ଶୁଭ୍ର ବସନ ପରିହିତ ଜଣେ ସନ୍୍ୟାସୀଙ୍କର ଶ୍ରୀ ଦେଓଙ୍କ 
ଅଞ୍ଚଳରେ ଆବିର୍ଭାବ ଘଟିଥୂଲା । ସନ୍ନ୍ୟାସୀ ଜଣକ ଏକ ସେବାକାର୍ଯ୍ୟ ପାଇଁ ଟାନ୍ଦା ସଂଗ୍ରହ 
କରୁଛନ୍ତି ବୋଲି ଷ୍ଟେସନ ମାଷ୍ଟରଙ୍କ ନିକଟରେ ପ୍ରକାଶ କଲେ । ଏ ସମୟରେ ଶ୍ରୀ ଦେଓ 
ସେଠାରେ ଉପସ୍ଥିତ ହେବାରୁ ସେ ମଧ୍ଯ ଚାନ୍ଦା ବିଷୟରେ ଅବଗତ ହେଲେ । ଶ୍ରୀ ଦେଓ 
ପ୍ରକାଶ କରିଥ୍‌ଲେ ଯେ ସେ ସମୟରେ ସେ ଅନ୍ୟ ଏକ ଚାନ୍ଦା ସଂଗ୍ରହ ତାଲିକାରେ ଅନ୍ତର୍ଭୁକ୍ତ 
ଥୁବାରୁ ସନ୍ୟାସୀଙ୍କୁ ଚାନ୍ଦା ଦେବା ସମ୍ଭବ ହେବ ନାହିଁ । କିନ୍ତୁ ପରେ ସେ ଏ ବିଷୟରେ 


ବିଚାର କରିବେ । ସନ୍ନ୍ୟାସୀ କିଛିଦିନ ପରେ ଆସିବାର ସୂଚନା ଦେଇ ଚାଲିଗଲେ । 
ପୁଣି ଶ୍ରୀ ଦେଓଙ୍କର ଉତ୍ସବ ଦିନ ସନ୍ୟାସୀଙ୍କର ଦେଖା ମିଳିଲା । ଉତ୍ସବ କାର୍ଯ୍ୟରେ 
ବ୍ୟସ୍ତ ଥବାବେଳେ ସନ୍୍ୟାସୀଙ୍କୁ ଦେଖି ଶ୍ରୀ ଦେଓ ଭାବିଲେ ଯେ ସେ ଚାନ୍ଦା ସଂଗ୍ରହ ପାଇଁ 
ଆସିଛନ୍ତି । ମାତ୍ର ଶ୍ରୀ ଦେଓ କିଛି ପ୍ରକାଶ କରିବା ପୂର୍ବରୁ ସନ୍ନ୍ୟାସୀ କହିଲେ ଯେ ସେ 
ଚାନ୍ଦା ସଂଗ୍ରହ ପାଇଁ ଆସି ନାହାନ୍ତି ଭୋଜିରେ ଯୋଗଦେବା ପାଇଁ ଆସିଛଚ୍ତି । ଶ୍ରୀ 
ଦେଓ ପରମ ଆଦରରେ ତାଙ୍କୁ ନିମନ୍ତ୍ରଣ ଜଣାଇଲେ । ସନ୍ୟାସୀଙ୍କ ସହିତ ଆଉ ଦୁଇଜଣ 


୭୪ 

gN ଅଲୌକିକ ଲୀଳା ମାଧୁରୀ 


ବାଳକ ଅଛନ୍ତି ବୋଲି ସନ୍ୟାସୀ କହିବାରୁ ଶ୍ରୀ ଦେଓ ସେମାନଙ୍କୁ ମଧ୍ଯ ନିମନ୍ତ୍ରଣ କଲେ । 
ଅଳ୍ପ ସମୟ ମଧ୍ଯରେ ସେମାନଙ୍କୁ ଆଣି ସନ୍ନ୍ୟାସୀ ଫେରି ଆସିବେ କହି ସନ୍ନ୍ୟାସୀ ବିଦାୟ 
ନେଲେ । ଯଥା ସମୟରେ ସନ୍ନ୍ୟାସୀ ଓ ଆଉ ଦୁଇଜଣ ଆସି ଶ୍ରୀ ଦେଓଙ୍କ ଭୋଜିରେ 
ଯୋଗ ଦେଲେ । ଶ୍ରୀ ଦେଓ ମଧ୍ଯ ଯଥାର୍ଥ ଅଭ୍ୟର୍ଥନା ଜଣାଇଥୁଲେ । 


ଉତ୍ସବ ପରେ ବାବା ତାଙ୍କର ପ୍ରତିଶ୍ରୁତି ରକ୍ଷା କରି ନାହାନ୍ତି ବୋଲି ଅଭିମାନସୂଚକ 
ଭାଷାରେ ଶ୍ରୀ ଦେଓ ଶ୍ରୀ ଜୋଗଙ୍କ ପାଖକୁ ଚିଠି ଲେଖିଲେ । ଶ୍ରୀ ଜୋଗ ଏ ଚିଠି ବାବାଙ୍କ 
ପାଖକୁ ନେଇ ପଡ଼ିବା ପୂର୍ବରୁ ବାବା ସହାସ୍ୟ ବଦନରେ ଜଣାଇଲେ ଯେ ଦେଓ ବୁଝି ନ 
ପାରି ଚିଠି ଲେଖିଛି । ବାବା ସନ୍ୟଯାସୀଭାବରେ ଆଉ ଦୁଇଜଣଙ୍କୁ ନେଇ ଭୋଜିରେ 
ଯୋଗ ଦେଇଥୂଲେ । ବାବା ଯେ ପ୍ରକୃତରେ ଯାଇଥୂଲେ ତାହା ଶ୍ରୀ ଦେଓ ଯେପରି 
ଜାଣିପାରିବେ ସେଥ୍‌ପାଇଁ ଶୁଭ୍ରବସନ, ଚାନ୍ଦା ସଂଗ୍ରହ ଇତ୍ୟାଦି କଥା ଚିଠିରେ ଲେଖିବାକୁ 
ସେ ଜୋଗଙ୍କୁ କହିଲେ । ଚିଠି ପାଇ ଶ୍ରୀ ଦେଓ ଓ ତାଙ୍କର ପରିବାର ଆନନ୍ଦରେ ବିହ୍ନଳିତ 
ହୋଇପଡ଼ିଲେ । ସର୍ବବ୍ୟାପ୍ତ ଭଗବାନ ତାଙ୍କର ପ୍ରାର୍ଥନା କିପରି ପୂରଣ କରିଛନ୍ତି, ତାହା 
ଜାଣିବା ପରେ ସେମାନଙ୍କର କୃତଜ୍ଞତା ଗଭୀରରୁ ଗଭୀରତର ହେଲା । 


ବାବାଙ୍କ ଅଲୌକିକ ଲୀଳାର ଅନବଦ୍ୟ ପରିପ୍ରକାଶ ବହୁବାର ଘଟିଥୁଲା ତାଙ୍କର 
ପରମ ଅନୁଗତ ନାନାସାହେବ ଚନ୍ଦ୍ରକରଙ୍କ ଜୀବନରେ ! ଦୁଇଟି ଘଟଣା ଉଲ୍ଲେଖ 
କରାଯାଇପାରେ । ସେ ଲୀଳାପ୍ରବାହର ସୂଚନା ଦିଆଯାଇପାରେ । 


sm —~ —~ 


ଶିରିଡ଼ିରୁ ଚାଳିଶ ମାଇଲ୍‌ ଦୂରରେ ଅବସ୍ଥିତ ହରିଶ୍ଚନ୍ଦ୍ର ପର୍ବତ ସୁବିଖ୍ୟାତ । ଏହାର 
ଉପରି ଭାଗରେ ଏକ ଦେବୀ ମନ୍ଦିର ଥୁଲା । ପର୍ବତର ପାଦଦେଶ ଓ ମନ୍ଦିର ମଧ୍ୟରେ 
ରହିଥୁବା ସୁବିସ୍ତ ତ ପଥ ଅପରିଷ୍କାର ଓ ଅଗମ୍ୟ ଥୂଲା । କଣ୍ଟାଟଣ୍ଟା, ରୁକ୍ଷ ପଥର ଖଣ୍ଡରେ 
ପରିପୂର୍ଣ୍ଣ ଭୂମି ପାର ହୋଇ ମନ୍ଦିରକୁ ଯିବା ଖୁବ କଷ୍ଟକର ଥୂଲା । ଅରେ ଗ୍ରୀଷ୍ମକାଳୀନ 
ଖରାରେ ନାନା ସାହେବ ସେ ପର୍ବତ ଆରୋହଣ କରୁଥୂଲେ । ବେଶ୍‌ କିଛିଦୂର ଗଲାପରେ 
ସୂର୍ଯ୍ୟଙ୍କ ପ୍ରଖର କିରଣ ଓ ଆରୋହଣଜନିତ ପରିଶ୍ରମ ତାଙ୍କୁ କ୍ଲାନ୍ତ କରିପକାଇଲା । 
ସେ ଖୁବ୍ର ତୃଷା ଅନୁଭବ କଲେ । ସେ ତାଙ୍କ ପାଖରେ ଥୁବା ସାହାଯ୍ୟକାରୀ ଲୋକଟିକୁ 
ପାଣି ମାଗିଲେ । ମାତ୍ର ତାଙ୍କ ପାଖରେ ପାଣି ନ ଥୁଲା । କ୍ଲାନ୍ତିର ଆଧବକ୍ୟ ଯୋଗୁ ସେ 
ଆଉ ଉପରକୁ ଯାଇପାରିବେ ନାହିଁ ବୋଲି ଜଣାଇଲେ । ଲୋକଟି ତାଙ୍କୁ ତଳକୁ ଓହ୍ଲାଇ 
ଆସିବାକୁ କହିଲା । ସେ ତା” ମଧ୍ଯ କରିବାକୁ ଅସମର୍ଥ ଥୁଲେ । ସେ ଅବସନ୍ନ ହୋଇ 
ଗୋଟିଏ ବଡ଼ ପଥର ଉପରେ ବସି ପଡ଼ିଲେ ¦! ପାଖରେ ବାବା ଥୁଲେ ତାଙ୍କୁ ଏପରି 
ତୃଷା କଷ୍ଟ ଭୋଗିବାକୁ ପଡ଼ନ୍ତା ନାହିଁ ବୋଲି ତାଙ୍କ ପାଟିରୁ ବାହାରିଗଲା । ପାଖରେ 

ଥୁବା ଲୋକଟି ତଡ଼କ୍ଷଣାଡ଼ କହିଉଠିଲା ଯେ ବାବା ତ ସେଠାରେ ନାହାନ୍ତି, ସୁତରାଂ ସେ 
ଥିଲେ କ'ଣ ହୁଅନ୍ତା ଭାବି କିଛି ଲାଭ ନାହିଁ । 


~~ ~~ 


ଏପଟେ ସେତେବେଳେ ଶିରିଡ଼ିରେ ବାବା କେତେକ ଭକ୍ତମାନଙ୍କ ଗହଣରେ 
ବସି କଥାବାରାଁ କରୁଥିଲେ । ହଠାତ ସେ କଥା ବନ୍ଦ କରି କହିଲେ ଯେ ନାନାକୁ ଖୁବ 
ଶୋଷ ହେଉଛି ଏବଂ ତାକୁ ପିଇବା ପାଇଁ ପାଣି ଦେବା ନିତାନ୍ତ ଦରକାର । 


ନାନାସାହେବ ସ୍ଵଗତୋକ୍ତି କରିବା ପରେ ପରେ ପର୍ବତ ଅଞ୍ଚଳରେ ବସବାସ 
କରୁଥୁବା ଭିଲ୍‌ ସମ୍ପରଦାୟର ଜଣେ ଲୋକ ଅକସ୍ମାତ ନାନାସାହେବ ବସିଥ୍‌ବା ପଥର 
ପାଖରେ ଉପସ୍ଥିତ ହେଲା । ନାନାସାହେବ ଲୋକଟିକୁ ଦେଖି ପାଣି ମାଗିଲେ । ଭିଲ 
ଜାତିର ଲୋକମାନେ ଅସ୍ତୃଶ୍ୟ ହୋଇଥ୍‌ବାରୁ ନାନାସାହେବ କିପରି ପାଣି ପିଇବେ ବୋଲି 
ପାଖରେ ଥୁବା ସାହାଯ୍ୟକାରୀ ଲୋକମାନେ ଚିନ୍ତା କରୁଥିଲେ । ଭିଲ୍‌ ଲୋକଟି ସଙ୍ଗେ 
ସଙ୍ଗେ କହିଲା ଯେ ନାନାସାହେବ ବସି ରହିଥ୍‌ବା ବଡ଼ ପଥରଖଣ୍ଡକ ତଳେ ଝରଣାଟିଏ 
ରହିଛି ଏବଂ ଏହା କହି ସେ ଲୋକ ଚାଲିଗଲା ! ପଥର ଉଠାଇ ନାନାସାହେବ ଦେଖିଲେ 
ଶୀତଳ ପାଣିର ଝରଣାଟିଏ ସେଠି ଅଛି । ସେ ମନଭରି ପାଣି ପିଇ ତୃପ୍ତ ହେଲେ । 
ଧନ୍ୟବାଦ ଦେବାପାଇଁ ସେ ଲୋକଟିକୁ ଖୋଜିଲା ବେଳକୁ ସେ ଅନ୍ତର୍ବାନ ହୋଇ 
ସାରିଥୂଲା । ନାନାସାହେବ ପର୍ବତ ଶିଖରକୁ ଯାଇ ଦେବୀଙ୍କୁ ଦର୍ଶନ କରି ଫେରିଲେ | 


କିଛିଦିନ ପରେ ନାନାସାହେବ ଶିରିଡ଼ି ଆସି ବାବାଙ୍କୁ ଦର୍ଶନ କରିବା ମାତ୍ରେ 
ବାବା ଘଟଣା ଉପରେ ଇଙ୍ଗିତ ଦେଇ ପଚାରିଲେ । ତୃଷା ଥ୍ବାବେଳେ ବାବା ଦେଇଥ୍‌ବା 
ପାଣି ସେ ପିଇଛନ୍ତି କି ନାହିଁ ବୋଲି ପଚାରିଲେ । ନାନାସାହେବଙ୍କ ମନଭ୍ଚକ୍ଷୁରେ ସବୁ 
ପ୍ରତିଫଳିତ ହୋଇଉଠିଲା । ପରିପୂର୍ଣ୍ଣ କୃତଜ୍ଞତାରେ ତାଙ୍କର ମଥା ନଇଁଗଲା ! 


ଦ୍ଵିତୀୟ ଘଟଣାଟି ନାନାସାହେବଙ୍କର ଆଉ ଏକ ସମୟରେ ଘଟିଥୁଲା । 
ପଦ୍ମାଳୟା ବନରେ ଗୋଟିଏ ଗଣେଶ ମନ୍ଦିର ଥଲା । ଏହା ନିକଟରେ ଥୁବା ରେଳ 
ଷ୍ଟେସନଠାରୁ ଦଶମାଇଲ ଦୂରରେ ଅବସ୍ଥିତ ଥୁଲା ! ମନ୍ଦିରକୁ ଯିବାକୁ ହେଲେ ଜଙ୍ଗଲ 
ରାସ୍ତାଦେଇ ଯିବାକୁ ହେଉଥଲା । ଥରେ ମନ୍ଦିରକୁ ଯିବାକୁ ମନସ୍ଥ କରି ନାନାସାହେବ 
ପ୍ରାୟ ସନ୍ଧ୍ୟାବେଳକୁ ଷ୍ଟେସନରେ ପହଞ୍ଚିଲେ । ଦିନ ସରି ଆସିଥୂଲେ ମଧ୍ଯ ମନ୍ଦିର ଯିବା 
ପାଇଁ ତାଙ୍କ ଆଗ୍ରହର ଅନ୍ତ ନ ଥୂଲା ! ଅସୁବିଧା ଥୁଲେ ମଧ୍ଯ ଜଙ୍ଗଲ ରାସ୍ତା ଦେଇ ସେ 
ମନ୍ଦିର ଆଡ଼କୁ ଅଗ୍ରସର ହେବାପାଇଁ ସ୍ଥିର କଲେ । ଯାନବାହାନର କୌଣସି ବନ୍ଦୋବସ୍ତ 
ନ ଥୂଲା । ତଥାପି ସେ ମନ୍ଦିର ଦର୍ଶନ ପାଇଁ ଆଗେଇ ଗଲେ । ଅଧାରୁ ବେଶୀ ବାଟ 
ଗଲାପରେ ନାନାସାହେବ ଦେଖିଲେ ଯେ ରାତି ପ୍ରାୟ ନ'ଟା । ସେ ଜାଣିଥ୍‌ଲେ ଯେ 

ମନ୍ଦିରର ପୂଜକ ପ୍ରାୟ ରାତି ନ'ଟା ଦଶଟା ପର୍ଯ୍ୟନ୍ତ ମନ୍ଦିର ଖୋଲା ରଖନ୍ତି । ତା'ପରେ 
ସେ ତାଲା ବନ୍ଦ କରି ଦୂରରେ ଥୁବା ନିଜ ଘରକୁ ରାତି ବିଶ୍ରାମ ପାଇଁ ଚାଲିଯାଆନ୍ତି । 
ସୁତରାଂ ‘ଗଣପତିଙ୍କ ଦର୍ଶନ ସମ୍ଭବ ହେବ କି ନାହିଁ, ସେ ବିଷୟରେ ସନ୍ଦେହ ଥୁଲା |! 


ତଥାପି ନାନାସାହେବ ଆଗେଇଲେ । ତାଙ୍କ କ୍ଷୁଧା ଓ ତୃଷା ମଧ୍ଯ ବଢ଼ିବାକୁ 
ଲାଗିଲା । ସେ ମନେ ମନେ ବାବାଙ୍କୁ ସ୍ମରଣ କଲେ । ପ୍ରାର୍ଥନାପୂର୍ଣ୍ଣ ଭାବନା ନେଇ ସେ 
ବାବାଙ୍କୁ ଜଣାଇଲେ“ ବାବା ମୁଁ ଲୋଭୀ ନୁହେଁ । ମୋର ପ୍ରାଚୂର୍ଯ୍ୟ ଦରକାର ନାହିଁ 
ମାତ୍ର ମୁଁ ଖୁବ କ୍ଷୁଧା ଓ ତୃଷାଉଁ । ମନ୍ଦିର ପାଖରେ ପହଞ୍ଚିଲା ପରେ ମୋତେ ମାତ୍ର 
କପଟିଏ ଚା” ମିଳିଲେ ମୁଁ ନିଜକୁ କୃତାର୍ଥ ମନେ କରିବି । 

ମନ୍ଦିର ପାଖରେ ପହଞ୍ଚିଲା ବେଳକୁ ସେ ବିସ୍ମୟାଭିଭୂତ ହୋଇ ଦେଖିଲେ ଯେ 
ମନ୍ଦିରର ଦ୍ଵାର ଖୋଲା ଅଛି । ଅଦୁରରୁ ନାନା” ଆସୁଛନ୍ତି କି ? ବୋଲି ପୂଜକ ଜଣକ 
ପଚାରିଲେ । ଜଣେ ପଦସ୍ଥ ଅଫିସରକୁ ପୂଜକ ଏପରି ସମ୍ବୋଧନ କରିବା ନାନାସାହେବଙ୍କୁ 
ଅସ୍ଵାଭାବିକ ମନେହେଲା । ପୂଜକ “ନାନା” ନାମଟି କିପରି ଜାଣିଲେ ବୋଲି ସେ 
ପଚାରିଲେ । ପୂଜକ ବିନୀତଭାବରେ ଉତ୍ତର ଦେଲେ ଯେ ସମୟ ହୋଇ ଯାଇଥ୍‌ବାରୁ 
ସେ ମନ୍ଦିରର ଦ୍ଵାର ବନ୍ଦ କରିବାକୁ ଉଦ୍ୟତ ହେଉଥୂଲେ । ମାତ୍ର ଶିରିଡ଼ିର ଶ୍ରୀ ସାଇବାବା 
ତାଙ୍କ କାନରେ କହିବା ପରି ଶୁଣାଗଲା“ ମୋ ନାନା ଆସୁଛି । ତା ପାଇଁ ଚା' କପେର 
ବନ୍ଦୋବସ୍ତ କରିଥାଅ ।” 


ଏହା କହିସାରି ପୂଜକ ନାନାସାହେବଙ୍କୁ ଚା' ଦେଲେ ! ଭାବାବେଗରେ ନାନା 
ସାହେବଙ୍କ କଣ୍ଠରୁଦ୍ଧ ହେଲା | କିପରିଭାବରେ ସେ ନିଜର କୃତଞ୍ଚତା ପ୍ରକାଶ କରିବେ, 
ତାହା ଜାଣିପାରିଲେ ନାହିଁ । ପରମ ତୃପ୍ତିରେ ଚା'ପାନ କଲେ । ଶ୍ରୀ ଗଣପତିଙ୍କ ଦର୍ଶନ 
ସାରି ଫେରି ଆସିଲେ । 


ବାବାଙ୍କର ଏପରି ସବୁ ଅଲୌକିକ ଲୀଳା ନାନା ଚନ୍ଦ୍ରକରଙ୍କ ପରି ଭକ୍ତମାନଙ୍କ 
ଜୀବନକୁ ଭିନ୍ନ ରୂପରେଖ ଦେଇଥ୍‌ଲା । 


ଦୈନନ୍ଦିନ ଜୀବନର ଯନ୍ତ୍ରଣା ମଧ୍ଯରୁ ବାବା ଅନୁଗତମାନଙ୍କୁ ରକ୍ଷା କରିବାରେ 
କେତେକ ଲୀଳା ପ୍ରକାଶ କରିଥୁଲେ । ଏକଦା ଗୋଆର ‘ରାଲେ” ନାମକ ଜଣେ 
ମାମଲଡ଼ଵଦାରଙ୍କଠାରୁ ଗୋଟିଏ ଆମ୍ବଝୁଡ଼ିର ପାର୍ସଲ ଶ୍ୟାମାଙ୍କ ନାମରେ ଆସି ପହଞ୍ଚିଲା । 
ଏହା ବାବାଙ୍କ ପାଇଁ ଉଦ୍ଦିଷ୍ଠ ଥଲା । ଶ୍ୟାମା ବାବାଙ୍କ ପାଖରେ ଆତମ୍ବସବୁ ଆଣି ଠୁଳ 
କଲା । ବାବା ମାତ୍ର ଚାରୋଟି ଆମ୍ଭ ଭକ୍ତ “ଦାମୁଆନା'” ପାଇଁ ରହିଛି ବୋଲି କହି 
କଲମ୍ବାରେ ସାଇତି ରଖିଲେ । ବାବାଙ୍କର ଭକ୍ତ ଦାମୁଆନ୍ନା ଆସିବା ପରେ ବାବା ତାଙ୍କୁ 


୭୭ 

ଶିରିଡ଼ିର ସାଇବାବା oN 


ଡାକି ଏହି ଚାରୋଟି ଆମ୍ବ ଦେଲେ । ଏ ଚାରୋଟି ଆମ୍ବ କେବଳ ତା'ର ପରିବାର ପାଇଁ 
ଉଦ୍ଦିଷ୍ଠ ଏବଂ ଏଗୁଡ଼ିକ ସେ ନିଜର କନିଷ୍ଠା ପନ୍ୀକୁ ଦେବାପାଇଁ ବାବା ନିର୍ଦ୍ଦେଶ ଦେଲେ । 
ବାସ୍ତବରେ ଦାମୁଆନା ସନ୍ତାନହୀନ ଥଲା । ମନରେ ସୁଖ ନ ଥୁଲା ! ଆମ୍ଭ ପ୍ରସାଦ 
ଗ୍ରହଣ କଲା ପରେ ତା'ର ପନ୍ୀ ସନ୍ତାନବତୀ ହେବ ବୋଲି ବାବା କହିଲେ । ପ୍ରକୃତରେ 
ଦାମୁଆନାର ସ୍ତ୍ରୀ ଚାରୋଟି ପୁତ୍ର ଓ ଚାରୋଟି କନ୍ୟାର ଜନନୀ ହେଲେ । ଭକ୍ତର ଅଭିଷ୍ଟ 
ପୂରଣ ହେଲା । 


ସେହିପରି ମସ୍ଜିଦ୍ରରେ ବାବାଙ୍କର ପୂଜା ଅର୍ଚନା କରୁଥବା ଭକ୍ତ ମହଲୁସା ପତିଙ୍କ 
କନ୍ୟା ସନ୍ତାନ ଥିଲେ ମଧ୍ଯ ତାଙ୍କର ପୁତ୍ର ନ ଥୁଲା । ମହଲ୍‌ସା ପତି ମସ୍‌ଜିଦ୍ଧରେ 
ଶୋଉଥୂଲେ । ନିଜର ଘରେ ଯାଇ ବିଶ୍ରାମ ନେବା ପାଇଁ ବାବା ତାଙ୍କୁ କହୁଥିଲେ । 
ମାତ୍ର ସାଂସାରିକ ଜଞ୍ଜାଳରେ ଲିପ୍ତ ନ ହେବା ପାଇଁ ସେ ମସ୍‌ଜିଦ୍ଧରେ ରହିବାକୁ ବାବାଙ୍କ 
ଅନୁମତି ଲୋଡୁଥୂଲେ । ଭବିଷ୍ୟତର ଦାୟାଦ ମହାଲୁସା ପତିଙ୍କ ଜୀବନରେ ସୁଖକର 
ହେବ ଜାଣି ବାବା ଜୋର୍‌ କରି ୧୮୯୬ ମସିହା ଜନ୍ମାଷ୍ଟମୀ ବେଳକୁ ତାଙ୍କୁ ଘରକୁ 
ପଠାଇଲେ ଶୋଇବା ପାଇଁ । ଏକ ବର୍ଷ ପରେ ୧ ୮୯୭ ମସିହା ଜନ୍ମାଷ୍ଟମୀ ଦିନ ମହଲ୍ସା 
ପତି ପୁତ୍ରସନ୍ତାନର ପିତୃତ୍ସ ଆନନ୍ଦ ଲାଭ କଲେ । 


ବାନ୍ଦ୍ରାର ଶ୍ରୀମତୀ ତେନ୍ଦୁଲକର ବାବାଙ୍କ ଉପରେ ଗଭୀର ବିଶ୍ବାସ ରଖିଥୂଲେ । 
ସେ ସଦାସର୍ବଦା ପୁତ୍ରର ଶିକ୍ଷାଗତ ସଫଳତା ବିଷୟରେ ଚିନ୍ତିତ ଥୂଲେ । ତାଙ୍କର ପୁତ୍ର 
ଡାକ୍ତରୀ ପତୁଥୂଲେ । ମାତ୍ର ସଂଶୟାକୁଳ ଚିତ୍ତରେ ପରୀକ୍ଷାର ସମ୍ମୁଖୀନ ହୋଇ ପାରିବେ 
ନାହିଁ ଭାବି ପରୀକ୍ଷାଠାରୁ ଦୂରେଇ ରହିବାକୁ ଠିକ୍‌ କରିଥୁଲେ । ସେ ବର୍ଷ ତାଙ୍କ ଭାଗ୍ୟରେ 
ସଫଳତା ନାହିଁ ବୋଲି ଜ୍ୟୋତିଷ ମଧ୍ଯ କହିଥୂଲା । ମାତ୍ର ଶ୍ରୀମତୀ ତେନ୍ଦୁଲକର ବାବାଙ୍କୁ 
ପ୍ରାଥନା କରି ଚିଠି ଲେଖିଲେ ଏବଂ ସହାୟତା ପାଇଁ ପ୍ରାର୍ଥନା କଲେ । ବାବାଙ୍କ ଆସ୍ଥା 
ରଖି ପରୀକ୍ଷା ଦେବାକୁ ବାବା ନିର୍ଦ୍ଦେଶ ଦେଲେ । ତଦନୁଯାୟୀ ପୁତ୍ର ଲିଖିତ ପରୀକ୍ଷା 
ଦେଲେ । ମୌଖିକ ପରୀକ୍ଷା ଦେବେ କି ନାହିଁ ଚିନ୍ତା କରୁଥୁବା ସମୟରେ ଖବର ଆସିଲା 
ଯେ ଲିଖିତ ପରୀକ୍ଷାରେ ସଫଳତା ମିଳିଛି । ବାବାଙ୍କ ଉପରେ ପୂର୍ଣ୍ଣ ବିଶ୍ନାସ ରଖି ପରୀକ୍ଷା 
ଦେବାପରେ ସବୁ ପ୍ରକାର ସାଫଲ୍ୟ ମିଳିଲା । କେବଳ ସେତିକି ନୁହେଁ ପରିବାରର 
ଅଭାବ ଅନାଟନ ଦୂର କରିବାକୁ ବାବା ଶ୍ରୀ ତେନ୍ଦୁଲକରଙ୍କ ଅବସରକାଳୀନ ଭତ୍ତା ମଧ୍ଯ 
ବୃଦ୍ଧି କରାଇଲେ । 


ସାଇବାବା ଆର୍ଁହରଣ ପାଇଁ ସର୍ବଦା ତପୂର ଥଲେ | ଥରେ ରାମଚନ୍ଦ୍ର ପଟିଲ 
ନାମକ ଜଣେ ଭକ୍ତ ଖୁବ ପୀଡ଼ିତ ହୋଇପଡ଼ିଲେ । ଯନ୍ତ୍ରଣାରେ ଅଧୀର ହୋଇ ସେ ବାବାଙ୍କୁ 


or 


Digitized by srujanika@gmail.com 

ପ୍ରାର୍ଥନା କଲେ । ତାଙ୍କର ମୃତ୍ୟଯୁଯୋଗ ଥୂଲେ ବାବା ଶୀଘ୍ର ସେ କଥା ଜଣାଇ ଦିଅନ୍ତୁ 
ବୋଲି ଅନୁନୟ ସ୍ଵରରେ କହିଲେ । ବାବା ତାଙ୍କୁ ସ୍ଵପ୍ନରେ ଦେଖା ଦେଇ ଜଣାଇଲେ 
ଯେ ନିକଟରେ ତାଙ୍କର ସମସ୍ତ ଦୁଃଖ ଦୂରୀଭୂତ ହେବ । ବାବା ପୁଣି କହିଲେ ଯେ ସେ 
ରାମଚନ୍ଦ୍ରଙ୍କ ପାଇଁ ଚିନ୍ତିତ ନୁହନ୍ତି, ମାତ୍ର ତାତିଆ ପାଇଁ ବାବା ଚିନ୍ତିତ । ୧୯୧୮ ମସିହା 
ବିଜୟା ଦଶମୀ ଏକ ଘଡ଼ିସନ୍ଧି ମୁହୂର୍ଉ ହେବ । ଏ କଥା କାହାରି ପାଖରେ ପ୍ରକାଶ ନ 
କରିବାକୁ ବାବା ପଟିଲଙ୍କୁ କହିଲେ ! ପ୍ରକୃତରେ ରାମଚନ୍ଦ୍ର ପଟିଲ ଧୀରେ ଧୀରେ 
ଆରୋଗ୍ୟ ଲାଭ କଲେ । ସ୍ବପ୍ନରେ ବାବାଙ୍କ ଦର୍ଶନ କଥା ପଟିଲ କେବଳ ଜଣକୁ କହିଥୂଲେ । 
ତାତିଆର ଶରୀର ପୀଡ଼ା ଆରମ୍ଭ ହେଲା । ବାବା ମଧ୍ଯ ଶଯ୍ୟାଶାୟୀ ହେଲେ ! ବିଜୟା 
ଦଶମୀ ବେଳକୁ ତାତିଆର ଶରୀର ସଂକଟାପନ୍ନ ହୋଇଥଲା ! ମାତ୍ର ସମସ୍ତଙ୍କୁ ଚକିତ 
କରି ବାବା ନିଜର ଦେହର ଅବସାନ ଘଟାଇଲେ ଏବଂ ତାତିଆ ପୁନର୍ଜୀବନ ଲାଭ କଲା । 
ଭକ୍ତର ସୁରକ୍ଷା ପାଇଁ ବାବାଙ୍କ ଘଟଣା ବିଧାନ ଏକ ଅଧ୍ୟାୟ ସୃଷ୍ଟି କଲା । 


ଅନେକ ସମୟରେ ବାବା ଯେଉଁ ଲୀଳା ରଚନା କରୁଥୂଲେ ତାହାକୁ ଭେଦ କରି 
ପ୍ରକୃତ ତାପୂର୍ଯ୍ୟ ବୁଝିବା ସମ୍ଭବ ନ ଥୁଲା । କିନ୍ତୁ ଗୋଟିଏ ଲୀଳାର ଅନ୍ତରାଳରେ ଅନେକ 
ଉଦ୍ଦେଶ୍ୟ ସମାହିତ ହେଉଥଲା । ଗୋଟିଏ ନିର୍ଦିଷ୍ଟ ଲୀଳାର ବର୍ଣ୍ଣନା ଏ ପ୍ରସଙ୍ଗରେ 
କରାଯାଇପାରେ । ଶିରିଡ଼ି ବାବା ମସ୍୍‌ଜିଦ୍କୁ ଆସୁଥ୍‌ବା ଅତିଥ୍‌ ଅଭ୍ୟାଗତଙ୍କ ପାଇଁ ବଡ଼ 
ବଡ଼ ହଣ୍ଡାରେ ଖାଦ୍ୟ ପ୍ରସ୍ତୁତ କରୁଥୂଲେ । ସେ ନିଜେ ଚୁଲୀ ପାଖରେ ବସି ରୋଷାଇର 
ତରତ୍ତ୍ସାବଧାନ କରୁଥୂଲେ । ହଣ୍ଡା ମଧ୍ଯରେ ଥୁବା ଅନ୍ନ ଓ ପରିବାପତ୍ର ଇତ୍ୟାଦି ଠିକୃଭାବରେ 
ସିଦ୍ଧ ହୋଇଛି କି ନାହିଁ ଜାଣିବା ପାଇଁ ନିଜ ହାତ ଗରମ ହଣ୍ଡା ମଧ୍ଯକୁ ପ୍ରବେଶ 


କରାଉଥୂଲେ । 


ଏକଦା ସେ ଧୂନୀ ପାଖରେ ବସିଥ୍ବା ସମୟରେ ଏକ ବିଚିତ୍ର ଘଟଣା ଘଟିଲା । 
ହଠାତ୍ଵ ସେ ନିଜର ହାତଟିକୁ ନିଆଁ ମଧ୍ଯକୁ ପୂରାଇଦେଲେ । ଏହା ଏଭଳି 
ଅଚାନକଭାବରେ ଘଟିଗଲା ଯେ ଚିନ୍ତା କରିବାର ସମୟ ନ ଥୁଲା । ପାଖରେ ଥୁବା 
ଭାଗୋଜୀ ସିନ୍ଧେ ଜୋର୍‌କରି ବାବାଙ୍କୁ ପଛପଟୁ ଧରି ଟାଣି ଆଣିଲେ । ତଥାପି ବାବାଙ୍କ 
ହାତ ଅର୍ଵଦଗ୍ଧ ଅବସ୍ଥାରେ ବାହାରିଲା ! ଏ ଘଟଣାରେ ସମସ୍ତେ ମର୍ମାହତ ହେଲେ । 


କାରଣ ସମ୍ପର୍କରେ ବାବାଙ୍କୁ ପଚାରିବାରୁ ସେ ଉତ୍ତର ଦେଲେ ଯେ ବହୁ ଦୂରରେ 
କୁମ୍ଭାର ଶାଳରେ ଜଣେ ସ୍ତ୍ରୀ ଲୋକ ନିଜର ଶିଶୁ ସନ୍ତାନକୁ କୋଳରେ ଧରି ବସିଥୂଲା । 
ତା'ର ସ୍ଵାମୀ ତାକୁ ଡାକିବାରୁ ସେ ଅସ୍ତବ୍ୟସ୍ତ ହୋଇ ଉଠିପଡ଼ିଲା । କୋଳରେ ଥୁବା 


୭୯ 

ଶିରିଡ଼ିର ସାଇବାବା / $N \ 


ଶିଶୁ ସନ୍ତାନ ସମ୍ପର୍କରେ ସେ ସଚେତନ ନ ଥୁଲା । ସୁତରାଂ ସ୍ତ୍ରୀ ଲୋକଟି ଉଠି ଠିଆ 
ହେବା ବେଳେ ଶିଶୁଟି କୁମ୍ଭାରଶାଳ ଅଗ୍ନିରେ ପଡ଼ି ଦଗ୍ଧ ହେବାର ସମ୍ଭାବନା ଥୂଲା । 
ଶିଶୁଟିକୁ ରକ୍ଷା କରିବାକୁ ବାବା ଅଗ୍ନି ମଧ୍ୟରେ ହାତପୁରାଇ ଜୀବନ ରକ୍ଷା କଲେ । ଦୂରରେ 
ଥିବା ଶିଶୁ ସନ୍ତାନର ଜୀବନ ରକ୍ଷା ସମ୍ଭବ ହେଲା । 


ଏପରି ଘଟଣାରେ ବ୍ୟଥୂତ ହୋଇ ନାନାସାହେବ ଚନ୍ଦ୍ରକର ଜଣେ ବିଶିଷ୍ଟ ଡାକ୍ତରଙ୍କୁ 
ନେଇ ଶିରିଡ଼ିରେ ପହଞ୍ଚିଲେ ! ଡାକ୍ତର ନିଜ ସଙ୍ଗରେ ବହୁ ଓଷଧପତ୍ର ମଧ୍ଯ ଆଣିଥୂଲେ । 
ମାତ୍ର ବାବା ଏ ସବୁ ଖଷଧପତ୍ର ବ୍ୟବହାର କଲେ ନାହିଁ । ସବୁ ଠିକ୍‌ ହୋଇଯିବ ବୋଲି 
ସୂଚନା ଦେଲେ । କ୍ଷତ ନ ଶୁଖିବା ପର୍ଯ୍ୟନ୍ତ ମସ୍‌ଜିଦ୍ରରେ ରହୁଥୁବା କୁଷ୍ଠରୋଗୀ ଭାଗୋଜୀ 


ସିନ୍ଧେ ବାବାଙ୍କ ହାତର କ୍ଷତସ୍ଥାନ ପରିଷ୍କାର କରିବାର ସେବା ସୁଯୋଗ ପାଉଥୁଲେ । 


ଲକ୍ଷ୍ୟ କରିବାର କଥା ଯେ ଗୋଟିଏ ଲୀଳାର ଅନ୍ତରାଳରେ ଏକାଧ୍‌କ ଉଦ୍ଦେଶ୍ୟ 
ଚରିତାର୍ଥ ହେଲା । ପ୍ରଥମତଃ ବାବା ଶିଶୁ ସନ୍ତାନର ଜୀବନ ରକ୍ଷା ଏବଂ କୁମ୍ଭାର ଦମ୍ପତିଙ୍କର 
ମାନସିକ ଶାନ୍ତିର ବ୍ୟବସ୍ଥା କଲେ । ଭାଗୋଜୀ ସିନ୍ଧେ ପୂର୍ବଜନ୍ମର ପ୍ରାରବୂଧ ଯୋଗୁ 
କୁଷ୍ଠରୋଗ ଗ୍ରସ୍ତ ଥଲେ । ତାଙ୍କୁ ପ୍ରତିଦିନ ସେବା କାର୍ଯ୍ୟର ସୁଯୋଗ ଦେଇ ବାବା ତା'ର 
ପ୍ରାରବୃଧ ଖଣ୍ଡନର ସୁଯୋଗ ଦେଲେ । ସର୍ବୋପରି ନାନାସାହେବଙ୍କ ସହିତ ଆସିଥ୍‌ବା 
ଡାକ୍ତର ଜଣକ ଚିକିତ୍ସା କରିବା ପାଇଁ ଆସିଥୂଲେ । କିନ୍ଧୁ ସେ ବାବାଙ୍କ ଦର୍ଶନର ସୁଯୋଗ 
ପାଇଲେ । ବାବା ହୁଏତ ଏପରି ଘଟଣା ସବୁର ରଚନା ନ କରି ଶିଶୁଟିକୁ ରକ୍ଷା କରିପାରି 
ଥାଆନ୍ତେ । ମାତ୍ର ଏ ଲୀଳାର ପ୍ରତୀକ ବ୍ୟାପକ ଥୁଲା । ତାଙ୍କ ଉପରେ ନିର୍ଭର କରୁଥୁବା 
ବ୍ୟ୍ତିବିଶେଷଙ୍କ ସୁରକ୍ଷା, ସୁଖାନୁ ଭୂତି ଓ ସଂସ୍କାର ପାଇଁ ସେ କିପରି ସକ୍ରିୟ ତାହା 
ଉଦ୍ଧଘୋଷଣ କରିବା ଲୀଳାର ଆଭିମୁଖ୍ୟ ଥୁଲା । 


ସର୍ବଶକ୍ତିସ୍ଵରୂପ ବାବା 


ବିଶ୍ବନିୟନ୍ତା ଭଗବାନ ନିଜର ବହିଃରଙ୍ଗ ପ୍ରକାଶ କରିବାକୁ ‹ ପ୍ରକୃତି” ସୃଷ୍ଟି 
କରିଛନ୍ତି ସୁତରାଂ ସ୍ଵାଭାବିକ ଅବସ୍ଥାରେ ପ୍ରକୃତିର ନିୟମ ଓ କାର୍ଯ୍ୟକଳାପ ବିରୁଦ୍ଧରେ 
ସେ ହସ୍ତକ୍ଷେପ କରନ୍ତି ନାହିଁ । କିନ୍ତୁ ଆଶ୍ରିତର ଆର୍ଭହରଣ ପାଇଁ, ଭକ୍ତର ଆନନ୍ଦାନୁଭୂତି 
ପାଇଁ ଏବଂ ସାମୂହିକ କଲ୍ୟାଣ ପାଇଁ ସେ ପ୍ରକୃତିକୁ ନିୟନ୍ତ୍ରଣ କରିବାରେ ଶଚ୍ତି ପ୍ରୟୋଗ 
କରନ୍ତି । ସର୍ବଶକ୍ତିମାନ ଶିରିଡ଼ିବାବା ଲୋକ କଲ୍ୟାଣ ପାଇଁ ନିଜ ଅମାପ ଶକ୍ତିର ପରିଚୟ 
ଦେଉଥୂଲେ । ପ୍ରକୃତିର ସୃଷ୍ଟିକର୍ଭାରୂପେ ସେ ବୃହତ୍ତର ପରିବେଶରେ ଲୀଳା ପ୍ରକାଶ 
କରିଥୁଲେ । 

fN ଅଲୌକିକ ଲୀଳା ମାଧୁରୀ 


ଥରେ ବମ୍ବେର ନାସିକରେ ଭୟାନକ ଭାବରେ ପ୍ଲେଗ ଲାଗିଲା । ନାସିକରେ 
ବସବାସ କରୁଥୁବା ରାୟବାହାଦୂର ଧୂମାଲ୍‌ ବାବାଙ୍କର ପରମ ଅନୁଗତ ଥୂଲେ । ସେ 
ନିଜର ଓ ଅନ୍ୟମାନଙ୍କର ସୁରକ୍ଷା ପ୍ରାର୍ଥନା କରି ବାବାଙ୍କ ପାଖକୁ ପତ୍ର ଲେଖିଲେ । ସେ 
ନିଜର ପରିବାର ସହ ନାସିକ ତ୍ୟାଗ କରି ଅନ୍ୟତ୍ର ଚାଲିଯିବାକୁ ପ୍ରସ୍ତୁତ ଅଛନ୍ତି ବୋଲି 
ବାବାଙ୍କୁ ଜଣାଇଲେ । କିନ୍ତୁ ଗଭୀର ବିଶ୍ଵାସ ରଖି ନାସିକ ନ ଛାଡ଼ିବାକୁ ବାବା ନିର୍ଦ୍ଦେଶ 
ଦେଲେ । ଧୂମାଲଙ୍କର ଶରଣାଗତି ପ୍ରାକୃତିକ ଦୁର୍ବିପାକରୁ ରକ୍ଷା କରିବାରେ ସହାୟକ 
ହେଲା । ଧୂମାଲ ନିରୋଗ ରହି ସୁଖରେ ଜୀବନ ଯାପନ କଲେ | 


ସେହିପରି ଶିରିଡ଼ିର ଆଖପାଖରେ କଲେରା ବ୍ୟାପିଥ୍‌ବା ବେଳେ ବାବା ଶିରିଡ଼ିକୁ 
କିପରି ରୋଗମୁକ୍ତ ରଖିଥୂଲେ ତାହା ଅନ୍ୟତ୍ର ବର୍ଣ୍ଣନା କରାଯାଇଛି । ତାଙ୍କର ଗହମ 
ପେଶା ଏବଂ ଚୂର୍ଣ୍ଣ ଅଟା ନେଇ ଶିରିଡ଼ିର ସୀମାନ୍ତରେ ପକାଇବାର ନିର୍ଦ୍ଦେଶ ପ୍ରଥମେ 
ସମସ୍ତଙ୍କୁ ଅସ୍ଵାଭାବିକ ଲାଗିଥୂଲେ ମଧ୍ଯ ବାବାଙ୍କର ଏପରି ପରିକଳ୍ପନା ମୂଳରେ ଶିରିଡ଼ିର 
ସୁରକ୍ଷା ଲକ୍ଷ୍ୟବିନ୍ଦୁ ଥଲା । ବାସ୍ତବରେ କଲେରାର ପ୍ରକୋପରେ ପାର୍ଶ୍ଵବରୀ ସ୍ଥାନସବୁ 


—~ =~ =~ 


ଅତିଷ୍ଠ ହେଲେ ମଧ୍ଯ ଶିରିଡ଼ି ସମ୍ପୂର୍ଣଣଭାବରେ ବିପଦମୁକ୍ତ ଥୂଲା ! 
ପ୍ରକୃତିର ତାଣ୍ଡବକୁ ନିୟନ୍ତ୍ରଣ କରିବାର ବିସ୍ମୟକର ଲୀଳା ବାବା ବହୁବାର 


ଦର୍ଶାଇଥ୍‌ଲେ । ୧୮୯୬ ମସିହାରେ ଅରେ ଏକ ବଡ଼ ଧରଣର ଝଡ଼ ଶିରିଡ଼ିରେ ଆତଙ୍କ 
ସୃଷ୍ଟି କଲା । କ୍ରମାଗତ ବର୍ଷା ଫଳରେ ବନ୍ୟାର ପ୍ଲାବନ ଶିରିଡ଼ି ପାଇଁ ବିପଦ ସୃଷ୍ଟି କଲା । 
ଭୟାତୁର ଚିତ୍ତରେ ଲୋକମାନେ ଦ୍ଵାରକାମାୟୀ ମସ୍‌ଜିଦ୍ଵରେ ଆଶ୍ରୟ ନେଲେ । 
ଜୀବନରକ୍ଷା ପାଇଁ ସେମାନେ ବାବାଙ୍କୁ ପ୍ରାର୍ଥନା କଲେ । ବାବାଙ୍କ ଅନ୍ତର ବିଗଳିତ ହେଲା | 
ସେ ନିଜର ସଟକାଟି ଧରି ଉଚ୍ଚସ୍ଵରରେ କହିଉଠିଲେ- “ବହୃତ ହୋଇଛି । ଏଥର ତୁମର 
ପ୍ରକୋପ ବନ୍ଦ କର । ' ବାବାଙ୍କ ବଜ୍ର ନିନାଦ ନିର୍ଘୋଷ ପରେ ସବୁ ଧୀରେ ଧୀରେ ଶାନ୍ତ 
ହେଲା । ବର୍ଷା କମିଗଲା । ପବନର ଗତି ମନ୍ତର ହୋଇ ଆସିଲା । ସ୍ଵାଭାବିକ ଅବସ୍ଥା 
ସବୁ ଫେରି ଆସିଲା । ଶିରିଡ଼ିର ଅଧ୍ୟବାସୀମାନେ ବାବାଙ୍କର ଛତ୍ରଛାୟା ତଳେ ଶାନ୍ତିରେ 


ନିଃଶ୍ବାସ ମାରିଲେ । 


ଆଉ ଥରେ ଧୂନିର ଅଗ୍ନି ବ୍ୟାପି ଗଲା । ଏହା ଏତେ ଜୋର୍‌ରେ ଉପରକୁ 
ଉଠିଲା ଯେ ପାଖରେ ଥବା ଲୋକମାନେ କ'ଣ କରିବେ, ତାହା ସ୍ଥିର କରିପାରିଲେ 
ନାହିଁ । ସେମାନେ କିଂକଇଁବ୍ୟବିମୂଢ଼ ହୋଇ ରହିଗଲେ । ଆକୁଳରେ ବାବାଙ୍କ ଆଡ଼କୁ 
ଚାହିଁ ପ୍ରାଥନା କରିବା ବ୍ଯତୀତ ଅନ୍ୟ କୌଣସି ଉପାୟ ନ ଥୁଲା । ଭକ୍ତରକ୍ଷକ ବାବା 


୮୧ 

ଶିରିଡ଼ିର ସାଇବାବା / gE \ 


ନିଜର ସଟ୍‌କାଟି ନେଇ ମସ୍ଜିଦ୍ଵ ଖମ୍ବରେ ଖୁବ ଜୋର୍‌ରେ ବାଡ଼େଇ ଦେଇ ଅଗ୍ନିକୁ 
ସମ୍ବୋଧନ କରି କହିଲେ ଶୀଘ୍ର ତଳକୁ ଖସିଆସ ।”' ଅଶାନ୍ତ ଅନାୟର୍ତ କ୍ରମବର୍ବିଷୁ 
ଧୂନୀ ଶାନ୍ତ ସୁଶୀଳ ବାଳକଟି ପରି ଓହ୍ଲାଇ ଆସିଲା । ଅଳ୍ପ ସମୟ ମଧ୍ଯରେ ନିଜର 
ସୀମିତ ପରିସର ମଧ୍ଯରେ ସ୍ଥିର ରହିଲା । 


ଏହିସବୁ ଘଟଣାରୁ ମନେହୁଏ ଯେ ବାବାଙ୍କର ଲୀଳା କେବଳ ବ୍ୟକ୍ତିବିଶେଷଙ୍କ 
ପ୍ରତି ଅଭିପ୍ରେତ ନ ଥୁଲା । ବାବାଙ୍କ ଉପରେ ଆସ୍ଥା ଓ ବିଶ୍ବାସ ରଖୁଥୁବା ନିର୍ଦିଷ୍ଟ 
ବ୍ୟକ୍ତିମାନଙ୍କର ଆଧ୍ଧାମ୍ବିକ ପରିପୁଷ୍ଠି ସହିତ ଜନଚେତନାରେ ଏକ ତଡ଼ିତ଼ ପ୍ରବାହ ସୃଷ୍ଟି 
କରିବାରେ ବାବାଙ୍କ ଲୀଳାସବୁ ଅନବଦ୍ୟ ରୂପ ଗ୍ରହଣ କରିଥଲା । ଦୀପାବଳୀ ଦିନ 
ବିନା ତେଲରେ ମସ୍ଜିଦ୍ଵରେ ଦୀପ ଜାଳି ସେ ଆଦ୍ୟଲୀଳା ମାଧ୍ୟମରେ ସମସ୍ତଙ୍କ ଦୃଷ୍ଟି 
ଆକର୍ଷଣ କରିଥଲେ । ପୁଣି ନିଜର ମାଟିର ଶରୀରକୁ କିଛିଦିନ ଲାଗି ଭକ୍ତମାନଙ୍କ ପାଖରେ 
ଛାଡ଼ି ଚାଲିଯାଇ ପୁନଶ୍ଚ ସେ ଶରୀରରେ ପ୍ରବେଶ କରିବାର ଅନନ୍ୟ ଲୀଳା ମାଧ୍ୟମରେ 
ବାବା ଏକ ଶୀର୍ଷ ଅନୁଭୂତି ସୃଷ୍ଟି କରିଥୁଲେ । ଜଗତକୁ କେବଳ ଚମନ୍ଜୃତ କରିବା ଏ 
ସବୁ ଲୀଳାର ଆଭିମୁଖ୍ୟ ନ ଥୁଲା । 


ସମଗ୍ର ମାନବ ଜାତିର ସୁପ୍ତ ଚେତନାକୁ ଜାଗ୍ରତ କରିବା ଲୀଳାସବୁର ଅଭିପ୍ରାୟ 
ଥୁଲା । ବିଶ୍ଵାସ ହରାଇ ବସିଥୁବା ବ୍ୟକ୍ତି ହଦୟରେ ଆମପ୍ରତ୍ୟୟର ଅଙ୍କୁରଣ ହେଉଥଲା | 
ଅଙ୍କୁରିତ ବିଶ୍ଵାସ ପରିପୁଷ୍ଟ ହେଉଥୂଲା । ସାଧନା ପଥରେ ଗଡି କରୁଥିବା ବ୍ୟକ୍ତି ଲକ୍ଷ୍ୟ 
ସ୍ଥଳରେ ପହଞ୍ଚିବାର ଉପାଦାନ ପାଉଥୂଲା । ଅଲୌକିକ ଲୀଳାର ଅନୁଭୂତି ଫଳରେ 
ମନୁଷ୍ୟ ନିଜର ପରିସୀମତ୍ସ ଅତିକ୍ରମ କରି ଉଚ୍ଚତର ସୋପାନରେ ପହଞ୍ଚିବାର ସମ୍ଭାବନା 
ଦେଖି ପାରୁଥିଲା । 


ସାମଗ୍ରିକ ଦୃଷ୍ଟି କୋଣରୁ ବିଚାର କଲେ ଶ୍ରୀ ସାଇ ସତ୍ବଚରିତର ବର୍ଣ୍ଣିତ ବାବାଙ୍କର 
ଅସଂଖ୍ୟ ଲୀଳା କେବଳ ବାବାଙ୍କ ଜୀବନ-ଇତିହାସର ଭିନ୍ନ ଭିନ୍ନ ଘଟଣା ନୁହେଁ ! ମନ, 
ହୃଦୟ ଓ ମାନବାମ୍ମାର ଉଜ୍କର୍ଷ ସାଧନ ପାଇଁ ସେଗୁଡ଼ିକ ସଂଜୀବନୀ ଧାରା । 


ଏ କହ 
ଶିଵ ଶିବ ଣ୍ଡ 

FN ସାଇବାବାଙ୍କ ଅତତ ଚିକିତ୍ସା 


ସାଇବାବାଙ୍କ ଅଭୁତ ଚିକିସ୍ଥା 


ମନ, ହୃଦୟ ଓ ପ୍ରାଣରେ ଆଧ୍ଧାତ୍ମିକ ଶକ୍ତିର ସଞ୍ଚରଣ ଓ ବିକାଶ ଘଟାଇବା 
ଅବତାର ପୁରୁଷମାନଙ୍କର ମୌଳିକ ଲକ୍ଷ୍ୟ । କିନ୍ତୁ ଭୌତିକ ଶରୀରର ପରିସର ମଧ୍ଯରେ 
ମନୁଷ୍ୟ ଆଧ୍ଧାମ୍ମିକ ଶକ୍ତିର ଅଂକୁରଣ, ପରିବର୍ଵନ ଓ ପ୍ରସାରଣ ଅନୁଭବ କରେ । ଏ 
ଦ୍ରଷ୍ଟିରୁ ଶାରୀରିକ ସୁସ୍ଥତା ଓ ସଚଳଡା ଏକ ମୌଳିକ ଆବଶ୍ୟକତା ହୋଇ ଉଠେ । 
ରୋଗ କଷ୍ଟର ପ୍ରାଦୁର୍ଭାବ ସଂସାରର ଏକ ନିତ୍ୟ ନୈମିରଭିକ ଜୀବନ ଯାତନା । ପ୍ରାରବ୍ରଧ- 
ଜନିତ ରୋଗବ୍ୟାଧ୍ରୁ ମନୁଷ୍ୟକୁ ରକ୍ଷା କରି ଆଧ୍ଯାତ୍ବିକ ଜୀବନ ପାଇଁ ଆଶା ସଂଚାର 
କରିବାରେ ଅବତାରୀପୁରୁଷମାନେ ନିଜର କୃପା ଦର୍ଶାଇ ଥାଆନ୍ତି । 


~~ ~~ ~~ 


ପରମକାରୁଣିକ ଶିରିଡ଼ିର ସାଇବାବା ଯନ୍ତ୍ରଣା ଜର୍ଜରିତ ରୋଗଗ୍ରସ୍ତ ମନୁଷ୍ୟର 
ଦୁଃଖ କଷ୍ଟ ଦୂର କରିବାକୁ ଜାଗ୍ରତ ଥୁଲେ । ଶାରୀରିକ ପୀଡ଼ାର ବୋଝ ନେଇ 
ଦ୍ଵାରକାମାୟୀକୁ ଆସୁଥୁ୍‌ବା ଲୋକମାନଙ୍କର ଦୁଃଖ କାହାଣୀ ତାଙ୍କର ଅନ୍ତରକୁ ବିଗଳିତ 
କରୁଥଲା । ପ୍ରେମପୂର୍ଣ୍ଣ କଥାର ମଲମରେ ଆଶୀର୍ବାଦର ବଟିକା ଓ ଆଶ୍ଵାସନାର ଉିଷଧ 
ରୋଗୀର ଦୁଃଖ ଦୂର କରୁଥୁଲା । ପ୍ରଥମେ ପ୍ରଥମେ ସେ ଗଛରୁ ସଂଗୃହୀତ ବିଭିନ୍ନ 
ଚେରମୂଳି ଦେଇ ଲୋକମାନଙ୍କ ରୋଗର ଉପଶମ କରାଉଥୂଲେ । ପରବର୍ତୀ କାଳରେ 
ଉଦି' ( ପବିତ୍ର ଭସ୍ମ) ଦେଇ ଲୋକମାନଙ୍କର ଚିକିତ୍ସା କଲେ । ତାଙ୍କର ଚିକିତ୍ସା ପ୍ରଣାଳୀ 
ଥୁଲା ବୈଚିତ୍ର୍ୟପୂର୍ଣ୍ଣ । ଶିରିଡ଼ିରେ ଦୀର୍ଘ ଖାଠିଏ ବର୍ଷର ଅବଧ୍‌ ମଧ୍ୟରେ ଅସଂଖ୍ୟ ବ୍ୟକ୍ତି 
(ଓ ସେମାନଙ୍କ ପରିବାର ବାବାଙ୍କର କୃପାଲାଭ କରି ରୋଗକଷ୍ଟର ଅଶାନ୍ତି ମଧ୍ଯରୁ ନିଜକୁ 
ମୁକ୍ତ କରିପାରିଥୂଲେ । 


ବାବାଙ୍କ ଚିକିତ୍ସା ପ୍ରଣାଳୀ ଅଦ୍ଭୂତ ଧରଣର ଥୁଲା । ତାଙ୍କର ଅନୁଗତ ଓ ଅତି 
ନିକଟରେ ଥବା ବ୍ୟକ୍ତିମାନେ ମଧ୍ଯ ଚିକିତ୍ସା ପଦ୍ଧତିକୁ ଠିକ୍ଭାବେ ବୁଝିପାରୁ ନ ଥୂଲେ । 
““ସ୍ରାଇ ସଦ୍ବଚରିତ” ରେ ଅନେକ ଅଲୌକିକ ଘଟଣାର ବର୍ଣ୍ଣନା ଅଛି । କେତୋଟି 
ଘଟଣାର ଉଲ୍ଲେଖ କରାଯାଇ ବାବାଙ୍କ କରୁଣାର ଉଦାହରଣ ଦିଆଯାଇପାରେ । 


୧୯୧ ୦ ମସିହା ବେଳକୁ ସାଇବାବାଙ୍କ ଖ୍ୟାତି ପରିବ୍ୟାପ୍ତ ହୋଇ ସାରିଥୂଲା | 
ସେ ସମୟରେ ଶିରିଡ଼ି ଓ ପାର୍ଶ୍ବବର୍ଭୀ ଗ୍ରାମମାନଙ୍କରେ ହଇଜାର ପ୍ରକୋପ ଲୋକମାନଙ୍କୁ 
ଭୟଭୀତ କରିଥାଏ । ଅନ୍ୟ ଗ୍ରାମମାନଙ୍କୁ ଲୋକମାନଙ୍କର ଯିବା ଆସିବା ପ୍ରାୟ ବନ୍ଦ 
ହୋଇ ଆସିଲା । ଅନ୍ୟ ଗ୍ରାମମାନଙ୍କରୁ ଫଳମୂଳ, ପନପରିବା ଓ ଜାଳେଣୀ କାଠ ମଧ୍ଯ 


am a —~ 


ଶିରିଡ଼ିକୁ ଆସିବା ବନ୍ଦ ହେଲା । ଏହିପରି ଏକ ପରିପ୍ରେକ୍ଷୀ ମଧ୍ୟରେ ଦିନେ ସକାଳେ 


୮୩ 

ଶିରିଡ଼ିର ସାଇବାବା EN 


ଦେଖାଗଲା ଯେ ସାଇବାବା ମସ୍‌ଜିଦ୍ଧରେ ବସି ଚକିରେ ଗହମ ପେଶୁଛନ୍ତି । ଏହା ଦେଖି 
ଶିରିଡ଼ି ଗ୍ରାମର କିଛି ସ୍ତ୍ରୀ ଲୋକ ବାବାଙ୍କ ପାଖକୁ ଆସି ନିଜେ ଗହମ ପେଶିବା ଆରମ୍ଭ 
କରିଦେଲେ । ବାବାଙ୍କର ସଂସାର ନ ଥୁବା ସତ୍ତ୍ଵେ ବାବା କାହିଁକି ଗହମ ପେଶୁଛନ୍ତି, ସେ 
ସମ୍ପର୍କରେ କେହି କିଛି ଅନୁମାନ କରିପାରିଲେ ନାହିଁ । ଗହମ ପେଶା ସରିବା ପରେ ସ୍ତ୍ରୀ 
ଲୋକମାନେ ଅଟା ଭାଗ ଭାଗ କରି ନେବାକୁ ଉଦ୍ୟତ ହେଉଥୁ୍‌ବା ବେଳେ ବାବା ଚିତ୍କାର 
କରି ଉଠିଲେ । ସେ ଭର୍ସନା କରି କହିଲେ ‘ତୁମେ ସବୁ କ'ଣ ପାଗଳ ? ମୁଁ କ'ଣ 
ତୁମଠାରୁ ଧାର ନେଇଛି ଯେ ତୁମ୍ଭେମାନେ ଏଇସବୁ ଅଟା ଘରକୁ ନେଇ ଯାଉଛ ? ସ୍ତର 
ଲୋକମାନେ ସେମାନଙ୍କ ଅବିଚାରିତ କାର୍ଯ୍ୟ ପାଇଁ ଲଜିତ ହେଲେ । ଅଟାତକ ନେଇ 
ଗ୍ରାମର ଚତୃଃସୀମାରେ ବିଞ୍ଚିଦେଇ ଆସିବାକୁ ବାବା ନିର୍ଦେଶ ଦେଲେ । ବାବାଙ୍କ ନିର୍ଦ୍ଦେଶ 
ପାଳିତ ହେଲା । ଆଶ୍ଚର୍ଯ୍ୟ କଥା ଯେ ହଇଜାର ପ୍ରାଦୁର୍ଭାବ ଧୀରେ ଧୀରେ କମିବାକୁ ଲାଗିଲା । 
ଶିରିଡ଼ି ଗ୍ରାମର ଲୋକମାନେ ନିଶ୍ଚିନ୍ତ ମନରେ ରାତିରେ ଶୋଇପାରିଲେ । ବିଚିତ୍ର 
ଉପାୟରେ ବାବା କେତେକ ବ୍ୟକ୍ତିଙ୍କୁ ନୁହେଁ ସମଗ୍ର ଗୋଷ୍ଠିଟିକୁ ବିପଦମୁକ୍ତ ରଖିଲେ । 


ଆଉ ଗୋଟିଏ ବିଚିତ୍ର ଘଟଣାର ଉଲ୍ଲେଖ କରାଯାଇପାରେ । ଥରେ ଜଣେ 
ଭକ୍ତର ଆଖି କୌଣସି କାରଣରୁ ଲାଲ ହୋଇ ଫ୍ରଲିଗଲା । ଶିରିଡ଼ିରେ ଡାକ୍ତର ନ ଥ୍‌ବାରୁ 
ଲୋକମାନେ ତାକୁ ବାବାଙ୍କ ପାଖକୁ ପଠାଇଲେ | ବାବାଙ୍କର ଚିକିତ୍ସା ପଦ୍ଧତି ଅକଳ୍ପନୀୟ 
ଥୁଲା । ସେ କିଛି “ ବିବା ' ( ଭାଲିଆ ) ଗୁଣ୍ଡ କରିଦେଲେ ଏବଂ ଦୁଇଟି ଗୁଳା କରିଦେଇ 
ରୋଗୀର ଦୁଇ ଆଖିରେ ଭର୍ରି କରି ପଟି ବାନ୍ଧି ଦେଲେ । ପରଦିନ ପଟି ଖୋଲାଗଲା, 
ଫୁଲା କମିଗଲା ଓ ଡୋଳା ପୂର୍ବପରି ପରିଷ୍କାର ହୋଇଗଲା । ଆଖିପରି ଏକ କୋମଳ 
ଅଂଗରେ “ ବିବାର ପ୍ରୟୋଗ ଅବାନ୍ତର ମନେ ହୋଇପାରେ, କିନ୍ତ ବାବାଙ୍କ ବ୍ୟବହୃତ 
ଏହି ' ‘ବିବା? ଆଖିର ଯନ୍ତ୍ରଣା ଦୂର କରି ଭକ୍ତଜଣକୁ ଆରୋଗ୍ୟ ପ୍ରଦାନ କରିଥୁଲା । 


ବାବାଙ୍କ ପଦ୍ଧତିର ବୈଚିତ୍ର୍ୟ ନାଗପୁରର ବାପୁସାହେବ ବୁଟୀଙ୍କୁ ଚିକିତ୍ସା କରିବା 
କ୍ଷେତ୍ରରେ ପ୍ରତିଫଳିତ । ବାପୁସାହେବ ବୁଟୀ ନିଜର ସମସ୍ତ ପ୍ରାଚୁର୍ଯ୍ୟ ସନ୍ଗେ ସେ ସବୁ 
ସମ୍ପଦରେ ପ୍ରଲୁବ୍ରଧ ନ ହୋଇ ବାବାଙ୍କ ପାଖରେ ରହି ତାଙ୍କର ସେବା କରୁଥୂଲେ । ଥରେ 
ସେ ଭୀଷଣ ନାଳରକ୍ତ ଝାଡ଼ାରେ ଆକ୍ରାନ୍ତ ହେଲେ । ବହୁ ଦାମୀ ଓଷଧ ବ୍ଯବହାର 
ସତ୍ତ୍ବେ ତାଙ୍କ ଝାଡ଼ାର ଉପଶମ ହେଲା ନାହିଁ, ବରଂ ସେ ଦୁର୍ବଳ ହୋଇପଡ଼ିଲେ । ଦୁର୍ବଳତା 
ଯୋଗୁ ମସ୍ଜିଦ୍ଧ ଯିବା ମଧ୍ଯ କଷ୍ଟକର ହେଲା । ବାବା ତାଙ୍କୁ ଡକାଇ ପଠାଇଲେ ଏବଂ 
ପାଖରେ ବସାଇ କହିଲେ“ ସାବଧାନ ! ତୁମର ଝାଡ଼ାବାନ୍ତି ବନ୍ଦ ହେଉ ।”' ବାବାଙ୍କ 
କଥାର କରାମତି ଅସାଧାରଣ । ବୁଟୀଙ୍କ ଝାଡ଼ାବାନ୍ତି ଧୀରେ ଧୀରେ କମିଲା । ଆଉଥରେ 


= eo 


ବୁଟୀ ବିସୂଚିକା ରୋଗର ଶୀକାର ହେଲେ । ଚିକିସତ୍ତ୍ା ପାଇଁ ଶିରିଡ଼ିର ଡାକ୍ତର ପିଲାଇ 

pN ସାଇବାବାଙ୍କ ଅଦୁଡ ଚିକିତ୍ସା 


ବହୁ ଉଦ୍ୟମ କଲେ ମଧ୍ଯ ସୁଫଳ ମିଳିଲା ନାହିଁ । ବୁଟୀ ବାବାଙ୍କୁ ନିଜର ଆଉଁ ଜଣାଇଲେ । 
ବାଦାମ, ପେସ୍ତା, ଅଖରୁଟ୍‌ ଓ ଚିନି ମିଶାଇ ଦୁଗ୍ଧରେ ଗୋଳି ପିଇବାକୁ ବାବା ପରାମର୍ଶ 
ହେଲେ । ଡାକ୍ତରୀ ଦୃଷ୍ଟିକୋଣରୁ ଏହା ଆଶ୍ଚର୍ଯ୍ୟ କଥା । ରୋଗ ଉପଶମ ହେବା 
ପରିବର୍ରେ ରୋଗ ସାଂଘାତିକ ରୂପ ଧାରଣ କରିବ ବୋଲି ସମସ୍ତେ ଆଶଙ୍କା କରିବେ । 
ମାତ୍ର ଦେଖାଗଲା ଯେ ବୁଟୀ ରୋଗମୁକ୍ତ ହୋଇ ସ୍ଵାଭାବିକ ଅବସ୍ଥାକୁ ଫେରି ଆସିଲେ । 


ବାବାଙ୍କ ଚିକିତ୍ସା ଉପରେ ଭରସା ରଖିବାର ସୁଫଳ ଲାଭ କଲେ । 


ବାଳା ଗଣପତ୍ଵ ସିଂପି ନାମରେ ବାବାଙ୍କର ଆଉଜଣେ ଭକ୍ତ ଉତ୍କଟ ମ୍ୟାଲେରିଆ 
ରୋଗରେ କଷ୍ଟ ପାଉଥୂଲେ । ପ୍ରଥମେ ସେ ସବୃପ୍ରକାର ଥିଷଧ ଓ ପରାମର୍ଶର ଆଶ୍ରୟ 
ନେଲେ । କିନ୍ଧ ସବୁ ବୃଥା ହେଲା । ଜ୍ଵର କମିବାର କୌଣସି ଲକ୍ଷଣ ଦେଖାଗଲା 
ନାହିଁ । ବାବାଙ୍କ କରୁଣା ଭିକ୍ଷା କରିବା ପରେ ବାବା ଏକ ଅଦୃଭୁତ ପରାମର୍ଶ ଦେଲେ । 
ସେ କହିଲେ ଲକ୍ଷ୍ମୀଙ୍କ ମନ୍ଦିର ସମ୍ମୁଖରେ ଗୋଟିଏ କଳା କୁକୁରକୁ କିଛି ଭାତ ଦହି 
ଗୋଳାଇ ଖାଇବାକୁ ଦିଅ ।” ' ଲକ୍ଷ୍ମୀ ମନ୍ଦିର ସାମନାରେ ଗୋଟିଏ କଳା କୁକୁର ଯେ ଖାଇବା 
ପାଇଁ ଅପେକ୍ଷା କରି ରହିଥ୍‌ବ, ଏ ଧାରଣା ଅମୂଳକ ମନେ ହେଉଥଲା । ମାତ୍ର ଆଶ୍ଚର୍ଯ୍ୟର 
କଥା ଯେ ବାଳା ଗଣପତି ସିଂପି ଦହିଭାତ ନେଇ ଲକ୍ଷ୍ମୀ ମନ୍ଦିର ସମ୍ମୁଖକୁ ଗଲାପରେ 
ଗୋଟିଏ ପ୍ରତୀକ୍ଷମାଣ କଳା କୁକୁର ଦେଖିଲେ ଏବଂ ଖାଇବା ପାଇଁ ସତେ ଯେପରି କୁକୁରଟି 
ଉଦ୍ୟତ ହୋଇ ରହିଥୂଲା । ଖାଦ୍ଯ ରଖିବା ମାତ୍ରେ କୁକୁରଟି ଖାଇନେଲା । କହିବା 
ବାହୁଲ୍ୟ ଯେ ବାଳା ତାଙ୍କ ମ୍ୟାଲେରିଆ ରୋଗରୁ ପୂର୍ଣ୍ଣ ମୁକ୍ତ ହେଲେ । 


ଭକ୍ତର ଦୁଃଖ ଦୂର କରିବା ପାଇଁ ବାବା ସଦା ତପ୍ବର ଥୂଲେ । ଏପରିକି ସେ 
ନିଜେ ଭକ୍ତର ଶାରୀରିକ କଷ୍ଟ ଗ୍ରହଣ କରି ତାକୁ ଆରୋଗ୍ୟ ପ୍ରଦାନ କରୁଥୂଲେ । 
ଅମରାବତୀର ଦାଦାସାହେବ ଖପର୍‌ଡ଼େଙ୍କ ପନ୍ନୀ ତାଙ୍କ ସାନପୁଅ ସହିତ କିଛିଦିନ ଧରି 
ଶିରିଡ଼ିରେ ରହୁଥିଲେ । ପୁଅକୁ ଭୀଷଣ ଜ୍ଵର ହେଲା ଏବଂ ଜ୍ଵର କ୍ରମେ ବୁବୋ ପ୍ଲେଗ୍‌ରେ 
( ଅଣ୍ଟାରେ ଫ୍ରଲା ବାହାରିବା ) ପରିଣତ ହୋଇଥଲା । ଶ୍ରୀମତୀ ଖପର୍‌ଡ଼େ ଭୟଭୀତ 
ହୋଇଉଠିଲେ ଏବଂ ଶିରିଡ଼ି ଛାଡ଼ି ଅମରାବତୀ ଚାଲିଯିବାକୁ ଚିନ୍ତା କଲେ । ସେଦିନ 
ସନ୍ଧ୍ୟାରେ ସେ ଅନୁମତି ନେବାକୁ ବାବାଙ୍କ ପାଖକୁ ଆସିଲେ । କମ୍ପିତ କଣ୍ଠରେ ସେ 
ନିଜର ଦୁଃଖ ଜଣାଇ ସାନପୁଅର ପ୍ଲେଗ୍ରୋଗ କଥା କହିଲେ । ବାବା ଦୟାପୂର୍ଣ୍ଠ ହୃଦୟରେ 
କହିଲେ ଯେ ଆକାଶ ଟିକେ ମେଘାଳ୍ଛନ ହୋଇଯାଇଛି, କିନୁ ପୁଣି ନିର୍ମଳ ହୋଇଯିବ । 
ଏ କଥା କହିସାରି ସେ ନିଜେ ପିନ୍ଧିଥିବା କାଫ୍ବନୀ (ଲମ୍ବା ଜାମା)କୁ ଅଣ୍ଟା ପର୍ଯ୍ୟନ୍ତ 
ଟେକିଦେଲେ ଏବଂ ଅଣ୍ଡାକୃତି ଚାରୋଟି ବୁଵୋ (ଫୁଲା) ନିଜ ଅଣ୍ଟାରେ ହୋଇଥ୍‌ବା 
କଥା ସମସ୍ତଙ୍କୁ ଦେଖାଇଲେ । ଏହା ସଙ୍ଗେ ସଙ୍ଗେ ସେ ମଧ୍ଯ କହିଲେ- ଦେଖ, ମୋ 
ଭକ୍ତ ପାଇଁ ମୁଁ କିପରି କଷ୍ଟ ପାଉଛି, ସେମାନଙ୍କ କଷ୍ଟ ହିଁ ମୋର କଷ୍ଟ ।” 

ଶିରିଡ଼ିର ସାଇବାବା / $ N \ 


ଏହି ଅଲୌକିକ ଲୀଳା ସମସ୍ତଙ୍କ ପାଇଁ ଶିକ୍ଷାର ଉପାଦାନ ବହନ କରିଥୂଲା ! 
ଭକ୍ତର କଷ୍ଟ ଓ ଦୁଃଖଯନ୍ତ୍ରଣା ପ୍ରତି ଭଗବାନ ସର୍ବଦା ସଚେତନ ଥାଆନ୍ତି ଏବଂ ସ୍ଥଳ 
ବିଶେଷରେ ସେ ନିଜ ଦେହକୁ ଯନ୍ତ୍ରଣା ଟାଣିନେଇ ଭକ୍ତକୁ ଆଶ୍ରୟ ପ୍ରଦାନ କରନ୍ତି । 
ହୁଏତ ତାଙ୍କର ଦିବ୍ୟ ନିର୍ଦ୍ଦେଶରେ ରୋଗର ଉପଶମ ଘଟି ସୁଫଳ ମିଳିପାରନ୍ତା, କିନୁ 
ନିଜ ଦେହରେ କ୍ଷତ ସୃଷ୍ଟି କରି ଭଗବାନ ଅନ୍ୟମାନଙ୍କୁ ଜଣାଇ ଦେବାକୁ ଚାହାନ୍ତି ଯେ 
ଭକ୍ତର ବ୍ୟଥା ତାଙ୍କର ହିଁ ବ୍ୟଥା । 


ଆର୍ଁଜନର ଆଉଁହରଣ ପାଇଁ ଭଗବାନଙ୍କର ଆଶିଷ ଓ ଆଶ୍ଳାସନା ହିଁ ଯଥେଷ୍ଟ । 
ବହୁ ସମୟରେ ସାଇବାବା କୌଣସି ପଦ୍ଧତି ପ୍ରୟୋଗ ନ କରି ଯନ୍ତ୍ରଣାକାତର ବ୍ୟକ୍ତିକୁ 
କେବଳ କଥା ଦେଇ ରୋଗମୁକ୍ତ କରୁଥୁଲେ । ଥରେ ଆଳନ୍ଦୀର ଜଣେ ସ୍ଵାମୀଜୀ ବାବାଙ୍କର 
ଦର୍ଶନ ପାଇଁ ଶିରିଡ଼ି ଆସିଥ୍‌ଲେ । ସେ ତାଙ୍କ କାନରେ ଏପରି ଯନ୍ତ୍ରଣା ଅନୁଭବ କଲେ 
ଯେ ତାଙ୍କୁ ଆଦୌ ନିଦ ହେଲା ନାହିଁ । ଅଧୂବକରୁ ଅଧ୍ବକ ଯନ୍ତ୍ରଣା ହେଲା । ଫେରିଯିବା 
ବେଳକୁ ସେ ବାବାଙ୍କ ଅନୁମତି ନେବାକୁ ଆସିଲେ । ସେଠାରେ ଶ୍ୟାମା (ମାଧବ ରାଓ 
ଦେଶ୍ପାଣ୍ଡେ ) ସ୍ଵାମୀଜୀଙ୍କ ଯନ୍ତ୍ରଣାର ଉପଶମ ପାଇଁ ବାବାଙ୍କୁ ଅନୁରୋଧ କଲେ । ବାବା 
ତାଙ୍କୁ ସାନ୍ଧନା ଦେଇ କହିଲେ  ଆଚ୍ରା, ଇଶୃର ଭଲ କରିଦେବେ ।' ସ୍ଵାମୀଜୀ ଏହାପରେ 
ପୁନା ଚାଲିଗଲେ ଏବଂ ସପ୍ତାହକ ପରେ ତାଙ୍କର ଯନ୍ତ୍ରଣା ଦୂର ହେଲା । କାନମୂଳ ଫୁଲା 
ରହିଥୁବାରୁ ଅସ୍ତ୍ରୋପଚାର ପାଇଁ ସ୍ଵାମୀଜୀ ପୁନଶ୍ଚ ବମ୍ବେ ଗଲେ । ମାତ୍ର ସେଠାରେ 
ଚିକିସ୍ସକମାନେ ପରୀକ୍ଷା କରି ଅସ୍ତ୍ରୋପଚାରର କୌଣସି ଆବଶ୍ଯକତା ନାହିଁ ବୋଲି 
ଜଣାଇଲେ । ଏହିପରିଭାବରେ ବାବାଙ୍କର କେବଳ କେଇପଦ କଥା ରୋଗ ନିରାକରଣର 
ଅବ୍ୟଥଥ ଞଷଧରୂପେ କାର୍ଯ୍ୟ କରିଥୂଲା । 


ବାବାଙ୍କର ଅନ୍ୟତମ ଭକ୍ତ କାକା ମହାଜନୀଙ୍କ ଜୀବନରେ ମଧ୍ଯ ଏପରି ଏକ 
ଅଭୁତ ଘଟଣା ଘଟିଥୂଲା । ଥରେ କାକା ମହାଜନୀ ଆମାଶୟ ରୋଗରେ ପୀଡ଼ିତ 
ହେଲେ । ବାବାଙ୍କ ସେବାରେ ବ୍ୟାଘାତ ଯେପରି ନ ଘଟେ ସେଥପ୍ରତି ଦୃଷ୍ଟିରଖି ସେ 
ମସ୍ଜିଦ୍ୂର ଗୋଟିଏ କୋଣରେ ଗୋଟଏ ପାତ୍ରରେ ପାଣି ଭର୍ଭିକରି ରଖିଥୂଲେ । ବାବା 
ସର୍ବଜ୍ଞ ଠିକ୍‌ ସମୟରେ ସେ ରୋଗ ଭଲ କରିବେ, ଏ ବିଶ୍ଵାସ ରଖି କାକା ମହାଜନୀ ନିଜ 
ସମସ୍ୟା ସମ୍ପକରେ ବାବାଙ୍କୁ କିଛି କହି ନ ଥୁଲେ । ମସ୍ଜିଦ୍ର ସାମନାରେ ଏକ ପାର୍ଶ୍ଵପଥ 
ନିର୍ମାଣ ପାଇଁ ବାବା ଅନୁମତି ଦେଇଥୁଲେ । କିନ୍ତୁ କାର୍ଯ୍ୟ ଆରମ୍ଭ ହେବା ପୂର୍ବରୁ ସେ 
ଚିଜ଼୍ାର କଲେ । ଲୋକମାନେ ବାବାଙ୍କ ରାଗ ଦେଖି ଦୂରକୁ ଚାଲିଯାଉଥୁ୍‌ବାବେଳେ 
କାକା ମହାଜନୀ ବାବାଙ୍କ ହାବୁଡ଼ରେ ପଡ଼ିଗଲେ । ଗୋଳମାଳିଆ ପରିସ୍ଥିତିରେ କେହି 


mem 


ଜଣେ ମୁଣିରେ କିଛି ଚିନାବାଦାମ ଛାଡ଼ିଯାଇଥୂଲେ ! ବାବା ଚିନାବାଦାମ ନେଇ ଚୋପା 

fN ସାଇବାବାଙ୍କ ଅଭୁତ ଚିକିତ୍ସା 


ଛଡ଼ାଇଲେ । କଳାଚୋପାକୁ ମୁହଁରେ ଫ୍ରଙ୍କିଦେଇ ପରିଷ୍କାର ଧଳାବାଦାମ ହାତରେ ଧରି 
କାକା ମହାଜନୀକୁ ଖାଇବାକୁ ଦେଲେ | ନିଜେ ମଧ୍ଯ ଖାଇଲେ । ଏକ ସଂଗରେ ବାଦାମ 
ଛଡ଼ାଇବା, ତିରସ୍କାର କରିବା ଏବଂ କାକାଙ୍କୁ ବାଦାମ ଖୁଆଇବା ଚାଲିଥାଏ । ବାଦାମଖିଆ 
ସରିବା ପରେ ଶୋଷ ହେବାରୁ ପାଣି ଆଣିବାକୁ ନିର୍ଦ୍ଦେଶ ଦେଲେ । କାକା ମହାଜନୀ 
ଗୋଟିଏ ପାଣି ଭର୍ଉି ମାଠିଆ ନେଇ ଆସିଲେ । ବାବା ନିଜେ ପାଣି ପିଇଲେ ଏବଂ 
କାକାଙ୍କୁ ମଧ୍ୟ ଦେଲେ । ତା'ପରେ ବାବା କହିଲେ ଏବେ ତୁମର ଆମାଶୟ ରୋଗ 
ତ ଭଲ ହୋଇଗଲାଣି । ତୁମେ ରାସ୍ତା ତିଆରି କାମରେ ଲାଗିଯାଅ ।!”' ଇତିମଧ୍ୟରେ 
ବାବାଙ୍କ ରାଗ ରୂପ ଦେଖି ପଳାଇଯାଇଥୂବା ଲୋକମାନେ ଫେରିଆସି କାମ ଆରମ୍ଭ 
କରିଦେଇଥୁଲେ । କାକା ମହାଜନୀ ମଧ୍ୟ ରୋଗମୁକ୍ତ ହୋଇଥବାରୁ ପାର୍ଶ୍ଵପଥ ନିର୍ମାଣ 
କାର୍ଯ୍ୟରେ ଯୋଗଦେଲେ । ଚିନାବାଦାମ ସହ ଆମାଶୟ ରୋଗବ୍ଦ୍ଧିର ସମ୍ପର୍କ ସମସ୍ତଙ୍କୁ 
ଜଣା । ମତ୍ର ବାବାଙ୍କ ଦିବ୍ୟ ନିର୍ଦ୍ଦେଶ ସମସ୍ତ ଗତାନୁଗତିକତା ବିରୋଧରେ କାର୍ଯ୍ୟକରି 
ନୂତନ ଓଷଧର କାର୍ଯ୍ୟ କରିଥୂଲା । 


ବାବାଙ୍କର ବାକ୍ୟ ଉଚ୍ଚାରଣ ଓ କୃପା କିପରି ଭାବରେ ଞଥିଷଧର କାର୍ଯ୍ୟ କରୁଥୂଲା, 
ତାହା ହରୁଡ଼ାର ଦତ୍ତପନ୍ଧ ନାମକ ଜଣେ ବ୍ୟକ୍ତିଙ୍କ ଜୀବନରେ ମଧ୍ଯ ପ୍ରମାଣିତ ହୋଇଥଲା । 
ଏହି ବ୍ୟକ୍ତିଜଣକ ଚଉଦ ବର୍ଷ ପେଟମରା ରୋଗରେ ଯନ୍ତ୍ରଣା ପାଉଥିଲେ । କୌଣସି 
ପ୍ରକାର ପ୍ରତିକାର ବ୍ୟବସ୍ଥା ତାଙ୍କୁ ରୋଗମୁକ୍ତ କରିପାରି ନ ଥୁଲା । ବାବାଙ୍କର କେବଳ 
ଦୃଷ୍ଟି ହିଁ ରୋଗମୁକ୍ତି ପାଇଁ ଯଥେଷ୍ଟ, ଏ କଥା ଶୁଣି ସେ ଶିରିଡ଼ି ଆସିଲେ । ସେ ବାବାଙ୍କ 
ପାଦତଳେ ଲୋଟିଯାଇ କରୁଣା ଭିକ୍ଷା କଲେ । ବାବା ତାଙ୍କୁ ସ୍ଵେହପୂର୍ଣ୍ଣ ଦୃଷ୍ଟିରେ ଟାହିଁଲେ 
ଏବଂ ଆଶୀର୍ବାଦ କଲେ । ବାବା ଦତ୍ତପନ୍ଷଙ୍କ ମୁଣ୍ଡରେ ହାତ ରଖିଲେ ଏବଂ ଆଶିଷ ସହ 
ଉଦି' ଦେଲେ । ସେହି ମୁହୂରରୁ ତାଙ୍କର ଯନ୍ତ୍ରଣା ଦୂର ହେଲା ଏବଂ ସୁସ୍ଥ ଶରୀର ନେଇ 
ସେ ନିଜ ବାସସ୍ଥାନକୁ ପ୍ରତ୍ୟାବର୍ଉନ କଲେ । 


ମନୁଷ୍ୟକୁ ତା'ର ପ୍ରାରବୃଧଜନିତ କର୍ମଫଳ ଭୋଗିବାକୁ ହୋଇଥାଏ । ଏହି 
କର୍ମଫଳ ପୁଣି ବିଷମରୂପ ଧାରଣ କରି ଜୀବନକୁ ଅସ୍ତବ୍ୟସ୍ତ କରିପାରେ । କିନ୍ତୁ 
ପରମେଶ୍ବରଙ୍କ ଉପରେ ଆସ୍ଥା ଓ ବିଶ୍ଵାସ ରଖୁଥୁବା ବ୍ୟକ୍ତିର ଏପରି କଷ୍ଟ ଓ ଯନ୍ତ୍ରଣା 
ଅଣାୟତ ନ ରହି ମୁଣ୍ଡ ଉପର ଦେଇ ଚାଲିଗଲା ପରି ଲାଗେ । ଭଶ୍ବରବିଶ୍ବାସୀ ଲୋକଙ୍କୁ 
ଭଗବାନ ଏ କ୍ଷେତ୍ରରେ କିପରି ସହାୟକ ହୁଅନ୍ତି ତାହା ଭୀମଜ୍ୀ ପଟିଲଙ୍କ ଘଟଣାରେ 
ପ୍ରକଟିତ । 

୧୯ ୦୯ ମସିହାରେ ବାବାଙ୍କର ଜଣେ ପରମ ଅନୁଗତ ନାନାସାହେବଙ୍କ ବନ୍ଧ 
ଭୀମଜୀ ପଟିଲ ଯକ୍ଷ୍ମା ରୋଗରେ ଆକ୍ରାନ୍ତ ହେଲେ । ସମସ୍ତ ଚିକିତ୍ସା ଉଦ୍ୟମ ବ୍ୟର୍ଥ 

ହେବାପରେ ପଟିଲ ନାନାସାହେବଙ୍କୁ ନିଜର ଦୁଃଖ ଜଣାଇଲେ । ନାନାସାହେବ ଶିରିଡ଼ି 
ଯିବା ପାଇଁ ପ୍ରସ୍ତାବ ଦେଲେ । ଭୀମଜୀଙ୍କୁ ଶିରିଡ଼ି ନିଆଯାଇ ଦ୍ଵାରକାମାୟୀରେ ବାବାଙ୍କ 
ପାଖରେ ଉପସ୍ଥାପିତ କରାଗଲା ।! ବାବା ପ୍ରଥମେ କିଛି କରିବାକୁ ମନା କଲେ । 
ବର୍ରମାନର ଯନ୍ତ୍ରଣା ଭୀମଚ୍ଚୀଙ୍କ ପୂର୍ବକନ୍ମ ପାପକର୍ମର ଫଳ ବୋଲି କହିଲେ । ଭୀମଜୀ 
ଏହା ଶୁଣି କାନ୍ଦିବାକୁ ଆରମ୍ଭ କଲେ ଏବଂ ବାବାଙ୍କ କରୁଣା ପାଇଁ ପ୍ରାର୍ଥନା କଲେ । 


କରୁଣାମୟ ବାବାଙ୍କ ହୃଦୟ ବିଗଳିତ ହେଲା ! ସେ କହିଉଠିଲେ- ଠିକ୍‌ ଅଛି, 
ତୁମର ସବୁ ଚିନ୍ତା ସବୁ ଆଶଙ୍କା ଦୂରକୁ ଫିଙ୍ଗିଦିଅ । ତୁମର ସବୁ ଯନ୍ତ୍ରଣା ଚାଲିଯିବ । 
ସେଇ ମୁହୃର୍ଭରୁ ଭୀମଜୀଙ୍କ ଯନ୍ତ୍ରଣା କମିବାକୁ ଲାଗିଲା ଏବଂ ତାଙ୍କର ରକ୍ତବାନ୍ତି ବନ୍ଦ 
ହେଲା । 


~~ 


ଶିରିଡ଼ିର ଅବସ୍ଥାନ କାଳରେ ଭୀମଜୀ ଦୁଇଟି ସ୍ଵପ୍ନ ଦେଖିଲେ । ପ୍ରଥମ ସ୍ବପ୍ନରେ 
ସେ ଦେଖିଲେ ଯେ ସେ ଜଣେ ଛାତ୍ର ହିସାବରେ ଶ୍ରେଣୀରେ ଗୋଟିଏ କବିତା ଆବୃରି 
କରିପାରି ନ ଥୂବାରୁ ଦଣ୍ଡ ପାଉଛନ୍ତି । ଶିକ୍ଷକ ଖୁବ ଜୋର୍‌ରେ ତାଙ୍କୁ ବେତ ପ୍ରହାର 
କରୁଛନ୍ତି । ଦ୍ଵିତୀୟ ସ୍ବପ୍ନରେ ସେ ଦେଖିଲେ ଯେ ଜଣେ ଅପରିଚିତ ବ୍ୟକ୍ତି ଭୀମଜୀଙ୍କ 
ଛାତି ଉପରେ ଗୋଟିଏ ଭାରି ପଥର ଗଡ଼ାଉଛନ୍ତି ଏବଂ ଭୀମଜୀ ଯନ୍ତ୍ରଣାରେ ଚିଜ୍କାର 
କରୁଛନ୍ତି । ଏପରି ସ୍ଵପ୍ନାନୁଭୂତି ପରେ ଭୀମଜୀ ଯକ୍ଷ୍ମାରୋଗରୁ ସମ୍ପୂର୍ଣ୍ଠ ମୁକ୍ତ ହୋଇଥୂଲେ | 
ଏ ଘଟଣାରୁ ଜଣାଯାଏ ଯେ ବାବାଙ୍କ ଦିବ୍ୟ ନିର୍ଦ୍ଦେଶ ଫଳରେ କର୍ମଫଳ ଦାରୁଣ ପ୍ରଭାବର 
ମଧ୍ଯ ରୂପାନ୍ତର ଘଟିଥାଏ ! 


ସାଇବାବା ପ୍ରାରବ୍ରଧଜନିତ ବିଷମ କର୍ମଫଳ ଖଣ୍ଡନ କରୁଥ୍‌ଲେ ମଧ୍ୟ ସମୟ 
ସମୟରେ ବ୍ୟକ୍ତିର ଆଧ୍ଯାମ୍ଭିକ ବିବର୍ଭନ ଲାଗି ପ୍ରକୃତିର ନିୟମ ପରିବର୍ଭନ କରନ୍ତି ନାହିଁ । 
ଭରଦ୍ଵାଳଙ୍କ ଲିଖିତ ବାବାଙ୍କ ଜୀବନୀରେ ଏପରି ଗୋଟିଏ ଘଟଣାର ବର୍ଣ୍ଣନା ରହିଛି । 
୧୯ ୧ ୬ ମସିହାରେ ହରଡ଼ାର ଜଣେ ଧନୀୀବ୍ୟକ୍ତି ଯକ୍ଷ୍ମା ରୋଗରେ ପୀଡ଼ିତ ହୋଇ ଶିରିଡ଼ି 
ଆସିଲେ । ଦିନେ ତାଙ୍କର ଅବସ୍ଥା ଉଦ୍ଧବେଗଜନକ ରୂପ ନେଲା | ବାବାଙ୍କର ଅନୁଗତ 
ନାକୈ ବାବାଙ୍କ ପରାମର୍ଶ ପାଇଁ ମସ୍‌ଜିଦ ଆସିଲେ । ନାର୍କୈ ବାବାଙ୍କୁ ଉଦି ମାଗିଲେ । 
ବାବା କହିଲେ 'ସେଥ୍‌ରେ କ'ଣ ଲାଭ ହେବ ? ହଉ, ତୁମେ ନେଇ ତାକୁ ଦିଅ । ସେ 
ତା'ର ଯେପରି ଚାହୁଁଛି, ସେପରି ବ୍ୟବହାର କରୁ ।”' ଭାଗ୍ୟ ସହିତ ସଂଗ୍ରାମ କରୁଥୁବା 
ବ୍ୟଭ୍ତିଟିର ସହାୟତା କରିବା ପାଇଁ ଶ୍ୟାମା ମଧ୍ଯ ବାବାଙ୍କୁ ଅନୁରୋଧ ଜଣାଇଲେ । ବାବା 
ରହସ୍ୟମୟଭାବରେ କହିଲେ“ ‘ତା'ର ଅନ୍ତ ପୁଣି କିପରି ହେବ ? ଆଗାମୀ କାଲି ସେ 
ତ ପୁନଜନ୍ମ ଗ୍ରହଣ କରିବ ।” ବାବାଙ୍କ କଥାର ପ୍ରକୃତ ତାପ୍ୂର୍ଯ୍ୟ ନ ବୁଝି ସମବେତ 
ଭକ୍ତମାନେ ଆଶା କରୁଥଲେ ବ୍ୟକ୍ତିଟି ଭଲ ହୋଇଯିବ । ମାତ୍ର ସେମାନଙ୍କର ଆଶା 
ନିରାଶା ହେଲା । ରୋଗୀଟି ମୃତ୍ୟୁବରଣ କଲା । ପରେ ବାବା ମୃତ ଲୋକର ଜଣେ 

/ fN \ ସାଇବାବାଙ୍କ ଅତ୍ରୁତ ଚିକିତ୍ସା 


ଆମତ୍ମୀୟଙ୍କୁ ସ୍ଵପ୍ନରେ ଦେଖାଦେଇ ମୃତ ବ୍ୟକ୍ତିଟିର ପୂରାପୂରି ଅକାମୀ ହୋଇଯାଇଥୁବା 
ଫୁସ୍‌ଫ୍ୃସ୍‌ଟିକୁ ଦେଖାଇ କହିଲେ ମୁଁ ସମସ୍ତ ଯନ୍ତ୍ରଣାରୁ ମୁକ୍ତି ଦେଇଛି । 


କହିବା ଅନାବଶ୍ୟକ ଯେ ମନୁଷ୍ୟର ଆଧ୍ାମ୍ମିକ ବିକାଶ ପାଇଁ ଆରୋଗ୍ୟ 
ପ୍ରୟୋଜନ ନ ଥୁଲେ, ସଦୂଗୁରୁ ପ୍ରକୃତିର ନିୟମରେ ହସ୍ତକ୍ଷେପ କରନ୍ତି ନାହିଁ । ଏ 
କ୍ଷେତ୍ରରେ ବାବା ତାହା ହିଁ କରିଥୂଲେ । 


ବାବା ଯେ କେବଳ ଯନ୍ତ୍ରଣାରୁ ରକ୍ଷା କରିବା ପାଇଁ ଆବଶ୍ୟକ ଚିକିତ୍ସାର ପ୍ରୟୋଗ 
କରିଥାନ୍ତି ତା ନୁହେଁ, ବେଳେବେଳେ ଯନ୍ତ୍ରଣାମୁଖୀ ମାନବକୁ ପୂର୍ବାଭାସ ଦେଇ ସଜାଗ 
କରିଦେଇଥାଆନ୍ତି । ବାବାଙ୍କ ଇଙ୍ଗିତଭରା ଚେତାବନୀ ବିପଦ ଏଡ଼ାଇବାରେ ବେଶ୍‌ 
ସହାୟକ ହୁଏ । 


ହରଡ଼ାର କାକାସାହେବ ମିର୍‌ କାର୍‌ ଙ୍କ ପୁତ୍ର ବାଳାସାହେବ ମିର୍‌ କାର୍‌ 
କୋପରଗାଓର ମାମଲତଦାର ଥୂଲେ । ସେ ସରକାରୀ ଗସ୍ତରେ ଯିବା ବାଟରେ 
ସାଇବାବାଙ୍କୁ ଦର୍ଶନ କରିବାକୁ ଶିରିଡ଼ି ଆସିଲେ । ସେ ମସ୍‌ଜିଦଵକୁ ଯାଇ ବାବାଙ୍କୁ ସାଷ୍ଟାଙ୍ଗ 
ପ୍ରଣିପାତ ଜଣାଇଲେ । ଭଲମନ୍ଦ କଥାବାର୍ରା ହେଉଥୂବାବେଳେ ବାବା ହଠାତ କଥାର 
ମୋଡ଼ ବୁଲାଇ କହିବାକୁ ଲାଗିଲେ“ ' ଆମର ଦ୍ଵାରକାମାୟୀକୁ ଜାଣିଛ ? ବାଳାସାହେବ 
ପ୍ରଶ୍ନର ତାପ୍ୂର୍ଯ୍ୟ ନ ବୁଝି ନୀରବ ରହିଲେ ! ବାବା କହିଲେ“ ତୁମେ ବର୍ରମାନ 
ଦ୍ଵାରକାମାୟୀରେ ବସିଛ । ମା” କୋଳରେ ବସିଥୁବା ସବୁ ପିଲାଙ୍କ ବିପରି ଓ ଉତ୍କଣ୍ଠା 
ସେ ଦୂର କରନ୍ତି । ଏ ଦ୍ଵାରକାମାୟୀ ଖୁବ କରୁଣାମୟୀ । ସକଳ ଭକ୍ତମାନଙ୍କର ସେ 
ମାଆ ଏବଂ ସେମାନଙ୍କୁ ସେ ସମସ୍ତ ବିପରିରୁ ରକ୍ଷା କରିବ । ତା' କୋଳରେ ଥରେ 
ବସିଗଲେ ସବୁ ଦୁଃଖକଷ୍ଟ ଦୂର ହୁଏ । ଦ୍ଵାରକାମାୟୀର ଛାୟାରେ ଯେ ବିଶ୍ରାମ କରେ 
ସେ ପରମ ଆନନ୍ଦ ଲାଭ କରେ । 


ଏହାପରେ ବାବା ତାଙ୍କୁ ଆଶୀର୍ବାଦ ଦେଲେ । ବାଳା ସାହେବ ଯିବାକୁ ଉଦ୍ୟତ 
ହେଉଥ୍‌ବାବେଳେ ବାବା ପୁଣି ପଚାରିଲେ ତୁମେ ଲମ୍ବା ବାବାଙ୍କୁ” ଜାଣିଛ ? '' ବାବା 
ତାଙ୍କର ବାମହାତ ମୁଠାକରି ପାପୁଲିକୁ ଡାହାଣ ହାତ କହୁଣୀ ତଳକୁ ଆଣି ବାମ ବାହୁକୁ 
ହଲାଇ ହଲାଇ ସାପ ଫଣାଭଳି ହାତକୁ ଦେଖାଇଲେ । ବାବା କହିଲେ 'ସେ ଭୀଷଣ 
ବିପଜ୍ନକ । କିନ୍ତୁ ଦ୍ଧାରକାମାୟୀର ପିଲାଙ୍କର ସେ କ'ଣ କରିପାରିବ ? 


ବାବା ଏପରି କହୁଥ୍‌ବା ସମୟରେ ଅନେକ କୌତହଳୀ ଥୂଲେ ମଧ୍ଯ ସାହସ 
କରି କେହି ପଚାରି ନ ଥଲେ । ବାଳାସାହେବ ବାବାଙ୍କୁ ପ୍ରଣାମ କରି ଶ୍ୟାମାଙ୍କ ସହିତ 
ବାହାରିଗଲେ । ବାବା ଶ୍ୟାମାଙ୍କୁ ପଛରୁ ଡାକି ବାଳାସାହେବଙ୍କ ସହିତ ଚିତାଳି ଯିବାକୁ 
ଇଙ୍ଗିତ ଦେଲେ । ଶ୍ୟାମା ବାଳାସାହେବଙ୍କ ପାଖରେ ଏକଥା ପ୍ରକାଶ କରିବା ପରେ 

ଅସୁବିଧା ହେବ ଜଣାଇ ବାଳାସାହେବ ପ୍ରଥମେ ମନା କଲେ ! ମାତ୍ର ପରେ ମତ 
ପରିବର୍ଭନ କଲେ । ବାଳାସାହେବ ଓ ଶ୍ୟାମା ଚିତାଳି ଗ୍ରାମକୁ ଯାଇ ସେଠାରେ ମାରୁତି 
ମନ୍ଦିରର ବେଢ଼ାରେ ବସିଥୂଲେ । ଅନ୍ୟ ଅଫିସରମାନେ ସେ ପର୍ଯ୍ୟନ୍ତ ନ ଆସି ଥୁବାରୁ 
ସେ ଗପସପ ହେଉଥୁୂଲେ । ବାଳାସାହେବ ଗୋଟିଏ ମସିଣା ଉପରେ ବସିଥୂଲେ । 
ସମସ୍ତଙ୍କର ଅଲକ୍ଷ୍ୟରେ ତାଙ୍କ ଦେହରେ ପଡ଼ିଥିବା ଚାଦରଟି ଭିତରେ ଗୋଟିଏ ସାପ 
କୌଣସି ପ୍ରକାରେ ପଶିଯାଇଥୁୂଲା । ଖସ୍‌ ଖସ୍‌ ଶବ୍ଦ କରି ସାପଟି ବାହାରିବାକୁ ଉଦ୍ୟତ 
ହେଲା । ନିକଟରେ ଥୁବା ପିଅନଟି ଶବ୍ଦ ଶୁଣି ଲଣ୍ଠନ ଆଣିବା ପରେ ସମସ୍ତେ ସାପଟିକୁ 
ଦେଖିବାକୁ ପାଇଲେ । ବାଳାସାହେବ ଭୟଭୀତ ହୋଇ ଥରୁଥୂଲେ । ପିଅନଟି ଚିକ଼ାର 
କରି ଉଠିଲା । ସାପଟି ଧୀରେ ଧୀରେ ଅଣ୍ଟା ପାଖକୁ ଖସି ବାଳାସାହେବଙ୍କଠାରୁ ଦୂରକୁ 
ଚାଲିଗଲା । ଶ୍ୟାମା ବିସ୍ପିତ ହେଲେ । ବାବାଙ୍କ ପୂର୍ବାଭାସ ପୂରାପୂରି କାର୍ଯ୍ୟକାରୀ ହେଲା । 


ବାବାଙ୍କର ଅଭୟବାଣୀ ଆଉଥରେ ବାପୁସାହେବ ବୁଟୀକୁ ରକ୍ଷା କରିଥୁଲା । 
ଥରେ ଶିରିଡ଼ିର ଜଣେ ଜଣାଶୁଣା ଜ୍ୟୋତିଷ ବାପୁସାହେବଙ୍କୁ ଚେତାବନୀ ଶୁଣାଇ କହିଲା 
ଯେ ଉକ୍ତ ଦିନଟି ବୁଟୀଙ୍କ ପାଇଁ ଖୁବ ଅଶୁଭ । ଜୀବନ ପ୍ରତି ମଧ୍ଯ ବିପଦ ଅଛି ବୋଲି ସେ 
ଜଣାଇଲେ |! ବାପୂସାହେବଙ୍କ ମନ ବିଚଳିତ ହେଲା ! ମାତ୍ର ମସ୍‌ଜିଦ୍ରକୁ ଆସୁଥୁବା 
ସମୟରେ ବାବା ନିର୍ଭୟବାଣୀ ଶୁଣାଇ କହିଲେ ନାନା ତୁମକୁ ମୃତ୍ୟୁର ବାଣୀ ଶୁଣାଇଛି । 
କିନ୍ତୁ ଭୟ କରିବାର କୌଣସି କାରଣ ନାହିଁ ।”' ସେଦିନ ସନ୍ଧ୍ୟାରେ ବାପୁସାହେବ 
ପାଇଖାନାକୁ ଯାଇ ସେଠାରେ ଗୋଟିଏ ସାପ ଦେଖିଲେ । ଗୋଟିଏ ବଡ଼ ବାଡ଼ି ଆଣିବା 
ପାଇଁ ତାଙ୍କ ଘରେ କାମ କରୁଥବା ପିଲାଟିକୁ କହିଲେ । ମାତ୍ର ବାଡ଼ି ଧରି ଆସିଲା ବେଳକୁ 
ସାପଟି ଚାଲିଯିବାକୁ ବସିଲା ଓ ଶୀଘ୍ର କୁଆଡ଼େ ଚାଲିଗଲା ! 


ବାବାଙ୍କ ଚିକିତ୍ସାର ବାହ୍ୟରୂପ ଯାହା ହେଉନା କାହିଁକି, ଚିକିସ୍ାରୁ ଫଳଲାଭ ପାଇଁ 
ଗଭୀର ବିଶ୍ଵାସ ନିତାନ୍ତ ପ୍ରୟୋଜନ । ବାବାଙ୍କ ଉପରେ ଗଭୀର ଆସ୍ଥା ଓ ବିଶ୍ବାସ ରଖୁଥୁବା 
ବ୍ୟକ୍ତିମାନେ ହିଁ ସୁଫଳ ଲାଭ କରୁଥିଲେ । ଅମୀର ସକ୍ଵକରଙ୍କ ଜୀବନରେ ଏହା 
ପ୍ରତିପାଦିତ ହୋଇଥୁଲା । 


ଅମୀର ସକୂକର ରହୁଥିଲେ କୋପରଗାଓ ତାଲୁକାସ୍ଥିତ କୋରାଳ ଗ୍ରାମରେ | 
ବାତ ରୋଗରେ ପୀଡ଼ିତ ହୋଇ କଷ୍ଟ ପାଇବା ପରେ ସେ ଭଗବାନଙ୍କ ଆଶିଷ ପାଇଁ 
ଶିରିଡ଼ି ଆସିଲେ । ସେ ବାବାଙ୍କୁ ପ୍ରଣିପାତ ଜଣାଇ ରୋଗମୁକ୍ତି ପାଇଁ ଆଶିଷ ମାଗିଲେ । 
ଚଭାଡ଼ିରେ ରହିବାପାଇଁ ବାବା ତାଙ୍କୁ ନିର୍ଦ୍ଦେଶ ଦେଲେ । ସେତେବେଳେ ଚଭାଡ଼ିର 
ପରିବେଶ ଅସ୍ଵାସ୍ଥ୍ୟକର ଥୁଲା ! ଏହା ବାତରୋଗୀ ପକ୍ଷରେ ସମ୍ପୂର୍ଣ୍ଣ ଅନୁପଯୁକ୍ତ ଥୂଲା ! 
ମସ୍‌ଜିଦ୍ରକୁ ନ ଆସିବା ପାଇଁ ମଧ୍ଯ ବାବା ତାଙ୍କୁ ନିର୍ଦ୍ଦେଶ ଦେଲେ । 


୯୦ 

pN ସାଇବାକଦାଙ୍କ ଅଭୁତ ଚିଜିସ୍ତୀ 


ଚଭାଡ଼ିରେ ରହିବା ସମୟରେ ସକ୍‌କରଙ୍କ ଅସୁବିଧା ରହିଥିଲା । ତଥାପି ପ୍ରତିଦିନ 
ବାବା ଚଭାଡ଼ି ବାଟଦେଇ ଗଲାବେଳେ ଅମୀର ବାବାଙ୍କ ଦର୍ଶନ ପାଉଥିଲେ । ଦିନେ 
ଛଡ଼ା ଦିନେ ଶୋଇବା ପାଇଁ ବାବା ଚଭାଡ଼ି ଆସୁଥୁବାରୁ ବାବାଙ୍କ ସାନିଧ୍ୟ ମଧ୍ଯ ମିଳୁଥୁଲା । 
ବାବାଙ୍କ ନିର୍ଦ୍ଦେଶକୁ ଗ୍ରହଣ କରି ଅମୀର ସେଠାରେ ରହୁଥଲେ । କିନ୍ତୁ ଦୀର୍ଘଦିନ ରହିବା 
ଫଳରେ ତାଙ୍କର ବିରକ୍ରିଭାବ ଜନ୍ମିଲା । ଦିନେ ରାତ୍ରିରେ ସେ ଚଭାଡ଼ି ଛାଡ଼ି କୋପରଗାଓର 
ଗୋଟିଏ ଧର୍ମଶାଳାରେ ରହିଲେ । ସେଠାରେ ସେ ଜଣେ ମରଣୋନ୍ଲଖୀ ଫକୀରଙ୍କୁ 
ଭେଟିଲେ । ଫକୀର ତାଙ୍କୁ ପାଣି ମାଗିଲେ ।! ସକ୍ଵକରଙ୍କ ହାତରୁ ପାଣି ପିଇବା ପରେ 
ଫକୀର ଶେଷ ନିଃଶ୍ବାସ ତ୍ୟାଗ କଲେ । ସକ୍ଵକର କ'ଣ କରିବେ, କିଛି ସ୍ଥିର କରିପାରିଲେ 
ନାହିଁ । ତାଙ୍କୁ ହତ୍ୟାକାରୀ ବୋଲି ପୋଲିସ୍‌ ସନ୍ଦେହ କରିପାରେ ଭାବି ସେ ପୋଲିସ୍‌ଙ୍କୁ 
ଖବର ଦେଇପାରିଲେ ନାହିଁ । ଦୁଶ୍ଚିନ୍ତାରୁ ମୁକ୍ତି ପାଇବା ପାଇଁ ସେ ପୁନଶ୍ଚ ଚଭାଡ଼ିକୁ 
ଚାଲି ଆସିଲେ । ବାବାଙ୍କ ଉପରେ ଭରସା ରଖି ସେ ସେଠାରେ ଜୀବନ ଯାପନ କରିବା 
କାଳରେ ରୋଗରୁ ମୁକ୍ତି ପାଇଥ୍‌ଲେ । କେବଳ ସେତିକି ନୁହେଁ, ଥରେ ରାତିରେ ଚଭାଡ଼ିରେ 
ଗୋଟିଏ ସାପ ପଶିଥିବା ସମୟରେ ନିଦ୍ରିତ ବାବା ଅବ୍ଦୁଲଙ୍କୁ ଡାକି ସକୃକରଙ୍କୁ ମୃତ୍ୟୁମୁଖରୁ 
ରକ୍ଷା କରିଥୂଲେ । 


ବାବାଙ୍କ ଅଦଵଦଭୁତ ଚିକିତ୍ସାର ଅନ୍ତରାଳରେ ତିନୋଟି ତାପୂର୍ଯ୍ୟ ଅଲାପରି ମନେ 
ହୁଏ । ପ୍ରଥମତଃ ଆଧ୍ଯାମ୍ଭିକ ବିକାଶ ମନୁଷ୍ୟର ମୌଳିକ ଲକ୍ଷ୍ୟ ହେବା ଉଚିତ ବୋଲି 
ବାବା ଗୁରୁତ୍ସ ଦିଅନ୍ତି । କିନ୍ତୁ ମନୁଷ୍ୟର ଏହି ଯାତ୍ରା ପଥରେ ସାଂସାରିକ ଓ ପାଥୁବ 
ଯାତନା ବାଧା ସୃଷ୍ଟି କରୁଥ୍‌ବାରୁ ସ୍ଥଳବିଶେଷରେ ସାଧୁ ସନ୍ଧଧମାନେ ଆରୋଗ୍ୟ ଲାଭର 
ଦାୟିତ୍ସ ନିଅନ୍ତି । ଏ ଦୃଷ୍ଟିରୁ ବାବା କେବଳ ଆଧ୍ାମ୍ବିକ ବିକାଶର କଉ ନୁହନ୍ତି, ଜାଗତିକ 
ସ୍ଥିରତା ଲାଭର ମଧ୍ଯ ସହାୟକ । ଦ୍ଵିତୀୟତଃ ଆବଶ୍ୟକ ନ ଥୁଲେ ବାବା ପ୍ରକୃତିର ନିୟମ 
ପରିବର୍ଭନର ପକ୍ଷପାତୀ ନ ଥୁଲେ । ପ୍ରାରବ୍ରଧଜନିତ କର୍ମଫଳ ଭୋଗ କରିବା ଏକ 
ବିଶ୍ଵଜାଗତିକ ନିୟମ ବୋଲି ସେ କହୁଥ୍‌ଲେ । ଏ ଦୃଷ୍ଟିରୁ ମନୁଷ୍ୟ ଅତୀତ କର୍ମର 
ଫଳସ୍ବରୂପ ବର୍ଭମାନକୁ ସ୍ଵୀକାର କରିବା ସଙ୍ଗେ ସଙ୍ଗେ ଯନ୍ତ୍ରଣାବିହୀନ ଭବିଷ୍ୟତ ପାଇଁ 
ବର୍ମାନ ମାର୍ଗ ପ୍ରସ୍ତୁତ କରିବା ଆବଶ୍ୟକ ବୋଲି ସୂଚାଉଥୂଲେ । ତୃତୀୟତଃ ଭଗବାନଙ୍କ 
ସହିତ ସମ୍ମିଳିତ ହେବା ପାଇଁ “ ସମର୍ପଣ” ଭାବ ହିଁ ମାଧ୍ୟମ ବୋଲି ଦର୍ଶାଉଥୂଲେ । 
ସାଧନାକୁ ତ୍ଵରାନ୍ଧିତ କରିବା ପାଇଁ ଶରୀରକୁ ଉପଯୋଗୀ କରିବା ପାଇଁ ଭଗବାନଙ୍କୁ 
ପ୍ରାର୍ଥନା କରିବାରେ ବାଧା ନାହିଁ । କିନ୍ତୁ ଏ ସବୁ ମୂଳରେ “ 'ଶରଣାଗତି” ମନୋଭାବ 
କାର୍ଯ୍ୟ କଲେ ଭଶୃରଙ୍କ କୃପା ନିଶ୍ଚିତ ମିଳିବ ବୋଲି ବାବା ତାଙ୍କ ଚିକିତ୍ସା ପଦ୍ଧତି ମାଧ୍ୟମରେ 


ଶିକ୍ଷା ଦେଇଛନ୍ତି । 

ଶିରିଡ଼ିର ସାଇବାବା / pN \ 


ଭକ୍ତବସସଳ ସାଇବାବା 


ଭକ୍ତ ପାଇଁ ଭଗବାନ ଆକୁଳ ହେବାର ଭୂରି ଭୂରି ପ୍ରମାଣ ରହିଛି । ରାମ 
ଅବତାରରେ ଭଗବାନ ଶ୍ରୀ ରାମଚନ୍ଦ୍ର ଭକ୍ତ ବିଭୀଷଣଙ୍କୁ, ଯେ ପ୍ରତାପଶାଳୀ ଲଙ୍କାର 
ଅଧୀଶ୍ଵବର ରାବଣର ପ୍ରକୋପରୁ ଆସି ପ୍ରଭୁପାଦରେ ଆତ୍ମ ସମର୍ପଣ କରିଥୁଲେ, ଅଭୟ 
ପ୍ରଦାନ କରିଥୁଲେ ଏବଂ ରାବଣ-ନିଧନ ପରେ ଲଙ୍କାପୁରୀର ସିଂହାସନରେ ମର୍ଯ୍ୟାଦାସୀନ 
କରାଇଥୂଲେ । ପରମଭକ୍ତା ଶବରୀର ଉହଚ୍ଜିଷ୍ଟ ( ଚାଖିଥ୍‌ବା କୋଳି ) ତୃପ୍ତିର ସହ ଗ୍ରହଣ 
କରିଥୂଲେ ଓ ଶବରୀକୁ କରିଥୁଲେ ଆହ୍ଲାଦିତ । କୁରୁ ରାଜସଭାରେ ଦୌପଦୀର ବସ୍ତହରଣ 
ସମୟରେ ଦ୍ୌପଦୀଙ୍କର ଆଉଁ ପ୍ରାର୍ଥନା ଶୁଣି ଶ୍ରୀକୃଷ୍ଣ ଶରଣାଗତାର ମର୍ଯ୍ୟାଦା ରକ୍ଷା 
କରିଥୂଲେ । ଏଭଳି ଉଦାହରଣର ଶେଷ ନାହିଁ । ଠିକ୍‌ ସେହିଭଳି କଳିଯୁଗର ଅବତାର 
ଶିରିଡ଼ିର ସାଇନାଥ ହେଉଛନ୍ତି ଶରଣାଗତ ବସ୍ଥଳ, ଭକ୍ତ-ଅନୁଗ୍ରହ-କାତର । ସଂସାରର 
ଚ୍ରିତାପ-ଜର୍ଜରିତ ଆଗନ୍ତୁକ ଭକ୍ତ ତଥା ଶରଣାଗତର ସମସ୍ତ ଦୁଃଖ, କଷ୍ଟ ଓ ମାନସିକ 
ଯାତନା ହରଣ କରିନେଇ ତା'କୁ ଆଧ୍ଯାତ୍ବିକ ସୋପାନରେ ଉନ୍ନୀତ କରାଇବାକୁ ସତତ 
ଚେଷ୍ଟିତ । ଶିରିଡ଼ିରେ ମରଶରୀରରେ ଅବସ୍ଥାନ କଲାବେଳେ ଭକ୍ତର କଲ୍ୟାଣ ପାଇଁ 
ନିଜର ସମସ୍ତ ସୁଖ ସ୍ଵାଚୁନ୍ଦ୍ୟ ଓ ସ୍ଵାସ୍ଥ୍ୟକୁ ଖାତିର କରି ନ ଥୁଲେ ¬ ଏପରିକି ଭକ୍ତ ତାତ୍ୟାର 
ଜୀବନ ରକ୍ଷା ପାଇଁ ସୂଳ ଶରୀର ତ୍ୟାଗ କରିଥୁଲେ । ଶରୀର ତ୍ୟାଗ କଲାପରେ ମଧ୍ଯ 
ଏହି ଅବତାର ପୁରୁଷ ଦେହ, ସ୍ଥାନ ଓ ସମୟର ଅବଧ୍ବରେ ଆବଦ୍ଧ ନ ରହି ଭକ୍ତ-ସଂରକ୍ଷଣ 
ଜାର୍ଯ୍ୟରେ ବ୍ୟସ୍ତ । ଏହାର ପ୍ରମାଣ ହଜାର ହଜାର ଭକ୍ତଙ୍କର ସ୍ଵୀୟ ଅନୁଭୂତିରୁ ଜଣାଯାଏ । 


ଶିରିଡ଼ି ସାଇବାବାଙ୍କ ଜୀବନ ତ୍ୟାଗ ଓ କରୁଣାର ଏକ ଅସରନ୍ତି କାହାଣୀ । 
ଶିରିଡ଼ିରେ ବାବାଙ୍କ ରହଣୀ ଅବଧ୍ବରେ ଅନେକାନେକ ଭକ୍ତ ଓ ଦର୍ଶନାର୍ଥୀ ନିଜ ନିଜର 
ମାନସିକ, ଶାରୀରିକ, ସାଂସାରିକ ଓ କେତେକ ମଧ୍ଯ ଆଧ୍ାମ୍ବିକ ଅଭିଳାଷ ନେଇ 
ଆସୁଥୂଲେ । ବାବାଙ୍କର ଦର୍ଶନ କରୁଥୁଲେ । ନିଜର ଦୃୁଃଖକଷ୍ଟ, ଜଞ୍ଜାଳର ଗାଥା ବଖାଣି 
ଦେଇ ବାବାଙ୍କର ଆଶୀର୍ବାଦ କାମନା କରୁଥୂଲେ । ବାବା ମଧ୍ଯ ଭକ୍ତର କଲ୍ୟାଣ ପାଇଁ 
ନିଜର ସୁଖ ସ୍ଵାଚ୍ଛନ୍ଦ୍ୟ ସମସ୍ତ ଜଳାଞ୍ଜଳି ଦେଇଥ୍‌ଲେ । ଅନ୍ୟର ଦୁଃଖ କଷ୍ଟକୁ ନିଜେ ହସି 
ହସି ବରଣ କରିଥୁଲେ । ମସ୍‌ଜିଦଵ ପ୍ରାଙ୍ଗଣରେ ନିଜ ହାତରେ ରାନ୍ଧି ଭକ୍ତ ତଥା 
ଆଗନ୍ତୁକମାନଙ୍କୁ ଖୁଆଇବାରେ ସେ ପାଉଥୁଲେ ଅନିର୍ବଚନୀୟ ଆନନ୍ଦ | ବାବା ଦିନକୁ 
୩/୪ ଅର ଭିକ୍ଷା ମାଗିବା ପାଇଁ ଶିରିଡ଼ି ଗ୍ରାମକୁ ଯାଉଥ୍‌ଲେ ଯଦିଓ ଭକ୍ତଗଣ ଫଳମୂଳ ଓ 


୯୨ 

pN ଭଭ୍ତଦଘ୍ଘଳ ସାଇବାବା 


ନୈବେଦ୍ଯ ଅର୍ପଣ କରୁଥୁଲେ । ଭିକ୍ଷାବୃତ୍ତି କେବଳ ତାଙ୍କ ସନ୍ୟାସ ଓ ତ୍ୟାଗପୂତ ଜୀବନର 
ଏକ ବ୍ରତ ନ ଥୁଲା ବରଂ ଶିରିଡ଼ି ଗାଁର ସେହି କେତୋଟି ପରିଚିତ ଘରେ ଭିକ୍ଷା ଗ୍ରହଣ 
କରି ସେମାନଙ୍କର ଭଲମନ୍ଦ ଖବର ନେବା ଓ ଆଶିଷବାରି ଢାଳିଦେବା ବାବାଙ୍କର ଏକ 
ନିତ୍ୟନୈମିତ୍ତିକ କର୍ଉବ୍ୟରେ ପରିଣତ ହୋଇଥଲା । ମସ୍‌ଚଚିଦ୍ୂରେ ବସି ଭକ୍ତମାନଙ୍କ 
ସହ କଥାବାର୍ର୍ରାରେ ମଜି ଯାଉଥୁଲେ । ସେମାନଙ୍କ ଦୁଃଖ ଦୁର୍ଦଶା ବୁଝୁଥୂଲେ ଏବଂ ନିଜର 
ପ୍ରତ୍ୟେକ କାର୍ଯ୍ୟରେ ସୂଚେଇ ଦେଉଥୂଲେ ଯେ ସେ ହେଉଛନ୍ତି ସମସ୍ତଙ୍କର ସୁଖଦୁଃଖର 
ସାଥୀ, ଇହକାଳ ଓ ପରକାଳର ସାଥୀ । ବାସ୍ତବରେ ସେ ଥୁଲେ ସମର୍ଥ ସଦ୍ରଗୁରୁ - 
ଶିଷ୍ୟ ଭକ୍ତଙ୍କର ହୃଦୟ ମନ୍ଦିରରୁ ଅଜ୍ଞାନର ଅନ୍ଧକାର ଦୂରକରି ଜ୍ଞାନର ପ୍ରଦୀପ 
ଜଳାଉଥୂଲେ । ମନୁଷ୍ୟ ଜୀବନର ପ୍ରକୃତ ଉଦ୍ଦେଶ୍ୟ ଉପଲବ୍ଧି କରି ସେହି ଉଦ୍ଦେଶ୍ୟରେ 
ନିରନ୍ତର ଅଗ୍ରଗାମୀ କରାଇବାରେ ବା ଆତ୍ମାର ସଦ୍ରଗତି ଆଣିବାରେ ସେ ହିଁ ପରମ 
ସହାୟକ । 


=~ =~ 


୧୯୧୧ ମସିହାରେ ଶିରିଡ଼ିରେ ପ୍ଲେଗ୍‌ ରୋଗ ମହାମାରୀ ଆକାରରେ 
ଦେଖାଦେଇଥଲା । ସେତେବେଳେ ବାବାଙ୍କ ଶରୀରରେ ସାତ ଅଠଟି ପ୍ଲେଗ୍‌ଜନିତ 
ଆବୁ (Bubos) ବାହାରିଥ୍ବାର ଦେଖାଗଲା । ଭକ୍ତଗଣ ଆତଙ୍କିତ ହୋଇ ଏହାର 
ପ୍ରତିକାର କ'ଣ ବୋଲି ପଚାରିଥୂଲେ । ବାବା ସେମାନଙ୍କୁ ଆଦୌ ଭୟଭୀତ ନ ହେବାକୁ 
କହିଲେ ଏବଂ ପୋଡ଼ାକନା ବା ତୁଳାକୁ ଘିଅରେ ବୁଡ଼ାଇ ଆବୁରେ ଲଗାଇଲେ ଭଲ 
ହୋଇଯିବ ବୋଲି ଆଶ୍ଵାସନା ଦେଲେ । ଏହା ମଧ୍ଯ ଦୃଢ଼ଭାବରେ ସୂଚାଇ ଦେଲେ ଯେ 
ତାଙ୍କର ବା ଶିରିଡ଼ିର କୌଣସି ଲୋକର ପ୍ଲେଗ୍‌ ଯୋଗୁ କ୍ଷୟକ୍ଷତି ହେବ ନାହିଁ । ସତକୁ 
ସତ ଦେଖାଗଲା ଯେ ଗ୍ରାମର ଜଣେ ହେଲେ ବି ପ୍ଲେଗ୍‌ ଯୋଗୁ ପ୍ରାଣ ହରାଇ ନ ଥିଲେ । 
ଗ୍ରାମବାସୀଙ୍କର ଦ୍ରଡ଼ ବିଶ୍ଵାସ ଯେ ଶିରିଡ଼ିର ଆତଙ୍କ ବା ବିପଦକୁ ବାବା ନିଜେ ହନି 
ନେଇଯାଇଥ୍‌ଲେ । ସବୁଠାରୁ ଆଶ୍ଚର୍ଯ୍ୟ କଥା ଯେ ପ୍ଲେଗ୍‌୍ର କେତେଗୁଡ଼ିଏ ଆବୁ ତାଙ୍କ 
ଶରୀରରେ ଦେଖା ଦେଇଥୂଲେ ମଧ୍ଯ ବାବା ତାଙ୍କର ଦୈନନ୍ଦିନ କାର୍ଯ୍ୟକ୍ରମ ଯଥା ଭିକ୍ଷା 
ମାଗିବାକୁ ଯିବା, ସକାଳେ ଓ ସନ୍ଧ୍ୟାରେ ଲେଣ୍ରିବାଗ୍କୁ ଯାଇ ସେଠାରେ ଏକ ଅତ୍ଭତ 
ଯୋଗକ୍ରିୟାରେ ରତ ହେବା ଓ ଘଣ୍ଟା ଘଣ୍ଟା ଧରି ମସ୍ଜିଦ୍ୂର ଧୂନି ସାମନାରେ ବସିବା 
ଏ ସବୁ କାର୍ଯ୍ୟରୁ ବିରତ ହୋଇ ନ ଥୁଲେ । 


୧୯୧ ୦-୧୧ ମସିହାରେ ଅମରାବତୀର ଆଡ଼ଭୋକେଟ୍‌ ଦାଦାସାହେବ 


ଖାପାରୁଡ଼େ ପନ୍ନୀ ଓ ପିଲାଙ୍କ ସହ ଆସି ଶିରିଡ଼ିରେ କିଛିଦିନ ରହିଥୂଲେ । ସେହି ସମୟରେ 
ଶିରିଡ଼ିରେ ପ୍ଲେଗ୍‌ ରୋଗର ଆତଙ୍କ ଦେଖା ଦେଇଥୁଲା । ଦିନେ ଖାପାରୁଡ଼େଙ୍କ ସାନପୁଅକୁ 


୯୩ 

ଶିରିଡ଼ିର ସାଇବାବା / $N \ 


ଖୁବ ଜ୍ଵର ହେଲା । ଶ୍ରୀମତୀ ଖାପାରୁଡ଼େ ବହୁତ ଡରିଗଲେ ଏବଂ ଶିରିଡ଼ିରେ ଚିକିତ୍ସାର 
ବିଶେଷ ସୁବିଧା ନ ଥ୍‌ବାରୁ ବାବାଙ୍କ ପାଖକୁ ଯାଇ କାନ୍ଦି କାନ୍ଦି ନିଜର ଦୁଃଖ ଜଣାଇଲେ 
ଓ ପୁଅକୁ ଆଶୀର୍ବାଦ କରିବାକୁ ପ୍ରାଥନା କଲେ । ସାଇବାବା କରୁଣାସିକ୍ତ ଭାଷାରେ 
କହିଥୂଲେ-“ ମା ! ଭୟ କର ନାହିଁ । ଆକାଶ ମେଘାଚ୍ଛନ୍ନ ଅଛି । ଖୁବ ଶୀଘ୍ର ଏହା 
ଚାଲିଯିବ । ଶିରିଡ଼ି ମାରଣର ସ୍ଥାନ ନୁହେଁ, ଏହା ତାରଣର ସ୍ଥାନ । ମୋ ପିଲାଙ୍କର 
ଦୁଃଖକଷ୍ଟ ମୁଁ ନିଜେ ହିଁ ନେଇଯାଏ । ' ଏହା କହି ବାବା ନିଜ ଲମ୍ବା କାଫ୍ବନୀକୁ ଉପରକୁ 
ଟେକିଦେଲେ । ବାବାଙ୍କ ଦେହରେ ୪/୫ଟି ଆବୁ ( ପଲେଗ୍ର ବ୍ୟୁବୋ ) ଦେଖାଯାଇଥିଲା । 
ଶ୍ରୀମତୀ ଖାପାରୁଡ଼େଙ୍କ ଚକ୍ଷୁରୁ କୃତଜ୍ଞତାର ଅଶ୍ରୁ ଝରି ଯାଇଥୂଲା ଓ ସେ ନତମସ୍ତକ 


ହୋଇ ପ୍ରଣାମ କରିଥୁଲେ । ତାଙ୍କ ପୁଅର ଜ୍ଵର ମଧ୍ଯ ଭଲ ହୋଇଗଲା । 


କେବଳ ଶିରିଡ଼ିରେ ନୁହେଁ, ବହୁଦୂରରେ ଥବା ଭକ୍ତମାନଙ୍କର ଆଇଉଁ ଚିଳ୍କାର ବା 
କାତର ପ୍ରାର୍ଥନା ମସ୍‌ଜିଦ୍ଧରେ ଧୂନି ସମ୍ମୁଖରେ ବସିଥୁବା ବା ଲେଶ୍ରିବାଗ୍‌ରେ ଧ୍ଯାନରତ 
ଥବା ସମୟରେ ମଧ୍ଯ ବାବା ଶୁଣୁଥୂଲେ ଏବଂ ତାହାର ଯଥାବିଧ୍‌ ପ୍ରତିକାର କରୁଥୂଲେ । 
ଥରେ ଧୂନି ସମ୍ମୁଖରେ ଭକ୍ତଙ୍କ ଗହଣରେ ବସିଥ୍‌ବା ବେଳେ ବାବା ହଠାତ୍ବ ଧୂନି ଭିତରକୁ 
ହାତ ପଶେଇ ଦେଲେ । ପ୍ରନ୍ଧଳିତ ଧୂନି ଶିଖାରେ ହାତ ପଶେଇ ମଧ୍ଯ ବାବା ଚୁପ୍ଚାପ୍‌ 
ବସିଥୂଲେ ସତେ ଯେମିତି କିଛି ହୋଇନି । ଏହି ସମୟରେ ଉପସ୍ଥିତ ଦୁଇଜଣ ଭକ୍ତ 
ବାବାଙ୍କୁ ଜୋର୍‌ରେ ଧରି ପଛକୁ ଟାଣି ଆଣିଲେ ଏବଂ ହାତ ଧୂନିରେ ଏଭଳି ପୋଡ଼ି 
ଆଘାତ କରିବାର କାରଣ କ'ଣ ପଚାରିଲେ । ବାବା ବାହ୍ୟ ଚେତନାକୁ ଫେରି ଆସି 
କହିଲେ-“ 'ଏଥ୍ପାଇଁ ମୋର ଏତେ ଚିନ୍ତା ନାହିଁ । ଯାହାହେଉ ମା କୋଳରୁ ନିଆଁକୁ ଖସି 
ପଡ଼ିଥୁବା ଝିଅଟି ରକ୍ଷା ପାଇଗଲା ।” ' ପରେ ଜଣାପଡ଼ିଲା ଯେ ବହୁଦୂରରେ ଗୋଟିଏ 
କମାରୁଣୀ ତା'ର ଝିଅକୁ କାଖରେ ଧରି ଭାତିରେ ନିଆଁ ଫୁ ଙ୍କୁଥଲାବେଳେ ଅସାବଧାନତା 
ଯୋଗୁ ଝିଅଟି କାଖରୁ ନିଆଁରେ ଖସି ପଡ଼ିଥିଲା । କମାରୁଣୀ ଝିଅକୁ ଆଶୁ ବିପଦରୁ 
ରକ୍ଷା କରିବାକୁ ଚିନ୍ାର କରିଉଠିଥୂଲା “ 'ସାଇବାବା” । ଏଣେ ଶିରିଡ଼ିରେ ମସ୍ଜିଦୂରେ 
ଧୂନି ପାଖରେ ବସିଥ୍‌ବା ସାଇବାବା ଭକ୍ତର ଆଉଁ ଚିତ୍କାର ଶୁଣି ଧୂନି ଭିତରେ ହାତ ପଶେଇ 
ଆଘାତ ପାଇଲେ ମଧ୍ଯ ଝିଅଟିକୁ ରକ୍ଷା କରିଥୂଲେ | 


ଏ ଖବର ପାଇ ବାବାଙ୍କର ପ୍ରିୟ ଭକ୍ତ ମାମଲତଦାରୁ ନାନାସାହେବ ଚାନ୍ଦେର୍‌କରୁ 
ବମ୍ବେରୁ ଡାକ୍ତର ପରମାନନ୍ଦଙ୍କୁ ନେଇ ଶିରିଡ଼ି ଆସିଲେ । କିନ୍ଭୁ ବାବା ନିଜ କଥାରେ 
ଅଟଳ ରହିଲେ ଏବଂ କହିଲେ“ ଆଲ୍ଲା ହିଁ ଏକମାତ୍ର ରକ୍ଷକ ଏବଂ ସେ କୌଣସି ଡାକ୍ତରୀ 

/ pN \ ଭଭ୍ତବସ୍ଥଳ ସାଇବାବା 


ଚିକିତ୍ସା ନେବେ ନାହିଁ ।' ଶିରିଡ଼ିରେ ମସ୍ଜିଦୂକୁ ପ୍ରତ୍ୟହ ଆସୁଥ୍‌ବା ବାବାଙ୍କର ଜଣେ 
କୁଷ୍ଠ ରୋଗୀ ଭକ୍ତ ଭାଗୋଜୀ ସିନ୍ଧେଙ୍କ ଦ୍ଵାରା ବାବା ହାତର ଏହି କ୍ଷତକୁ ଘିଅରେ ସଫା 
କରି କିଛି ପତ୍ର ଦେଇ ପଟି ବାନ୍ଧୁଥଲେ । ଏମିତି କେତେମାସ ପରେ କ୍ଷତ ଭଲ ହୋଇଗଲେ 
ହେଁ ବାବା ଶିରିଡ଼ିରେ ମରଶରୀରରେ ଥୁଲାଯାଏଁ ପ୍ରତିଦିନ ସକାଳେ ସେହି ଭକ୍ତ ଭାଗୋଜୀ 
ରାଓ ସିନ୍ଧେ ବାବାଙ୍କ ହାତର ପଟି ଖୋଲି ପୁଣି ସେକ ଦେଇ ପଟି ବାନ୍ଧିବା ଏକ ନିତ୍ୟ 
ନୈମିତ୍ତିକ କାର୍ଯ୍ୟ ହୋଇଯାଇଥୁୂଲା । ବସ୍ତୁତଃ ଏହାର ଆଉ ଆବଶ୍ଯକତା ନ ଥୁଲେ 
ମଧ୍ଯ ଭକ୍ତର ମନୋବାଞ୍ଚା ପୂରଣ କରିବାକୁ ଏବଂ ତା'ର ସେବା ଗ୍ରହଣ କରି ତାକୁ ଦିବ୍ୟ 
ଆନନ୍ଦ ଦେବାକୁ ଭକ୍ତଂ-ପରାଧୀନ ସାଇବାବା ଏହା କରିବାକୁ ଦେଉଥୂଲେ । 


କାପ୍ରାନ ଜାହାଙ୍ଗୀର ଦାରୁ ବାଲା ନାମକ ଜଣେ ପାର୍ଶିଭକ୍ତ ଥରେ ନିଜ 
ଜାହାଜଗୁଡ଼ିକ ସହ ଅତଳ ସମୁଦ୍ରରେ ଯାତ୍ରା କରୁଥ୍ବା ସମୟରେ ଭୟଙ୍କର ଝଞ୍ଜାର 
ସମ୍ମୁଖୀନ ହେଲେ ଏବଂ ଜାହାଜଗୁଡ଼ିକ ବୁଡ଼ିଯିବାର ଆଶଙ୍କାରେ ଭୟଭୀତ ହୋଇ ବାବାଙ୍କ 
ଫଟୋ ଧରି ଚକ୍ଷୁରୁ ଅବିରତ ଅଶ୍ରୁ ବୁହାଇ ପ୍ରାର୍ଥନା କରିଥୁଲେ ତାଙ୍କ ଜାହାଜଗୁଡ଼ିକ 
ବଞ୍ଚାଇବା ପାଇଁ । ବାବା ସାଙ୍ଗେ ସାଙ୍ଗେ ତାଙ୍କ ଜାହାଜଗୁଡ଼ିକ ଉଦ୍ଧାର କରିଥୂଲେ | 
ଏପଟେ ଶିରିଡ଼ିରେ ବାବାଙ୍କ କାଫ୍ବନୀ ଓ ପଗଡ଼ିରୁ ଧାର ଧାର ପାଣି ବୋହି ଯାଉଥାଏ । 
ବାବାଙ୍କର ପାଖରେ ଉପସ୍ଥିତ ଭକ୍ତଗଣ ଏହ ଦୃଶ୍ୟ ଦେଖି ଆଚମ୍ବିତ ହୋଇପଡ଼ିଥୂଲେ ! 
ତୃତୀୟ ଦିନ ଟେଲିଗ୍ରାମ୍‌ ଆସି ପହଞ୍ଚିଲା ଯେ ଜାହାଙ୍ଗୀରଙ୍କର ତିନିଟାଯାକ ଜାହାଜ 
ସୁରକ୍ଷିତଭାବରେ କୂଳରେ ପହଞ୍ଚି ଯାଇଛି । କିଛିଦିନ ପରେ ସେ ନିଜେ ଶିରିଡ଼ିକୁ ଆସି 


ବାବାଙ୍କୁ ସଶ୍ରଦ୍ଧ ପ୍ରଣାମ ଜଣାଇ କୃତଜ୍ଞତା ଜ୍ଞାପନ କରିଥୂଲେ । 


ଶ୍ରୀ ସାଇନାଥ ନିଜ ଜୀବଦ୍ଦଶାରେ ବାରମ୍ବାର ଉଲ୍ଲେଖ କରିଛନ୍ତି“ ଯେଉଁମାନେ 
ମୋ ନିକଟକୁ ଆସନ୍ତି, ମୋ ପାଖରେ ଆତ୍ମ ସମର୍ପଣ କରନ୍ତି ଓ ମୋର ଶରଣାପନ୍ନ 
ହୁଅନ୍ତି, ସେମାନଙ୍କୁ ସାହାଯ୍ୟ କରିବାକୁ ଓ ପଥ ଦେଖେଇବାକୁ ମୁଁ ଚିରଜାଗ୍ରତ ରହିବି ଓ 
ଦରକାର ପଡ଼ିଲେ ସେମାନଙ୍କର ମୁର୍ତି ପାଇଁ ମୋତେ ବାରମ୍ବାର ଜନ୍ମ ନେବାକୁ ପଡ଼ିବ । 
ବିଭିନ୍ନ ସମୟରେ ନିଜ ଭକ୍ତମାନଙ୍କୁ ଆଶ୍ଵାସନା ଦେଇ ତାଙ୍କ ଇହ ଓ ପରଜଗତର ସମସ୍ତ 
ଭାର ବହନ କରିବାକୁ ବାବା ପ୍ରତିଶ୍ୃତି ଦେଇଛନ୍ତି । ଏବେ ମଧ୍ଯ ବାବା ଶରୀର ତ୍ୟାଗ 
କରିବାର ବହୁବର୍ଷ ବିତିଯାଇଥ୍‌ଲେ ହେଁ ହଜାର ହଜାର ଭକ୍ତ ବାବାଙ୍କର ପ୍ରତ୍ୟକ୍ଷ ବା 
ପରୋକ୍ଷ ସଂସ୍ପର୍ଶରେ ନିଜକୁ ସୌଭାଗ୍ୟାନ୍ସିତ ମନେ କରୁଛନ୍ତି 


ବାବାଙ୍କର ଅନ୍ୟତମ ପ୍ରିୟଭକ୍ତ ଦାମୋଦର ସୱାଲରାମ ରାସନେ ଥରେ 
ଶିରିଡ଼ିରେ ବାବାଙ୍କର ପଦସେବାରେ ରତ ଥୁବାବେଳେ ତାଙ୍କ ମନରେ ଦୁଇଟି ପ୍ରଶ୍ନ ଉଙ୍କି 

ମାରୁଥଲା । ପ୍ରଥମଟି ହେଲା, ବାବାଙ୍କୁ ଦର୍ଶନ କରିବାକୁ ଆସୁଥିବା ହଜାର ହଜାର 
ବ୍ୟକ୍ତିଙ୍କର ମନୋବାଞ୍ଚା କ'ଣ ପୂରଣ ହେଉଛି ଏବଂ ଅନ୍ୟଟି ହେଲା, କ୍ଷୀଣ ପ୍ରାୟ ଏବଂ 
ଭଢ୍ଜୀର ଦେହ ନେଇ ବାବା ଆଉ କେତେଦିନ ବଞ୍ଚିବେ ? ସୂଳ ଶରୀର ତ୍ୟାଗ କଲାପରେ 
ବାବାଙ୍କର ଶରଣାଗତ ପ୍ରିୟ ଭକ୍ତମାନଙ୍କର ବିଶେଷତଃ ନିଜର ( ଦାମୋଦରଙ୍କର ) କ'ଣ 
ହେବ । କିନ୍ତୁ ମନରେ ବାରମ୍ବାର ଉଙ୍କି ମାରୁଥବା ଏଇ ଦୁଇଟି ପ୍ରଶ୍ନ ସେ ପଚାରିବାକୁ 
ଲାଜ ଓ ସଂକୋଚବୋଧ କରୁଥିଲେ ! ଅନ୍ତର୍ଯ୍ୟାମୀ ସାଇନାଥ ଦାମୋଦର ରାସ୍‌ନେଙ୍କର 
ମନର କଥା ଜାଣିପାରି କହିଥୁଲେ-“ ‘ତୁମେ ଯେତେବେଳେ ଓ ଯେଉଁଠାରେ ମୋତେ 
ମନେ ପକାଇବ, ମୁଁ ତମ ପାଖରେ ଅଛି । ' ପ୍ରଥମ ପ୍ରଶ୍ନର ଉତ୍ତର ସିଧାସଳଖ ନ ଦେଇ 
ପାଖରେ ଥୁବା ଗୋଟିଏ ଆତ୍ବଗଛ ଦେଖାଇ କହିଥୂଲେ-“ ଏହି ଯେଉ ଆମ୍ବଗଛଟି ଦେଖୁଛ, 
ସେଥୂରେ କେତେ ବଉଳ ଧରିଛି । କିନ୍ତୁ ସବୁ ବଉଳ କ'ଣ ଆମ୍ବ ହୋଇପାରୁଛି ? 
ପରିବେଶ ନେଇ କିଛି ସୁସ୍ଵାଦୁ ଆତ୍ବରେ ପରିଣତ ହେଉଛି । ” ' କହିବାର ତାପୂର୍ଯ୍ୟ ହେଲା 
ଯେ ସଦ୍ରଗୁରୁ ସାଇନାଥଙ୍କ ପାଖକୁ ଆସୁଥବା ଭକ୍ତ ବା ଆଗନ୍ତୁକର ଦୁଇଟି ବିଶେଷ ଗୁଣ 
ଶ୍ରଦ୍ଧା ଅର୍ଥାଡ଼ ନିଷ୍ଠାପର ଭର୍ତି ଏବଂ ସବୁରି ତଥା ଅବିଚଳ ଧୈର୍ଯ୍ୟର ପରଖ ବାବା 
ନେଉଥୁୂଲେ ଏବଂ ତଦନୁଯାୟୀ ଫଳ ସେମାନେ ପାଉଥୂଲେ ! ସାଇନାଥଙ୍କ ମହାସମାଧ୍‌ 
ପରେ ଦାମୋଦର ରାସ୍‌ନେ ବାବାଙ୍କ ଠାରୁ ଜୀବନର ପ୍ରତ୍ୟେକ ମୋଡ଼ରେ ଦିଗ୍ଦର୍ଶନ 
ପାଇଥୁବାର ଉଲ୍ଲେଖ କରିଛନ୍ତି । 


ବାବାଙ୍କର ଆଉ ଜଣେ ଭକ୍ତ ରାଓ ବାହାଦୂର ଏସ୍‌. ବି. ଧୂମାଲ୍‌ କହନ୍ତି ମୋ 
ଜୀବନରେ ଛୋଟବଡ଼ ଏଭଳି କୌଣସି ଘଟଣା ନାହିଁ ଯେଉଁଥୁରେ ମୁଁ ବାବାଙ୍କୁ ସାମିଲ 
କରି ନାହିଁ । ମୁଁ ଭାବେ ମୋ ଜୀବନସ୍ତୋତ ବାବାଙ୍କ ଦ୍ଵାରା ପରିଚାଳିତ ହେଉଛି । 
ବାବା ଏବେ ମଧ୍ଯ ଜୀବିତ ଓ କର୍ମତପୂର ଅଛନ୍ତି ।” ? ପ୍ରକାଶଥାଉ କି, ଯଦିଓ ସାଇନାଥ 
୧ ୯ ୧୮ ମସିହାରେ ମରଶରୀର ତ୍ୟାଗ କରିଥୁଲେ, ୧୯୩୬ ମସିହାରେ ରାଓ ବାହାଦୂର 
ଧୂମାଲ ଏହି ଉକ୍ତି ଶ୍ରୀ ବି. ଭି. ନରସିଂହ ସ୍ଵାମୀଙ୍କ ଆଗରେ ପ୍ରକାଶ କରିଥୁଲେ । 
ଶ୍ରୀ ଧୂମାଲ୍‌ ନିଜର ଏକାନ୍ତିକ ନିଷ୍ଠା ଓ ଭର୍ତି ବଳରେ ବାବାଙ୍କର ପ୍ରିୟଭାଜନ ହୋଇଥୂଲେ । 
ଥରେ ବାବା ତାଙ୍କୁ କହିଥୂଲେ- ‘ତୃମର ପ୍ରତ୍ୟେକ ପଦକ୍ଷେପର ମୁଁ ଯନ୍ଧ ନେଉଛି । 
କେଉ ପ୍ରସଙ୍ଗରେ ବାବା ଏହା କହିଲେ ତାହା ଯେ କୌଣସି ଭକ୍ତର ହୃଦୟ ସ୍ପର୍ଶ କରିବ । 
ଅରେ ନାସିକ୍ର ଏହି ଓକିଲ ଧୂମାଲ୍‌ ଶିରିଡ଼ି ଯାଇଥୂଲେ ଓ ରାତି ବିଶ୍ରାମ ପରେ ସକାଳେ 
ଯେତେବେଳେ ବାବାଙ୍କୁ ଦର୍ଶନ କରିବାକୁ ଗଲେ ସେତେବେଳେ ନିଜଆଡ଼ୁ ବାବା କହିଲେ- 
“ଭାଉ ! (ମରାଠୀରେ ପ୍ରିୟ ସଖା ସହୋଦରଙ୍କୁ ଏଭଳି ସମ୍ବୋଧନ କରାଯାଏ) କାଲି 
ପୂରା ରାତି ମୁଁ ଶୋଇପାରି ନାହିଁ ।” ଧୂମାଲ୍‌ କାରଣ ପଚାରିବାରୁ ବାବା କହିଲେ- 

“ସାରାରାତି ମୁଁ ତୋ ବିଷୟ ଭାବୁଥଲି । ନହେଲେ ଯେ ତମର କ'ଣ ହୋଇଥାନ୍ତା, 
ତାହା ଭଗବାନ ଜାଣନ୍ତି ।”” ଧୂମାଲ୍‌ଙ୍କୁ ଏହି ସମୟରେ ( ୧୯ ୦୭ରେ) ପ୍ରାୟ ୩୪ 
ବର୍ଷ, ସ୍ତ୍ରୀ ମରି ଯାଇଥାନ୍ତି ଓ କୌଣସି ପିଲାଛୁଆ ନାହାନ୍ତି । ଓକିଲ ହିସାବରେ ରୋଜଗାର 
ଭଲ ହେଉଥ୍‌ବାରୁ ପଇସାର ପ୍ରାଚୁର୍ଯ୍ୟ । ତେଣୁ ଏପରି ପରିସ୍ଥିତିରେ ତାଙ୍କ ମନ ଓ ଶରୀର 
ଗତିବିଧ୍‌ ଉପରେ ବାବାଙ୍କର ଦୃଷ୍ଟି ଅଭୟଦାୟୀ ହୋଇଥଲା । ବାବାଙ୍କର ମହାପ୍ରୟାଣ 
ହେବା ପରେ ମଧ୍ଯ ରାଓ ବାହାଦୂର ଧୂମାଲ୍‌ କୌଣସି ଜଟିଳ ପ୍ରଶ୍ନର ଉତ୍ତର ପାଇବା ପାଇଁ 
କାଗଜର ଚିରକୁଟି ତିଆରି କରି ପ୍ରଶ୍ନ ଲେଖି ଓ ସମ୍ଭାବ୍ୟ ସମାଧାନ ଲେଖି ସେଗୁଡ଼ିକ 
ସାଇନାଥଙ୍କ ସମାଧ୍‌ ମନ୍ଦିର ସମ୍ମୁଖରେ ରଖି ସେଥୁରୁ ଗୋଟିଏ ଉଠାଇ ତାହାକୁ ବାବାଙ୍କ 
ନିର୍ଦ୍ଦେଶ ଭାବି କାମ କରୁଥଲେ । ତାଙ୍କ କହିବା ଅନୁଯାୟୀ ଏହା ସବୁବେଳେ ଠିକ୍‌ ମାର୍ଗ 
ଦେଖାଇଛି । 


ସାଧାରଣ ଜନମାନସରେ ଏସବୁ ଆଶ୍ଚର୍ଯ୍ୟକର ବା ପ୍ରହେଳିକାମୟ ମନେ 
ହେଉଥିଲେ ମଧ, ସାଇଭକ୍ତମାନେ ବା ଯେଉଁମାନେ ଯୋଗୀରଷିଙ୍କର ସିଦ୍ଧି ସମ୍ପର୍କରେ 
ଅବଗତ, ସେମାନଙ୍କ ପାଇଁ ଏହା କୌଣସି ଅଗମ୍ୟ କଥା ନୁହେଁ ! ଅନ୍ୟର, ବିଶେଷକରି 
ଶରଣାଗତ ଭକ୍ତମାନଙ୍କର ପ୍ରାରସ୍ଥଜନିତ ଦୁଃଖକଷ୍ଟ, ଆଧ୍ୂବ୍ୟାଧଵକୁ ହରଣ କରିନେବା 
ପରମ ସଦ୍ବଗୁରୁ, ସକଳ ସିଦିସମ୍ପନ୍ତ ସାଇବାବାଙ୍କର ଏକ ପ୍ରକୃତିଗତ ସ୍ଵଭାବ କହିଲେ 
ଅତ୍ୟୁକ୍ତି ହେବ ନାହିଁ । ପ୍ରକୃତରେ ଆଉଁଜନର ସେବା, ଭକ୍ତ ସଂରକ୍ଷଣକୁ ସେ ଭଗବତ 
ସେବା ବୋଲି ଧରି ନେଇଥୂଲେ । ଯଦି କେବେ କେଉଁ ଭକ୍ତ ତା'ର ମନୋକାମନା 
ପୂରଣ ପରେ ବାବାଙ୍କୁ କୃତଜ୍ଞତା ଜ୍ଞାପନ କରୁଥୁଲା, ତିଳେମାତ୍ର ଅହମିକା ପ୍ରଦର୍ଶନ ନ 
କରି ସାଇନାଥ କହୁଥଲେ-“ “ବରଂ ମୁଁ ଭାଗ୍ୟବାନ୍‌ ତମର ସେବା କରି ଏବଂ ଏଥୁପାଇଁ 
ମୁଁ ଭଗବାନଙ୍କ ନିକଟରେ ଚିର ରଣୀ ।” ? ଏଭଳି ଉକ୍ତି କେବଳ ଭକ୍ତବତସ୍ସଳ ସାଇନାଥଙ୍କ 
ଭଳି ଜଣେ ତ୍ୟାଗର ମୂର୍ଭିମନ୍ତ ଅବତାର ହିଁ କରିପାରେ । 


୧, ୧, ©, 
ଏଡା ବୃ *ଂ 


୯୭ 

ଶିରିଡ଼ିର ସାଇବାବା pN 


ବାବାଙ୍କ ମହାପ୍ରୟାଣ ଓ ବଉଁମାନର ଶିରିଡ଼ି 


କାଳ ଅନନ୍ତ । କାଳର ସ୍ରଷ୍ଟା ଅନନ୍ତ । ସେ ସ୍ରଷ୍ଟାଙ୍କର ଲୀଳାର ଶେଷ ନାହିଁ । 
ତାଙ୍କ ମହିମାର ଶେଷ ନାହିଁ । ତାଙ୍କ ସଂକଳ୍ପର ଶେଷ ନାହିଁ । ତାଙ୍କ ଶିକ୍ଷାଦାନର ଶେଷ 
ନାହିଁ । ତାଙ୍କର ପ୍ରକଟନ ସୀମାହୀନ । ତାଙ୍କର ପ୍ରବର୍ଭନ ମଧ୍ଯ ସୀମାହୀନ । ଏ ସମସ୍ତ 
ଅସୀମତ୍ସ ମଧ୍ଯରେ ସେ ସାକାର ରୂପ ନିଅନ୍ତି ଜନମାନସର ମଙ୍ଗଳ ପାଇଁ । ତାଙ୍କର 
ଅବ୍ୟକ୍ତ ରୂପକୁ ବ୍ୟକ୍ତ କରନ୍ତି ଏକ ସୀମାଯୁକ୍ତ ସମୟର ପରିପ୍ରେକ୍ଷୀ ମଧ୍ଯରେ । 


ଅବତାର ପୁରୁଷ ଶିରିଡ଼ିର ଶ୍ରୀ ସାଇବାବା ସେହିପରି ଲୀଳାଖେଳା ରଚନା 
କରିଥୁଲେ ଉନବିଂଶ ଓ ବିଂଶ ଶତକ ସନ୍ଧିକାଳରେ । ଦିବ୍ୟ ଲକ୍ଷ୍ୟର ଏକ ନିର୍ଦ୍ଦିଷ୍ଟ ପର୍ଯ୍ୟାୟ 
ପରେ ସେ ହୁଏତ ଆଉ ଗୋଟିଏ ପର୍ଯ୍ୟାୟର ସଂକଳ୍ପ କରିଥୁଲେ । ସୁତରାଂ ଜାଗତିକ 
ଶରୀରର ଅବସାନ ଘଟାଇ ସୃକ୍ଷ୍ୁ ଶରୀରରେ ସେ ମାନବ ଜାତିକୁ ଦିଗ୍ଦର୍ଶନ ଦେବାକୁ 
ବୋଧହୁଏ ଇଚ୍ଛା କରିଥୁଲେ ! ତାଙ୍କ ପାର୍ଥୁବ ଶରୀର ଅନୁପସ୍ଥିତିରେ ମଧ୍ଯ ମନୁଷ୍ୟ ତାଙ୍କର 
ଉପଦେଶ ଅନୁସରଣ କରି ଜୀବନର ବିକାଶ କରୁ ¬ ମଙ୍ଗଳମୟଙ୍କ ଏ ଇଚ୍ଛାର ଫଳସ୍ବରୂପ 


~~ ~~ 


ଶିରିଡ଼ିରେ ତାଙ୍କର ମହାପ୍ରୟାଣ ଲୀଳାର ଏକ ଅଂଶ ବିଶେଷ ହୋଇପଡ଼ିଲା । 


ବାବାଙ୍କର ମହାପ୍ରୟାଣ ୧୯ ୧ ୮ ମସିହା ବିଜୟା ଦଶମୀ ଦିନ ଘଟିଥୁଲା । ଏହା 
ଥୁଲା ଅକ୍ମୋବର ମାସର ୧ ୫ ତାରିଖ, ମଙ୍ଗଳବାର । 


ବାବାଙ୍କ ମହାପ୍ରୟାଣ ପୂର୍ବରୁ ସେ କେତେକ ସୂଚନା ଦେଇଥୂଲେ । ୧୯୧୮ 
ମସିହାରେ ବାବା ଶ୍ରୀମତୀ ତାରଖଡ଼ଙ୍କୁ କହିଥୂୁଲେ ଯେ ଲୋକମାନଙ୍କର ପରିବର୍ଭନ ନେଇ 
ସେ ଚିନ୍ତିତ । ଲୋକମାନେ ରୋଗ ନିବାରଣ, ସନ୍ତାନ ଲାଭ ଓ ସମ୍ପତ୍ତି ଲାଭ ପାଇଁ ତାଙ୍କୁ 
ପ୍ରାର୍ଥନା କରୁଛନ୍ତି ଅଥଚ ଆଧ୍ଯାମ୍ଭିକ ସମ୍ପଦ ପାଇଁ ବ୍ୟାକୁଳତା ପ୍ରକାଶ କରୁ ନାହାନ୍ତି | 
ଲୋକ ଚଚିତ୍ରର ପ୍ରକୃତ ସଂସ୍କାର ପାଇଁ ସେ ସଂକଳ୍ପବଦ୍ଧ ହୋଇଥୁୂବାରୁ ସେ ବାରମ୍ବାର 
ଅବତରଣ କରିବେ ବୋଲି କହିଥୂଲେ । 


ସେହିପରି ଉଦ୍ଧବ ବୁଆ ନାମକ ଜଣେ ବ୍ୟକ୍ତି ବାବାଙ୍କର ଅନୁଗତ ଥଲେ । ସେ 
ପ୍ରତି ଏକାଦଶୀ ଦିନ ବାବାଙ୍କ ସହିତ ସଂଯୋଗ ସ୍ଥାପନ କରିବାରେ ନିଶ୍ଚିତ ଉଦ୍ୟମ 
କରୁଥୂଲେ । ବାବା ଉପହାସ ଛଳରେ ତାଙ୍କୁ ଜଣାଇଥିଲେ ଯେ ଏପରି ପ୍ରତ୍ୟକ୍ଷ ସଂସର୍ଗର 
ଆଉ ଆବଶ୍ୟକତା ପଡ଼ିବ ନାହିଁ । 


୯୮ 

FN ବାବାଙ୍କ ମହାପ୍ରୟାଣ ଓ ବର୍ରମାନର ଶିରିଡ଼ି 


କିନ୍ତ ଏପରି ବ୍ୟକ୍ତିଗତ ସ୍ତରରେ ସୂଚନା ଦେବା ପୂର୍ବରୁ ଜନମେଳରେ ଏକ 
ଇଙ୍ଗି ତପୂର୍ଣ୍ଣ ଆଭାସ ଦେଇଥୁୂଲେ । ମହାପ୍ରୟାଣର ଦୁଇବର୍ଷ ପୂର୍ବରୁ ବିଜୟା ଦଶମୀ 
ଦିନ ଶିରିଡ଼ିରେ ଏକ “ ସୀମା ଲଂଘନ!” ଉତ୍ସବ ଅନୁଷ୍ଠିତ ହେଉଥଲା । ଆକସ୍ମିକଭାବେ 
ବାବା ସମସ୍ତଙ୍କୁ ଚକିତ କରି କ୍ରୋଧାନ୍ସିତ ରୂପ ଧାରଣ କଲେ । ଧୂନୀ ଜୋର୍‌ରେ ଜଳିଲା । 
ବାବା ନିଜର ପରିହିତ ବସ୍ତ୍ର ସବୁ ଅଗ୍ନି ମଧ୍ୟରେ ପକାଇଦେଲେ । ଜୋର୍‌ରେ ଚିଜ୍କାର 
କରି କହିଲେ ଯେ ସେ ଦିନର ସୀମା ଲଂଘନ ଉତ୍ସବ ହେଉଛି ତାଙ୍କର ସୀମା ଲଂଘନ । 
ସୀମିତ ଦୃଷ୍ଟିଭଙ୍ଗୀ ନେଇ ଉପସ୍ଥିତ ଥ୍ବା ଲୋକମାନେ ବୁଝିପାରି ନ ଥୁଲେ ଯେ ଦୁଇବର୍ଷ 
ପରେ ଠିକ୍‌ ବିଜୟା ଦଶମୀ ଦିନ ବାବା ମହାପ୍ରୟାଣ ରଚନା କରିବେ । ସେ ଦିନ ବାବାଙ୍କ 
କ୍ରୋଧର ସମ୍ମୁଖୀନ ହେବା ପାଇଁ କେହି ସାହସ ବାନ୍ଧି ପାରିଲେ ନାହିଁ । କେବଳ ଭାଗୋଜୀ 
ସିନ୍ଧେ ବାବାଙ୍କୁ ଅନୁନୟ ବିନୟ ଜଣାଇ ଶାନ୍ତ କରାଇଲେ ଏବଂ ବାବାଙ୍କୁ ବସ୍ତ୍ର ପରିହିତ 
କରାଇ ପାରିଥୂଲେ । 


ମହାପ୍ରୟାଣର ଅନତି ପୂର୍ବରୁ ଆଉ ଗୋଟିଏ ସୂଚନା ମିଳିଥୂଲା । ବାବାଙ୍କର 
ଅନୁଗତ ରାମଚନ୍ଦ୍ର ଦାଦା ନାମକ ଜଣେ ବ୍ୟକ୍ତି ଖୁବ ଅସୁସ୍ଥ ଥୁଲେ । ସେ ଯନ୍ତ୍ରଣାରେ 
ଅସ୍ଥିର ହୋଇ ବାବାଙ୍କୁ ପ୍ରାର୍ଥନା କଲେ ଯେ ବାବା ତାଙ୍କୁ କଷ୍ଟରୁ ମୁକ୍ତି ଦିଅନ୍ତୁ । ରାମଚନ୍ଦ୍ରଙ୍କ 
ବାବା ସ୍ବପ୍ନରେ ଦର୍ଶନ ଦେଇ କହିଲେ ଯେ ରାମଚନ୍ଦ୍ରଙ୍କ ଯିବାର ସମୟ ଆସି ନାହିଁ । 
ବାବା ରାମଚନ୍ଦ୍ରଙ୍କ ପାଇଁ ଆଦୌ ଚିନ୍ତିତ ନୁହନ୍ତି । ମାତ୍ର ବାବା ତାତିଆ ପଟିଲଙ୍କ ପାଇଁ 
ଉଦ୍ଧବିଗ୍ଧ । ବିଶେଷ କରି ଆଗାମୀ ବିଜୟା ଦଶମୀ ଦିନ ତାତିଆ ଏକ ସଂକଟମୟ 
ମୁହୁର୍ଭରେ ପହଞ୍ଚିବ । ବାବା ସ୍ବପ୍ନରେ ରାମଚନ୍ଦ୍ରଙ୍କ ଏ କଥା ଜଣାଇ କାହା ଆଗରେ 
ପ୍ରକାଶ ନ କରିବାକୁ ଉପଦେଶ ଦେଲେ । ରାମଚନ୍ଦ୍ର ଜଣକ ବ୍ୟତୀତ ଅନ୍ୟ କାହାକୁ 
ଏକଥା ଜଣାଇ ନ ଥୁଲେ । 


ବାବାଙ୍କ ଆଭାସ ଅନୁଯାୟୀ ଘଟଣା ବିଚିତ୍ର ମୋଡ଼ ନେଲା । ରାମଚନ୍ଦ୍ର ଦାଦା 
ଧୀରେ ଧୀରେ ସୁସ୍ତ ହେବାକୁ ଲାଗିଲେ । ତାତିଆର ଦେହ ଖରାପ ହେବାକୁ ଲାଗିଲା । 
ଏହା ସହିତ ବାବାଙ୍କ ଶରୀର ମଧ୍ଯ ଅସୁସ୍ଥ ହେଲା । ଶ୍ରୀ ସାଇ ସତବଚରିତର ବର୍ଣ୍ଣନା 
ଅନୁଯାୟୀ ୧୯ ୧ ୮ ମସିହା ସେପ୍ଲେମ୍ବର ୨୮ ତାରିଖରୁ ବାବାଙ୍କ ଶରୀର ଖରାପ ହେବାକୁ 
ଲାଗିଲା । ଶ୍ଵାସଜନିତ ଯନ୍ତ୍ରଣା ଓ ଦୁର୍ବଳତା ବଢ଼ିବାକୁ ଲାଗିଲା । ଭାଦ୍ରବ ସରି ଆସୁଥୁଲା, 
ଆଶ୍ମିନ ପ୍ରବେଶ କରୁଥଲା, ଏହି ସମୟରେ ବାବା ତାତିଆକୁ ଥରେ କହିଲେ ଦୁଇଟି 
ଝୁଲା ଉଠିବାର ଥୂଲା । ବର୍ମାନ ଗୋଟିଏ ଝୁଲା ଉଠିବ । ଏହି ଇଟ୍ଗିତପୂର୍ଣ୍ଣ କଥା 
ମାଧ୍ଯମରେ ବାବା ସୂଚନା ଦେଲେ ଯେ ବାବା ଓ ତାତିଆ ମଧ୍ଯରୁ ଜଣେ କେହି ବିଦାୟ 
ନେବେ । 


୯୯ 

ଶିରିଡ଼ିର ସାଇବାବା oN 


ତାଡିଆ ଧୀରେ ଧୀରେ ଆରୋଗ୍ୟ ହେବାକୁ ଆରମ୍ଭ କଲା । ବାବାଙ୍କର ଦେହ 
କ୍ରମଶଃ ଖରାପ ଆଡ଼କୁ ଗତି କଲା । ତଥାପି ସେ ପୂର୍ଣ୍ଣ ସଚେତ ଥଲେ । ମହାପ୍ରୟାଣ 
ଦୁଇ ତିନିଦିନ ପୂର୍ବରୁ ମଧ୍ଯ ସେ ଅନ୍ୟମାନଙ୍କ ସହାୟତାରେ ତାଙ୍କର ନିତ୍ୟ ନୈମିଭିକ 
ଭିକ୍ଷା ପାଇଁ ଗ୍ରାମକୁ ଯାଇଥୂଲେ । ଲକ୍ଷ୍ମୀବାର ସିନ୍ଧେ ନିୟମିତ ବାବାଙ୍କ ପାଇଁ ଖାଦ୍ୟ 
ପ୍ରସ୍ତୁତ କରୁଥ୍‌ବାରୁ ବାବା ତାଙ୍କୁ କିଛି ପଇସାପତ୍ର ଦିଅନ୍ତି । ମହାପ୍ରୟାଣର ପୂର୍ବରୁ ସେ 
ଲକ୍ଷ୍ମୀବାଇକୁ ନ” ଟଙ୍କା ଦେଲେ । ଅନେକ ଏହାକୁ ନବଧା ଭକ୍ତିର ଏକ ସୂଚକରୂପେ 
ଗ୍ରହଣ କରନ୍ତି । ଅନ୍ୟ କେତେକଙ୍କ ମତରେ ଲକ୍ଷ୍ମୀବାର ତାଙ୍କର ପରମ ଅନୁଗତ ଥୁଲେ । 
ସୁତରାଂ ଶାସ୍ତ୍ରରେ ବର୍ଣ୍ଣିତ ଭକ୍ତର ନଂ ଲକ୍ଷଣର ସ୍ଵୀକୃତି ସ୍ଵରୂପ ବାବା ଏ ଅର୍ଥ ଲକ୍ଷ୍ମୀବାଶତଙ୍କୁ 
ଦେଇଥୂଲେ । ଏତଦ୍ଵ ବ୍ୟତୀତ ଆଖପାଖର ଫକୀରମାନଙ୍କୁ ଦୁଇଶହ ଟଙ୍କା ଦାନ 
ଦେଇଥିଲେ । 


ଭାଜ୍‌ ମହାଶୟଙ୍କୁ ଡାକି ବାବା “ 'ରାମ ବିଜୟ” ପୋଥୂ ପାରାୟଣ କରିବାକୁ 
ନିର୍ଦେଶ ଦେଲେ । ସେ ପ୍ରଥମେ ସାତଦିନରେ ପାରାୟଣ ଶେଷ କଲାପରେ ପୁନଶ୍ଚ 


ପାରାୟଣ କରିବାକୁ କହିଲେ । ସେ ପୁନଶ୍ଚ ତିନିଦିନରେ ପାରାୟଣ ସାରିଲେ । ଭାଜ୍‌ 
ମହାଶୟ କ୍ଲାନ୍ତ ହୋଇପଡ଼ିଲେ । ବାବା ଆତ୍ମ ଦର୍ଶନରେ ମଗ୍ନ ରହିଲେ । 


ଅକ୍ନୋବର ୧ ୫ ତାରିଖ ଦିନ ମଙ୍ଗଳବାର ଥୁଲା । ବାବାଙ୍କ ଅବସ୍ଥା ନେଇ 
ସମସ୍ତେ ଉଦ୍ରବିଗ୍ଧ ଥଲେ । ଶ୍ୟାମା ମସ୍‌ଜିଦ୍ଧର ପାହାଚରେ ବସିଥୂଲେ । ମଧ୍ଯାହ୍ନ 
ସମୟରେ ବାବାଙ୍କୁ ଛାଡ଼ି କେହି ଯିବାକୁ ରାଜି ନ ଥଲେ । ମାତ୍ର ବାବା ନିର୍ଦ୍ଦେଶ ଦେଇ 
ସମସ୍ତଙ୍କୁ ଘରକୁ ପଠାଇଦେଲେ ମଧ୍ଯାହ୍ନ ଭୋଜନ ପାଇଁ । କେବଳ ନିକଟରେ ଲକ୍ଷ୍ମୀବାର 
ସିନ୍ଧେ ଓ ବାୟାଜୀ ବାଇ ଥୂଲେ ! ପୁରୁଷମାନଙ୍କ ମଧ୍ୟରେ ଭାଗୋଜୀ ସିନ୍ଧେ, ଲକ୍ଷ୍ମଣ, 
ନାନାସାହେବ ନିମୋନନକର ଓ ଶ୍ୟାମା ଥୁଲେ । ବାବା କହିଉଠିଲେ ଯେ ତାଙ୍କୁ ଭଲ 
ଲାଗୁ ନାହିଁ । ବୁଟୀ ସାହେବଙ୍କ ୱାଡ଼ାର ପଥର ଚଟାଣ ଉପରକୁ ନେଇ ଯିବାକୁ ସେ 
ଇଙ୍ଗତ ଦେଲେ । ସମସ୍ତଙ୍କୁ ସ୍ତବୂୁଧ କରି ବାବାଙ୍କର ଜାଗତିକ ଶରୀର ବାୟାଜୀ କୋଟେ 
ପଟିଲଙ୍କର କୋଳରେ ଢଳି ପଡ଼ିଲା । ନାନା ସାହେବ ନିମୋନ୍ରକର ପାଟିରେ ପାଣି 
ଦେବାକୁ ଚେଷ୍ଟା କଲେ । ମାତ୍ର ପାଣି ଭିତରକୁ ଗଲା ନାହିଁ । ବିଜୟା ଦଶମୀ ଶେଷ 
ହୋଇ ଏକାଦଶୀ ଆସୁଥାଏ । ଅପରାହ୍ନ ପ୍ରାୟ ତିନିଟା ବେଳେ ବାବାଙ୍କର ମହାପ୍ରୟାଣ 
ମସ୍ଜିଦ୍ରରେ ହୋଇଗଲା । 


ଭକ୍ତମାନଙ୍କ ହୃଦୟରେ ଅଧ୍ବକ ଆଘାତ ନ ଦେବାପାଇଁ ବାବା ବହୁଲୋକଙ୍କୁ ଘରକୁ 
ପଠାଇ ଦେଇଥୂଲେ । ମାତ୍ର ମହାପ୍ରୟାଣ ଖବର ଅବିଳମ୍ବେ ବ୍ୟାପିଗଲା । କାରୁଣ୍ୟର 
ବାତାବରଣ ମଧ୍ଯରେ ବାବାଙ୍କର ସହସ୍ର ସହସ୍ର ଅନୁଗତ ଏ ଖବର ପାଇଲେ । କେହି 


୧୦୦ 

pN ବାବାଙ୍କ ମହାପ୍ରୟାଣ ଓ ବର୍ଗମାନର ଶ୍ରିରିଡ଼ି 


ଶିଶୁପରି ବିକଳ କାନ୍ଦରେ, କେହି ନୀରବତାର ଗହନତା ମଧ୍ଯରେ ଏବଂ ଅନ୍ୟ କେହି 
ଗୁଣ ସ୍ମରଣର ବୃତ୍ତ ମଧ୍ୟରେ ନିଜର ଦୁଃଖ ପ୍ରକାଶ କଲେ । 


ଆଶ୍ଚର୍ଯ୍ୟର କଥା ଯେ ମହାପ୍ରୟାଣ ପରେ ଅକ୍ମୋବର ୧ ୬ ତାରିଖ ଦିନ ବାବା 
ଶ୍ୟାମାଙ୍କର ମାମୁଁ ପୂଜକ ଲକ୍ଷ୍ମଣକୁ ସ୍ଵପ୍ନ ଦର୍ଶନ ଦେଇ କହିଲେ ଯେ ଜୋଗ ଭାବୁଛନ୍ତି 
ଯେ ବାବା ମସ୍ଜିଦ୍ରରେ ନାହାନ୍ତି ସୁତରାଂ ସେ ପୂଜାଦି କର୍ମ ବନ୍ଦ ରଖିଛନ୍ତି । ବାବା 
ଲକ୍ଷ୍ମଣଙ୍କୁ ନିର୍ଦ୍ଦେଶ ଦେଲେ ମସ୍‌ଜିଦ୍ରକୁ ଯାଇ ପୂଜା କରିବାକୁ । ଲକ୍ଷ୍ମଣଙ୍କର କାମ ଥୁଲା, 
ବାବାଙ୍କୁ ମସ୍‌ଜିଦ୍ୂରେ ପୂଜା କରିବା ପରେ ଗ୍ରାମର ଅନ୍ୟ ଦେବାଦେବୀଙ୍କୁ ପୂଜା କରିବା । 
ସୁତରାଂ ବାବା ସ୍ଵପ୍ନ ମାଧ୍ୟମରେ ଲକ୍ଷ୍ମଣଙ୍କୁ ଦୈନନ୍ଦିନ କାର୍ଯ୍ୟକ୍ରମ ଅବ୍ୟାହତ ରଖିବାକୁ 
ଉପଦେଶ ଦେଲେ । 


~~ ~~ 


ସେହି ସମୟରେ ବାବାଙ୍କ ପରମ ଅନୁଗତ ଦାସ୍ଗଣୁ ଶିରିଡ଼ିରେ ଉପସ୍ଥିତ ନ 
ଥିଲେ । ସେ ପଣ୍ଡାରପୁରରେ ଥୁଲେ । ବାବା ତାଙ୍କୁ ସ୍ବପ୍ନରେ ଦର୍ଶନ ଦେଇ କହିଲେ ଯେ 
ଶିରିଡ଼ିର ତେଲ ବ୍ୟବସାୟୀ ଓ ତେଜରାତି ଦୋକାନୀମାନେ ତାଙ୍କୁ ବିରକ୍ତ କରିବାରୁ ସେ 
ଶିରିଡ଼ି ଛାଡ଼ିଛନ୍ତି । ମସ୍‌ଜିଦ୍ଵ ଭୃଷ୍ୁଡ଼ି ପଡ଼ିଛି । ବାବା ସ୍ବପ୍ନରେ ଦାସ୍‌ଗଣୁଙ୍କୁ ନିର୍ଦେଶ 


=~ = = 


ଦେଲେ ଶିରଡ଼ ଯାଇ ଶ୍ର ତାଙ୍କୁ ଫୁଲରେ ସଜାଇବା ପାଇଁ । 


ବାବାଙ୍କ ମହାପ୍ରୟାଣ ପରେ ମଧ୍ଯ ବାବାଙ୍କର ଆତ୍ମିକ ସଂଯୋଗ ଭକ୍ତମାନଙ୍କଠାରୁ 
ବିଚ୍ିନ ହୋଇ ନ ଥୁଲା । ଶିରିଡ଼ିରେ ବହୁଲୋକ ବିଶ୍ବାସ କରୁଥୁଲେ ଯେ ସେ ତାତିଆର 
ଜୀବନ ରକ୍ଷା ପାଇଁ ନିଜେ ମରଶରୀର ତ୍ୟାଗ କଲେ । ତାତିଆ ବାୟାଜୀ ବାଇଙ୍କ ପୁତ୍ର । 
ବାବାଙ୍କ ପ୍ରତି ବାୟାଜୀଙ୍କ ସ୍ନେହ ଶ୍ରଦ୍ଧାର ଏକ ସ୍ଵୀକୃତିରୂପେ ବାବା ଏପରି ପନ୍ଧ୍ା ଗ୍ରହଣ 
କଲେ ବୋଲି ଅନେକ ବିଶ୍ଵାସ କଲେ । 


ବାବାଙ୍କର ସମାଧୂର ସ୍ଥାନ ସମ୍ପର୍କରେ ସଠିକ୍‌ ନିଷ୍ପତି ନେଇ ବେଶ୍‌ କିଛି ସମୟ 
ପାଇଁ ଅସିରତା ଦେଖା ଯାଇଥଲା । ମାତ୍ର ବହୁମତଭିତ୍ତିରେ ବୁଟୀ ସାହେବଙ୍କ ୱାଡ଼ାରେ 
ସମାଧ୍ୂ ଦିଆଯିବ ବୋଲି ସ୍ଥିର ହେଲା । ବୁଧବାର ଦିନ ବୁଟୀ ସାହେବଙ୍କ ୱାଡ଼ାରେ 
ମହାସମାଧ୍‌ ଦିଆଗଲା । ଏ ୱାଡ଼ା ପବିତ୍ର ସମାଧ୍‌ ମନ୍ଦିରରେ ରୂପାନ୍ତରିତ ହେଲା । 
ବାବାଙ୍କ ଅଶ୍ରିଳ ବିଦାୟ ପରେ ସମାଧ୍‌ ମନ୍ଦିର ସାଇ ଚେତନାର ଏକ ପ୍ରତୀକରୂପେ 
ଜନମାନସରେ ସ୍ଥାନ ନେଲା । 


ବାବାଙ୍କ ଦେହାବସାନ ପରେ ତାଙ୍କ ବାଣୀର ପ୍ରସାର ପାଇଁ ଓ ସମାଧ୍‌ ମନ୍ଦିର 


ପରିଚାଳନା ପାଇଁ ଶିରିଡ଼ି ସଂସ୍ଥାନ ଗଠିତ ହେଲା । ସମାଧ୍‌ ମନ୍ଦିରରେ ଦୈନନ୍ଦିନ ଚାରିଥର 


୧୦୧ 

ଶିରିଡ଼ିର ସାଇବାବା pN 


ପୂଜା ଓ ଆରତି ବ୍ୟତୀତ ବାବାଙ୍କର ବ୍ୟବହୃତ ମସ୍‌ଜିଦ୍ୂ ଚୌଭାଡ଼ି, ଧୂନୀ ଓ ଅନ୍ୟ 
କେତେକ ସଂଶ୍ବିଷ୍ଠ ସ୍ଥାନସବୁର ରକ୍ଷଣାବେକ୍ଷଣ ଦାୟିତ୍ଵ ସଂସ୍ଥାନ ଗ୍ରହଣ କଲା । 
ସାଇବାଣୀର ବାର୍ରାବହ ରୂପେ ˆ ସାଇ ଲୀଳା ପତ୍ରିକାର ପ୍ରକାଶନ ଆରମ୍ଭ ହେଲା ଏବଂ 
ଏଯାବତ ଏହା ପ୍ରକାଶ ପାଇ ଆସୁଛି । ସାଇ ସନ୍ଦେଶ ଲୋକମାନଙ୍କ ପାଖରେ 
ପହଞ୍ଚାଇବାରେ ଏହା ବିଶିଷ୍ଟ ଭୂମିକା ଗ୍ରହଣ କରିଛି । 


ଶିରିଡ଼ି ବାବାଙ୍କ ମହିମା ଯୋଗୁଁ ଶିରିଡ଼ି ଏକ ପବିତ୍ର ତୀର୍ଥ ରୂପେ ଲୋକବନ୍ଦିତ । 
୧୯୪୦ ମସିହା ପରେ ପ୍ରଖ୍ୟାତ ସନ୍ଧ୍ରପ୍ରେମୀ ଶ୍ରୀ ନରସିଂହ ସ୍ଵାମୀ ବାବାଙ୍କ ଜୀବନୀ ଓ 
ଉପଦେଶ ସମ୍ପର୍କରେ ବହୁଳଭାବରେ ଲେଖା ପ୍ରକାଶ କଲେ । ଲେଖା ଓ ପୁସ୍ତକଗୁଡ଼ିକ 
ଗବେଷଣାପ୍ରସୂତ ଥଲା । ତତ୍ତ୍ବ ଓ ପ୍ରାମାଣିକ ବିଷୟବସ୍ତୁ ଉପରେ ଆଧାରିତ ତାଙ୍କର 
ପୁସ୍ତକସବୁ ସାଇଚେତନାର ପରିପ୍ରସାରରେ ଅନବଦ୍ୟ ଭୂମିକା ଗ୍ରହଣ କଲା । 


ନରସିଂହ ସ୍ବାମୀଙ୍କ ବ୍ୟତୀତ ଭରଦ୍ଧାଜ, କାମାଥ୍‌ ଏବଂ ଖେର ପ୍ରଭୂତି 
ଲେଖକମାନେ ଏ ଦିଗରେ ଯନବାନ ହୋଇଛନ୍ତି । ବିଦେଶୀ ଲେଖକ ଅସ୍‌ବର୍ଣ୍ଣ ଓ 
ରିଗୋପୋଲସ ବାବାଙ୍କ ଜୀବନୀ ଓ ଉପଦେଶର ଉପସ୍ଥାପନା କରିଛନ୍ତି । ସବୁଠାରୁ 
ମହତ୍ତ୍ପୂର୍ଣ୍ଠ ଭୂମିକା ଗ୍ରହଣ କରିଛି ଆନ୍ନା ସାହେବ ଓରଫ ହିମଦ୍ଵ ପନଛ୍ଧଙ୍କ ଲିଖିତ ଶ୍ରୀ ସାଇ 
ସତ୍ବଚରିତ । ହିମଦ୍ର ପନ୍ଦର ବାବାଙ୍କଠାରୁ ଅନୁମତି ନେଇ ଏହାର ଲେଖା ଆରମ୍ଭ କରିଥଲେ 
ଏବଂ ପ୍ରତି ସ୍ତରରେ ହିମଦ୍ବ ପନ୍ଧ ବାବାଙ୍କ ପ୍ରତ୍ୟକ୍ଷ ଓ ପରୋକ୍ଷ ପ୍ରେରଣା ଅନୁଭବ 
କରିଥୁଲେ । ଶିରିଡ଼ି ସଂସ୍ଥାନ ଉଦ୍ୟମରେ ଏହା ଇଂରାଜୀ ବ୍ୟତୀତ ଅନ୍ୟାନ୍ୟ ଭାରତୀୟ 
ଭାଷାରେ ଅନୁଦିତ ହୋଇଛି । ଏହାର ଲେଖା ମୂଳରେ ବାବାଙ୍କ ପ୍ରତ୍ୟକ୍ଷ ତତ୍ତାବଧାନ 
ସଂଶ୍ନିଷ୍ଟ ବାରୁ ଏହାକୁ ସଦ୍‌ ଗ୍ରନ୍ର ମର୍ଯ୍ୟାଦା ଦିଆଯାଇଛି । ଏହାର ପାରାୟଣ 
ସାଇପ୍ରେମୀଙ୍କ ଦୃଷ୍ଟିରେ ଏକ ପବିତ୍ର କର୍ମ । 


ସାଇ ସତୃଚରିତରେ ବର୍ଣ୍ଣିତ ଲୀଳା ମାଧୁରୀ ଆଜି ସାଇ ଚରଣାଶ୍ରିତ ବ୍ୟକ୍ତିମାନଙ୍କ 
ମଧ୍ଯରେ ଯେପରି ଭକ୍ତିରସ ସୃଷ୍ଟି କରେ, ବାବାଙ୍କ ଜାଗତିକ ଶରୀର ଥ୍‌ବାବେଳେ ସେ 
ଯେଉଁ ସମସ୍ତ ଉଦ୍ଧଘୋଷଣ କରିଥଲେ ସେଗୁଡ଼ିକ ମଧ୍ଯ ଭବିଷ୍ୟତ ପାଇଁ ଆସ୍ଥା ଓ ବିଶ୍ନାସର 
ମନୋଭାବ ସୃଷ୍ଟି କରେ । ନରସିଂହ ସ୍ଵାମୀଙ୍କ ଲେଖାକୁ ଆଧାର କରି କେତୋଟି ମୁଖ୍ୟ 
ଉଦ୍ଧଘୋଷଣ ଏଠାରେ ଉଲ୍ଲେଖ କରାଯାଇପାରେ । 


ମୁଁ କବରସ୍ଥ ହୋଇ ମଧ୍ଯ ସକ୍ରିୟ ଓ ଶକ୍ତିମାନ ରହିବି । 


ମୋର ମହାସମାଧ୍‌ ପରେ ମଧ୍ଯ ଯେଉଁବ୍ୟକ୍ତି ଯେଉଁ ସ୍ଥାନରେ ମୋତେ ସ୍ମରଣ 
କରିବ, ତତୃକ୍ଷଣାତ୍ଵ ମୁଁ ତାଂ ପାଖରେ ଉପସ୍ଥିତ ହେବି । 

$N ବାବାଙ୍କ ମହାପ୍ରୟାଣ ଓ ବର୍ଭମାନର ଶିରିଡ଼ି 


ବ୍ୟକ୍ତି, ପ୍ରେମ ଓ ଭାବର ସହିତ ମୋତେ ଡାକିଲେ ମୁଁ ନିଶ୍ଚୟ ତା' ପାଖକୁ ଆସିବି । 
ସେଥୁପାଇଁ ମୋର ଯାନବାହାନର ଆବଶ୍ୟକତା ହେବ ନାହିଁ । 


ମୋତେ ଆଶ୍ରୟ କରୁଥୁବା ବ୍ୟକ୍ତିମାନଙ୍କ ସହିତ ମୋର ସୂକ୍ଷ୍ମ ଶରୀର ଭ୍ରମଣ 
କରିବ । ମୁଁ ସୀମିତ ଆକାରରେ କବର ମଧ୍ଯରେ ସୀମାବଦ୍ଧ ନୁହେଁ । 


ବାବାଙ୍କର ଏ ସମସ୍ତ ଉଦ୍ଧଘୋଷଣ ମଧ୍ଯରେ ଭରି ରହିଛି ପ୍ରେମମୟ ଭଗବାନଙ୍କର 
ଗଭୀର ଆଶ୍ଳାସନାର ବାଣୀ । ମହାସମାଧୂ ପରେ ମଧ୍ଯ ସେ ବାଣୀ ଶିରିଡ଼ିରେ ଗୁଂଜରିତ, 
ସାଇ ସାହିତ୍ୟରେ ପ୍ରତିଧ୍ବନିତ ଏବଂ ଶିରିଡ଼ିର ଭୌଗୋଳିକ ସୀମାରେଖାର ବହୁ 
ଉର୍ଦ୍ରେ ପ୍ରସାରିତ ସାଇ ଚେତନାର କେନ୍ଦ୍ର ରୂପେ ମହାରାଷ୍ଟ୍ର ରାଜ୍ୟ ଅହମ୍ମଦ ନଗରର 
ଶିରିଡ଼ି ଏକ ପୀଠସ୍ଥଳୀର ମର୍ଯ୍ୟାଦା ଲାଭ କରିଛି । ପ୍ରତିଦିନ ହଜାର ହଜାର ସଂଖ୍ୟକ 
ଭକ୍ତ ଓ ଆଗ୍ରହୀ ପ୍ରାଣ ଶିରିଡ଼ିରେ ପଦାର୍ପଣ କରି ବାବାଙ୍କ ସମାଧ୍ବ ମନ୍ଦିରରେ ପ୍ରଣତି 
ଜଣାଇବା ସଂଗେ ସଂଗେ ତାଙ୍କ ପଦଧୂଳି ସ୍ପର୍ଶ କରିଥୁବା ଶିରିଡ଼ି ମାଟିରେ ଅନୁଭୂତି 
ପାଉଛନ୍ତି । ବମ୍ବେ ନଗର ତଥା ପୁନାରୁ ବହୁ ଲୋକ ବସ୍‌ ଯୋଗେ ଶିରିଡ଼ି ଯିବାର 
ସୁଯୋଗ ରହିଛି । ଓଡ଼ିଶାବାସୀମାନେ ଏଠାରୁ ଶିରିଡ଼ି ଯିବାରେ ସୁବିଧା ରହିଛି । ଏହା 
ବ୍ୟତୀତ ଭୁବନେଶ୍ବରରୁ ସିକନ୍ଦରାବାଦ୍ଧ ଏବଂ ସିକନ୍ଦରାବାଦ୍ରରୁ ଖରଙ୍ଗାବାଦ ଯାଇ ମଧ୍ଯ 


ସେଠାରୁ ଶିରିଡ଼ି ଯିବା ସମ୍ଭବ । 

ସାଇ ଚେତନାର ପରିପ୍ରସାରର ନିଦର୍ଶନସ୍ବରୂପ ଭାରତର ବିଭିନ୍ନ ସ୍ଥାନରେ 
ଅନୁରୂପ ଶ୍ରୀ ଶିରିଡ଼ି ସାଇ ବାବାଙ୍କ ମନ୍ଦିର ପ୍ରତିଷ୍ଠା ହୋଇ ସାଇବାଣୀର ଆଲୋଚନା 
ହେଉଛି । ଗୁରୁଜୀ ଶ୍ରୀ ଚନ୍ଦ୍ରଭାନୁ ଶତପଥୀଙ୍କ ପ୍ରେରଣାରେ ଭାରତର ବହୁସ୍ଥାନରେ ଏବଂ 
ଓଡ଼ିଶାରେ ମଧ୍ଯ ବହୁ ସ୍ଥାନରେ ସାଇ କେନ୍ଦ୍ରମାନ ପ୍ରତିଷ୍ଠିତ ହୋଇଛି । 

ଉନବିଂଶ ଶତକର ମଧ୍ଯଭାଗରେ କ୍ଷୁଦ୍ର ଶିରିଡ଼ି ଗ୍ରାମରେ ଯେଉଁ ଚେତନା ପ୍ରବାହ 
ବାବାଙ୍କ ନିର୍ଦ୍ଦେଶରେ ଆରମ୍ଭ ହୋଇଥଲା, ତାହାର ପରିବ୍ୟାପ୍ତି ଆଗାମୀ ଶତକରେ ଅଧ୍ବକ 
ହେବାର ସମ୍ଭାବନା ରହିଛି । ଦିବ୍ୟ ସଂକଳ୍ପର ଫଳସ୍ବରୂପ ବାହ୍ୟ ମନ୍ଦିରର ପ୍ରତିଷ୍ଠାର 
ପର୍ଯ୍ୟାୟ ପରେ ଜନ ହୃଦୟରେ ସାଇମନ୍ଦିର ସୁପ୍ରତିଷ୍ଠିତ ହେବାର ଆଶା କରାଯାଏ । 

ଶିରିଡ଼ିର ସାଇବାବା / AN \ 


ଦିବ୍ୟ ସନ୍ଦେଶ 


ମନୁଷ୍ୟ ଦିବ୍ୟାତ୍ମା ସ୍ଵରୂପ । ମାତ୍ର ମାୟାର ଆବରଣ ଭେଦ କରି ଏ ସତ୍ୟକୁ 
ଉପଲବୃଧୂ କରିବା ମନୁଷ୍ୟ ପକ୍ଷରେ କଷ୍ଟକର ହୋଇଥାଏ । ଜାଗତିକ ଭୋଗ କାମନା 
ମନୁଷ୍ୟକୁ ପଙ୍କୁ କରି ରଖିଥାଏ । ବସ୍ତୁସର୍ବସ୍ବ ଚିନ୍ତା ତା'ର ଚେତନାକୁ ନିଷ୍ପିୟ ରଖେ । 
ଇନ୍ଦ୍ରିୟ ବାସନା ତାକୁ ପଥଚ୍ୟୁତ କରାଏ । ପ୍ରେୟର ଆକର୍ଷଣ ତା” ପାଇଁ ମରୀଚିକା 
ସୃଷ୍ଟି କରେ । ଶରୀରଭିଭିକ ଭାବନା ତା'ର ସ୍ଥିରତା ଭଙ୍ଗ କରେ । ସଂସାରର ଚାକଚକ୍ୟ 
ତା'ର ବାହ୍ୟ ଦରଷ୍ଟିକୁ ଝଲସାଇବା ବେଳେ ଅନ୍ତର୍ଦୃଷ୍ଠିକୁ ସୁପ୍ତ ରଖେ । ମାନବ ନିଜସ୍ବ 
ସତ୍ତା, ନିଜର ପରିଚୟ ଓ ପ୍ରକୃତ ସତ୍ତା ସମ୍ପର୍କରେ ସଚେତନ ନ ହୋଇ ଦିଗଭ୍ତଷ୍ଟ ଦ୍ଵି' ପଦ 
ପ୍ରାଣୀ ପରି ଏଣେ ତେଶେ ଘୂରି ବୁଲେ । 


ଏ ସମସ୍ତ ବିଚ୍ୟୁତି ସତ୍ତ୍ଵେ ପରମକାରୁଣିକ ଭଗବାନ ମନୁଷ୍ୟର ପୁନରୁତୃଥାନ 
ପାଇଁ ଧରାପୃଷ୍ଠରେ ଅବତରଣ ହୃଅନ୍ତି । ଲୌକିକ ପରିବେଶ ମଧ୍ୟରେ ଅଲୌକିକ ଲୀଳା 
ପ୍ରଦର୍ଶନ କରି ସେ ମନୁଷ୍ୟ ହୃଦୟରେ ବିଶ୍ମାସର ଅଂକୁରଣ କରନ୍ତି । ସଖ୍ୟଭାବ ଦର୍ଶାଇ 
ଜୀବାତ୍ମା ଓ ପରମାତ୍ମା ମଧ୍ୟରେ ଅଭେଦତ୍ସର ପ୍ରମାଣ କରନ୍ତି | ଜ୍ଞାନର ଅଂଜନ ଦେଇ 
ସେ ମଣିଷକୁ ଅନ୍ତର୍ଦୃଷ୍ଠି ପ୍ରଦାନ କରନ୍ତି । ମନୁଷ୍ୟ ପ୍ରତି ଅକଳନ ପ୍ରେମ ପ୍ରକାଶ କରି 
ମନୁଷ୍ୟର ପ୍ରକୃତ ଉତ୍ସ ସମ୍ପ ୍କରେ ସଚେତନ କରାନ୍ତି । ସେବାର ସୁଯୋଗ ଦେଇ ତା'ର 
ପ୍ରାରନ୍ଧ ଖଣ୍ଡନ କରନ୍ତି । ଇଙ୍ଗିତ ଦେଇ ନିଜ ଆଡ଼କୁ ଆକର୍ଷଣ କରନ୍ତି । ମାନବାମ୍ମା ଓ 
ବିଶ୍ମାତ୍ପାର ଅଭିନ୍ନତାକୁ ସେ ଭିନ୍ନ ଭିନ୍ନ ପ୍ରଣାଳୀରେ ପୃଥକ୍‌ ପୃଥକ୍‌ ପରିସ୍ଥିତିରେ ଉପଲବୃଧ 
କରାଇଥାଆନ୍ତି । 


ଅବତାର ପୁରୁଷ ଶିରିଡ଼ିର ଶ୍ରୀ ସାଇବାବା ସେପରି ଦିବ୍ୟ ଲକ୍ଷ୍ୟ ନେଇ ପଦାର୍ପଣ 
କରିଥୁଲେ । କଳୁଷିତ ଜୀବନକୁ ପବିତ୍ରୀଭୂତ କରିବା ସେ ଅବତାରତ୍ସର ଉଦ୍ଦେଶ୍ୟ ଥୁଲା । 
ସଂସାରର ନଶ୍ବରତା ମଧ୍ଯରେ ଅବିନଶ୍ବରତା ସୃଷ୍ଟି କରିବା ତାଙ୍କର ଆଭିମୁଖ୍ୟ ଥୂଲା । 
ପାର୍ଥଵବ ଜୀବନରେ ଅମରତ୍ବର ପ୍ରବାହ ତାଙ୍କର ସଂକଳ୍ପ ଥଲା । ସେହି ଦିବ୍ୟ ସଂକଳ୍ପ 
ପାଇଁ ସେ ଉପଦେଶର ଅମୃତ ବିତରଣ କରିଥୁଲେ । ସମର୍ଥ ସଦ୍ରଗୁରୁରୂପେ ସେ ଶିକ୍ଷା 
ଦେଉଥୂଲେ । ଅନନ୍ୟ ସାରଥୀରୂପେ ସେ ଦିଗ୍ଦର୍ଶନ ଦେଉଥୁଲେ ଏବଂ ବିଶ୍ଵବ୍ରଦ୍ମାଣ୍ଡର 
କର୍ରାରୂପେ ସେ ସତ୍ୟର ଜୟକାର କରୁଥଲେ । 


୧୦୪ 

pN ଦିବ୍ୟ ସନ୍ଦେଶ 


ମାନବ ଜୀବନକୁ ସଂସ୍କାରମୁଖୀ ଓ ସାଧନା ବିମଣ୍ଡିତ କରିବା ପାଇଁ ସାଇବାବା 
ଯେଉଁସବୁ ଦିବ୍ୟ ସନ୍ଦେଶ ଦେଇଛନ୍ତି, ତାହାର ଭିତିଭୂମି ହେଉଛି ଶ୍ରଦ୍ଧା ଓ ସବୁରୀ । 
ଗଭୀର ନିଷ୍ଠା ଓ ଶ୍ରଦ୍ଧାର ସହିତ ତାଙ୍କର ବାଣୀକୁ ଗ୍ରହଣ କରିବା ପାଇଁ ସେ ଉପଦେଶ 
ଦେଇଛନ୍ତି । ସବୁରୀ ବା ଧୈର୍ଯ୍ୟଶୀଳତାରସହ ସାଧନା ପଥରେ ଅଗ୍ରସର ହେବାପାଇଁ 
ସେ ଗୁରୁତ୍ସ ଦେଇଛନ୍ତି । ଶ୍ରଦ୍ଧା ଓ ସବୁରୀ ଉପରେ ବାବା ଯେପରି ସବିଶେଷ ପ୍ରାଧାନ୍ୟ 
ଦେଉଥୂଲେ, ତାହା ଅନ୍ୟତ୍ର ବର୍ଣ୍ଣନା କରାଯାଇଛି । 


ଶ୍ରଦ୍ଧା ଓ ସବୁରୀ ବ୍ୟତୀତ ଅନ୍ୟ କେତେକ ଉପଦେଶାବଳୀ ବାବାଙ୍କ ଜୀବନ 
ଚରିତ, ଲୋକସମ୍ପର୍କ ଓ ଉଦ୍ଵଘୋଷଣ ମଧ୍ଯରେ ପ୍ରତିଫଳିତ । ମନୁଷ୍ୟର ପରିସୀମତ୍ସ 
ନେଇ ସେ ସବୁ ସନ୍ଦେଶର ପର୍ଯ୍ୟାପ୍ତ ଅବତାରଣା କରିବା ସମ୍ଭବ ନ ହେଲେ ମଧ୍ଯ କେତୋଟି 
ବିଶିଷ୍ଠ ଦିଗର ଆଲୋଚନା କରାଯାଇପାରେ । 


ଗୁରୁ-ଶିଷ୍ୟ ପରମ୍ପରା 


ଭାରତୀୟ ପରମ୍ପରାରେ ଗୁରୁଶିଷ୍ୟର ସମ୍ପର୍କକୁ ଯେଉଁ ଗୁରୁତ୍ସ ଦିଆଯାଇଛି, ବାବା 
ତାହାକୁ ସ୍ଵୀକୃତି ଦେଇଛନ୍ତି । ଶ୍ରୀ ସାଇ ସତ୍ବଚରିତର ଦ୍ଵାତ୍ରିଂଶ ପରିଚ୍ଛେଦକୁ ଆଧାର 
କଲେ ଜଣାଯାଏ ଯେ ବାବା ନିଜ ପ୍ରସଙ୍ଗରେ ଗୁରୁର ଆବଶ୍ୟକତା ବହୁ ଲୋକଙ୍କ 
ଉପସ୍ଥିତିରେ ସୂଚାଇଥଲେ । ବାବା ଜୀବନ ଚରିତର ଏକ ଘଟଣାର ସବିଶେଷ ବର୍ଣ୍ଣନା 
ଦେଇ କହିଥୂଲେ ଯେ ଏକଦା ସେ ଏବଂ ଅନ୍ୟ ତିନିଜଣ ବ୍ୟଭ୍ତି ଗୁରୁର ଆବଶ୍ୟକତା 
ସମ୍ପର୍କରେ ଅତୀତରେ ତର୍କ ବିତର୍କ ଆରମ୍ଭ କରିଥୂଲେ | ପ୍ରଥମ ବ୍ୟକ୍ତି ଜଣକ କର୍ମନିଷ୍ଠା 
ଉପରେ ଗୁରୁତ୍ଵ ଆରୋପ କରି ଏହା ମାଧ୍ୟମରେ ଭଗବତ ଉପଲବୃଧୂ ସମ୍ଭବ ବୋଲି 
ଜଣାଇଲା ! ଦ୍ଵିତୀୟ ବ୍ଯକ୍ତି ଜଣକ ଜ୍ଞାନର ମହତ୍ତସ ଦର୍ଶାଇ ଏହାକୁ ଆତ୍ମୋପଲବୃଧୂର 
ମାଧ୍ୟମ ବୋଲି ଜଣାଇଲା । ତୃତୀୟ ବ୍ୟକ୍ତି ଜଣକ ନିରାକାର ଉପାସନା ଓ ଭଗ୍ରିକୁ 
ପାଥେୟ ବୋଲି ଦର୍ଶାଇଲା । ଭଶ୍ଵରଙ୍କୁ ଉପଲବ୍ଧୂ କରିବା ପାଇଁ ଗୁରୁଙ୍କର କୌଣସି 
ଆବଶ୍ୟକତା ଅଛି ବୋଲି ଏମାନେ ସ୍ଵୀକାର କଲେ ନାହିଁ । ମାତ୍ର ବାବା ଭିନ୍ନ ମତ 
ପୋଷଣ କରି ପ୍ରକୃତ ଉପଲବୃଧବ ପାଇଁ ଜଣେ ମାର୍ଗଦର୍ଶକର ପ୍ରୟୋଜନୀୟତା ଅଛି ବୋଲି 
କହିଲେ । 


ବାବା ତାଙ୍କ ବକ୍ତବ୍ୟରେ ପୁଣି କହିଲେ ଯେ ଏହି ଚାରିଜଣ ବନ୍ଧୁ ସେମାନଙ୍କର 

ନିଜସ୍ବ ଚିନ୍ତା ନେଇ ବନ ମଧ୍ଯରେ ପ୍ରବେଶ କଲେ । ସେମାନେ ବନ ମଧ୍ଯରେ ଇତସ୍ତତଃ 

ବୃଲ୍ୁ ବୁଲୁ ଗୋଟିଏ ନିର୍ଦିଷ୍ଟ ବାସହୀନ ଭ୍ରମଣଶୀଳ ବନ୍ଧଜାରୀକୁ ଭେଟିଲେ । ଏହି ଲୋକଟି 
୧୦୫ 

ଶିରିଡ଼ିର ସାଇବାବା pN 


ଅରଣ୍ୟରେ ଚାରିଜଣ ବନ୍ଧୁ କଂଣ ଅନ୍ବେଷଣ କରୁଛନ୍ତି ବୋଲି ପଚାରିଲେ | ତା' ପାଖରେ 
ଥୁବା ଖାଦ୍ୟ ଓ ଜଳ ନେଇ ସେମାନେ ନିଜର କ୍ଷୁଧା ତୃଷ୍ଣା ନିବାରଣ କରିପାରନ୍ତି ବୋଲି 
ମଧ୍ଯ ସୂଚାଇଲା । ମାତ୍ର ଚାରିଜଣ ବନ୍ଧୁ ଖାଦ୍ୟକୁ ଉପେକ୍ଷା କଲେ, ବନୃଜାରୀ ଦୃଢ଼ଭାବରେ 
ସୂଚାଇଲା ଯେ ଅରଣ୍ୟର ପଥସବୁ ସୁନିର୍ଦିଷ୍ଟ ନୁହେ । ଏପରି କ୍ଷେତ୍ରରେ ଜଣେ ପଥ 
ପ୍ରଦର୍ଶକର ଆବଶ୍ୟକତା ରହିଛି । 


ବନଧଜାରୀଙ୍କୁ ଉପେକ୍ଷା କରି ଚାଲିଯିବାର ବେଶ୍‌ କିଛି ସମୟ ପରେ ପୁନଶ୍ଚ 
ସେମାନେ ତାକୁ ଭେଟିଲେ | ଏଥର ମଧ୍ଯ ବନ୍ଧଜାରୀ ଖାଦ୍ୟ ଦ୍ରବ୍ୟ ଅର୍ପଣ ପାଇଁ ଆଗଭର 
ହେଲା । ତିନିଜଣ ବନ୍ଧୁ ପ୍ରତ୍ୟାଖ୍ୟାନ କରି ଚାଲିଗଲେ । ମାତ୍ର ବାବା ତାହା ଗ୍ରହଣ 
କଲେ । ବାବା କହନ୍ତି ଯେ କିଛି ସମୟ ପରେ ବାବାଙ୍କ ସମ୍ମୁଖରେ ତାଙ୍କର ଗୁରୁ ଆବିର୍ଭାବ 
ହେଲେ । ସେ ବାବାଙ୍କୁ ଅନୁସରଣ କରିବାକୁ ନିର୍ଦ୍ଦେଶ ଦେଲେ । ବାବା ଓ ତାଙ୍କର ଗୁରୁ 
ଗୋଟିଏ କୂଅ ମୂଳକୁ ଆସିଲେ । ସେଠାରେ ଗୁରୁ ବାବାଙ୍କୁ ଗୋଟିଏ ଗଛର ଓହଳରେ 
ବାନ୍ଧିଦେଇ ତାଙ୍କର ପାଦ ଉପରକୁ ଓ ମୁଣ୍ଡ କୂଅ ଭିତର ଆଡ଼କୁ ରଖିଲେ । ବାବାଙ୍କ 
ମୁଣ୍ଡର ଅନ୍ପ ତଳେ ପାଣିଥୂଲା । ଅଥଚ ତାଙ୍କର ମୁଖ ଜଳସ୍ପର୍ଶ କରୁ ନ ଥଲା । ଏପରି 
ଅବସ୍ଥାରେ ରଖି ଗୁରୁ ଚାଲିଗଲେ । ଗୁରୁ ଫେରିଲା ପରେ ବାବାଙ୍କ ଅନୁଭୂତି ପଚାରିଲେ । 


ବାବାଙ୍କ ଜୀବନ ଚରିତ ଶୁଣୁଥୁବା ବ୍ୟକ୍ତିମାନଙ୍କୁ ବାବା କହିଲେ ଯେ ସେ ଗୁରୁଙ୍କୁ 
ନିଜର ଉପଲବଧ୍‌ ପ୍ରକାଶ କଲେ । ସେ ସ୍ଥିର ନିଶ୍ଚିତ ଓ ଅବିଚଳିତ ଭାବରେ ରହିଥୂଲେ | 
ସଦା ସର୍ବଦା ଗୁରୁଙ୍କ ମୂର୍ଜି ସ୍ମରଣ କରୁଥୂଲେ । ପକ୍ଷୀ ଶାବକମାନେ ଯେପରି ଏକନିଷ୍ଠ 
ଦୃଷ୍ଟିରେ ମା' ଚଢ଼େଇ ଆଡ଼କୁ ଅନାଇ ରହିଥାନ୍ତି, ବାବା ସେପରିଭାବରେ ଗୁରୁଙ୍କୁ ନିଜ 
ଦୃଷ୍ଟିରେ ସଂସ୍ଥାପନ କରିଥୂଲେ । 


ବାବା ଏକଥା ମଧ୍ଯ ସୂଚାଇଛନ୍ତି ଯେ ସାଧାରଣ ବ୍ୟକ୍ତି ଗୁରୁ ହୋଇ ନ ପାରେ । 
ନିଜର ଆମ୍ମୋପଲବ୍ୃଧ୍‌ ନ ଥୁଲେ ଅନ୍ୟର ଉପଲବ୍ୃଧ୍ବରେ ସହାୟକ ହେବା ଅସମ୍ଭବ । 
ସୁତରାଂ ଗୁରୁଙ୍କର ନିଜସ୍ଵ ଆତ୍ମୋପଲବ୍ଧ୍‌ ଥିବ । ସେ ଅଧକ ଓ ପ୍ରୟୋଗାତ୍ମକ ଜ୍ଞାନରେ 
ପାରଦର୍ଶୀ ହୋଇଥୂବେ । ପ୍ରବଚନ ଦ୍ଵାରା ଏ ସଂସାର ଓ ପର ସଂସାର ପ୍ରତି ବିତୃଷ୍ଣା 
ଜାତ କରାଇ ପାରୁଥୁ୍‌ବେ । ମୋଟ ଉପରେ ଅନ୍ୟକୁ ଆତ୍ମଂଉପଲବୃଧର ସ୍ବାଦୁ ଚଖାଇବାକୁ 
ସମର୍ଥ ହେଉଥୁ୍‌ବା ଅସାଧାରଣ ବ୍ୟକ୍ତି ହିଁ ଗୁରୁ ପଦବାଚ୍ୟ । 


ବାବା ପୁଣି ଉପଦେଶ ଦେଇ କହିଛନ୍ତି ଯେ ଗୁରୁଶିଷ୍ୟର ସମ୍ପର୍କ ଦୃଢ଼ ହେଲେ 
ସେମାନଙ୍କ ମଧ୍ୟରେ ଅଭେଦତ୍ସ ପ୍ରକାଶ ପାଏ । ଭଗବାନ ଭକ୍ତର ଅଧୀନ ହେଲାପରି 
ଗୁରୁ ଶିଷ୍ୟ ପରାଧୀନ ହୋଇପଡ଼ନ୍ତି । 


୧୦୬ 


Digitized by srujanika@gmail.com 


$N ଦିବ୍ୟ ସନ୍ଦେଶ 


ମୂଳତଃ ବାବା ନିର୍ଗୁଣ ବ୍ରହ୍ମ ବା ଇଷ୍ଟ ଦେବତା ପ୍ରତି ଅନୁରକ୍ତ ହେବା ପାଇଁ ଲୋକଙ୍କୁ 
ଯେପରି ଉପଦେଶ ଦେଉଥ୍‌ଲେ ଗୁରୁଙ୍କ ପ୍ରତି ଅନୁଗତ ହେବା ପାଇଁ ସେତିକି ଗୁରୁତ୍ଵ 
ଦେଉଥୂଲେ । ବାବା କହୁଥିଲେ ପଥରେ ବହୁ ବାଘ ସିଂହ ବନ୍ୟ ଜନ୍ମ ରହିଛନ୍ତି, କିନ୍ତୁ 
ସଙ୍ଗରେ ଗୁରୁ ଥଲେ ସେ ସବୁରେ କିଛି ଭୟ ନାହିଁ । ବାବା ପୁନଣ୍ଚ ଘୋଷଣା କରିଥୁଲେ 
ଯେ ଯେଉଁମାନେ ତାଙ୍କର ମନ ଓ ପ୍ରାଣକୁ ସର୍ବତୋଭାବେ ତାଙ୍କ ପାଦରେ ଅର୍ପଣ କରିବେ, 
ସେ ସମସ୍ତ ସୁରକ୍ଷାର ଦାୟିତ୍ଵ ନେବେ । ସେମାନଙ୍କର ଶାରୀରିକ ମଙ୍ଗଳ ଓ 
ଆମ୍ମୋପଲବ୍ଧ୍‌ ନିଶ୍ଚୟ ଘଟିବ । ସଦୂଗୁରୁଙ୍କ ପାଦପଦ୍ମରେ ଶରଣାପନ୍ନ ହେଉଥ୍‌ବା ବ୍ୟକ୍ତି 
ଭୁକ୍ତି ଓ ମୁକ୍ତି ଲାଭ କରିବ । 


ସାଇ ପରମ୍ପରାରେ ଗୁରୁଶିଷ୍ୟ ସମ୍ପର୍କ ସମ୍ବନ୍ଧରେ ପରେ ବିଷଦ ଆଲୋଚନା 
କରାଯାଇଛି । 


ସର୍ବଧର୍ମ ସମନ୍ବୟ 


ସାର୍ବଜନୀନ ଆବେଦନ ସାଇ ଉପଦେଶର ଏକ ସ୍ଵାତନ୍ତ୍ୟ । ଧର୍ମଗୁଡ଼ିକ ମଧ୍ଯରେ 
ପାରସ୍ପରିକ ବୁଝାମଣା ଓ ସହନଶୀଳତା ଉପରେ ସାଇବାବା ଗୁରୁତ୍ଵ ଦେଉଥ୍‌ଲେ । ଏକତ୍ସ 
ସୃଷ୍ଟି କରୁଥ୍ବା ଏବଂ ପ୍ରତିଧର୍ମରେ ଥ୍୍‌ବା ସାରବଭ୍୍ତାକୁ ସେ ପ୍ରାଧାନ୍ୟ ଦେଉଥ୍‌ଲେ । 
ଯେଉଁସବୁ ବିଷୟ ଧର୍ମ ଧର୍ମ ମଧ୍ୟରେ ବିରୋଧାଭାସ ସୃଷ୍ଟି କରେ ସେସବୁ ପ୍ରତି ସେ 
ଉଦାସୀନ ଥୁଲେ । ବିଭିନ୍ନତା ମଧ୍ୟରେ ଏକତ୍ସ ତାଙ୍କ ଉପଦେଶର ମୂଳମନ୍ତ୍ର ଥୁଲା । 


ସାଇବାବା ବାରମ୍ବାର ଘୋଷଣା କରିଥୂଲେ- “ସବୁ ଦେବତା ଏକ । ହିନ୍ଦୁ ଓ 
ମୁସଲମାନମାନଙ୍କ ମଧ୍ୟରେ କୌଣସି ପାର୍ଥକ୍ୟ ନାହିଁ । ରାମ ଓ ରହିମ୍‌ ଏକ ଓ ଅଭିନ୍ନ ।” 
ଦିବ୍ୟତ୍ଵ ଅନୁଭବ କରିବା ପାଇଁ ବିଭିନ୍ନ ମାର୍ଗ ରହିଛି ମାତ୍ର ଲକ୍ଷ୍ୟସ୍ତଳ ଏକ ବୋଲି ବାବା 
ବାରମ୍ବାର କହୁଥିଲେ । ସୁତରାଂ ଧର୍ମାନ୍ତର ଗ୍ରହଣକୁ ସେ ନାପସନ୍ଦ କରୁଥ୍‌ଲେ । ଜଣେ 
ହିନ୍ଦୁ ନିଜକୁ ଉତ୍ତମ ହିନ୍ଦୁ ଏବଂ ଜଣେ ମୁସଲମାନ ନିଜକୁ ଉତ୍ତମ ମୁସଲମାନରେ ପରିଣତ 
କରିବାର ଉଦ୍ୟମ କରିବା ବିଧେୟ ବୋଲି ବାବା ପରାମର୍ଶ ଦେଉଥୂଲେ । ତତ୍କାଳୀନ 
ସମାଜରେ ପ୍ରତିଷ୍ଠିତ ଓ ସୁନାମଧନ୍ୟ ନାଗରିକ ଜି. ଏସ୍‌. ଖପର୍‌ଡ଼େ ତାଙ୍କ ଦିନଲିପିରେ 
ଉଲ୍ଲେଖ କରିଛନ୍ତି“ “ସାଇ ମହାରାଜଙ୍କ ଧର୍ମସମନ୍ଧୀୟ ଆଭିମୁଖ୍ୟ ତାଙ୍କୁ ମୁଗ୍ଧ କରିଥଲା ! 
ମହାରାଜ ବିଶ୍ଵାସ କରୁଥ୍‌ଲେ ଯେ ପ୍ରତି ଧର୍ମରେ ସାରବତ୍ତା ରହିଛି ଏବଂ ଏହାକୁ ଆଧାର 
କରି ପ୍ରତି ଧର୍ମର ଲୋକ ଲକ୍ଷ୍ୟ ସାଧନ କରିପାରିବ । କୌଣସି ଧର୍ମକୁ ଉଚ୍ଚ ଓ ଅନ୍ୟ 
ଧର୍ମକୁ ନୀଚ ବୋଲି ବିଚାର କରିବା ଅଜ୍ଞତାର ପରିଚାୟକ ! 


୧୦୭ 

ଶିରିଡ଼ିର ସାଇବାବା / AN \ 


ପୂର୍ବରୁ ବିସ୍ତୃତଭାବେ ଆଲୋଚନ କରାଯାଇଛି ଯେ ବାବାଙ୍କ ଆବାସସ୍ଥଳୀ 
ଦ୍ଵାରକାମାୟୀରେ ହିନ୍ଦୁ ଓ ମୁସଲମାନ ଏକତ୍ର ବସି ବାବାଙ୍କର ପ୍ରବଚନ ଶୁଣିବା ଓ ସେବା 
କରିବାର ସୁଯୋଗ ପାଉଥ୍‌ୂଲେ । ନୈଷ୍ଟିକ ହିନ୍ଦୁପୂଜକ ମହଲ୍ସା ପତି ବାବାଙ୍କର ଯେପରି 
ପ୍ରିୟ ଥ୍‌ୂଲେ ମୁସଲମାନ ଭାଇ ଅବଦୁଲ ବାବାଙ୍କର ସେପରି ପ୍ରିୟ ଥୁଲେ । ବାବାଙ୍କ 
ଦ୍ଵାରା ପାକ କରାଯାଇଥୁବା ଖାଦ୍ୟ ହିନ୍ଦୁ ମୁସଲମାନ ଏକତ୍ର ବସି ଭୋଜନ କରୁଥୁଲେ । 
ହିନ୍ଦୁ ପର୍ବ “ରାମନବମୀ ' ମୁସଲମାନ ପର୍ବ  ଉର୍‌ସଂ 'ର ପାଳନ ଧର୍ମର ବିଭେଦକାରୀ 
ବାଡ଼ ଭାଙ୍ଗ ଏକତ୍ସ, ନିବିଡ଼ତ୍ଵ ଓ ସମତ୍ସବୋଧର ସେତୁ ତିଆରି କରୁଥୁଲା | ହିନ୍ଦୁ 
ମୁସଲମାନମାନଙ୍କ ବ୍ୟତୀତ ପାର୍ସୀ ଓ ଖ୍ରୀଷ୍ଟିୟାନ ପରି ଅନ୍ୟ ଧର୍ମ ସବୁର ଲୋକମାନେ 
ଦ୍ଵାରକାମାୟୀରେ ଏକତ୍ସର ଆନନ୍ଦ ଅନୁଭବ କରୁଥ୍‌ଲେ । 


ଏହା ସତ୍ତନେ ସାଇବାବା ପ୍ରତିଧର୍ମର ମୌଳିକ ଚିନ୍ତାଧାରାଗୁଡ଼ିକ ସହିତ ପରିଚିତ 
ହେବାପାଇଁ ଉପଦେଶ ଦେଉଥ୍‌ଲେ । ସେ ହିନ୍ଦୁମାନଙ୍କୁ ଶ୍ରୀମଦ୍ଧ ଭଗବତ ଗୀତା, 
ଭଷୋପନିଷଦ, ବିଶେଷ କରି ଭାଗବତ ଓ ପୁରାଣ ପାଠ କରିବାକୁ ପରାମର୍ଶ 
ଦେଉଥୂଲେ । ଏହା ବ୍ୟତୀତ ଯୋଗବଶିଷ୍ଠ, ଅଧ୍ଯାତ୍ପ୍ ରାମାୟଣ, ପଞ୍ଚଦଶୀ ଗ୍ରନ୍ଧ, ବିଷୁ 
ସହସ୍ରନାମ, ଞ୍ଞାନେଶ୍ବରୀ, ଅମୃତାନୁଭବ, ଶ୍ରୀ ଏକନାଥ ଭାଗବତ, ଦାସବୋଧ ଓ ଗୁରୁ 
ଚରିତ୍ର ପରି ଆଧ୍ଯାମ୍ଭିକ ଗ୍ରନ୍ମାନ ପାଠ କରିବାକୁ ହିନ୍ଦୁମାନଙ୍କୁ ପରାମର୍ଶ ଦେଉଥୁଲେ । 
ସେହିପରି ମନଯୋଗ ସହକାରେ ନିୟମିତ କୋରାନ୍‌ ପାଠ ପାଇଁ ମୁସଲମାନମାନଙ୍କ 
ଉପଦେଶ ଦେଉଥୂଲେ । ହିନ୍ଦୁ ଓ ମୁସଲମାନମାନଙ୍କ ମଧ୍ଯରେ ଭାତୃଭାବ ଓ ସମନ୍ସୟ 
ଆଣିଥୁବା ସନ୍ଚ୍ କବୀରଙ୍କ ବହୁ ଦୋହା ବାବା ଆବୃତ୍ତି କରୁଥୁଲେ । ସୁଫୀ ସନ୍ଛମାନଙ୍କର 
ସମନ୍ସୟଧର୍ମୀ ଭାବସବୁ ବାବାଙ୍କ ପ୍ରବଚନରେ ପ୍ରତିଫଳିତ ହେଉଥଲା । ˆ ଆଲ୍ଲା ମାଲିକ!” 
ଓ “ରାମ ତୁମର ଭଲ କରିବେ କଥା ଦୁଇଟି ତାଙ୍କ ମୁଖରେ ନିତ୍ୟ ଉଚ୍ଚାରିତ ହେଉଥଲା | 
ଆବଶ୍ୟକ ହେଲେ ବେଦାନ୍ତର ଜଟିଳ ଶବ୍ଦ ଓ ପରିଭାଷା ସେ ପ୍ରୟୋଗ କରି ଲୋକମାନଙ୍କୁ 
ବୁଝାଉଥୁଲେ । କିନ୍ତୁ ଏସବୁର ଅନ୍ତରାଳରେ ଉଦ୍ଦେଶ୍ୟ ଥୁଲା ଏକ ଏବଂ ଲକ୍ଷ୍ୟ ଥୁଲା 
ଏକ । ନିର୍ଦ୍ଦିଷ୍ଟ ମାର୍ଗ ମଧ୍ଯରେ ଦିଗ୍ଦର୍ଶନ ଦେଇ ବ୍ୟକ୍ତିକୁ ଅମୃତ ଆଡ଼କୁ ଆଗେଇନେବା 
ବାବାଙ୍କ କର୍ମପନ୍ାର ବିଶେଷତ୍ଵ ଥଲା । 


ଆଚାର ବ୍ୟବହାର 


ପ୍ରତି ଧର୍ମର ମୂଳ ନୀତିକୁ ଗ୍ରହଣ କରିବା ସଙ୍ଗେ ସଙ୍ଗେ ବ୍ୟବହାର 
ବିବେକାନୁମୋଦିତ ହେବା ଉଚିତ । ଆଚାର ବ୍ୟବହାର ସମ୍ପର୍କରେ ବାବା କେତେକ 
ଉପଦେଶ ଦେଇଥୁଲେ । 
୧୦୮ 

A ଦିବ୍ୟ ସନ୍ଦେଶ 


ବାବା ସ୍ପଷ୍ଟ ଭାବରେ ଜଣାଇଥ୍‌ଲେ ଯେ ପ୍ରତି ବ୍ୟକ୍ତିର ଅନ୍ୟ ପ୍ରତି ମମତ୍ସବୋଧ 
ଥୁବା ଆବ୍ୟଶକ । ବିଧ୍ଵପ୍ରେରିତ ନ ହୋଇ କୌଣସି ପ୍ରାଣୀ ଅନ୍ୟ ପ୍ରାଣୀ ସମ୍ମୁଖକୁ ଆସନ୍ତି 
ନାହିଁ । ସୁତରାଂ ଆମ ସମ୍ମୁଖରେ କୌଣସି ଜୀବ ବା ମାନବ ଉପସ୍ଥିତ ହେଲେ ଆମେ 
ତାକୁ ସ୍ପେହ, ଶ୍ରଦ୍ଧା ଓ ସହାନୁଭୂତିର ସହିତ ସ୍ଵାଗତ କରିବାକୁ ହେବ । “ଦୂର ଦୂର 
କହି ତଡ଼ିଦେବା ଏବଂ କୁଭାଷା ପ୍ରୟୋଗ କରିବା ଅମାନୁଷିକ । ତୃଷାର୍ରକୁ ଜଳ ଦେବାକୁ 
ହେବ, କ୍ଷୁଧାରଁକୁ ଖାଦ୍ୟ ଦେବାକୁ ହେବ ଏବଂ ବସ୍ତହୀନକୁ ବସ୍ତ୍ର ଦେବାକୁ ହେବ । ଆଗନ୍ତୁକ 
ଜଣକ ନିଜର ଜରୁରୀ ଅଭାବ ମେଣ୍ଟାଇବା ପାଇଁ ଅ୍ଥଭିକ୍ଷା କରୁଥୁଲେ, ତାହା ଦେବା 
ସମ୍ଭବ କିମ୍ବା ଅସମ୍ଭବ ହୋଇପାରେ, ତଥାପି ଅର୍ଥ ଦେବା ପାଇଁ ଆମର ସାମର୍ଥ୍ୟ ନ 
ଥିଲେ ମଧ୍ଯ କୁକଥା ପ୍ରୟୋଗ କରିବାର ଅଧ୍କାର ନାହିଁ । ସହୃଦୟତା ଓ ସହାନୁଭୂତି 
ଦେଇ ଆମେ ଅନ୍ୟର ସେବା କରିବା ଉଚିତ । 


ବାବା ପୁଣି କହିଥିଲେ ଯେ ଅନେକ ସମୟରେ ଆମେ ଅନ୍ୟର ଅପମାନ ଓ 
ଆଘାତର ଶରବ୍ୟ ହେଉ । ଏ କ୍ଷେତ୍ରରେ ଆମେ ପ୍ରତିରକ୍ଷା ସ୍ଵରୂପ ନିଜର କୁକଥା ଓ 
ବଳ ପ୍ରୟୋଗ କରୁ । କିନ୍ତୁ ବାବା ନିର୍ଦ୍ଦେଶ ଦେଉଥୁଲେ ୟେ କ୍ଷମା ଓ ସହନଶୀଳତା 
ଏଶ୍ଵରୀୟ ଗୁଣାବଳୀ । ମନୁଷ୍ୟ ଅନ୍ୟର ଦୁର୍ବ୍ୟବହାର ସହ୍ୟ କଲାପରେ ଅନୁଭବ କରିବ 
ଯେ ନିଜର ସ୍ଥିତିର କୌଣସି ବିଚ୍ୟୁତି ଘଟି ନାହିଁ । ଧୈର୍ଯ୍ୟଶୀଳ ଓ ସହନଶୀଳ ବ୍ୟକ୍ତିର 
ସୁରକ୍ଷାର ଦାୟିତ୍ଵ ଭଗବାନ ବହନ କରନ୍ତି । ଭପଦେଶ ଛଳରେ ବାବା କହୁଥ୍‌ଲେ ଯେ 
‘ସେ' ‘ତମେ’ ଓ 'ମୁଁ' ପ୍ରଭୃତି ଶବ୍ଦ ବିଭେଦ ସୃଷ୍ଟିକାରୀ ଉପାଦାନ । ଏସବୁ ଚିନ୍ତାଧାରା 
ମନୁଷ୍ୟ ଓ ଭଗବାନଙ୍କ ମଧ୍ୟରେ ଏବଂ ଶିଷ୍ୟ ଓ ଗୁରୁ ମଧ୍ଯରେ ପ୍ରାଚୀର ସୃଷ୍ଟି କରେ । 
ଏସବୁ ପ୍ରାଚୀରକୁ ଭାଙ୍ଗି ଦେବାକୁ ହେବ । ସଦବଗୁରୁ ଓ ଭଗବାନଙ୍କ ସହିତ ମିଳିତ 
ହେବାପାଇଁ ଅନ୍ୟମାନଙ୍କଠାରେ ଭଗବାନଙ୍କର ସ୍ଵରୂପ ଦେଖିବାକୁ ହେବ । 


ବାହ୍ୟ ଆଚାର ବିଚାର କ୍ଷେତ୍ରରେ ବାବା ନୀତିପୂର୍ଣ୍ଣ ଜୀବନ ଯାପନ ଉପରେ 
ଗୁରୁତ୍ଵ ଦେଉଥ୍‌ଲେ । ଉପବାସ ରହିବା ଭଳି ବାହ୍ୟକ ନିମୟକୁ ନାପସନ୍ଦ କରୁଥୂଲେ । 
ନିଜ ମଧ୍ଯରେ ଯେଉଁ ସବୁ ଭଲ ଭାବନା ଆସୁଛି ତାହାକୁ ଶାସ୍ତ୍ର ଅଧ୍ୟୟନ, ସତ୍‌ ସଙ୍ଗ ଏବଂ 
ଅନ୍ୟାନ୍ୟ ସତଵକର୍ମ ମାଧ୍ୟମରେ ବଳବତୀ କରାଇବା ପାଇଁ ପରାମର୍ଶ ଦେଉଥୁଲେ ! କାମ, 
କ୍ରୋଧ, ଲୋଭ, ମୋହ, ମଦ ଓ ମାସର୍ଯ୍ୟ ପରି ଷଡ଼ରିପୁର ନିୟନ୍ତ୍ରଣ ଆବଶ୍ୟକ ବୋଲି 
କହୁଥ୍‌ଲେ । 


ଅନ୍ୟର କୁତ୍ସା ରଟନା କରିବା ଆଧୁନିକ ଯୁଗର ଏକ କ୍ରମବର୍ଵିଷ୍ଣୁ ରୋଗ ! 
ଏହାଠାରୁ ଦୂରରେ ରହିବା ପାଇଁ ବାବା ଦୃଢ଼ଭାବରେ ଚେତାଇ ଦେଉଥୁୂଲେ । ମସ୍‌ଜିଦ୍ଵରେ 
ବସି କୌଣସି ବ୍ୟକ୍ତି ଅନ୍ୟ ଏକ ବ୍ୟକ୍ତିର କୁସ୍ସା ରଟନା କରୁଥ୍‌ବାବେଳେ ବାବା ଥରେ 


୧୦୯ 

ଶିରିଡ଼ିର ସାଇବାବା / pN \ 


ଅଦୂରରେ ଗୋଟିଏ ଘୁଷୁରୀ ଦେଖାଇ ଇଙ୍ଗି ତପୂର୍ଣ୍ଣ ଭଙ୍ଗୀରେ ଏ ବ୍ୟବହାରର ନିନ୍ଦା 
କରିଥୁଲେ । କୃତ୍ସା ରଟନା କରୁଥ୍‌ବା ବ୍ୟକ୍ତି ଅନ୍ୟ ଶରୀରରେ ଲାଗିଥୁବା ମଇଳା ନିଜ 
ଜିଭରେ ସଫା କରିବା ସଦୃଶ ବୋଲି କହୁଥିଲେ । 


ମୋଟ ଉପରେ ସଦାଚାର, ନୀତିପୂର୍ଣଣ ଜୀବନ ଯାପନ ତାଙ୍କ ଉପଦେଶାବଳୀରେ 
ସ୍ଥାନ ପାଇଥୂଲା । ଉଦାହରଣ ଦେଇ, ଦୃଷ୍ଟାନ୍ତ ଦେଖାଇ ଏବଂ ପ୍ରବଚନ ଶୁଣାଇ ସେ 
ଲୋକ ଚରିତ୍ରର ପରିବର୍ଭନ କଳ୍ପେ ଯୋଜନା କରୁଥୁଲେ । ଏ ସବୁ ସତ୍ତ୍ବେ ବାହ୍ୟକ 
ଆଚାର ଉର୍ଦ୍ରେ ଯେଉଁ ପରମ ସତ୍ୟ ରହିଛି ତାହାର ଉପଲବ୍ଧି ତାଙ୍କ ଦିବ୍ୟ ସନ୍ଦେଶର 
କେନ୍ଦ୍ରବିନ୍ଦୁ ଥଲା । 


ତ୍ରିଧାରା ସଂଗମ 


ବାବାଙ୍କର ମହତ୍ତପୂର୍ଣ ଉପଦେଶ ମଧ୍ଯରେ କେବଳ ବିଭିନ୍ନ ଧର୍ମମତର ସମନ୍ସୟ 
ଘଟି ନ ଥୁଲା, ବିଭିନ ମାର୍ଗର ମଧ୍ଯ ସଂଗମ ଘଟିଥୁଲା । ବିଶିଷ୍ଟ ନାଗରିକ ଜି.ଏସ୍‌. ଖପରୁଡ଼େ 
୧୯ ୧ ୧-୧୨ ମସିହାରେ ଯେତେବେଳେ ଶିରିଡ଼ିରେ ଅବସ୍ଥାନ କରୁଥିଲେ ସେତେବେଳେ 
ସେ ପ୍ରତ୍ୟହ ଦିନଲିପି ଲେଖୁଥୁଲେ । ଗୋଟିଏ ଦିନ ସେ ଲେଖିଛନ୍ତି ଯେ କାକା ସାହେବ 
ଦୀକ୍ଷିତ ଯିବା ପାଇଁ ଅନୁମତି ମାଗିଲେ ଏବଂ ବାବା “ହଁ” କହିଲେ । ଠିକ୍‌ ପରେ ପରେ 
ଗୋଟିଏ ଲୋକ ପଚାରି ବସିଲା--“ ' କେଉଁଠାକୁ ଯିବା ?” ? ବାବା କାଳ ବିଳମ୍ବ ନ କରି 


ତତୃକ୍ଷଣାତ୍ କହିଲେ ¬ ' ଉପରକୁ", ଲୋକଟି ପୁନରା ପଚାରିଲା “ଯିବାପାଇଁ ରାସ୍ତା କେଉଁଠି ?' 


ବାବା କହିଲେ “ ' ଯିବା ପାଇଁ ଅନେକ ରାସ୍ତା ରହିଛି । ଶିରିଡ଼ିରୁ ମଧ୍ଯ ଗୋଟିଏ 
ରାସ୍ତା ଅଛି । ବାବାଙ୍କ କହିବାର ତାପୂର୍ଯ୍ୟ ହେଉଛି ଭଗବତ ଉପଲବୁଧୂର ମାର୍ଗ 
ଏକାଧଵକ । ଯେଉଁ ମାର୍ଗରେ ଗଲେ ମଧ୍ଯ ଉପଯୁକ୍ତ ଶ୍ରଦ୍ଧା ବା ନିଷ୍ଠାର ସହିତ, ଯାତ୍ରା 
କଲେ ଲକ୍ଷ୍ୟବିନ୍ଦୁରେ ପହଞ୍ଚିବା ସମ୍ଭବ ହେବ । 


ବାବା ପ୍ରଖ୍ୟାପନ କରୁଥିଲେ ଯେ ଜ୍ଞାନ, କର୍ମ ଓ ଭକ୍ତି ମାର୍ଗରେ କୌଣସି 
ବିରୋଧାଭାସ ନାହିଁ । ବ୍ୟକ୍ତି ଯେ କୌଣସି ମାର୍ଗରେ ପଥ୍‌କ ହୋଇପାରେ । 


ଜ୍ଞାନମାର୍ଗରେ ଅଗ୍ରସର ହେଉଥୁ୍‌ବା ସାଧକ ପାଇଁ ବାବା ସ୍ବେହପୂର୍ଣଣ ଉପଦେଶ 
ପ୍ରଦାନ କରୁଥୂଲେ । ସେ କହୁଥୂଲେ ଯେ ମନୁଷ୍ୟ ମନର ପ୍ରକୃତି ଅସ୍ଥିର ଓ ଗତିଶୀଳ । 
ପୁଣି ସଂସାରର ବହୁ ଆକର୍ଷଣ ଏ ମନକୁ ଅଧ୍ବକ ଅସ୍ଥିର କରେ । ମନର ସ୍ଥିରତା ଅଭାବରେ 
ଏକନିଷ୍ଠ ଭାବ ଆସେ ନାହିଁ । ଜ୍ଞାନ ଲାଭ କଷ୍ଟସାଧ୍ୟ ହୁଏ । ମାୟାର ଆବରଣ ଭେଦ 
କରି ପ୍ରକୃତ ଜ୍ଞାନଲାଭ ସମ୍ଭବ ହୁଏ ନାହିଁ । 


୧୧୦ 

pN ଦିବ୍ୟ ସନ୍ଦେଶ 


ବାବା କହୃଥ୍‌ଲେ ଯେ ବ୍ରହ୍ମଜ୍ଞାନ ଲାଭ ପାଇଁ ପ୍ରଥମେ ଆଧ୍ଯାମ୍ବିକ ଅଭୀପ୍‌ସା 
ପ୍ରୟୋଜନ । ଜ୍ଞାନ ଲାଭ ପାଇଁ, ସତ୍ୟାନୁସନ୍ଧାନ ପାଇଁ ଏବଂ ଆମ୍ବୋପଲବ୍ୃଧ୍‌ ପାଇଁ 
ମନରେ ବ୍ୟାକୁଳତା ନ ଥଲେ ଞ୍ଚାନପ୍ରାପ୍ତି ସମ୍ଭବ ହୁଏ ନାହିଁ । ଏପରି ଆଧ୍ଯାମ୍ବିକ ଅଭିଳାଷର 
ପ୍ରାଥମିକ ସ୍ତରରେ ମନୁଷ୍ୟକୁ ଜିଜ୍ଞାସୁ ହେବାକୁ ପଡ଼ିବ । ତା'ର ପ୍ରକୃତ ପରିଚୟ କ'ଣ ? 
ସେ କେଉଁଠାରୁ ଆସିଛି ? ତା'ର କର୍ଭବ୍ୟ କ'ଣ ? ତା'ର ଅନ୍ତିମ ଗନ୍ତବ୍ୟ ସ୍ଥଳ କେଉଁଠି ? 
ଏ ପ୍ରଶ୍ନଗୁଡ଼ିକ ହେଉଛି ମନୁଷ୍ୟ ପାଇଁ ମୌଳିକ ପ୍ରଶ୍ନ । 


ଏହିସବୁ ମୌଳିକ ପ୍ରଶ୍ନ ବିଷୟରେ ସଚେତନ ହେବା ପାଇଁ ବାବା ବାରମ୍ବାର 
ଉପଦେଶ ଦେଇଛନ୍ତି । କଗଦ୍ରଗୁରୁ ଆଦିଶଙ୍କରାଚାର୍ଯ୍ୟ ମଧ୍ଯ ଏପରି ଆଧ୍ଧାମ୍ଭିକ ଜିଜ୍ଞାସାକୁ 
ବହୁ ଗୁରୁତ୍ଵପୂର୍ଣ ସ୍ଥାନ ଦେଉଥୂଲେ । ତାଙ୍କ ମତରେ ଆଧ୍ୟାତ୍ମିକ ଯାତ୍ରା  କୋଃହଂ ବା ମୁଁ 
କିଏ ?”” ରୁ ଆରମ୍ଭ ହୋଇ “ସୋହଂ ବା ମୁଁ ସେରେ ଶେଷ ହୁଏ । ପରବର୍ରୀ 
କାଳରେ ଦକ୍ଷିଣ ଭାରତର ସନ୍ଧ ରମଣ ମହର୍ଷି ମଧ୍ଯ ଏହି ମୌଳିକ ପ୍ରଶ୍ନ ଉପରେ ପ୍ରାଧାନ୍ୟ 
ଦେଇଛନ୍ତି । ବାରମ୍ବାର “ମୁଁ କିଏ ?”' “ମୁଁ କିଏ ?” ? ଏପରି ପ୍ରଶନ ପଚାରି ନିଜ ମଧ୍ଯରେ 
ଆଲୋଡ଼ନ ସୃଷ୍ଟି ନ କରିବା ପର୍ଯ୍ୟନ୍ତ ଜ୍ଞାନର ଆଲୋକ ଦେଖିବା ସମ୍ଭବ ହୁଏ ନାହିଁ । 


ଜ୍ଞାନର ସାରବଭ୍ତାକୁ ତର୍ସଦର୍ଶୀ ବାବା ସହଜ ସରଳ ଓ ଭାବପୂର୍ଣ୍ଣ ଭାବରେ ପ୍ରକାଶ 
କରୁଥଲେ । ଜୀବାମ୍ମା ଓ ପରମାତ୍ମାଙ୍କ ଅଭେଦତ୍ସ ହିଁ ସକଳ ଜ୍ଞାନର ପ୍ରାଣକେନ୍ଦ୍ର । ଏହା 
ହେଉଛି ସକଳ ଧର୍ମର ନିର୍ଯାସ । ଏହି ସତ୍ୟର ଉପଲବ୍ୃଧ୍‌ ପାଇଁ ସେ ଜିଜ୍ଞାସୁମାନଙ୍କୁ 
ଆହ୍ଲାନ ଦେଇଛନ୍ତି । 


““ ସବବୁ ପ୍ରାଣୀଙ୍କ ହୃଦୟରେ ଭଗବାନ ଅଧ୍ଷ୍ଠିତ” ଏ ବୃହ୍ଧଜ୍ଞାନକୁ ବାବା କେବଳ 
କହୁ ନ ଥଲେ ଅନେକ ସ୍ଥଳରେ ତାହା କାର୍ଯ୍ୟଧାରା ମଧ୍ୟରେ ବୁଝାଇ ଦେଉଥୂଲେ | 
ମସ୍ଜିଦ୍ଧରେ ରହୁଥବା ବ୍ୟକ୍ତିମାନଙ୍କ ମଧ୍ଯରେ ଲକ୍ଷ୍ମୀବାର ସିନ୍ଧେ ଅନ୍ୟତମ ଥୁଲେ । ଥରେ 
ବାବା ନିଜର କ୍ଷୁଧା ପ୍ରକାଶ କରି ତାଙ୍କୁ ରୁଟି ମାଗିଲେ । ଲକ୍ଷ୍ମୀବାଇ ଅତି ଯନ୍ମରେ ରୁଟି 
ଓ ତରକାରୀ ପ୍ରସ୍ତୁତ କରି ଆଦର ସହକାରେ ବାବାଙ୍କୁ ଅର୍ପଣ କଲେ ! ଲକ୍ଷ୍ମୀବାଇ ଓ 
ଅନ୍ୟମାନଙ୍କୁ ବିସ୍ମୟରେ ପକାଇ ବାବା ସେସବୁ ରୁଟି ତରକାରୀ ଗୋଟିଏ କୁକୁରକୁ 
ଦେଇଦେଲେ । କୁକୁରଟି ତୃପ୍ତିରେ ଖାଇସାରିଲା ପରେ ବାବା ଆନନ୍ଦ ପ୍ରକାଶ କରି 
ହାକୁଟି ମାରିବାକୁ ଲାଗିଲେ । ମନେହେଲା ବାବା ନିଜେ ପରମ ତୃପ୍ତିରେ ଖାଇଛନ୍ତି 
ସେ ଲକ୍ଷ୍ମୀବାଇକୁ କହିଲେ ସେ କୁକୁରର କ୍ଷୁଧା ନିବାରଣ ଓ ତାଙ୍କର କ୍ଷୁଧା ନିବାରଣ 
ମଧ୍ଯରେ କୌଣସି ପାର୍ଥକ୍ୟ ନାହିଁ । କ୍ଷୁଧାର୍ଭର ସେବା ହିଁ ବାବାଙ୍କର ସେବା, ‹ ପ୍ରତି 
ଜୀବନ ମଧ୍ଯରେ ବିଶ୍ଵଜୀବନ ସଂଚାଳିତ '—ଏହି ଆଧ୍ୟାତ୍ମିକ ସତ୍ୟକୁ ବାବା ବୁଝାଇଦେଲେ । 

ସେହିପରି ଥରେ ଶ୍ରୀମତୀ ତାର୍‌ଖଡ଼ ଶିରିଡ଼ିରେ ଅବସ୍ଥାନ କରୁଥୁବା ସମୟରେ 
ରୁଟି ପ୍ରସ୍ତୁତ କରୁଥିଲେ । ହଠାତଵ ତାଙ୍କ ସମ୍ମୁଖରେ ଗୋଟିଏ କୁକୁର ଦୃଷ୍ଟିଗୋଚର ହେଲା | 
ସେ ତତକ୍ଷଣାତ ଖଣ୍ଡେ ରୁଟି ତା ' ଆଡ଼କୁ ପକାଇଦେଲେ । ସେଦିନ ଅପରାହ୍ନରେ ଶ୍ରୀମତୀ 
ତାର୍‌ଖଡ଼ ମସ୍‌ଜିଦ୍ରକୁ ଆସିବା ପରେ ବାବା ଅପୂର୍ବ ପ୍ରସନ୍ନତା ପ୍ରକାଶ କରି କହିଲେ ଯେ 
ଦିନବେଳା ତାଙ୍କୁ ଦିଆଯାଇଥବା ରୁଟି ଖୁବ୍ର ଉପାଦେୟ ଥିଲା । ଏଥିରେ ଶ୍ରୀମତୀ ତାରଖଡ଼୍‌ 
ବିସ୍ମିତ ହେଲେ । ମାତ୍ର ପରକ୍ଷଣରେ ତାଙ୍କୁ ବୁଝିବାକୁ ଅସୁବିଧା ହେଲା ନାହିଁ ଯେ ବାବା 
ଜୀବରୂପରେ ସର୍ବତ୍ର ବିଦ୍ୟମାନ । 


ବାବାଙ୍କ ଜୀବନ ଚରିତକୁ ଆଧାର କରି ସାଇ ସତଚରିତ ଲେଖିଥୁବା ମହାନ 
ପୁରୁଷ ହିମଦ୍ଵ ପନ୍ଚ (ଆନା ସାହେବ )ଙ୍କୁ ମଧ୍ଯ ବାବା ଜ୍ଞାନର ଏହି ସ୍ଵରୂପ ଶିକ୍ଷା 
ଦେଇଥୂଲେ । ଥରେ ଅନ୍ୟମାନଙ୍କ ଉପସ୍ଥିତିରେ ଆନ୍ନା ସାହେବଙ୍କ କମିଜ୍‌ରୁ ଚଣାଟିଏ 
ଖସିପଡ଼ିଲା । ସେଦିନ ରବିବାର ଏବଂ ରବିବାର ଦିନ ଶିରିଡ଼ିରେ ଏକ ବଡ଼ ଧରଣର 
ହାଟ ବସୁଥଵବାର ଉପଲକ୍ଷ ଦେଇ ବାବା ପରିହାସ ଛଳରେ ଆନା ସାହେବ ହାଟରୁ ଚଣା 
କିଣି ଏକା ଏକା ଖାଇଛନ୍ତି ବୋଲି କହିଲେ । ଏ ସମୟରେ ଆଉ କିଛି ଚଣା ମଧ୍ୟ ତାଙ୍କ 
କମିଜରୁ ଖସିଲା । ଆନ୍ନା ସାହେବ ଆଦୌ ହାଟ ଯାଇ ନାହାନ୍ତି ଏବଂ ସେ ଖାଦ୍ୟ 
ଅନ୍ୟମାନଙ୍କୁ ନ ଦେଇ ଖାଆନ୍ତି ନାହିଁ ବୋଲି ଦୃଢ଼ସ୍ଵରରେ କହିଲେ । ମାତ୍ର ବାବା କହିଲେ 
ଏ କଥା ସତ୍ୟ ଯେ କୌଣସି ବ୍ୟକ୍ତି ତାଙ୍କ ପାଖରେ ଥୂଲେ ସେ ନିଶ୍ଚିତ ଭାବରେ ଖାଦ୍ୟ 
ଦିଅନ୍ତି କିନ୍ତୁ ପାଖରେ କେହି ନ ଥୁଲେ ଭଗବାନଙ୍କ ଉପସ୍ଥିତି ଚିନ୍ତାକରି ସେ ଖାଦ୍ୟ ଅର୍ପଣ 
କରନ୍ତି କି ? ଆନା ସାହେବ ଚୁପ୍‌ ରହିଲେ । 


ନିଜ ମଧ୍ଯରେ ଓ ଅନ୍ୟ ମଧ୍ଯରେ ବ୍ରହ୍ମଙ୍କର ଉପସ୍ଥିତି ଅନୁଭବ କରିବା ଏବଂ ତାଙ୍କ 
ପ୍ରତି ସମର୍ପଣ ଭାବ ଗ୍ରହଣ କରିବାର ନୀତିଶକ୍ଷା ବାବା ହିମଦ୍ଵ ପନ୍ଥଙ୍କୁ ଦେଲେ । 
ଉପଦେଶ, ଉଦାହରଣ ଓ ଘଟଣା ସୃଷ୍ଟି ମାଧ୍ୟମରେ ବାବା ଅସଲ ଜ୍ଞାନ ବିତରଣ 
କରୁଥିଲେ । ଗ୍ରହଣଶୀଳତା ନେଇ ଏହାକୁ ଜୀବନର ଅଙ୍ଗୀଭୂତ କରାଇ ପାରିଲେ 
ସାଧନାର ମାର୍ଗ ପ୍ରଶସ୍ତ ଓ ଉନ୍ମୁକ୍ତ ରହିବ ଏଥୁରେ ସନ୍ଦେହ ନାହିଁ । 


ପ୍ରକୃତ ଜ୍ଞାନ ଲାଭ ପାଇଁ ବାବା ସାଧନା ˆ ଚତୁଷ୍ଟୟ”'ର ସୂଚନା ଦେଇଛନ୍ତି । 
ଥରେ ଶ୍ରୀ ଏନ୍‌. ଜି. ଚନ୍ଦ୍ରକରଙ୍କ ଏକ ପ୍ରଶ୍ନର ଉତ୍ତର ଦେଇ ବାବା ଜ୍ଞାନଲାଭ ପାଇଁ ଚତୁଷ୍ଟୟ 
ପନ୍ଞା ଅବଲମ୍ବନ କରିବା ପାଇଁ ଗୁରୁତ୍ଵ ଦେଲେ । ସେଗୁଡ଼ିକ ହେଲା -ମୁମୁକ୍ଷୁତ୍ସ, ନିତ୍ୟ- 
ଅନିତ୍ୟ ଓ ବସ୍ତୁ ବିବେକ, ବୈରାଗ୍ୟ ସମାଦି ଛ” ଗୁଣ । ଜଗଦଵଗୁରୁ ଆଦି ଶଙ୍କରାଚାର୍ଯ୍ୟ 
ମଧ୍ଯ ଏପରି ସାଧନା ମାର୍ଗର ଉଲ୍ଲେଖ ଅତୀତରେ କରିଛନ୍ତି । 

ବାବା କହୁଥଲେ ପ୍ରାଥମିକ ସ୍ତରରେ ମୁମୁକ୍ଷୁତ୍ଧ ଆବଶ୍ୟକ । ୍ଞାନଲାଭ ପାଇଁ 
ମୁକ୍ତିପାଇଁ, ପ୍ରଥମେ ତପୂରତା ଆବଶ୍ୟକ । ଅଭିପ୍ରେରଣା ଆବଶ୍ୟକ । ମୁମୁକ୍ଷୁତ୍ଵ ପରେ 
ବ୍ୟକ୍ତିର ନିତ୍ୟ-ଅନିତ୍ୟ ଓ ବସ୍ତୁ ବିଚାର ଜ୍ଞାନର ବିକାଶ ଆବଶ୍ୟକ । ବିଶ୍ଵ ଜଗତରେ 
“ସ୍ଥାୟୀ କ'ଣ ?' ଏ ବିଷୟରେ ବିଚାର ପ୍ରୟୋଜନ, ଅସ୍ଥାୟୀ ଓ ଚିରନ୍ତନ, ବସ୍ତୁଗତ ଓ 
ଆଧାମ୍ମିକ ନଶ୍ନର ଓ ଅବିନଶ୍ବର ଏ ସବୁ ପାର୍ଥକ୍ୟ ନ ବୁଝିଲେ ଜ୍ଞାନର ଉନ୍ମେଷ ହେବ 
ନାହିଁ । ତୃତୀୟରେ ନିତ୍ୟ-ଅନିତଡ୍ୟର ପାର୍ଥକ୍ୟ ବୁଝିଲା ପରେ ନିତ୍ୟ ପ୍ରତି ଅନୁରକ୍ତି ଓ 
ଅନିତ୍ୟ ପ୍ରତି ଉଦାସୀନତା ‘ବୈରାଗ୍ୟ? ଭାବ ସୃଷ୍ଟି କରିବ । ବୈରାଗ୍ୟ ପରେ ଛ'ଟି 
ବିଶିଷ୍ଟ ଗୁଣର ବିକାଶ ଘଟିବ, ସେଗୁଡ଼ିକ ହେଲା ସମ ( ସିରତା ), ଦମ ( ଇନ୍ଦ୍ରିୟ ସଂଯମ), 
ଉପରତି ( ତ୍ୟାଗ), ତିତି୍ଷା ( ଧୈର୍ଯ୍ୟ), ସମାଧାନ ( ଏକାଗ୍ରତା) ଏବଂ ଶ୍ରଦ୍ଧା । 


ଜ୍ଞାନଲାଭ ପ୍ରସଙ୍ଗରେ ବାବା ଯେଉଁ ଚାରୋଟି କ୍ରମିକ ସୋପାନର ଅବତାରଣା 
କରିଛନ୍ତି, ତାହା ବ୍ୟାବହାରିକ ଦୃଷ୍ଟିକୋଣରୁ ବେଶ୍‌ ତାପୂର୍ଯ୍ୟପୂର୍ଣ୍ଣ । ଭଗବତ ଜ୍ଞାନର 
ଉନ୍ମେଷ ବିକାଶ ଓ ପରିପକ୍ସତା ପାଇଁ ସେଗୁଡ଼ିକର କ୍ରମାନ୍ସୟତା ଓ ଭୂମିକା ଖୁବ 
ଉପଯୋଗୀ । ଜ୍ଞାନପିପାସୁ ବ୍ୟକ୍ତି ବାବାଙ୍କର ଏ ଉପଦେଶ ଗ୍ରହଣ କରି ନିଜର ଲକ୍ଷ୍ୟକୁ 
ସାକାର ରୂପ ଦେଇପାରିବ । 


ସାଧନାରେ ସିଵିଲାଭ ପାଇଁ ଜ୍ଞାନ ଏକମାତ୍ର ପନ୍ଥା ନୁହେଁ | ମନୁଷ୍ୟ କର୍ମୀ ରୂପେ 
ମଧ୍ଯ ଭଗବତ କରୁଣା ଓ ଉପଲବୃଧୂ ଲାଭ କରିପାରିବ । ବାବାଙ୍କ ଉପଦେଶ ଜ୍ଞାନ 
ଜୀବନବିରୁଦ୍ଧ ନ ଥୁଲା । ବହୁ ଗୃହୀଲୋକ ତାଙ୍କର ଅନୁଗତ ଥୁଲେ ଏବଂ ପାରିବାରିକ 
ଜୀବନ ଉପରେ ବାବା ଗୁରୁତ୍ଵ ଦେଉଥ୍‌ଲେ । ତାଙ୍କ ବହୁ ଉପଦେଶର ସ୍ଵରୂପ ଏପରି 
ଥିଲା ଯେ ଜଣେ ବ୍ୟକ୍ତି ସେସବୁ ବଣରେ, ଆଶ୍ରମରେ, ଘରେ, ସମାଜରେ ଓ କାର୍ଯ୍ୟ 
ସ୍ଥାନରେ ଉପଯୋଗ କରିପାରିବ । ଏ ଦୃଷ୍ଟିରୁ ଆଧୁନିକ ଯୁଗରେ ବାବାଙ୍କ ସନ୍ଦେଶର 
ଏକ ବିଶେଷ ତାପୂର୍ଯ୍ୟ ଥଲା ପରି ମନେହୁଏ । ଚିରାଚରିତ ରୀତିନୀତି, ଲୋକାଚାର 
ଏବଂ ଓପଚାରିକତା ଠାରୁ ଦୂରରେ ରହି ମଧ୍ଯ ସାଧନା କରାଯାଇପାରେ ବୋଲି ବାବା 
ଘୋଷଣା କରିଛନ୍ତି । 


ଆଧୁନିକ ଜୀବନ ସହିତ ସଂଗତି ରକ୍ଷା କଲାପରି ଜୀବନାଦର୍ଶ ମାଧ୍ୟମରେ 
ଭଗବତ ଉପଲବ୍ଧି ସମ୍ଭବ ବୋଲି ବାବା ସୂଚାଇଛନ୍ତି । ଏଥୁପାଇଁ ବାବା ବହୁବ୍ୟକ୍ତିଙ୍କର 
ଦୃଃଖକଷ୍ଟ ହରଣ କରୁଥ୍‌ଲେ । ବେଳେବେଳେ ଲୋକମାନଙ୍କର ଇପ୍‌ସିତ ବାସନା ସବୁ 
ପୂରଣ କରୁଥ୍‌ଲେ, ଇପ୍ସିତ କାମନା ପୂରଣ କରିବାବେଳେ ବାବାଙ୍କର ଲକ୍ଷ୍ୟ ରହୁଥୂଲା 
ବ୍ୟକ୍ତି ନିଜର ଇଚ୍ଛାମତେ ପଦାର୍ଥ ପାଇ ସାରିବା ପରେ ବାବାଙ୍କ ଇଚ୍ଛାମତେ ପଦାର୍ଥ ପାଇବା 

ଶିରିଡ଼ିର ସାଇବାବା / CN \ 


ପାଇଁ ଆଗଭର ହେବ । ଏ ଦଷ୍ଟିରୁ ବାବା ଭୁକ୍ରି ଓ ମୁକ୍ତି ମଧ୍ୟରେ ଏକ ସେତୁ ନିର୍ମାଣ 
କରିଥୁଲେ । 


କିନ୍ତୁ ସକଳ କର୍ମ ମଧ୍ଯରେ ମନୁଷ୍ୟ ଯେମିତି ମୁଖ୍ୟ ଆଧ୍ଯାମ୍ଭିକ କର୍ମରୁ ବିଚ୍ୟୁତ ନ 
ହୁଏ, ତା'ର ପୁନରାବୃତ୍ତି କରୁଥିଲେ । ଏସ୍‌. ବି. ଧୂମାଲ ନାମକ ଜଣେ ବ୍ୟକ୍ତି ନିଜର 
ପଦୋନ୍ନତି ପରେ ପଦୋନ୍ନତି ପ୍ରତି ବ୍ୟଗ୍ର ହୋଇ ପଡ଼ୁଥ୍‌ବାବେଳେ ବାବା ତାଙ୍କୁ କାମନାର 
ସୀମାଙ୍କନ ପାଇଁ ପରାମର୍ଶ ଦେଇଥୁଲେ । ସେହିପରି ବାୟାଜୀ ବାଇ ଅଧ୍ବକରୁ ଅଧବକ 
ଆଖୁଚାଷର ସ୍ଵପ୍ନ ଦେଖୁଥଲାବେଳେ କାରୁଣିକ ବାବା ଏପରି ଅନିୟନ୍ତିତ ଆକାଂକ୍ଷାର 
ସୀମାଙ୍କନ ପାଇଁ ଉପଦେଶ ଦେଇଥୂଲେ । 


ସକଳ କର୍ମ ମଧ୍ୟରେ ସମର୍ପଣ ଭାବ ହିଁ କର୍ମକୁ କର୍ମଯୋଗର ମର୍ଯ୍ୟାଦା ଦିଏ । 
ଏ ଉପଦେଶକୁ ଜୀବନଧର୍ମୀ କରିବାକୁ ଯାଇ ବାବା ଥରେ ନିଜ ସମ୍ପର୍କରେ ଗୋଟିଏ ଗଳ୍ପ 
କହିଥୂଲେ । ବାବା କହିଲେ ଯେ ସେ ଛୋଟ ଥୂବାବେଳେ ଥରେ ଅନ୍ୟ ଦୁଇଜଣଙ୍କ 
ସହିତ ବିଦ୍ରଗାଓକୁ ଯାଇ ସେଠାରେ ଗୋଟିଏ ଲୁଗା ତିଆରି କାମରେ ଲାଗି ରୋଜଗାର 
କଲେ । ସେ ଖୁବ କର୍ମନିଷ୍ଠ ଥୁଲେ । ତାଙ୍କ କର୍ମ କୁଶଳତାରେ ମାଲିକ ମୁଗ୍ଧ 
ହୋଇଥଲା । ଅନ୍ୟ ଦୁଇଜଣଙ୍କୁ ଯଥାକ୍ରମେ ଶହେ ଟଙ୍କା ଓ ଦୁଇଶହ ଟଙ୍କା ଦେବା ବେଳେ 
ବାବାଙ୍କୁ ଛ' ଶହ ଟଙ୍କା ଦେଲା । ଏହା ଛଡ଼ା ବାବାଙ୍କୁ ପୋଷାକ ଓ ଚାଦର ମଧ୍ଯ 
ଦେଇଥୁଲା । ବାବା ଏସବୁ କିଛି ସମୟ ପାଇଁ ବ୍ୟବହାର କଲେ । କିନ୍ତୁ ଏ ସବୁ ବସ୍ତୁ 
ପ୍ରତି ତାଙ୍କର ଆସକ୍ତି ନ ଥୂଲା । ବାବା ପୁଣି କହିଲେ ଯେ ସେ ବାଳକ ହୋଇଥୂଲେ ମଧ୍ଯ 
ସେ ଅନୁଭବ କରିଥୁଲେ ଯେ ଲୁଗା ମିଲ୍ବର ମାଲିକ ତାଙ୍କର ପ୍ରକୃତ ମାଲିକ ନୁହେଁ ! 
ତାଙ୍କର ପ୍ରକୃତ ମାଲିକଙ୍କୁ ଖୁସି କରିବା ପାଇଁ ସେ କାମ କରୁଛନ୍ତି ଏବଂ ସେ ମାଲିକ 
ଯାହା ଦେବେ ତାହା ସେ ଆନନ୍ଦ ଚିତ୍ତରେ ଗ୍ରହଣ କରିବେ । 


ଏହି ଗଳ୍ପ ମାଧ୍ୟମରେ ବାବା ଆଧ୍ଯାମ୍ମିକ କର୍ମର ସ୍ଵରୂପ ଜଣାଇବାକୁ ଚାହୁଁଥିଲେ । 
ଆଧ୍ାମ୍ବିକ କର୍ମ ହେଉଛି ସମର୍ପିତ କର୍ମ । ଯେଉଁ ବ୍ୟକ୍ତି ଏପରି ସମର୍ପଣ ଭାବ ନେଇ 
କାର୍ଯ୍ୟ କରେ ସେ ସମସ୍ତ କର୍ମବନ୍ଧନରୁ ମୁକ୍ତ ହୁଏ । ତା”ର ପ୍ରାରବ୍ରଧ ଖଣ୍ଡନ ହୁଏ, 
ଏପରି ଆଧ୍ଧାମ୍ବିକ କର୍ମ ତାଙ୍କୁ ଭଗବାନଙ୍କ ସହିତ ସଂଯୁକ୍ତ କରେ । ଏହା ବାବାଙ୍କ 
ଉପଦେଶର ମର୍ମ ଥଲା । 


ଭକ୍ତବତ୍ସଳ ବାବା ଜନମାନସରେ ଇଶ୍ବର ପ୍ରୀତିର ଅଂକୁରଣ, ବିକାଶ ଓ ପରିପୁଷ୍ଟ 
ପାଇଁ ବହୁ ଉପଦେଶ ଦେଇଛନ୍ତି । ଭ୍ତି କିପରିଭାବରେ ମହତ୍ତୃପୂର୍ଣ୍ଣ ତାହା ଶ୍ରଦ୍ଧା ଓ 
ସବୁରୀ ପ୍ରସଙ୍ଗରେ ବର୍ଣ୍ଣିତ ହୋଇଛି । ପଟଙ୍କରଙ୍କ ସହିତ ସାକ୍ଷାତ ବେଳେ ପଟଙ୍କର 


୧୧୪ 


Digitized by srujanika@gmail.com 


A ଦିବ୍ୟ ସହ୍ଦେଶ 


ନ'ଟି ଲେଣ୍ତି ଗୋଟାଇ ନେଲେ ତାଙ୍କର ମାନସିକ ଶାନ୍ତି ଆସିବ ବୋଲି ସୂଚାଇଛନ୍ତି । 
ପରେ ପଟ୍ଟଙ୍କର ବୃଝିଛନ୍ତି ଯେ ନ'ଟି ଲେଶ୍ରି ଗୋଟାଇବାର ତାପୂର୍ଯ୍ୟ ହେଉଛି ନବଧୀା 
ଭକ୍ତିର ଅନୁସରଣ । 


ଭଗବାନଙ୍କ ପ୍ରତି ଗଭୀର ଅନୁରକ୍ତି ହିଁ ଭକ୍ତି । ଭଗବାନଙ୍କ ପ୍ରତି ଦୃଢ଼ ଶ୍ରଦ୍ଧା ଓ 
ବିଶ୍ନାସ ତା'ର ମୌଳିକ ଉପାଦାନ । ଚିନ୍ତା କରିବା ସମୟରେ ଭଗବାନଙ୍କୁ ଚିନ୍ତାର 
କେନ୍ଦ୍ରବିନ୍ଦୁରେ ରଖିବା, ଭଗବାନଙ୍କ ପ୍ରୀତି ପାଇଁ କର୍ମ କରିବା ଏବଂ ପରସ୍ପର ମଧ୍ଯରେ 
କଥାବାର୍ଭା ହେଲାବେଳେ ଭଗବତ ସମ୍ପର୍କୀୟ ଆଲୋଚନା କରିବା ଭକ୍ତିର ନିଦର୍ଶନ । 
ବାବା ସଦାସର୍ବଦା ପରାମର୍ଶ ଦେଉଥୁଲେ ତାଙ୍କ ଉପରେ ବିଶ୍ଵାସ ରଖି ତାଙ୍କ ପାଖରେ 
ମନ ସ୍ଥିର ରଖି ଏବଂ ତାଙ୍କୁ ସବୁ ଭାର ଅର୍ପଣ କରି ଜୀବନ ଯାତ୍ରାରେ ଅଗ୍ରସର ହେବା 
ପାଇଁ । 


ଭକ୍ତିର କେନ୍ଦ୍ରବିନ୍ଦ ହେଉଛି ଶରଣାଗତି । ବାବା ଭକତମାନଙ୍କୁ ଯେଉଁ ସମସ୍ତ 
ଉପଦେଶ ଦେଉଥ୍‌ଲେ, ତାର ମୂଳ ଉଦେଶ୍ୟ ଥୁଲା ଭକ୍ତ ହୃଦୟରେ ସମର୍ପଣ ଭାବ ସୃଷ୍ଟି 
କରିବା । ଜ୍ଞାନପଥରେ ଅଗ୍ରସର ହେଉ ହେଉ ବେଳେବେଳେ ଜ୍ଞାନର ଅହମିକା ସାଧକର 
ପଥରୁଦ୍ଧ କରିପାରେ । କର୍ମ କରୁ କରୁ ବେଳେବେଳେ କର୍ମର ବନ୍ଧନ ବାଧା ସୃଷ୍ଟି 
କରିପାରେ । ମାତ୍ର ମୁଁ 'ତ୍ଵ କୁ ବଳିଦେଇ ଶରଣଭାବାପନ ହୋଇ ବିଭୁଚିନ୍ତାରେ ମଗ୍ନ 
ଥିବା ବ୍ୟକ୍ତି ଭଗବାନଙ୍କ ସହିତ ସମ୍ମିଳିତ ହୁଏ । ଏଇ ଚେତନାକୁ ଦୃଢ଼ରୁ ଦୃଢ଼ତର କରିବା 
ପାଇଁ ଶିରିଡ଼ି ସାଇବାବା ତାଙ୍କର ଅମୃତମୟବାଣୀ ବିତରଣ କରୁଥୂଲେ । 


ଶିଷ୍ୟ ପାଇଁ କେଉଁ ପଦ୍ଧତିଟି ଉପଯୋଗୀ ହେବ, ତାହା ସୁଦକ୍ଷ ଗୁରୁ ସ୍ଥିର କରି 
ପ୍ରୟୋଗ କରିଥାଆନ୍ତି । ସମର୍ଥ ସଦ୍ରଗୁରୁ ସାଇବାବା ଅନେକ ସମୟରେ ପ୍ରଭାବଶାଳୀ 
ହେଲା ପରି ଇଟ୍ଗି ତପୂର୍ଣ୍ଣ କଥା ଓ ବ୍ୟବହାର ଉପଯୋଗ କରୁଥୂଲେ । ଥରେ ବାବାଙ୍କ ଦର୍ଶନ 
ପାଇଁ ଜଣେ ବୁର୍ଷା ପରିହିତା ମହିଳା ଆସିଲେ । ଦର୍ଶନ ସମୟରେ ଅନ୍ୟମାନଙ୍କ ମଧ୍ଯରେ 
ନାନା ସାହେବ ଉପସ୍ଥିତ ଥଲେ । ପ୍ରଣାମ କରିବା ସମୟରେ ବୁର୍ଷା ଏପଟ ସେପଟ 
ହେଲା । ମହିଳାଙ୍କର ରୂପ ଲାବଣ୍ୟ ଦେଖି ନାନା ସାହେବ ଚମକୁତ ହେଲେ । ମହିଳା 
ଜଣକୁ ବାରମ୍ବାର ଦେଖିବା ପାଇଁ ତାଙ୍କର ଇଚ୍ଛା ହେଲା । ନାନା ସାହେବ ସୀମା ଲଂଘନ 
କରୁଛନ୍ତି ବୋଲି ଅନ୍ତର୍ଯ୍ୟାମୀ ବାବା ଜାଣିପାରିଲେ । ନାନା ସାହେବଙ୍କ ପ୍ରତି ଇଙ୍ଗିତ 
କରି ସେ କହିଲେ ଯେ ଇନ୍ଦ୍ରିୟମାନେ ତାଙ୍କର କାମ କରିବେ, ମାତ୍ର ଉତ୍ତମ ମନ ତା'ର 
ନିଜସ୍ଵ ଧର୍ମ ରକ୍ଷାକରି ଅବିଚଳିତ ରହିବ । ଏହିପରି ଉଚ୍ତି ନାନା ସାହେବଙ୍କୁ ପ୍ରକୃତିସ୍ଥ 
କଲା ଏବଂ ସେ ବାବାଙ୍କ ତାପୂର୍ଯ୍ୟପୂର୍ଣ୍ଣ ଇଙ୍ଗିତ ବୁଝି ପାରି ଆତ୍ମସଂଯମ ବ୍ୟବହାର କଲେ । 

ବାବାଙ୍କ ଶିକ୍ଷା ପ୍ରଦାନର ଏକ ଅଭିନବ ପନ୍ଧା ଥୁଲା ତ୍ରିକୋଣାକାର ପଦ୍ଧତି । 
ବେଳେବେଳେ ସେ ସିଧାସଳଖ ଗଳ୍ପ ବା ଶିକ୍ଷାଟି ନ ଦେଇ ଅନ୍ୟକୁ ମାଧ୍ୟମ କରି ଉପଦେଶ 
ଦେଉଥୂଲେ । ଅରେ ହିମଦ୍ଵ ପନଛ୍ଧ ବାବାଙ୍କ ପାଖରୁ ଏହିପରି ଏକ ପଦ୍ଧତିରେ ଉପଦେଶ 
ପାଇଥୁଲେ । ଶ୍ରୀଯୁକ୍ତ ସାଠେ ମହାଶୟ ଶିରିଡ଼ି ଯାଇ ଗୁରୁ ଚରିତ ପାରାୟଣ କରୁଥୂଲେ । 
କିଛିଦିନ ପରେ ସେ ବାବାଙ୍କୁ ସ୍ବପ୍ନରେ ଦେଖିଲେ । ସ୍ଵପ୍ନ ଦର୍ଶନ ସମ୍ପର୍କରେ ସାଠେ 
ବାବାଙ୍କ ଠାରୁ ବୁଝି ଜାଣିଲେ ଯେ ବାବା ପାରାୟଣର ସଫଳତା ବିଷୟରେ ସଂକେତ 
ଦେଇଛତ୍ତି । ସେତେବେଳେ ହିମଦ୍ଵ ପନଛ୍ଧ ବାବାଙ୍କର ପାଦ ଧୋଇଦେଉଥ୍‌ଲେ । ବାବାଙ୍କ 
କଥା ଶୁଣି ତାଙ୍କର ମନ ଦୁଃଖ ହେଲା । ସେ ଦୀର୍ଘ ଚାଳିଶବର୍ଷ ଧରି ଗୁରୁଚରିତ ପାଠ 
କରୁଛନ୍ତି, ମାତ୍ର ସାଠେ କେଇଦିନ ମଧ୍ୟରେ ସଫଳତା ପାଇଗଲେ । ସେ ଦୀର୍ଘ ସାତ 
ବର୍ଷ ଧରି ଶିରିଡ଼ିରେ ଅବସ୍ଥାନ କରି ଯେଉଁ ଫଳ ନ ପାଇଛନ୍ତି, ତାହା ସାଠେ ସାତଦିନ 
ମଧ୍ଯରେ ପାଇଲେ କିପରି ? ଏ ପ୍ରଶ୍ନ ତାଙ୍କ ମନରେ ଆନ୍ଦୋଳନ ସୃଷ୍ଟି କଲା । ହିମଦ୍ଵ 
ପନ୍ଥଙ୍କର ଆତ୍ମାଭିମାନ ଆସିଲା । 


ଭକ୍ତପରାୟଣ ବାବା ହିମଦ୍ର ପନ୍ଧଙ୍କ ମନର କଳୁଷତା ଦୂର କରିବା ପାଇଁ ଗୋଟିଏ 
ଯୋଜନା କଲେ । ସେ ଗ୍ରାମ ମଧ୍ଯକୁ ଯାଇ ଶ୍ୟାମାଙ୍କଠାରୁ ପନ୍ଦର ଟଙ୍କା ଆଣିବା ପାଇଁ 
ହିମଦ୍ର ପନ୍ଙ୍କୁ ନିର୍ଦେଶ ଦେଲେ । ଶ୍ୟାମାଙ୍କ ଠାରୁ ଟଙ୍କା ମାଗି ଏବଂ ଶ୍ୟାମା ସହିତ କିଛି 
ସମୟ ଗପସପ କରି ଆସିବାକୁ ପରାମର୍ଶ ଦେଲେ । 


ହିମଦ୍ଵ ପନ୍ଧ ଗ୍ରାମରେ ପହଞ୍ଚି ଶ୍ୟାମାଙ୍କୁ ବାବାଙ୍କ ଅଭିପ୍ରାୟ ଜଣାଇଲେ । ଶ୍ୟାମା 
ଏଥୁରେ ବିସ୍ମୟ ପ୍ରକାଶ କରି କହିଲେ ଯେ ସେ ଗରିବ ଲୋକ, ପନ୍ଦର ଟଙ୍କା ଦେବା 
ସମ୍ଭବ ନୁହେଁ । ଏହା ପରିବ ର୍େ ବାବାଙ୍କୁ ପନ୍ଦରଟି ନମସ୍କାର ଜଣାଇବାକୁ ସେ ହିମଦ୍ଵ 
ପନ୍ନଙ୍କୁ ଅନୁରୋଧ କଲେ । ହିମଦ୍ଵ ପନ୍ଧ ବାବାଙ୍କ ପରାମର୍ଶ ଅନୁଯାୟୀ ଗପସପ କରିବା 
ପ୍ରସଙ୍ଗ ଉଠାଇବାରୁ ଶ୍ୟାମା କହିଲେ ଯେ ସେ ଜଣେ ସାଧାରଣ ଗ୍ରାମବାସୀ, ତାଙ୍କର 
ଶିକ୍ଷାଦୀକ୍ଷା ଖୁବ କମ୍‌, ଅଥଚ ହିମଦ୍ର ପନ୍ଦର ଜଣେ ଉଚ୍ଚଶିକ୍ଷିତ ବ୍ୟକ୍ତି । ଏପରି ସ୍ଥଳେ 
ଶ୍ୟାମା ତାଙ୍କୁ କ'ଣ କହିବେ ? ଶ୍ୟାମା କହିଲେ ଯେ ବାବାଙ୍କର ରୀତିନୀତି ବିଚିତ୍ର 
ସେ ଅନେଜ ସମୟରେ ମନୁଷ୍ୟକୁ ପରୀକ୍ଷାର ସମ୍ମୁଖୀନ କରାଇ ତା” ହୃଦୟର ପରିବର୍ରନ 
କରାଚ୍ତି । ଏପରି କହିବା ମାତ୍ରେ ହିମଦ୍ଵ ପନଛ୍ଧଙ୍କର ନିଜ ଅଭିମାନ କଥା ମନେପଡ଼ିଲା । 
ସାଠେଙ୍କ ସ୍ଵପ୍ନ ବିଚାର ନେଇ ବାବା ଯେଉଁ ମନ୍ତବ୍ୟ ଦେଇଥୂଲେ ସେଥୁରେ ତାଙ୍କ ମନରେ 
କିପରି ବୃଥା ଅଭିମାନ ଆସିଥୁଲା, ତାହା ସେ ସ୍ମରଣ କଲେ । ଶ୍ୟାମା ପାଖକୁ ପଠାଇବା 
ମୂଳରେ ବାବାଙ୍କର ମହତ୍ଵ ଲକ୍ଷ୍ୟ ହିମଦ୍ଧ ପନ୍ଧ ବୁଝିପାରିଲେ ! କୃତଞ୍ଚତାରେ ତାଙ୍କର 
ମନ ଦ୍ରବୀଭୂତ ହେଲା । କେବଳ ସେତିକି ନୁହେଁ, ଗଳ୍ପ ଛଳରେ ବାବା କିପରି ଉପଦେଶ 

ଦିଅନ୍ତି, ତାହାର ଉଦାହରଣ ଦେବାକୁ ଯାଇ ଶ୍ୟାମା ରାଧାବାଇ ଦେଶ୍‌୍ପାଣ୍ଡେଙ୍କ ଘଟଣାଟି 
କହିଲେ । ଏହା ହିମଦ ପନ୍ଧଙ୍କ ହୃଦୟରେ ଭକ୍ତିରସର ପ୍ଲାବନ ସୃଷ୍ଟି କଲା । 


ଥରେ ନାନା ସାହେବ ଚନ୍ଦ୍ରକର ବାବାଙ୍କର ସେବା କରୁଥୁବା ସମୟରେ ଗୁଣୁ 
ଗୁଣୁ ହୋଇ ଅନୁଜ ସ୍ଵରରେ କିଛି ଆବୃତ୍ତି କରୁଥୁଲେ । ସେ କ'ଣ ଆବୃତ୍ତି କରୁଛନ୍ତି 
ବୋଲି ବାବା ପଚାରିବାରୁ ତାହା ଶ୍ରୀମଦ୍ର ଭଗବତ ଗୀତାର ଚତୁର୍ଥ ଅଧ୍ୟାୟର ଚତୁଃତ୍ରିଂଶ 
ଶ୍ଲୋକ ବୋଲି ଉତ୍ତର ଦେଲେ । ଶ୍ଵୋକଟି ଗୁରୁଶିଷ୍ୟର ସମ୍ପର୍କ ଉପରେ ଆଧାରିତ । 
ବାବା ଉଚ୍ଚସ୍ଵରରେ ଆବୃତ୍ତି କରି ତାହାର ଅର୍ଥ ବୁଝାଇବାକୁ ନାନା ସାହେବଙ୍କୁ ନିର୍ଦ୍ଦେଶ 
ଦେଲେ । 


ନାନା ସାହେବଙ୍କ ବିସ୍ମୟର ସୀମା ରହିଲା ନାହିଁ । ସେ ଭାବିଥୂଲେ ବାବା ସଂସ୍କୃତ 
ଭାଷା ଓ ଜଟିଳ ଶାସ୍ତ୍ର ଅଧ୍ୟୟନଠାରୁ ବହୁ ଦୂରରେ । ନାନା ସାହେବ ଶ୍ଵୋକଟିର ଆକ୍ଷରିକ 
ଅର୍ଥ କହିବା ପରେ ବାବା ପ୍ରଶ୍ନ ପରେ ପ୍ରଶ୍ନ ପଚାରି ଚାଲିଲେ । ସେବା, ପ୍ରଣିପାତ, ଜ୍ଞାନ 
ପରି ଅନ୍ୟସବୁ ଶବ୍ଦର ପ୍ରକୃତ ଅର୍ଥ ପଚାରିଲେ । ନାନା ସାହେବ ହତବାକ୍ୟ 
ହୋଇପଡ଼ିଲେ । ତାଙ୍କର ପଶ୍ଡିତମନ୍ୟ ଅହଂକାରପୂର୍ଣ୍ଣ ମନ ମିଳେଇଗଲା । ସେ ଉପଲବ୍ଧି 
କଲେ ଯେ ସାଧାରଣ ବସ୍ତ୍ର ପରିହିତ ମାମୁଲି ଜୀବନ ଯାପନ କରୁଥ୍ବା ଫକୀର ଜଣକ 
ବିଶ୍ଵ ବ୍ରହ୍ମାଣ୍ଡର ଅଧୀଶ୍ଵବର । ସେ ଜ୍ଞାନର ପ୍ରଖ୍ୟାପକ ନୁହନ୍ତି, ସେ ନିଜେ ଜ୍ଞାନର ସ୍ଵରୂପ । 


ପରିଶେଷରେ କୁହାଯାଇପାରେ ଯେ ମାନବକୁ ମାଧବ ସ୍ତରକୁ ନେଇଯିବା 
ଶ୍ରୀ ଶିରିଡ଼ି ସାଇ ବାବାଙ୍କ ଉପଦେଶର ମୌଳିକ ଲକ୍ଷ୍ୟ ଥୁଲା । କେବଳ ସମ୍ଭାଷଣ 
ମାଧ୍ୟମରେ ଜ୍ଞାନ ବିତରଣ ଏ ଅବତାରର ଉଦ୍ଦେଶ୍ୟ ନ ଥୂଲା । ମନୁଷ୍ୟର ଅନ୍ତଃସ୍ଥଳକୁ 
ଭେଦ କରି ତାର ମାନସିକ, ହାର୍ଦିକ ଓ ଆମ୍ମିକ ବିକାଶକୁ ତ୍ଵରାନ୍ଧିତ କରିବା ତାଙ୍କର 
ଦିବ୍ୟ ସଂକଳ୍ପ ଥୁଲା । ଏହି ଲକ୍ଷ୍ୟ ସାଧନ ପାଇଁ ସେ ବେଳେବେଳେ ନୀରବ ରହୁଥ୍‌ବା 
ସ୍ଥଳେ କେତେକ ସମୟରେ ଦୀର୍ଘ ସମ୍ଭାଷଣ ଦେଉଥ୍‌ଲେ । ସମୟ ସମୟରେ ପ୍ରତୀକ ଓ 
ଇଙ୍ଗିତର ବିନିଯୋଗ କଲାବେଳେ ଅନ୍ୟ ସମୟରେ ଗଳ୍ପର ପ୍ରୟୋଗ କରୁଥୂଲେ । 
ଏପରିକି ସମୟ ସମୟରେ ବିରୋଧାଭାସ ପ୍ରକାଶ ପାଉଥୂଲା । ଭଗବାନଙ୍କ ଲୀଳା 
ବୈଚିତ୍ର୍ୟର ଭାଷା ଅବୋଧ୍ୟ ହୋଇପାରେ, ମାତ୍ର ତାଙ୍କ କରୁଣା ସାଧନାରତ ବ୍ୟଣ୍ିଙ୍କୁ 
ସ୍ପର୍ଶ କରେ । ବାବାଙ୍କର ଉପଦେଶର ପ୍ରକାଶଭଙ୍ଗୀ ଯାହାହେଉ ପଛେ ସନ୍ତାନର ମଙ୍ଗଳ ପାଇଁ 
ସେସବୁ ଅଭିପ୍ରେତ । ଆଧୁନିକ ଜନଜୀବନ ଓ ବିଶ୍ବରେ ବିପର୍ଯ୍ୟୟ ଦେଖାଯାଉଥୂବାବେଚ୍େ 
ବାବାଙ୍କ ଦିବ୍ୟ ସନ୍ଦେଶ ସବୁ ଶାନ୍ତି, ପ୍ରଗତି ଓ ସଂହତି ପାଇଁ ଗଭୀର ସମ୍ଭାବନାପୂର୍ଣ୍ଣ । 


ଏ °, 
ଏଡା ବୁଡ *ଂ 


୧୧୭ 

ଶିରିଡ଼ିର ସାଇବାବା pN 
ସାଇବାବାଙ୍କ ଉପଦେଶରେ 
ସଂକେତ ଓ ପ୍ରତୀକ 


ଅନେକାଶ୍ରୁତାତର୍କ୍ୟଲୀଳାବିଳାସୈଃ 
ସମାବିଷ୍କତେଶାନଭାସ୍ବତ୍ ପ୍ରଭାବମ୍‌ । 
ଅହଂଭାବହୀନଂ ପ୍ରସନ୍ନା୍ଭାବଂ 
ନମାମୀଶ୍ବରଂ ସଦ୍ୂଗୁରୁଂ ସାଇନାଥମ୍‌ ।। 


(ଶ୍ରୀ ସାଇନାଥ -ମହିମ୍ବ-ସ୍ତୋତ୍ରମ୍‌) 


ଅନେକାନେକ ବିଭୂତିସମ୍ପନ, ଅଲୌକିକ ଗୁଣର ଅଧ୍ବକାରୀ, ମହାନ୍‌ ଯୋଗୀ ଓ 
ତପସ୍ବୀ ଶିରିଡ଼ିର ସାଇବାବା ନିଜର ଅଲୌକିକତା ଏବଂ ଦିବ୍ୟ ଲୀଳାରେ ନିଜର 
ଜୀବିତାବସ୍ଥାରେ ହଜାର ହଜାର ଲୋକଙ୍କୁ ଆକର୍ଷିତ କରିଛନ୍ତି । ଭାରତବର୍ଷର ଆଧ୍ଧାମ୍ଭିକ 
ଇତିହାସରେ ଶିରିଡ଼ିର ସାଇବାବା ଏକ ବିଶେଷ ସ୍ଥାନର ଅଧକାରୀ - କାରଣ ସେ ସକଳ 
ସିଵଧିର ଅଧ୍ୟକାରୀ ଥାଇ ମଧ୍ଯ ଅଲୌକିକତା ବା ସିଵି ପ୍ରଦର୍ଶନ ପାଇଁ ବୀତସ୍ୃହ, ଦୁଃଖୀ 
ଆଁ ଜନତାର କାରଣେ ତାଙ୍କ ହୃଦୟ ସତତ ବିଗଳିତ, ଭକ୍ତମାନଙ୍କର ଆଧ୍ଯାମ୍ଭିକ ଉନ୍ନତି 
ପାଇଁ ସର୍ବଦା ପ୍ରଯନୃଶୀଳ । ତାଙ୍କର କିଛି ନ ଆଇ ମଧ୍ଯ ସେ ରାଜାଧୁରାଜ, ଦୁଃଖୀ, 
ଆଇ ଜନତାଙ୍କ ପାଇଁ କରୁଣାର ସାଗର । ଭକ୍ତମାନଙ୍କ ପାଇଁ ସେ ଥୁଲେ ଏକ ଅବତାର 
ପୁରୁଷ, ସମର୍ଥ ସଦୂଗୁରୁ ବା ଦେବାଧଦେବ, ଅନନ୍ତ କୋଟି ବ୍ରହ୍ମାଣ୍ଡ ନାୟକ ପରମବ୍ରହ୍ମ | 


ସବୁଠାରୁ ବଡ଼ ଆଶ୍ଚର୍ଯ୍ୟ କଥା ଯେ ଏହି ସମର୍ଥ ସଦ୍ଗୁରୁ ସାଇବାବାଙ୍କ ଉପଦେଶ 
ବହୁମାତ୍ରାରେ ସାଂକେତିକ ବା ପ୍ରହେଳିକାଚ୍ଛନ୍ତ ମନେ ହେଉଥଲା । ଯଦିଓ ଭାରତୀୟ 
ପରମ୍ପରାରେ ପ୍ରତ୍ୟେକ ଗୁରୁ କିଛି ସଂକେତ ବା ପ୍ରତୀକ ବ୍ୟବହାର କରନ୍ତି, ସାଇବାବା 
ଅତିମାତ୍ରାରେ ସାଂକେତିକ ଥୂଲେ । ଆର୍ଥର ଓସ୍‌ବର୍ଣ୍ଣଙ୍କ ଲିଖିତ ପୁସ୍ତକ “ଅଲୌକିକ 
ସାଇବାବା”” (The Incredible Sai Baba) ରେ ଏହି ସମ୍ବନ୍ଧରେ ଉଲ୍ଲେଖ 
କରାଯାଇଛି । “ ସାଇବାବାଙ୍କ ଅଲୌକିକ କାର୍ଯ୍ୟକଳାପ ଯୋଗୁଁ ଲୋକେ ପା୍ଥ୍ବ ଦୃଷ୍ଟିରୁ 
ଲାଭବାନ ତ ହେଉଥୁଲେ କିନ୍ତୁ ତାଙ୍କର ପ୍ରକୃତ ଆଧ୍ଧାମ୍ଭିକ ନିର୍ଦ୍ଦେଶ, ଉପଦେଶ ଓ କଥାବଳୀ 
ଗୁପ୍ତ ରହୁଥୂଲା । 

ah ସାଇବାବାଙ୍କ ଉପଦେପରେ ସଂକେତ ଓ ପ୍ରତୀକ 


ସଂକେତ କୌଣସି ଧର୍ମ ବା ଗୁରୁଙ୍କର ଉଦ୍ଭାବନର ବସ୍ତୁ ନୁହେଁ । ବାହ୍ୟଜଗତ 
ଓ ଅନ୍ତର୍ଜଗତ ଭିତରେ ସଦାବେଳେ ଗୋଟିଏ ସମ୍ପର୍କ ରହିଛି । ସଂକେତ ( Symbol) 
ଦ୍ଵାରା ହିଁ ତାହା ସ୍ଵୀକାର କରାଯାଏ । ବାସ୍ତବିକ ଏଇ ଦଷ୍ଟମାନ ସଂସାର ହିଁ ଗୋଟିଏ 
ଅଦ୍ରଷ୍ଟ, ଅପରିଜ୍ଞାତ ସଂସାରର ପ୍ରତୀକ । ଏଣୁ ସଂକେତକୁ ଉଦ୍ଭାବନ କରିବାକୁ 
ପଡ଼େନା — ସେଗୁଡ଼ିକୁ ଖାଲି ଚିହ୍ନିବାକୁ ପଡ଼େ । ପ୍ରକୃତିର ପ୍ରତ୍ୟେକ ବସ୍ତୁ ଓ ପ୍ରତ୍ୟେକ 
କାର୍ଯ୍ୟକଳାପ ମଧ୍ଯ ସାଂକେତିକ, ଗୋଟିଏ ଗଭୀର ଓ ସମୁନତ ଏଶ୍ବରିକ କାର୍ଯ୍ୟକଳାପର 
ପ୍ରତୀକ । 


ସାଇବାବା କେତେବେଳେ ଲମ୍ବା ଭାଷଣ, ତର୍କ ଜରିଆରେ ଉପଦେଶ ଦେବାର 
ଦୃଷ୍ଟାନ୍ତ ନାହିଁ । ଅଧୂଵକାଂଶ ସମୟରେ ସେ କଥା ବା ଗପ ଛଳରେ ଯାହା କହୁଥିଲେ 
ତାହା ଭକ୍ତମାନଙ୍କ ପାଇଁ ଅମୃତାଦାୟୀ ଆଶିଷ ବାରି ସଦୃଶ ଥଲା । କେତେବେଳେ 
କେତେବେଳେ ରମଣ ମହର୍ଷିଙ୍କ ଭଳି ବାବା ଦୀର୍ଘସମୟ ଚୁପ୍ଚାପ୍‌ ରହୁଥ୍‌ଲେ । 
ନୀରବତା, ପ୍ରାଣର ସ୍ଥିରତା ହିଁ ଆଧ୍ଯାମ୍ବିକତାର ସୋପାନ । ବେଳେବେଳେ ହୃଦୟର 
ଭାଷାକୁ ଅନ୍ୟକୁ ବୋଧଗମ୍ୟ କରାଇବାକୁ ନୀରବତା ବା ସାମାନ୍ୟ କିଛି ସଂକେତର 
ବ୍ୟବହାର ଭାରତୀୟ ଗୁରୁ ପରମ୍ପରାରେ ଥୂବାର ଲକ୍ଷ୍ୟ କରାଯାଏ । ଏ ସମ୍ବନ୍ଧରେ 
ଶିରିଡ଼ିର ସାଇବାବାଙ୍କ ଆଦର୍ଶରେ ଅନୁପ୍ରାଣିତ ତଥା ସଦ୍ଗୁରୁ ସ୍ତରକୁ ଉନ୍ନୀତ ହୋଇଥବା 
ମେହେର ବାବାଙ୍କ ବକ୍ତବ୍ୟ ଉଲ୍ଲେଖନୀୟ । ସେ ନିଜ ଜୀବନର ଶେଷ କେତୋଟି ବର୍ଷ 
ନୀରବ ରହୁଥିଲେ ଏବଂ କେବଳ ଇଙ୍ଗିତରେ ବା ସଂକେତରେ କଥାବାର୍ଭା କରୁଥୁ୍‌ଲେ ! 
ତାଙ୍କ ମତରେ ¬ | my silence cannot speak, my words will not be able 
{0 e×plain, ଅର୍ଥାତ ଯାହାକୁ ନିଜର ନୀରବତା ପ୍ରକାଶ କରିପାରିବ ନାହିଁ ତାହାକୁ ଶବ୍ଦ 
ଦ୍ଵାରା ବୁଝାଇ ହେବ ନାହିଁ । 


୧୯୧୦ ମସିହା ବେଳକୁ ସାଇବାବାଙ୍କ ଖ୍ୟାତି କେବଳ ମହାରାଷ୍ଟ୍ର ନୁହେଁ, 
ଦେଶର କୋଣେ କୋଣେ ବ୍ୟାପୀ ଯାଇଥଲା ଏବଂ ବହୁ ଦର୍ଶନାର୍ଥୀ ଅଖ୍ୟାତ ଶିରିଡ଼ିରେ 
ଅବସ୍ଥାନ କରୁଥିବା ଏହି “ ଉନ୍ନଳ ଜ୍ୟୋତିଷ୍ଠ ବା ମଣି"'ଙ୍କୁ ଦର୍ଶନ ସକାଶେ ବା ନିଜର 
ପାର୍ଥ୍ବ ଓ ଆଧ୍ଯାମ୍ବିକ ଅଭିଳାଷ ପୂରଣ କରିବାକୁ ଆସୁଥୂଲେ । ପ୍ରତ୍ୟେକଙ୍କୁ ବାବା ବିଭିନ୍ନ 
ପ୍ରକାରରେ ସ୍ଵାଗତ କରୁଥିଲେ । କାହାକୁ ଗପ ଛଳରେ ତ କାହାକୁ କୃପାଦୃଷ୍ଟି ଦ୍ଵାରା 
ବା ସାମାନ୍ୟ ସ୍ପର୍ଶ ଦ୍ଵାରା ଏବଂ କାହାଠାରୁ ଦକ୍ଷିଣା ନେଇ ବା ଦତ୍ତ ମୁଦ୍ରାକୁ ସ୍ପର୍ଶପୂର୍ବକ 
ଫେରାଇ ଦେଇ ବାବା ଆଶିଷ ଦାନ କରୁଥୂଲେ, ଭକ୍ତମାନଙ୍କର ମନୋବାଞ୍ଚା ପୂରଣ 


କରୁଥୂଲେ । 

ପୂର୍ବରୁ ଅବତାରଣା କରାଯାଇଛି ଯେ ଉପାସନୀ ମହାରାଜ ଯେ କି ମହାରାଷ୍ଟ୍ରର 
ସତାନା ଜିଲ୍ଲାରେ ଏକ ନୈଷ୍ଠିକ ବ୍ରାହ୍ମଣ (ଶାସ୍ତ୍ରୀ) ପରିବାରରେ ଜନ୍ମଗ୍ରହଣ କରିଥୂଲେ 
କିଭଳି ନିଜର ଅନିଚ୍ଛା ସନ୍ଗେ ଏକ ଅଭୁତ ଆକର୍ଷଣରେ ଶିରିଡ଼ି ଅଭିମୁଖୀ ହୋଇଥୂଲେ 
ଏବଂ ସାଇବାବାଙ୍କ ପ୍ରତ୍ୟକ୍ଷ ତତ୍କାବଧାନରେ ସଦ୍ଗୁରୁ ସ୍ତରକୁ ଉନ୍ନୀତ ହୋଇଥୂଲେ । 
ଉପାସନୀ ମହାରାଜାଙ୍କର ପ୍ରକୃତ ନାମ ଥଲା କାଶୀନାଥ ଗୋବିନ୍ଦ ଉପାସନୀ ଶାସ୍ତ୍ରୀ | 
ଶିରିଡ଼ି ଆସିବା ପୂର୍ବରୁ ସେ ପ୍ରାଣାୟାମଜନିତ ଶ୍ନାସ ପ୍ରଶ୍ନାସ ନେବାରେ କଷ୍ଟ ଭୋଗ 
କରୁଥିଲେ । ସେ ଅରଣ୍ୟ ମଧ୍ଯରେ ତପସାଧନା ସମୟରେ ଏଭଳି କଷ୍ଟ ପାଉଥୁଲାବେଳେ 
ଜଣେ ଫକୀର ଦେଖାଦେଇଥୁଲେ ଏବଂ ସେ କହିବା ଅନୁଯାୟୀ ଗରମ ପାଣି ପିଇବାରୁ 
ଉପାସନୀଙ୍କର କଷ୍ଟ ପ୍ରଶମିତ ହୋଇଥଲା । ଫକୀର ଉପାସନୀଙ୍କୁ ଶିରିଡ଼ି ଯାଇ ବାବାଙ୍କୁ 
ସାକ୍ଷାତ କରିବାକୁ ଉପଦେଶ ଦେଇଥୁଲେ । ଶିରିଡ଼ି ଆସି ମସ୍ଜିଦ୍ରରେ ରହୁଥିବା ଫକୀର 
ସାଇବାବାଙ୍କୁ ଦର୍ଶନ କରିବାକୁ ସେ ଆଦୌ ଇଚ୍ଛୁକ ନ ଥିଲେ । ମାତ୍ର ଘଟଣାଚକ୍ରରେ 
ଶିରିଡ଼ିରେ ପହଞ୍ଚି କାଶୀନାଥ ଅନ୍ୟମାନଙ୍କଠାରୁ ତଥ୍ୟ ସଂଗ୍ରହ କରି ବାବାଙ୍କ ସମ୍ବନ୍ଧରେ 
ନିଜର ଧାରଣା ବଦଳେଇବାକୁ ପଡ଼ିଲା । ଦିନେ ବାବା ସମବେତ ଭକ୍ତଙ୍କୁ ଏକ ଗନ୍ଧ 
କହିଲେ ମୁଁ ଏକଦା ଜଣେ ଗର୍ଭିଣୀ ମହିଳାଙ୍କୁ ସନ୍ତାନ ପ୍ରସବର ସୁଗମତା ନିମନ୍ତେ 
ଥଣ୍ଡାଜଳ ପରିବର୍ତେ ଉଷ୍ମଜଳ ପାନ କରିବାକୁ ପରାମର୍ଶ ଦେଲି । ସେ ମହିଳା ମୋ 
ପରାମର୍ଶ ଅନୁଯାୟୀ ଉଷ୍ମଜଳ ପାନ କରିସାରିବା ପରେ ଯନ୍ତ୍ରଣାବିହୀନଭାବେ ଏକ ସନ୍ତାନ 
ପ୍ରସବ କଲେ ।” ' ବାବା ଏହି ଗଳ୍ପ କହିବା ସମୟରେ ଅନେକ ବାର ଉଦ୍ଦେଶ୍ୟପୂର୍ଣଣଭାବରେ 
କାଶୀନାଥଙ୍କ ଆଡ଼େ ଚାହିଁଥିଲେ । କାଶୀନାଥ ଉପାସନୀ ଶାସ୍ତ୍ରୀ ବାବାଙ୍କର ଏହି 
ଅମୃତୋପମ କଥା ଶ୍ରବଣ କରି ନିଜ ଅନୁଭୂତିରୁ ନିଜର ଶରୀର ସୁସ୍ଥ କରିବାରେ ବାବାଙ୍କର 
ଅଦୃଶ୍ୟଭାବେ ସାହାଯ୍ୟ ସ୍ମରଣ କରି ଆବେଗାତିଶଯ୍ୟରେ ଅଶ୍ରୁମୋଚନ କଲେ । ଏହାର 
ରହସ୍ୟପୂର୍ଣ୍ଣ ସକ ଅବତାରଣା କରି ବାବା ତାଙ୍କୁ ସୂଚନା ଦେଲେ ଯେ କାଶୀନାଥ ଓ 
ସ୍ଵୟଂ ନିଜେ ଜନ୍ମ ଜନ୍ମାନ୍ତରରୁ ରଣାନୁବନ୍ଧରେ ଆବଦ୍ଧ । ଏଭଳିଭାବରେ କଥା ଛଳରେ 
ବାବା ପ୍ରତ୍ୟେକଙ୍କ ହୃଦୟର ଗଭୀରତମ ପ୍ରଦେଶରେ ରେଖାପାତ କରୁଥଲେ ଏବଂ 


ଆଧାମ୍ମିକ ଦିଗରେ ଆକର୍ଷିତ କରୁଥୂଲେ । 


ଅତି ସାଧାରଣ କଥାରେ ମଧ୍ଯ ସାଇବାବା ଏମିତି ସଂକେତ ବ୍ୟବହାର 
କରୁଥୂଲେ । ଜଣେ ଭଦ୍ର ମହିଳା ଗୋଟିଏ ଘଟଣା କହନ୍ତି । ତାଙ୍କୁ ୧୬ ବର୍ଷ 
ହୋଇଥୂଲାବେଳେ ସେ ଥରେ ଶିରିଡ଼ିର ସାଇବାବାଙ୍କ ପାଖକୁ ଯାଇଥ୍‌ଲେ । ଜଣେ 
ଭକ୍ତ ପ୍ରଣାମ କଲାବେଳେ ତା ଚଷମା ଖସିପଡ଼ିଲା । ସେଠାରେ ଥୁବା କେତେଜଣ କହିଲେ 
ବାବାଙ୍କ ପାଦତଳେ ସେଇଟା ପଡ଼ିଯାଇଥୁବାରୁ, ଚଷମାଟି ବାବାଙ୍କୁ ଅର୍ପଣ କରିଦେବା 

$N ସାଇବାବାଙ୍କ ଉପଦେଶରେ ସଂଢେତ ଓ ପ୍ରତୀକ 


ଉଚିତ୍‌ ¦ ମାତ୍ର ସାଇବାବା ତତ୍ଵ କ୍ଷଣାଡ଼ କହିଲେ, “ମୋର ବି ଗୋଟିଏ ଚଷମା ଅଛି । 
ତା'ର ଦାମ୍‌ ୪୦ ଟଙ୍କା |”! ପୂର୍ବୋକ୍ତ ଭଦ୍ରମହିଳା ତଥା ଉପସ୍ଥିତ ଭକ୍ତମାନେ ବାବାଙ୍କର 
ଏକଥା ଶୁଣି ବଡ଼ ଆଶ୍ଚର୍ଯ୍ୟ ହୋଇଗଲେ । ସମସ୍ତେ ଜାଣନ୍ତି ଯେ ସାଇବାବା ଚଷମା 
ପିନ୍ଧନ୍ତି ନାହି, ତାହେଲେ ଏହାର ଅର୍ଥ କ'ଣ ? ଏହାର ଅର୍ଥ ହେଲା ଯେ ସାଇବାବା 
ସିଛିଲାଭ କରିଛନ୍ତି ଏବଂ ୪୦ ବର୍ଷ ହେଲା ସେ ଜ୍ଞାନ ଦୃଷ୍ଟିରେ ସବୁ ଦେଖୁଛନ୍ତି । 


କୌଣସି ଭକ୍ତକୁ ଅଭୟଦାନ ବା ଆଶୀର୍ବାଦ ଦେବାବେଳେ ମଧ୍ଯ ବାବା ଏମିତି 
ସୀଙ୍କେତିକ ଭାଷା କହୁଥିଲେ । ବାବାଙ୍କର ପ୍ରିୟ ଭକ୍ତ ମାଧବ ରାଓ ଦେଶ୍ପାଣ୍ଡେ (ଶାମା) 
ଥରେ ସାପ କାମୁଡ଼ାରେ ଆହତ ହେଲେ । ପଡ଼ୋଶୀ ଲୋକମାନେ ତାଙ୍କୁ ନିକଟବର୍ତୀ 
ଭୈରୋବା ( ଶିବ) ମନ୍ଦିର ନେବାକୁ ଚାହଁନ୍ତେ, ଶାମା କହିଲେ ସାଇବାବା ହେଉଛନ୍ତି 
ତାଙ୍କ ପାଇଁ ସର୍ବମଙ୍ଗଳକାରୀ ଶିବ । ତେଣୁ ତାଙ୍କୁ ଦ୍ଵାରକାମାୟୀ ମସ୍‌ଜିଦ୍କୁ ନିଆଯାଉ । 
ଯେତେବେଳେ ସେ ମସ୍ଜିଦ୍ବର ପାହାଚ ଚଢୁଥୂଲେ, ସାଇବାବା ଉପରେ ଥାଇ 
ପାଟିକଲେ -“ ' ଉପରକୁ ଆସନା ହେ ବ୍ରାହ୍ମଣ ! ଫେରିଯାଅ, ତଳକୁ ଓହ୍ଲାଇ ଯାଅ ।”” 
ମୃତ୍ୟୁର ଆଶଙ୍କା ଥାଇ ମଧ୍ଯ ଶାମା ବାବାଙ୍କର କଥା ଅମାନ୍ୟ କରିବାକୁ ସାହସ କଲେ 
ନାହିଁ ଏବଂ ବାବାଙ୍କ ଠାରୁ ଏ ବିପଦ ସମୟରେ ଭରସା ନ ମିଳିବାରୁ ମର୍ମାହତ ହୋଇ 
ସେଇଠି ଚୁପ୍‌ ହୋଇ ଠିଆ ହୋଇ ରହିଲେ । କିଛି ସମୟ ପରେ ସାଇବାବା ଧୀର ଶାନ୍ତ 
ସ୍ଵରରେ କହିଲେ, “ଏଥର ଉପରକୁ ଆ, ଫକୀର ତୋ ପ୍ରତି ଦୟା ଦେଖାଇବେ, ଏଥର 
ତୃ ଭଲ ହୋଇଯିବୁ ।” ' ବାବା ଭଗବାନଙ୍କୁ ଫକୀର ବୋଲି କହୁଥ୍ଲେ । କହିବା ବାହୁଲ୍ୟ 
ଯେ ଶାମା କିଛି ସମୟ ପରେ ବିଷଧର ସର୍ପ ଦଂଶନରୁ ରକ୍ଷା ପାଇଥୁଲେ । ତାଙ୍କ ଦେହରେ 
ଚରିଯାଇଥୁବା ବିଷକୁ ତଳକୁ ଆସିବାକୁ ବାବା ସେଭଳି ନିର୍ଦ୍ଦେଶ ଦେଇଥୁଲେ | 


ଦାମୋଦର ସୱାଲ୍ରାମ ନାସ୍‌ନେ ବାବାଙ୍କର ଜଣେ ପ୍ରିୟ ଭକ୍ତ ଥଲେ । ପ୍ରଥମ 
ପନ୍ନୀଙ୍କ ଗର୍ଭରୁ କୌଣସି ସନ୍ତାନ ଜାତ ନ ହେବାରୁ ସେ ଦ୍ଵିତୀୟ ପନ୍ନୀ ଗ୍ରହଣ କରିଥଲେ । 
କିନ୍ତୁ ତାଙ୍କର ଆଶା ଫଳବତୀ ହୋଇ ନ ଥୁଲା ! ସନ୍ତାନ ଆଶାରେ ବାବାଙ୍କ ନିକଟରେ 
ପ୍ରାର୍ଥନା କରନ୍ତେ, ବାବା ଆଗରୁ ରଖିଥ୍‌ବା ଚାରୋଟି ଆତ୍ମ ଦେଇ କହିଲେ, “ନିଅ, 
ଏହାକୁ ଖାଅ ଓ ମୃତ୍ୟୁବରଣ କର । ” ବାବାଙ୍କ ଠାରୁ ଏଭଳି କଥା ଶୁଣି ନାସ୍ନେ ବିଚଳିତ 
ହୋଇପଡ଼ିଲେ । ବାବା କିନ୍ତୁ ମୃଦୁହାସ୍ୟ କରୁଥାନ୍ତି, ନିକଟରେ ଉପସ୍ଥିତ ଥୁବା ଅନ୍ୟ 
ଜଣେ ପ୍ରିୟ ଭକ୍ତ ମହଲ୍‌ସା ପତି ବିଚଳିତ ନାସ୍‌ନେଙ୍କୁ ବୁଝାଇ ଦେଲେ ଯେ “ମୃତ୍ୟୁର 
ଅର୍ଥ ଶାରୀରିକ ମୃତ୍ୟୁ ନୁହେଁ କିନ୍ତୁ ସଂସାର ମାୟା ମୋହର ବନ୍ଧନ ଅର୍ଥାତ ପୁତ୍ର ପୁତ୍ରାଦିର 
ମୋହମାୟାରେ ଆଧ୍ଧାତ୍ମିକ ଜୀବନର ମୃତ୍ୟୁ । ପରେ ବାବାଙ୍କ ଉପଦେଶାନୁଯାୟୀ 

ଶିରିଡ଼ିର ସାଇବାବା / AN \ 


ଦାମୋଦର ସୱାଲ୍‌ରାମ ନାସ୍‌୍ନେ ଏହି ଚାରୋଟି ଆମ୍ବ ତାଙ୍କର ଦ୍ଵିତୀୟ ପନ୍ନୀଙ୍କୁ 
ଦେଇଥୂଲେ ଏବଂ ଆଠୋଟି ସନ୍ତାନ ଲାଭ କରିଥୁଲେ । 


ବେଳେବେଳେ ସାଇବାବା କଥା ଛଳରେ ଖୁବ ସାରଗଭଭକ ଉପଦେଶ 
ଦେଉଥୂଲେ |! ଏଠାରେ ବାବାଙ୍କର ଗୋଟିଏ କଥା ଉଦ୍ଧାର କରିବା“ ଥରେ ଦଳେ 
ଚୋର ଆସି ମୋ ଠାରୁ ଟଙ୍କା ପଇସା ଛଡ଼ାଇ ନେଲେ । ମୁଁ ସେମାନଙ୍କୁ କିଛି ନ କହି 
ଚୁପ୍ଚାପ୍‌ ସେମାନଙ୍କ ପଛେ ପଛେ ଚାଲିଲି । କିଛି ସମୟ ପରେ ସେମାନଙ୍କୁ ସବୁ ମାରି 
ମୁଁ ମୋ ଟଙ୍କା ଫେରାଇ ଆଣିଲି ।” ଏହାର ବ୍ୟାଖ୍ୟା ହେଲା ¬ ଚୋରଦଳ ହେଉଛନ୍ତି 
ମଣିଷର ଅସରନ୍ତି ଆଶା ଓ ଆକାଂକ୍ଷା । ସେମାନଙ୍କୁ ମାରି ସମ୍ପଦ ଉଦ୍ଧାର କରିବା ଅର୍ଥ 
ସବୁ ଆଶା ଆକାଂକ୍ଷାର ବିନାଶ ସାଧନ କରି ମଣିଷର ଶ୍ରେଷ୍ଠ ସମ୍ପଦ ଆତ୍ମଜ୍ଞାନ ଲାଭ 


କରିବା । 


ବାବାଙ୍କର ଆଉ ଗୋଟିଏ କାହାଣୀ ଏଠାରେ ଉଲ୍ଲେଖ କରାଯାଇପାରେ । 
ଜଣେ ଲୋକର ଗୋଟିଏ ଖୁବ୍ର ସୁନ୍ଦର ଘୋଡ଼ା ଥଲା ! ମାତ୍ର ଯେତେ ଚେଷ୍ଟା କଲେ 
ସୁଦ୍ଧା ଘୋଡ଼ା ପିଠିରେ ଜିନ୍‌ ଲଗାଇ ସେ ତାକୁ ବଶ କରିପାରିଲା ନାହିଁ । ଜଣେ ବିଦ୍ଧାନ 
ମତ ଦେଲେ ଯେ ଘୋଡ଼ାଟା ଯେଉଁଠାରୁ କିଣାଯାଇଛି, ସେଠାକୁ ନେଇଯିବା ଉଚିତ । 
ସେଠାକୁ ଘୋଡ଼ାକୁ ନେଇଯିବାରୁ, ଘୋଡ଼ାଟି ବଶ ହେଲା ।” ? ଏଠାରେ ଘୋଡ଼ା ହେଲା 
‘ଜୀବ ' ଯାହାର ଇନ୍ଦ୍ରିୟଗୁଡ଼ିକ ଅଦମନୀୟ ।! ବିଦ୍ଵାନ ଅର୍ଥାତ୍ଵ ସାଧୁସନ୍ତ୍ରଙ୍କ 
ଉପଦେଶାନୁଯାୟୀ ଯଦି ଏହି ଜୀବର ଇନ୍ଦ୍ରିୟଗୁଡ଼ିକୁ ବା ଅହଂକୁ ତା'ର ଜନ୍ମସ୍ଥାନ ଅର୍ଥାତ 
ଆମତ୍ମସ୍୍ତାରେ ପହଞ୍ଚାଇ ଦିଆଯାଏ, ଘୋଡ଼ା ସମ୍ପୂର୍ଣ୍ଣ କରାୟର ହୋଇ ଚାଲେ ଅର୍ଥାଡ଼ 
ଜୀବର ଅହଂଭାବ ଶୂନ୍ୟ ହୋଇ ସେ ଆମତ୍ମସତ୍ତାରେ ବିଲୀନ ହୁଏ । 


ମହାରାଷ୍ଟ୍ରର ଦାଦା ସାହେବ ଖପରୁଡ଼େ ଯେ କି ଅମରାବତୀର ଜଣେ ଖ୍ୟାତନାମା 
ଆଡ଼ଭୋକେଟ୍‌ ଓ ଧନୀ ବ୍ୟକ୍ତି ଅଲେ ଏବଂ ରାଜ୍ୟ କାଉନସିଲର ସଭ୍ୟ ଥୁଲେ, ଶିରିଡ଼ିରେ 
ଆସି ଦୀର୍ଘ ଚାରିମାସ ( ୧୯୧ ୨ ମସିହାରେ) ରହିଥୂଲେ । ସେ ରହିବା ସମୟରେ 
ଦୈନନ୍ଦିନ ଅନୁଭୂତି ତାଙ୍କ ଡାଏରୀରେ ଲିପିବଦ୍ଧ କରିଛଚ୍ଥି । ଜାନୁୟାରୀ ୧୭, 
୧୯ ୧୨ରେ ସେ ଲେଖିଛନ୍ତି ¬ “ଆଜି ମଧ୍ଯାହୃ ଆରତି ବିଳମ୍ବରେ ହେଲା । ବାବା ସମସ୍ତଙ୍କୁ 
ଗୋଟିଏ ସୁନ୍ଦର ଗଳ୍ପ କହିଲେ - ତାଙ୍କର ଗୋଟିଏ କୂଅ ଥୂଲା । ସେ କୂଅର ପାଣି 
ନୀଳାକାଶ ଭଳି ସ୍ଵଚ୍ଛ ଥଲା ଏବଂ ଚାରୋଟି ମୋଟା (ବଡ଼ ବଡ଼ ବାଲ୍‌ଟି)ରେ ମଧ୍ଯ ପାଣି 
ବାହାର କଲେ ସେଥୂରୁ ପାଣି ଶେଷ ହେଉ ନ ଥୁଲା ଏବଂ ସେହି ପାଣି ଦେଇ ହେଉଥୂବା 
ଗଛର ଫଳ ଖୁବ ସୁସ୍ବାଦୁ ଦେଉଥୁଲା ।” ' ଏହି ଗପଟି ମଧ୍ଯ ପ୍ରହେଳିକାମୟ । ଭରଦ୍ଧାଜ 


୧୨୨ 

fN ସାଇବାବାଙ୍କ ଉଭପଦେଶରେ ସଂକେତ ଓ ପ୍ରତୀକ 


ଏହାକୁ ବ୍ୟାଖ୍ୟା କରି କହିଛନ୍ତି - କୃପ ହେଉଛି ଆଧ୍ଯାମ୍ମ ହୃଦୟ । ଶୁଦ୍ଧ ଜଳ ଚିଦାକାଶ 
ସଦୃଶ ଯାହା ଅସରନ୍ତି ଆନନ୍ଦର ଉତ୍ସ । ଚାରୋଟି ମୋଟା ( ବାଲ୍ଟି ) ହେଉଛି ମନୁଷ୍ୟର 
ପୁରୁଷାର୍ଥ - ଧର୍ମ, ଅର୍ଥ, କାମ ଓ ମୋକ୍ଷ । 


ବାବାଙ୍କର ଆଉ ଏକ ବିଶେଷତ୍ଵ ହେଲା, କୌଣସି ପ୍ରଶ୍ନର ସିଧାସଳଖ ଉତ୍ତର 
ନ ଦେଇ ଅନ୍ୟ ପାଖକୁ ପ୍ରଶ୍ନକର୍ଉାଙ୍କୁ ପଠାଇ ଦେଉଥୁଲେ କିମ୍ବା ପରୋକ୍ଷଭାବରେ ଉତ୍ତର 
ଦେଉଥୂଲେ । ମାଧବ ବୁଆ ବୋଲି ଜଣେ ଲୋକ ଥରେ ବାବାଙ୍କ ଆଗରେ ବସିଥ୍‌ବା 
ବେଳେ ମନେ ମନେ ଭାବୁଥୁଲା ସବୁପ୍ରକାର ଜାତିଗତ ଉର୍ଦ୍ଧରେ ଥୁବା ଏମିତି ଗୋଟିଏ 
ଲୋକର ଆଚାର, ବ୍ୟବହାର, ପ୍ରକୃତି - ଏସବୁକୁ କେମିତି ଚିହ୍ନି ପାରିବ, ଏ ବିଷୟରେ 
ବାବାଙ୍କଠାରୁ କିଛି ବିଚାର ବିମର୍ଷ ଚାହୁଁଥିଲା ! ବାବା ହଠାତ୍ଵ ତା ଆଡ଼କୁ ଚାହିଁ ଦୀକ୍ଷିତ 
(ଜଣେ ଭକ୍ତ) ସହ ଶାସ୍ତ୍ର ଆଲୋଚନା କରିବାକୁ ନିର୍ଦ୍ଦେଶ ଦେଲେ । ସେ ଲୋକଟି 
ସଙ୍ଗେ ସଙ୍ଗେ ଦୀକ୍ଷିତ ପାଖକୁ ଗଲା । ସେତିକିବେଳେ ଦୀକ୍ଷିତ ଗୋଟିଏ ଅନୁଚ୍ଛେଦ 
ପଡ଼ୁଥୁଲେ ଏବଂ ସେଥୂରେ ଥୂଲା ଏଇ ଲୋକଟିର ପ୍ରଶ୍ନର ସମ୍ପୂର୍ଣ୍ଣ ଉତ୍ତର । ଅନେକ ଭକ୍ତ 
ଠିକ ଏମିତି ଅନେକ କାହାଣୀ କହନ୍ତି । 


ଶିରିଡ଼ି ସାଇଙ୍କ ଏକାନ୍ତ ଅନୁଗତ, ପ୍ରବୀଣ ଭକ୍ତ ଦାସ୍‌୍ଗଣୁ ‘ଇଶାବାସ୍ୟ' 
ଉପନିଷଦକୁ ମରାଠୀରେ ଅନୁବାଦ କରିବାକୁ ଚାହୁଁଥିଲେ ଏବଂ ସେଥୁପାଇଁ ସଦୃଗୁରୁ 
ସାଇନାଥଙ୍କ ଆଶୀର୍ବାଦ ଚାହିଁଥ୍‌ଲେ । ନିଜର ଇଚ୍ଛା ବାବାଙ୍କ ସାମ୍ନାରେ ପ୍ରକାଶ 
କଲାପରେ ବାବା ତାଙ୍କୁ ଓ ସମବେତ ଭକ୍ତମାନଙ୍କୁ ଚକିତ କରିଦେଇ କହିଲେ 'ତୃମର 
ଚିନ୍ତା କରିବାର କିଛି ନାହିଁ । ତୁମେ ଘରକୁ ଫେରିବା ବାଟରେ ଭିଲେ ପାଲୈ ଠାରେ 
କାକାସାହେବ ଦୀକ୍ଷିତଙ୍କ ଚାକରାଣୀ ତୁମକୁ ଭାବାର୍ଥ ବୁଝାଇଦେବ ।' ' ଜଣେ ସାମାନ୍ୟ 
ଚାକରାଣୀ କିପରି ତର୍ଵପୂର୍ଣ୍ଣ ରଶାବାସ୍ୟ ଉପନିଷଦର ସାରମର୍ମ ବୁଝାଇବ, ଏ କଥା 
କେହି ବିଶ୍ଵାସ କରିପାରିଲେ ନାହିଁ । ମାତ୍ର “ସାଇ ସତ୍ବଚରିତ୍ର' ପାଠ କରିଥୁବା ପ୍ରତ୍ୟେକ 
ଭକ୍ତ ଜାଣନ୍ତି ଯେ, ବାବା କିଭଳି ଅଭୁତ ଓ ଅସାଧାରଣ ଭଙ୍ଗୀରେ ଦାସ୍ଗଣୁଙ୍କର ଏହି 
ଅଭୀପ୍ସା ପୂରଣ କରିଥୁଲେ । 


ଅନ୍ୟ ଏକ ଉପାୟରେ ବାବା ସଙ୍କେତ ବ୍ୟବହାର କରନ୍ତି । ପ୍ରଫେସର ଜି. ଜି. 
ନାର୍‌କେ କହନ୍ତି “ବାବାଙ୍କର ଆଉ ଗୋଟିଏ ବିଶେଷତ୍ଵ ହେଲା, ଦଳେ ଲୋକଙ୍କ ଭିତରୁ 
ସେ ନିର୍ଦ୍ଦିଷ୍ଟ ଲୋକଙ୍କୁ ଲକ୍ଷ୍ୟ କରି ଏମିତି ଭାବରେ କହନ୍ତି ଯେ, ଅନ୍ୟମାନେ କିଛି ବୁଝିପାରନ୍ତି 
ନାହିଁ, ମାତ୍ର ପ୍ରକୃତ ଉଦ୍ଦିଷ୍ଟ ଲୋକଟି ତାହା ବୁଝିଯାଏ । ଆଉ ଗୋଟିଏ ବିଚିତ୍ର କଥା 
ହେଲା, ସାମାନ୍ୟ କେତୋଟି କଥା ଦ୍ଵାରା ବାବା ଏକକାଳୀନ ଏକାଧୂକ ଲୋକଙ୍କର ମନରେ 


୧୨୩ 

ଶିରିଡ଼ିର ସାଇବାବା / $N \ 


ଥୁବା ପ୍ରଶ୍ନର ଉତ୍ତର ଦିଅନ୍ତି ବା ସେମାନଙ୍କୁ ତାଙ୍କର ଅଭୀଷ୍ଟ ପ୍ରଦାନ କରନ୍ତି । ପ୍ରଫେସର 
ନାର୍‌କେ ଆହୁରି କହନ୍ତି ଯେ, ଜଣେ ଯଦି ବାବାଙ୍କୁ ଗଭୀରଭାବେ ଅନୁଧ୍ୟାନ କରେ ତା 
ଆଗରେ ଗୋଟିଏ କଥା ଅତି ପରିଷ୍କାର ହୋଇଯିବ ଯେ, ବାବା ଏଇ ପୃଥ୍ବୀରେ ରହି 
ଏକ ସୂକ୍ଷ ଜଗତରେ ସୂକ୍ଷ୍ମ ଶରୀରରେ ପ୍ରତି ନିୟତ ବିଚରଣ କରୁଛନ୍ତି । ଯେଉଁମାନେ 
ତାଙ୍କୁ ଚିହ୍ନି ନ ଥାନ୍ତି ସେମାନେ ବାବାଙ୍କର କଥାକୁ ପାଗଳର ପ୍ରଳାପ ବୋଲି ମନେ କରନ୍ତି । 
ବାବାଙ୍କର ଭାଷା ଅତି ମାତ୍ରାରେ ସାଂକେତିକ ଉପମା, ପ୍ରତୀକ, ରୂପକ ଓ ସାନ ସାନ 
ଗପରେ ପରିପୂର୍ଣ୍ଣ । 


ବାବା ତାଙ୍କ କଥାରେ ସାଂଖ୍ୟିକ ପ୍ରତୀକ ମଧ୍ଯ ବ୍ୟବହାର କରୁଥିଲେ । ଏଇଟା 
ଜଣାଶୁଣା କଥା ଯେ ବାବାଙ୍କ ଦର୍ଶନ ପାଇଁ ଆସୁଥୁବା ଭକ୍ତ ତଥା ଦର୍ଶନାର୍ଥୀମାନଙ୍କୁ ବାବା 
ଦକ୍ଷିଣା ମାଗୁଥୁଲେ, ଅଧ୍କାଂଶ ବେଳେ ତାଙ୍କ ଭକ୍ତମାନଙ୍କଠାରୁ ଦୁଇଟଙ୍କା ମାଗୁଥୁଲେ 
ଯାହା ହେଉଛି ଶ୍ରଦ୍ଧା ବା ନିଷ୍ଠା ଓ ସବୁରି ( ଧୈର୍ଯ୍ୟ) । 


~ 


ବାବା ନିଜ ଗୁରୁଙ୍କ ବିଷୟରେ ଉଲ୍ଲେଖ କରି କହନ୍ତି“ ମୁଁ ନିଜକୁ ଗୁରୁଙ୍କ ପାଖରେ 
ସର୍ବାନ୍ତକରଣରେ ସମର୍ପିତ କଲାପରେ ସେ ମୋ ଠାରୁ ଦୁଇ ପଇସା ମାଗିଥୂଲେ ଏବଂ 
ମୁଁ ତାହା ଦେଇଦେଲି ।' ପ୍ରକୃତରେ ଏହା କୌଣସି ମୁଦ୍ରା ନୁହେଁ । କିନ୍ତୁ ବାବାଙ୍କର 
ଵିକାନ୍ତିକ ନିଷ୍ଠା ଓ ଅଚଳ ଧୈର୍ଯ୍ୟ ଯାହା ଫଳରେ ସେ ଗୁରୁଙ୍କର ପ୍ରିୟଭାଜନ 
ହୋଇପାରିଥୂଲେ । 


ଅନେକ କ୍ଷେତ୍ରରେ ଏହି ଦକ୍ଷିଣାର ଅର୍ଥ ମଧ୍ଯ ଭିନ୍ନ ପ୍ରକାର । ଥରେ ବାବା 
ପ୍ରଫେସର ଜି. ଜି. ନାରକେଙ୍କୁ ୧୫ ଟଙ୍କା ଦକ୍ଷିଣା ମାଗିଲେ । ଶ୍ରୀ ନାର୍‌କେ ତାଙ୍କ 
ପାଖରେ କିଛି ପଇସା ନାହିଁ ବୋଲି ଜଣାଇଲେ । ତା'ପରେ ବାବା କହିଲେ, “ତୁମ 
ପାଖରେ କିଛି ଅର୍ଥ ନ ଥବା ମୁଁ ଜାଣେ ମାତ୍ର ତୁମେ ଯୋଗ ବଶିଷ୍ଠ ଅଧ୍ୟୟନ କରୁଛ, 
ସେଥୂରୁ ମୋତେ ଦକ୍ଷିଣା ଦିଅ,” ' ଏ କ୍ଷେତ୍ରରେ ଅଧ୍ଯୟୟନଲବ୍ଧ ଶିକ୍ଷା ବା ଜ୍ଞାନକୁ ବାବା 
ବାସ କରୁଥୁବା ହୃଦୟ ଭିତରେ ସାଇତି ରଖିବା ହିଁ ଦକ୍ଷିଣାର ମର୍ମ । 


ଆଉ ଗୋଟିଏ ଘଟଣା । ବାବା ଜଣେ ମହିଳାଙ୍କୁ ( ଶ୍ରୀମତୀ ତାରଖଡ଼ଙ୍କୁ ) 
୬ ଟଙ୍କା ଦକ୍ଷିଣା ମାଗିଲେ । ପାଖରେ କିଛି ନ ଥ୍ବା ହେତୁ ମହିଳା ଜଣକ ବଡ଼ ଦୁଃଖିତ 
ହେଲେ । ତା ପରେ ତାଙ୍କ ସ୍ଵାମୀ ତାଙ୍କୁ ବଝାଇ ଦେଲେ ଯେ ବାବା ବାସ୍ତବରେ ତାଙ୍କୁ 
କାମ, କ୍ରୋଧ, ଲୋଭ ଆଦି ଷଡ଼ରିପୁଙ୍କୁ ସମର୍ପଣ କରିବାକୁ ଚାହୁଛନ୍ତି । ଏ ପ୍ରକାର 
ଅର୍ଥକୁ ବାବା ମଧ୍ଯ ସ୍ଵୀକାର କରିଥୁଲେ । ମୋଟ ଉପରେ କହିବାକୁ ଗଲେ, ଭକ୍ତମାନଙ୍କୁ 
ତ୍ୟାଗ ଓ ଆତ୍ମଶୁଦ୍ଧି ଶିକ୍ଷା ଦେବା ନିମନ୍ତେ ଭକ୍ତମାନଙ୍କଠାରୁ ଦକ୍ଷିଣା ଗ୍ରହଣ କରୁଥିଲେ । 


୧୨୪ 

i FN ସାଇଦାବାଙ୍କ ରପଦେଶ୍ତରେ ସଂଢେତ ଓ ପ୍ରତୀକ 


କେବଳ କଥାରେ ବା ଉପଦେଶରେ ନୁହେଁ କାର୍ଯ୍ୟରେ ମଧ୍ଯ ବାବା ପ୍ରତୀକର 
ପ୍ରୟୋଗ କରୁଥିଲେ ଯାହାକି ଅନ୍ୟମାନଙ୍କ ପାଇଁ ରହସ୍ୟମୟ ହେଉଥୁଲା । ଦ୍ଵିପ୍ରହରର 
ଏକାନ୍ତ ସମୟରେ ବାବା ତାଙ୍କ କଫିନ୍ର ମୁଣିରୁ କିଛି ପଇସା ବାହାର କରି ଏଇଟା 
ନାନାର, ଏଇଟା କାକାର” ଏମିଡି ସମ୍ବୋଧନ କରି ଆଙ୍କୁଠିରେ ଘଷି ଘଷି ଚିକ୍କଣ 
କରୁଥ୍‌ବାର ଦେଖାଯାଏ । ଏହାଦ୍ଵାରା ସେହି ପ୍ରିୟ ଭକ୍ତମାନଙ୍କର (ନାନା ସାହେବ 
ଚାନ୍ଦେର୍‌କର, କାକାସାହେବ ଦୀକ୍ଷିତ ଇତ୍ୟାଦି) ବିଭିନ୍ନ ସଂସ୍କାର ଦୂର କରି ଆଧ୍ଯାମ୍ବିକ 
ଦିଗରେ ଅଗ୍ରଗତି କରାଇବାରେ ବାବା ସେମାନଙ୍କୁ ସାହାଯ୍ୟ ତଥା ଆଶୀର୍ବାଦ କରୁଥ୍‌ଲେ 
ବୋଲି ଭକ୍ତମାନେ ବିଶ୍ଵାସ କରନ୍ତି । 


“ସାଇ ସତୃଚରିତ୍ରଂରେ ସାଇବାବାଙ୍କର ଗହମ ପେଷା ନେଇ ମାର୍ମିକ ଆଲୋଚନା 
କରାଯାଇଛି । ଶିରିଡ଼ି ଗ୍ରାମରେ ହଇଜା ଦୂର କରବା ପାଇଁ ବାବା ଏହି ପ୍ରତିକାର ବ୍ୟବସ୍ଥା 
କରିଥୁଲେ ବୋଲି ଶିରିଡ଼ିର ଗ୍ରାମବାସୀମାନଙ୍କର ଧାରଣା । ସାଇବାବା ଶିରିଡ଼ିରେ ପ୍ରାୟ 
ଷାଠିଏ ବର୍ଷ ଧରି ରହିଥୂଲେ ଏବଂ ଏହି ଦୀର୍ଘକାଳ ଭିତରେ ସେ ପ୍ରାୟ ପ୍ରତିଦିନ ଏହି 
ଚକି ପେଷା କାମ କରୁଥୁଲେ । ସେ କେବଳ ଗହମ ପେଶୁ ନ ଥୁଲେ, ପରନ୍ତୁ ତାଙ୍କ 
ଅଗଣିତ ଭକ୍ତମାନଙ୍କର ପାପ, ସେମାନଙ୍କର ମାନସିକ ଓ ଶାରୀରିକ ଯନ୍ତ୍ରଣା ଓ ଦୁର୍ଦଶା 


ମଧ୍ଯ ପେଷି ଦେଉଥୂଲେ ! 


= em ~~ =~ 


କବୀରଙ୍କ ଦୋହା ବା ଅକଲକୋଟ୍‌ ମହାରାଜଙ୍କ କଥାଭଳି ଶିରିଡ଼ିର ସାଇବାବାଙ୍କ 
କଥା ଓ କାର୍ଯ୍ୟ ପ୍ରହେ ଳିକାଚ୍ଛନୟ ଉପମାମୟ ଓ ରହସ୍ୟପୂର୍ଣ୍ଣ । ସ୍ବାମୀ ମୁକ୍ତାନନ୍ଦ 
ସାଇବାବାଙ୍କର ଏଭଳି କାର୍ଯ୍ୟକଳାପ ଓ କଥାବାର୍ଭା ପରମମୁକ୍ତ ସିଦ୍ଧପୁରୁଷଙ୍କ ଲକ୍ଷଣ 
ବୋଲି ସୂଚାଇଛନ୍ତି । ସ୍ଵାମୀ ଶିବାନନ୍ଦଙ୍କ ଭାଷାରେ ଭଗବତଵଲୀନ ସନଛ୍ଧ ପୁରୁଷଙ୍କୁ 
ଚିହ୍ନିବା ଏବଂ ସେମାନଙ୍କର ମହତ୍ତସ କଳନା କରିବା ବହୁତ କଷ୍ଟସାଧ୍ୟ । ତାଙ୍କର କଥା ଓ 
କାମ ଯଦିଓ ରହସ୍ୟମୟ ମନେ ହୁଏ, ପ୍ରଗାଢ଼ ଭକ୍ତି ଓ ଆତ୍ମଶୁବ୍ଧି ଥୁବା ବ୍ୟକ୍ତିମାନେ ତାହାର 
ଅର୍ଥ ଓ ମହତ୍ବ ଜାଣିପାରିବେ । 


୧, ୧. ୧, 
*ଂ ଵଵ ଡକୂଦ 


୧୨୫ 

ଶିରିଡ଼ିର ସାଇବାବା NN 
ସାଇପରମ୍ପରାରେ ଗୁରୁଶିଷ୍ୟ ସମ୍ପର୍କ 


ଶ୍ରୀମଦ ଭଗବଡ଼ ଗୀତାରେ କୁହାଯାଇଛି 


ତଦ୍ରବିଵ୍ଧି ପ୍ରଣିପାତେନ ପରିପ୍ରଶ୍ବେନ ସେବୟା । 
ଉପଦେକ୍ଷନ୍ତି ତେ ଜ୍ଞାନଂ ଜ୍ଞାନିନଃ ତତ୍ସଵଦର୍ଶିନଃ ।। 


ସଂକ୍ଷେପରେ ଗୁରୁଶିଷ୍ୟ ସମ୍ପର୍କରେ ଗୀତାର ଏହି ବାଣୀର ମର୍ମ ଶ୍ରୀ ସାଇନାଥ 
କେବଳ ଅଙ୍ଗୀଭୂତ କରି ନ ଥୂଲେ ବାରମ୍ବାର ବିଭିନ୍ନ ପ୍ରସଙ୍ଗରେ ଉତ୍ଥାପନ କରି ପ୍ରିୟ 
ଭଭ୍ତମାନଙ୍କୁ ଏହି ମହାନ୍‌ ପରମ୍ପରାର ସୁଯୋଗ୍ୟ ଦାୟାଦ ହେବାକୁ ପ୍ରବର୍ରାଇଥ୍‌ଲେ । 
ଭାରତବର୍ଷରେ କେଉଁ ଅନନ୍ତ କାଳରୁ ଏହି ପରମ୍ପରା ଚାଲିଆସୁଛି ଏବଂ ପ୍ରାୟ ପ୍ରତ୍ୟେକ 
ସଦୂଗୁରୁ ଏହି ପରମ୍ପରା ବଜାୟ ରଖିବାରେ ସହାୟକ ହୋଇଛନ୍ତି । 


ସବୁଠାରୁ ବଡ଼ ଆଶ୍ଚର୍ଯ୍ୟର କଥା ଯେ ସମର୍ଥ ସଦ୍ରଗୁରୁ ଶ୍ରୀ ସାଇନାଥ ନିଜକୁ 
କେବେ ଗୁରୁ ବୋଲି ବିଚାର କରୁ ନ ଥୁଲେ ଏବଂ ଶିଷ୍ୟ ହିସାବରେ ପ୍ରଥାନୁଯାୟୀ କାହାକୁ 
ଦୀକ୍ଷା ଦେଇ ନାହାନ୍ତି । କିନ୍ତୁ ଅନେକାନେକ ଭକ୍ତ ତାଙ୍କୁ ନିଜର ପରମାରାଧ୍ୟ ଦେବତା 
ବା ଗୁରୁ ହିସାବରେ ଗ୍ରହଣ କରିଥୂଲେ ଏବଂ ଜୀବନର ପ୍ରତ୍ୟେକ ମୋଡ଼ରେ ବାବାଙ୍କଠାରୁ 
ଦିଗ୍ଦର୍ଶନ ନେଉଥଲେ । ବାବା କାହାକୁ କେବେ ନିଜ ଆଦର୍ଶ ବା କଥାରେ ବାନ୍ଧି ଦେଉ 
ନ ଥୂଲେ । କିନ୍ତୁ ବାରମ୍ବାର ଭକ୍ତମାନଙ୍କୁ କହୁଥିଲେ ଯେ ଶ୍ରଦ୍ଧା ବିନା, ଧୈର୍ଯ୍ୟ ବିନା ଗୁରୁ 
ଆଶୀଷ ସମ୍ଭବ ନୁହେଁ । 


'ଶ୍ରଦ୍ଧାବାନ୍‌ ଲଭତେ ଜ୍ଞାନମ୍‌ ' ¬ ଗୀତାର ଏହି ଉକ୍ତିକୁ ବାବା କେତେ ଥର କେତେ 
ଛଳରେ ଯେ କହିଛନ୍ତି ତାହା ଜଣା ନାହିଁ । ନିଜ ଗୁରୁଙ୍କ ବିଷୟରେ ସାଇନାଥ କହୁଥିଲେ 
“ମୁଁ ତାଙ୍କୁ ଦେଖିବାକୁ ଏତେ ଭଲ ପାଉଥୁଲି ଯେ, ଅପଲକ ଦୃଷ୍ଟିରେ ତାଙ୍କୁ ଅନାଇ 
ରହୁଥିଲି ଯେପରିକି ତାଙ୍କୁ ନ ଦେଖିଲେ ମୋ ଆଖିର ଆଉ କିଛି ଦେଖିବାର ନାହିଁ । 
ଗୁରୁଙ୍କ ବ୍ୟତୀତ ମୁଁ ଆଉ ସବୁ ବିଷୟ ଭୁଲି ଯାଇଥୂଲି । ମୋର ଜୀବନ ସତେ ଯେପରି 
ତାଙ୍କର ଅବାରିତ ସ୍ବେହବୋଳା ଦୃଷ୍ଟି ଉପରେ ହିଁ ନିର୍ଭର କରୁଥଲା । ତାହା ହିଁ ଥୂଲା 
ମୋର ଧ୍ଯାନ, ଧାରଣା ସବୁକିଛି । ମୋର ସବୁକିଛି ଜ୍ଞାନ ଓ ଅନ୍ତର୍ଦଷ୍ଠି କୌଣସ ପୁସ୍ତକ, 
ବେଦାଧ୍ଯୟନ, ଶାସ୍ତ୍ରଜ୍ଞାନ ବା ମନ୍ତ୍ରତନ୍ତ୍ରରୁ ନୁହେଁ, କେବଳ ତାଙ୍କର ( ଗୁରୁଙ୍କର) ଅପାର 
କରୁଣାରୁ ହିଁ ସମ୍ଭବ ହୋଇଛି ।” 


୧୨୬ 

Ah ସାଇପରମ୍ପରାରେ ଗୁରୁଶିଷ୍ୟ ସମ୍ପର୍କ 


~~ — 


ଖୁବ୍ର ନିରେଖି ଦେଖିଲେ ଜଣାଯାଏ ଯେ ଶ୍ରୀ ସାଇନାଥ ଶିରିଡ଼ିକୁ ଆସୁଥୁବା ହଜାର 
ହଜାର ଭକ୍ତଙ୍କଠାରୁ କେବଳ ଏହି ଶ୍ରଦ୍ଧା ଓ ନିଷ୍ଠା ବ୍ୟତୀତ ଆଉ କିଛି ଆଶା କରୁ ନ 
ଥିଲେ । ଆଉ ବାଜି ଯାହା — ଦକ୍ଷିଣା ମାଗିବା ଇତ୍ୟାଦି କେବଳ ଶ୍ରଦ୍ଧାର ପରଖ, ଯେ 
ଶ୍ରଦ୍ଧାର ସହ ବାବାଙ୍କୁ ଯାହା ମାଗିଛି, ତାହା ପାଇଛି । ବାବା ଥୂଲେ ପରମ କାରୁଣିକ 
ଦୟାଳୁ, କୃପାଳୁ । ତାଙ୍କର ଅବାରତି କୃପା ଦୀନ ଦୁଃଖୀ, ଉଚ୍ଚ ନୀଚ, ଜାତି, ଧର୍ମ ଓ 
ବର୍ଣ୍ଣ ନିର୍ବିଶେଷରେ ସମସ୍ତଙ୍କ ପାଇଁ ଉନ୍ମୁକ୍ତ ଓ ସଦା ପ୍ରବାହିତ ଥଲା । ଅଧ୍ବକାଂଶ ଭକ୍ତ 
ନିଜ ନିଜର ପାରିବାରିକ ଓ ଜାଗତିକ କାମନା ନେଇ ବାବାଙ୍କ ପାଖକୁ ଆସୁଥୁବାରୁ ଥରେ 
ବାବାଙ୍କର ପ୍ରିୟ ଭକ୍ତ ଶାମା ବାବାଙ୍କୁ କହିଥୁଲେ “ହେ ଦେବ ! ଏମାନେ ଅଧୁକାଂଶ ନିଜ 
ନିଜ ସ୍ଵାର୍ଥାଭିଳାଷ ପୂରଣ କରିବାକୁ ଆପଣଙ୍କ ପାଖକୁ ଆସୁଛନ୍ତି । ଆପଣ ସେମାନଙ୍କୁ 
ଅଭୟ ଦାନ ଦେଇ କାହିଁକି ସମୟ ଓ ଶକ୍ତି ନଷ୍ଟ କରୁଛନ୍ତି ?  ' “ ହେ ଶାମା । ସେମାନଙ୍କୁ 
ମନା କର ନାହିଁ, ମନା କର ନାହିଁ । ମୁଁ ପ୍ରଥମେ ସେମାନଙ୍କର ଜାଗତିକ କାମନା ପୂରଣ 
କରିବି । ତାପରେ ସେମାନଙ୍କୁ ଆଧ୍ଯାମ୍ବିକ ଜଗତକୁ ଆକର୍ଷଣ କରିବି । 


ପ୍ରତି ବଦଳରେ ଶ୍ରୀ ସାଇନାଥ ଭକ୍ତମାନଙ୍କଠାରୁ କେବଳ ଶ୍ରଦ୍ଧା ଓ ସବୁରି ଆଶା 
କରୁଥୂଲେ । ବାବାଙ୍କ ନିଜ କହିବା ଅନୁସାରେ ମୋର ଗୁରୁ ( ଭେଙ୍କୁଶା ) ମତେ ଦୁଇ 
ପଇସା ଦକ୍ଷିଣା ମାଗିଥୂଲେ ଏବଂ ମୁଁ ତାଙ୍କୁ ତାହା ଦେଇଥୁଲି ଓ ସେ ସନ୍ତୁଷ୍ଟ ହୋଇଥୁୂଲେ । 
ମୁଁ ମଧ୍ୟ ମୋ ଭକ୍ତମାନଙ୍କଠାରୁ ଏହି ଦୁଇପଇସା ଆଶା କରୁଛି । ବାବାଙ୍କର କହିବା ଢଙ୍ଗ 
ହିଁ ଏଭଳି ଉପମା ଓ କଥାମତ୍ମକ ହୋଇଥାଏ, ବାସ୍ତବିକ ଦକ୍ଷିଣା ଦୁଇ ପଇସା କୌଣସି 
ମୁଦ୍ରା ବା ଜାଗତିକ ବସ୍ତୁ ନୁହେଁ ¬ ଏହି ହେଉଛି ନିଷ୍ଠା ବା ଶ୍ରଦ୍ଧା ଏବଂ ସବୁରି ବା ଧୈର୍ଯ୍ୟ । 


ବମ୍ବେର ପ୍ରସିଦ୍ଧ ଓକିଲ ଶ୍ରୀଯୁକ୍ତ ଖାପରୁଡ଼େ ସସ୍ତ୍ରୀକ ଥରେ ଶିରିଡ଼ିକୁ ଆସି ମାସ 
ମାସ ଧରି ରହିଥୂଲେ । ଫେରିବାକୁ ବିଳମ୍ବ ହେଉଥ୍‌ବାରୁ ଏବଂ ସେଥୁପାଇଁ ବୃତି 
ବ୍ୟବସାୟଜନିତ କ୍ଷତି ହେବାର ସମ୍ଭାବନାରେ ଶ୍ରୀମତୀ ଖାପାରୁଡ଼େ ବ୍ୟସ୍ତ ହୋଇ 
ପଡୁଥିଲେ । ଅନ୍ତର୍ଯ୍ୟାମୀ ସାଇବାବା ଏ ସମ୍ବନ୍ଧରେ ଜାଣିପାରି କାକା ସାହେବ ଦୀକ୍ଷିତଙ୍କ 
ଜରିଆରେ ଖାପାରୁଡ଼େ ଦମ୍ପତିଙ୍କୁ ଦୁଇଶହ ଟଙ୍କା ଦେବାପାଇଁ ଖବର ପଠାଇ ଥିଲେ ଯାହାର 
ମାର୍ମିକ ତତ୍ସ ହେଉଛି ଧୈର୍ଯ୍ୟ ଓ ଶ୍ରଦ୍ଧାର ସହ ପ୍ରତୀକ୍ଷା କରିବା । 


ଗୁରୁ, ବେଦ, ଶାସ୍ତ ଓ ମନ୍ତ୍ର ପ୍ରତି ବିନା ଶ୍ରଦ୍ଧା ବା ନିଷ୍ଠାରେ ଶିଷ୍ୟର କୌଣସି 

ଉନ୍ନତି ଅସମ୍ଭବ । ବିଧର୍ମୀ, କାମାଡୁର, ଯୁଦଧଖୋର, ଇନ୍ଦ୍ରିୟାସକ୍ତ ଛଳକପଟୀ, କୁର 

ଏବଂ ଦୂଷ୍ଟ ପ୍ରକୃତିର ଲୋକ ଗୁରୁ ବା ଶିଷ୍ୟ ପଦବାଚ୍ୟ ହୋଇପାରିବେ ନାହିଁ । ଭକ୍ତି 
୧୨୭ 

ଶିରିଡ଼ିର ସାଇବାବା / AN \ 


ଶ୍ରଦ୍ଧାହୀନ ଶିଷ୍ୟ ହେବାକୁ ଯୋଗ୍ୟ ନୁହେଁ । ‘ଗୁରୁଗୀତା'ରେ ଉପରୋକ୍ତ ଗୁଣର ବ୍ୟକ୍ତିଙ୍କୁ 
ଶିଷ୍ୟରୂପେ ଗ୍ରହଣ କରିବାକୁ ବା ଉପଦେଶ ଦେବାକୁ ମନା କରାଯାଇଛି । 


ନୀତି ଶ୍ଲୋକରେ କୁହାଯାଇଛି 


ମନ୍ତ୍ର ତୀର୍ଥେ ଦ୍ଧିଜେ ଦେବେ ଦୈବଜ୍ଞେ ଭେଷଜେ ଗୁରୌ । 
ଯାଦୃଶୀ ଭାବନା ଯସ୍ୟ ସିବିର୍ଭବତି ତାଦୃଶୀ ।। 


ଅର୍ଥାଡ଼ କୌଣସି ମନ୍ତ୍ର ତୀର୍ଥସ୍ଥାନ, ବ୍ରାହ୍ମଣ, ଦେବୀ ଦେବତା, ଥିଷଧ, ଜ୍ୟୋତିଷ ଓ 
ଗୁରୁଙ୍କ ଠାରେ ବିଶ୍ଵାସ ଓ ଶ୍ରଦ୍ଧା ନ ଥୁଲେ ଫଳପ୍ରାପ୍ତି ହୁଏ ନାହିଁ । 


ଥରେ ଦାସ୍ଗଣୁ ( ବାବାଙ୍କର ଜଣେ ପ୍ରିୟ ଭକ୍ତ ) ବାଲାମ୍ବୀ ଷ୍ଟେସନ ମାଷ୍ଟରଙ୍କୁ 
ସାଙ୍ଗରେ ଧରି ଶିରିଡ଼ି ଆସିଥୂଲେ । ଏହି ଷ୍ଟେସନ୍‌ ମାଷ୍ଟରଙ୍କର ସାଇବାବାଙ୍କ ଅସାଧାରଣ 
ଶକ୍ତି ଓ ଅନ୍ତର୍ଯ୍ୟାମୀତ୍ସ ସମ୍ବନ୍ଧରେ ବିଶ୍ବାସ ନ ଥଲା । ବରଂ ସେ ବହୁ ଦୂର ଦୃରାନ୍ତରୁ 
ଶିରିଡ଼ି ଆସୁଥୁବା ଦର୍ଶନାର୍ଥୀମାନଙ୍କୁ ଶିରିଡ଼ି ନ ଯିବାକୁ ପ୍ରବର୍ଭାଉଥ୍‌ଲେ ଏବଂ ବାବାଙ୍କୁ 
ଜଣେ ସାଧାରଣ ଦକ୍ଷିଣା ମାଗୁଥୁବା ଫକୀର ବୋଲି ବର୍ଣ୍ଣନା ଦେଉଥ୍‌ଲେ । ସେ 
ଯେତେବେଳେ ଦାସ୍ଗଣୁଙ୍କ ସହ ଶିରିଡ଼ି ଆସି ପହଞ୍ଚିଲେ, ସେତେବେଳେ ବାବା 
ପାତ୍ରଗୁଡ଼ିକ ମାଜି ସଫା କରି, ତଳକୁ ମୁହଁ କରି ରଖୁଥୁଲେ । ଯେତେବେଳେ ବାବାଙ୍କୁ 
ପଚରାଗଲା ଯେ ଏପରି କାହିଁକି କରୁଛନ୍ତି, ବାବା କହିଥୂଲେ ଏଠାକୁ ଆସିଥୁବା ଲୋକଟି 
ଏହି ଉଗୁଡ଼ା ପାତ୍ର ଭଳି । ଏହି ପାତ୍ରରେ କିଛି ଜିନିଷ ରଖାଯାଇ ପାରିବ ନାହିଁ କାରଣ 
ମୁହଁ ତଳକୁ କରି ରଖାଯାଇଛି । ସେହିଭଳି ଯଦି ଶ୍ରଦ୍ଧା ଓ ଭକ୍ତିସହ ଜଣେ ଶିରିଡ଼ି ଆସି 
ନ ଥୁବ, ତେବେ ସମର୍ଥ ସଦୃଗୁରୁ ସାଇବାବାଙ୍କଠାରୁ ମଧ୍ଯ ସେ କିଛି ଗ୍ରହଣ କରିପାରିବ 
ନାହିଁ । 

ଏମ୍‌. ବି. ରେଗେ ନାମକ ଜଣେ ଭକ୍ତଙ୍କୁ ଥରେ ବିଷ୍ୁ ଓ ସାଇବାବା ଉଭୟ ଦିବ୍ୟ 
ଦୃଷ୍ଟିରେ ଦେଖା ଦେଇଥଲେ ଏବଂ ଏହି ଦୃଷ୍ଟିରେ ଭଗବାନ ବିଷ୍ଣୁ ତାଙ୍କୁ ଶିରିଡ଼ି ଯିବାକୁ 
ନିର୍ଦ୍ଦେଶ ଦେଇଥ୍‌ଲେ । ଆଉଥରେ ସ୍ବପ୍ନରେ ଦେଖିଲେ ଯେ ସେ ଶିରିଡ଼ି ଯାଇଛଚ୍ତି ଏବଂ 
ବାବାଙ୍କ ପାଖରେ ନତମସ୍ତକ ହେବା ପରେ ସାଇବାବା ତାଙ୍କ ଶିଷ୍ୟଭାବେ ଗ୍ରହଣ 
କରିଛନ୍ତି । ତାପରେ ଯେତେବେଳେ ସେ ଶିରିଡ଼ି ଗଲେ ଓ ବାବାଙ୍କୁ ସାଷ୍ଟାଙ୍ଗ ପ୍ରଣିପାତ 
କଲେ, ବାବା ତାଙ୍କୁ ପରୀକ୍ଷା କରିବାକୁ କହିଲେ, ତୁମେ ଜଣେ ମଣିଷକୁ କାହିଁକି ପ୍ରଣିପାତ 
କରୁଛ ?”” ଯଦିଓ ରେଗେ ଜଣେ ଉଚ୍ଚଶିକ୍ଷିତ ବ୍ୟକ୍ତି ଥଲେ ଏବଂ ଉଚ୍ଚ କୁଳରେ ଜନ୍ମ 
ହୋଇଥ୍‌ଲେ, କିନ୍ତୁ ନିଜ ଭକ୍ତି ଓ ନିଷ୍ଠାରେ ସେ ଅଟଳ ରହିଲେ ଏବଂ କିଛି ଦୂରରେ 


୧୨୮ 

pEN ସାଇପରମ୍ବରାରେ ଗୁରୁ ଶିଷ୍ୟ ସମ୍ପର୍କ 


ଠିଆହୋଇ ରହିଲେ, କିଛି ସମୟ ପରେ ବାବା ଉଠି ତାଙ୍କୁ କୋଳାଗ୍ରତ କଲେ ଏବଂ 
ଶିଷ୍ୟଭାବେ ଗ୍ରହଣ କଲେ । ଗୁରୁ ଗୀତାରେ ଉଲ୍ଲେଖ ଅଛି 


ଗୁରୁର୍ବହ୍ମା ଗୁରୁର୍ବିଷ୍ଣୁଃ ଗୁରୁର୍ଦେବୋ ମହେଶ୍ବରଃ । 
ଗୁରୁଃ ସାକ୍ଷାତ ପରଂବ୍ରହ୍ମ ତସ୍ସୈ ଶ୍ରୀଗୁରବେ ନମଃ ।। 
ଗୁରୁଙ୍କୁ ସାମାନ୍ୟ ମନୁଷ୍ୟ ବୋଲି ଜ୍ଞାନ ନ କରି ବ୍ରହ୍ମା, ବିଷ୍ଣୁ ମହେଶ୍ବର ତଥା 

ସାକ୍ଷାତ ପରବ୍ରହ୍ମ ବୋଲି ଜ୍ଞାନ କରି ଶ୍ରଦ୍ଧା ଓ ଭକ୍ତି ପ୍ରଦର୍ଶନ କଲେ ହିଁ ବ୍ରଦ୍ମ“ଜ୍ଞାନ ବା 
ଭଗବତ ପ୍ରାପ୍ତି ହୋଇଥାଏ । ସାଇବାବା ବେଳେବେଳେ ଭକ୍ତଙ୍କ ମନରେ ବିଶ୍ଵାସ ଓ 
ଦୃଢ଼ଭକ୍ତିର ଉଦ୍ରେକ କରିବା ପାଇଁ ଦୃଢ଼ କଣ୍ଠରେ ଘୋଷଣା କରିଛନ୍ତି“ ମୈ ଆଲାା ହୁଁ 
ଅର୍ଥାତ ମୁଁ ହିଁ ଆଲ୍ଲା ବା ଭଗବାନ । ପରମ ଦୟାଳୁ ସାଇନାଥ କେଉଁ କେଉଁ ଭକ୍ତଙ୍କୁ 
ଶ୍ରୀରାମ, ଶିବ ବା ବିଠୂଲଙ୍କ ରୂପରେ ଦର୍ଶନ ଦେଇଛନ୍ତି । ପ୍ରକୃତରେ ଏ ସବୁର ମୂଳରେ 
ଉଦ୍ଦେଶ୍ୟ ହେଉଛି ସେହି ଭକ୍ତ ବା ଶିଷ୍ୟଙ୍କ ହୃଦୟରେ ଗୁରୁଙ୍କ ପ୍ରତି ଦେବତୁଲ୍ୟ ଶ୍ରଦ୍ଧା ଓ 
ଭର୍ତି ଆରୋପିତ କରିବା । ଆତ୍ମାର ସଦଗତି ଆଣିବା ହିଁ ସଦ୍ରଗୁରୁର ପ୍ରକୃତ କାର୍ଯ୍ୟ 
ଏବଂ ଏଥୁପାଇଁ ଯେଉଁ ମୁହୂର୍ରରେ ଯେଉଁଭାବରେ ଶିଷ୍ୟକୁ କଥାରେ, ଦର୍ଶନରେ ବା 
ଇଙ୍ଗିତରେ ସତ -ଚିତ-ଆନନ୍ଦ ପ୍ରଦାନ କରିଥାନ୍ତି, ତାହା ଗୁରୁ ହିଁ ଠିକ କରିଥାନ୍ତି ଏବଂ 
ଏହି ମୁହୂର୍ଗକରେ ଶିଷ୍ୟ ମଧ୍ଯରେ “ଜୀବଂ-ବ୍ରହ୍ମଏଵିକ୍ୟ' ଭାବର ଉଦ୍ରେକ ହୁଏ । ସେ 
ବ୍ରହ୍ମୀଭୂତ ହୋଇଯାଏ । ଏହା ହିଁ ଗୁରୁକୃପା । ଏହା ହିଁ ଭଗବତ କୃପା । ଗୁରୁ ହିଁ ଦୟା, 
ଶଙ୍କା, ଭୟ, ଲଜା, ନିନ୍ଦା, କୁଳର ଅହଙ୍କାର, ଆଭିଜାତ୍ୟର ଗର୍ବ, ଧନ - ଏଇ ଅଷ୍ଟପାଶ 
ବନ୍ଧନରୁ ମୁକ୍ତ କରନ୍ତି । 


ସର୍ବତ୍ୟାଗୀ, ବରାଭୟ ପ୍ରଦାନକାରୀ, ସଦାପ୍ରଦଫ୍ଧଲ୍ଲିତ ଗୁରୁ ନିଜ ଶିଷ୍ୟଙ୍କୁ ମଧ୍ଯ 
ଅଭୟ, ତ୍ୟାଗ ଓ ପ୍ରଶାନ୍ତିର ଆଲୋକରେ ସମୁନ୍ସଳ କରାନ୍ତି । ପୂଜ୍ୟ ଗୁରୁଜୀ ଶ୍ରୀ 
ଶତପଥୀଙ୍କ ଭାଷାରେ ଗୁରୁ ଏଭଳି ଏକ ସ୍ଥର୍ଶମଣି ଯା'ର ସ୍ତର୍ଶମାତ୍ରେ (ସଂସର୍ଗ ଯୋଗୁ ) 
ପଥର କେବଳ ସୁନା ହୋଇଯାଏ ନାହିଁ ପରନ୍ତୁ ସ୍ପର୍ଶମଣି ହୋଇଯାଏ । ଆଧ୍ଧାମ୍ଭିକ ଉନ୍ନତି 
ସାଧନ ପାଇଁ ଶିଷ୍ୟ ଆନ୍ତରିକଭାବେ ଯେପରି ସଦୃଗୁରୁର ଅନ୍ବେଷଣରେ ଥାଏ, ଠିକ 
ସେହିପରି ସର୍ବଞ୍ଞାନୀ ସକଳ ଅନୁଭୂତିର ଆଧାର ଗୁରୁ ନିଜର ଶିଷ୍ୟଙ୍କୁ ମଧ୍ଯ ଏହି 
ଆମ୍ମଜ୍ଞାନର ସମ୍ୟକ୍‌ ପରିଚୟ ଦିଅନ୍ତି । ଯେଭଳି ପ୍ରଦୀପ ନିଜର ଆଲୋକରେ ଅନ୍ୟ 
ପ୍ରଦୀପକୁ ଆଲୋକିତ କରାଏ । 


ଶିରିଡ଼ିର ସାଇବାବା ଏହିଭଳି ଜଣେ ବ୍ରଦ୍ମନିଷ୍ଠ ଗୁରୁ ଥୁଲେ ଯେ ନିଜେ କେବଳ 
ବ୍ରହ୍ମଙ୍କୁ ଉପଲବ୍ଧି କରି ନ ଥୂଲେ, ବରଂ ନିଜ ଜୀବନକାଳ ମଧ୍ଯରେ ଏବଂ ମରଶରୀର 


୧୨୯ 

ଶିରିଡ଼ିର ସାଇବାବା pN 


ତ୍ୟାଗ କଲା ପରେ ମଧ୍ଯ ଅଦ୍ୟାବଧୂ ହଜାର ହଜାର ଭକ୍ତନିଷ୍ଟ, ଆଗ୍ରହୀ ଶିଷ୍ୟଙ୍କୁ ନିଜ 
କରୁଣାର ଆଲୋକରେ ଉଦ୍ଭାସିତ କରୁଛନ୍ତି । ଯଦିଓ କୌଣସି ନିର୍ଦିଷ୍ଟ ପନ୍ଧା ବା ମାର୍ଗ 
ଅବଲମ୍ବନ କରିବାକୁ ସାଇବାବା କେବେ ଉପଦେଶ ଦେଇ ନାହାନ୍ତି, କିନୁ ବହୁବାର 
ଉପଦେଶ ଛଳରେ ସ୍ଵୀୟ ଆଦର୍ଶର ଭକ୍ତି ମାର୍ଗରେ ଅନୁପ୍ରାଣିତ ହେବାକୁ ଓ ଅବଲମ୍ବନ 
କରିବାକୁ ଭକ୍ତମାନଙ୍କୁ ଉପଦେଶ ଦେଉଥୂଲେ । 


ଗୁରୁ-ଗୀତାରେ ଗୁରୁ ଶବ୍ଦର ଅର୍ଥ ଓ ବ୍ୟୁପ୍ବଭ୍ତି ସମ୍ବନ୍ଧରେ ବିଶଦଭାବରେ ବର୍ଣ୍ଣନା 
କରାଯାଇଛି । ଗୁରୁ ଗୋଟିଏ ସଂସ୍କୃତ ଶବ୍ଦ ଯାହାକି ‘ଗୁ' ( ଅନ୍ଧକାର) ଓ ରୁ” (ଦୂର 
କରିବା) ଅର୍ଥରେ ହୋଇଛି । 

““ଗୁକାରଶ୍ଚଢ ଅନ୍ଧକାରୋ ରୁକାରଃ ତେଜ ଉଚ୍ୟତେ । 

ଅଜ୍ଞାନ-ଗ୍ରାସକଂ ବ୍ରହ୍ମ ଗୁରୁରେବ ନ ସଂଶୟଃ ।। ”” 

ଅଜ୍ଞାନରୂପକ ଅନ୍ଧକାର ନିଜର ଜ୍ଞାନର ଜ୍ୟୋତିରେ ଯେ ଦୂରୀଭୂତ କରେ ବା 
ନାଶ କରେ, ସେ ହି ଗୁରୁ ପଦବାଚ୍ୟ । 

ଗୁରୁ-ଗୀତାରେ ସାତ ପ୍ରକାରର ବା ଶ୍ରେଣୀର ଗୁରୁଙ୍କ ବିଷୟରେ ସୂଚନା 
ଦିଆଯାଇଛି : 

ସୂଚକ - ଅତ ବିଦ୍ୟାଳୟରେ ଶିକ୍ଷା ପ୍ରଦାନକାରୀ ଶିକ୍ଷକ । 

ବାଚକ - ଅଥାଡ଼ ଯେ ଧର୍ମଶାସ୍ତ୍ର ଆଲୋଚନା ଓ ବ୍ୟାଖ୍ୟା କରନ୍ତି । 

ବୋଧକ ¬ ଯେ ମନ୍ତ୍ରଦୀକ୍ଷା ଦିଅନ୍ତି । 

ନିଷିଦ୍ଧ ¬ ଯେଉଁ ଗୁରୁ ମାରଣ, ବଶୀକରଣ, ସ୍ତମ୍ଭନ, ଆକର୍ଷଣ ଇତ୍ୟାଦି ନିମ 

ଧରଣର ଶକ୍ତି ପ୍ରୟୋଗ ପାଇ ମନ୍ତ୍ରଶିକ୍ଷା ଦିଅନ୍ତି । 

୫. ବିହିତ ¬ ଯେଉ ଗୁରୁ ବୈରାଗ୍ୟ ତଥା ସାଂସାରିକ ମୋହମାୟାରୁ ଦୂରେଇ ରହିବାକୁ 
ପରାମଶି ଦିଅନ୍ତି । 

୬. କରଣ ¬ ଯେଉଁ ଗୁରୁ ଶିଷ୍ୟର ଉପରୋକ୍ତ ସାଧନା ପରେ ଶାସ୍ତ୍ର ଉପନିଷଦର 
ଗୁହ୍ୟତତ୍ତ୍ଵ ଉପରେ ବିଚାର ଆଲୋଚନା କରି ମୁକ୍ତି ପାଇଁ ମାର୍ଗ ପ୍ରଦର୍ଶନ 
କରନ୍ତି । 

୭. ପରମଗୁରୁ ବା ସଦ୍ଗୁରୁ - ଯିଏ ଶିଷ୍ୟକୁ ଶାସ୍ତ୍ର ଉପନିଷଦର ମହାବାକ୍ୟ ତଥା 
ଜିଗୃଢ଼ ତନ୍ତ୍ର ସମ୍ବନ୍ଧରେ ସମ୍ୟକ୍‌ ଧାରଣା ଦେଇଥାନ୍ତି ତଥା ଆତ୍ମଂଉପଲବୃଧୂ 

$N ସାଇପରମ୍ପରାରେ ଗୁରୁଶିଷ୍ୟ ସମ୍ପର୍କ 


କରାଇଥାନ୍ତି, ଯଦୃ।ରା ଶିଷ୍ୟ ସଂସାର ତଥା ଜନ୍ମ-ମୃତ୍ୟୁ ବନ୍ଧନରୁ ପାର 
ହୋଇଯାଏ । ସେଥୁପାଇଁ ତାଙ୍କୁ ମୋକ୍ଷଗୁରୁ ମଧ୍ଯ କୁହାଯାଏ । 


ସଦୂଗୁରୁ ଶବ୍ଦର ଅର୍ଥ ଏଡେ ବ୍ୟାପକ ଯେ ତାହା ସାଧାରଣ ମଣିଷର କଳ୍ପନାର 
ବାହାରେ । ପୂଜ୍ୟ ଗୁରୁଜୀ ଶ୍ରୀ ଚନ୍ଦ୍ରଭାନୁ ଶତପଥୀଙ୍କ ଭାଷାରେ - ˆ ସୃଷ୍ଟିକୁ ସ୍ରଷ୍ଟାମୁଖୀ 
କରିବା ବା ଆତ୍ମାର ସଦଗତି ହିଁ ସଦ୍ରଗୁରୁର ପ୍ରକୃତ କାର୍ଯ୍ୟ । କେତେକ ଭାବନ୍ତି ଯେ 
କେବଳ ଏକ ଜୀବନ୍ତ ସଦ୍ରଗୁରୁ ଏହି କାର୍ଯ୍ୟ ସମ୍ପନ୍ତ କରିପାରିବେ । କିନ୍ତୁ ଇତିହାସ ସାଖ୍ୟ 
ଦିଏ ଯେ ସଦ୍ଵଗୁରୁ ଇହଲୀଳା ସମ୍ବରଣ କରିବା ପରେ ମଧ୍ଯ ନିଜର ଭକ୍ତକୁ ମାର୍ଗଦର୍ଶନ ଓ 
ବିଶ୍ଵହିତୈଷୀ କାର୍ଯ୍ୟ କରିଥାନ୍ତି ।' ଶିରିଡ଼ିର ସାଇବାବା ଏହି ଦୃଷ୍ଟିରୁ ବିଚାର କଲେ 
ହେଉଛନ୍ତି ଜଣେ ପରମ ଗୁରୁ ବା ସମର୍ଥ ସଦ୍ରଗୁରୁ । 


୧୯୩୬ ମସିହାରେ ଛୋଟେ ଖାନ ନାମକ ବାବାଙ୍କ ଜଣେ ପ୍ରିୟ ଭକ୍ତର ନିଜ 
ଝିଅ ଗୁଲାବ୍ରକୁ ବାହା କରିବା ପାଇଁ ଅର୍ଥର ଜରୁରୀ ଆବଶ୍ୟକ ପଡ଼ିଲା । ଅନନ୍ୟୋପାୟ 
ହୋଇ ସେ ଯାଇ ଦ୍ଵାରକାମାୟୀ ମସ୍‌ଜିଦ୍ଧରେ ଅଧୁଆ ପଡ଼ିଲା । ରାତ୍ରିରେ ସ୍ବପ୍ନରେ ବାବା 
ତାକୁ କହିଲେ ˆ ତୃ ଯଦି ପୁନା ଯାଉ, ତେବେ ସୁଫଳ ମିଳିବ!” । ସ୍ୃପ୍ାଦେଶ ଅନୁଯାୟୀ 
ଛୋଟେ ଖାନ ପୁନା ଯାଇଥଲା । ସେଠାରେ ସେ ଲଡ଼ଵକର ନାମକ ଜଣେ ବ୍ୟକ୍ତିଙ୍କୁ 
ଭେଟିଲା । ଏହି ବ୍ୟକ୍ତି ଅର୍ଶ ରୋଗରେ ପୀଡ଼ିତ ହୋଇ ଭୀଷଣ କଷ୍ଟ ପାଉଥୂଲେ । 
ତାଙ୍କୁ ଛୋଟେ ଖାନ ସାଇବାବା ଅର୍ଶ ରୋଗ ପାଇଁ ଆଗରୁ କହିଥ୍ବା ଗୋଟିଏ ଓିଷଧ 
ଖାଇବାକୁ କହିଥୁଲେ । ସେହି ଥିଷଧ ଖାଇ ଲଡ୍ଵ କର ବହୁତ ଆଶ୍ଵସ୍ତି ପାଇଲେ । 
ସେ ସେହିଦିନ ଘୋଡ଼ା ଦୌଡ଼ ପ୍ରତିଯୋଗିତାରେ ବାଜି ଲଗାଇ, ଜିଣି, ପ୍ରାପ୍ୟ ଧନରୁ 
ଟ ୭୦୦ /- ଛୋଟେ ଖାନୁକୁ ଦେଇଥୁଲେ ଯାହାଦ୍ଵାରା ଗୁଲାବ୍ରର ବାହାଘର କାର୍ଯ୍ୟ ସମ୍ପନ 
ହୋଇଥଲା । ଏହିଭଳି ମର ଶରୀର ତ୍ୟାଗ କଲାପରେ ମଧ୍ଯ ସାଇବାବା ବହୁ ଭକ୍ତଙ୍କର 
ଜାଗତିକ ଓ ଆଧ୍ଯାମ୍ବିକ ଅଭୀଷ୍ଟ ପୂରଣ କରିବାରେ ସାହାଯ୍ୟ କରୁଥୁଲେ । 


ଦତ୍ତାତ୍ରେୟଙ୍କ ଭଳି ସାଇବାବା ଉଭୟ ଦୁକ୍ତି (ଜାଗତିକ ସୁଖ) ଓ ମୁରତି 
( ଜନ୍ମମୃତ୍ୟୁର ଚକ୍ରରୁ ମୁକ୍ତି) ଦାତା ଥୁଲେ । ଉପାସନୀ ମହାରାଜ, ବାବାଙ୍କ ପ୍ରିୟ ଶିଷ୍ୟ 
ଥୁଲେ ଓ ପରେ ସଦୃଗୁରୁଭାବେ ପୂଜିତ ହୋଇଥ୍‌ଲେ । ସେ ଯଥାର୍ଥରେ କହିଛନ୍ତି - 
“ “ସବଦାକଳ୍ପବୃକ୍ଷସ୍ୟ ତସ୍ୟାଧ୍‌ମୂଳେ 
ଭବେଦୃଭାବବୁଦ୍ଧ୍ୟା ସପର୍ଯ୍ୟାଦିସେବାମ୍‌ । 

ନୃଣାଂ କୁର୍ବତାଂ ଭୁକ୍ତିମୁର୍ତିପ୍ରଦଂ ତଂ 
ନମାମୀଶ୍ବରଂ ସଦ୍ଗୁରୁଂ ସାଇନାଥମ୍‌ ।।” 
ଅର୍ଥାତ୍‌ ଯାହାଙ୍କୁ ଲୋକେ ସଦାସର୍ବଦା କଳ୍ପବୃକ୍ଷ ଜ୍ଞାନ କରି ପୂଜା ଅର୍ଚନା କରନ୍ତି 
ଓ ଭକ୍ତିପୂତ ସେବା କରିଥାନ୍ତି ଏବଂ ଯେ ସେମାନଙ୍କର ଜାଗତିକ ଅଭିଳାଷ ପୂରଣ କରି 
ମୁକ୍ତି ଦେଇଥାନ୍ତି, ସେହି ସଦ୍ଗୁରୁରୂପୀ ଭଶୃର ଶ୍ରୀ ସାଇନାଥଙ୍କୁ ମୁଁ ପ୍ରଣାମ କରୁଛି । 


ଉପାସନୀ ମହାରାଜଙ୍କ ଜୀବନୀ ଯେ ପାଠ କରିଛି ସେ ଜାଣିପାରିବ ଯେ କିଭଳି 
ଅଳ୍ପ ଶିକ୍ଷିତ ବା ପ୍ରାୟ ପାଠଶାଠ ନ ପଢ଼ିଥିବା ମହାରାଷ୍ଟ୍ରର ସାତନାର ଏହି ଶାସ୍ତ୍ରୀ 
ପରିବାରର କାଶୀନାଥ ଗୋବିନ୍ଦ ଉପାସନୀ ଶାସ୍ତ୍ରୀଙ୍କୁ ସାଇନାଥ ଶିରିଡ଼ିରେ ନିଜର 
ତତ୍ତ୍ଵାବଧାନରେ ପ୍ରାୟ ଚାରିବର୍ଷ ମଧ୍ଯରେ ସଦ୍ଗୁରୁରେ ପରିଣତ କରିଥୁଲେ | 


ସଦବଗୁରୁ ଅପାର କରୁଣାର ଆଧାର ଅଟନ୍ତି । ସେ ଏପରି ଏକ ସ୍ପର୍ଶମଣି ଯେ 
ଶିଷ୍ୟରୂପୀ ପଥରକୁ ସ୍ଵୀୟ କୃପା କଟାକ୍ଷରେ ସଦ୍ଗୁରୁ ସ୍ତରକୁ ଉନ୍ନୀତ କରାଇଥାନ୍ତି । 
ଶିଷ୍ୟର ପ୍ରତ୍ୟେକ ଭଲମନ୍ଦ, ହାନିଲାଭର ମାଲିକ ହେଉଛନ୍ତି ସଦ୍ରଗୁରୁ ! କ୍ଷଣିକ ସ୍ପର୍ଶରେ, 
ଦୃଷ୍ଟିରେ, ସାମାନ୍ୟ ଏକ ଶବ୍ଦରେ ବା ଭାବରେ ସେ ଯେକୌଣସି ମଣିଷ ମଧ୍ଯରେ ଦିବ୍ୟତା 
ସଂଚାର କରିପାରନ୍ତି । 


ସାଇବାବା କଥା ଛଳରେ ଉପଦେଶ ବା ଧର୍ମତତ୍ତ୍ର ବ୍ୟାଖ୍ୟା କରୁଥଲେ ! 
ଇଟାଲୀର ଆଣ୍ଡୋନିଓ ରିଗୋପୋଲୋସ୍‌ ବର୍ଷ ବର୍ଷ ଧରି ସାଇବାବାଙ୍କ ଜୀବନ ଓ ଆଦର୍ଶ 
ଉପରେ ଗବେଷଣା କରି ଡକୁରେଟ୍‌ କରିଥୁଲେ ଏବଂ "The Life and Teachings 
ଠf Sai Baba of Shiridi" ( ଶିରିଡ଼ିର ସାଇବାବାଙ୍କ ଜୀବନ ଓ ଶିକ୍ଷାଧାରା) ନାମକ 
ଏକ ପୁସ୍ତକ ରଚନା କରିଥୁଲେ । 


ସେ ବାବାଙ୍କର ଏତାଦୃଶ ଶିକ୍ଷାଦେବା ପ୍ରଣାଳୀ ଓ ଉପଦେଶ ସମ୍ବନ୍ଧରେ ମତାମତ 
ଦେଇ କହିଛନ୍ତି - "Sai Baba's cryptic story is another example of his 
fondness for allegorical speech. An interpretation may be the 
following : Sai's custom is to satisfy the desire of the devotees, to 
the point of producing in them a kind of indigestion for worldly 
things. Once they have thus ‘evolved’, he starts them along the 
spiritual path.” 

~~ ~~ 


ରିଗୋପୋଲୋସ୍‌ଙ୍କ ମତରେ ସାଇବାବା ଶିରିଡ଼ି ଆସୁଥ୍‌ବା ଅଗଣିତ ଦର୍ଶନାର୍ଥୀ 
ତଥା ଭକ୍ତମାନଙ୍କର ସମସ୍ତ ଜାଗତିକ ଅଭିଳାଷ ପୂରଣ କରୁଥୁଲେ ଏବଂ ମନତୁଷ୍ଟି ହେଲା 
ପରେ ସେମାନଙ୍କୁ ଆଧ୍ଯାମ୍ବିକ ଦିଗରେ ଆକର୍ଷିତ କରୁଥିଲେ । 


ସାଇବାବା ପ୍ରଚଳିତ ଗୁରୁ ପରମ୍ପରା ଅନୁସାରେ କୌଣସି ଶିକ୍ଷାଦୀକ୍ଷା ଦେଉ ନ 
ଥିଲେ ବା ମନ୍ତ୍ର ଜପ କରିବାକୁ ବାଧ କରୁ ନ ଥଲେ । ଏ ବିଷୟରେ ରାଧାବାଭ 
ଦେଶମୁଖଙ୍କ କାହାଣୀ ପ୍ରସଙ୍ଗ ଉତ଼ଵଥାପନ କରାଯାଇପାରେ । ସମତ୍ତ ଦେଶମୁଖଙ୍କ ମାତା 
ଶ୍ରୀମତୀ ରାଧାବାତ ଦେଶମୁଖ ସାଇବାବାଙ୍କର ମାହାତ୍ମ୍ୟ ଓ ଏଶ୍ଵରିକ ଶର୍ତି ସମ୍ବନ୍ଧରେ 
ଶୁଣିବା ପରେ ତାଙ୍କଠାରୁ କୌଣସି ମନ୍ତ୍ରଦୀକ୍ଷା ନେବାକୁ ଚାହିଁଲେ ଓ ଶିରିଡ଼ିରେ ପହଞ୍ଚିଲେ । 
ବାବା ତାଙ୍କୁ କିନ୍ତୁ କୌଣସି ମନ୍ତ୍ରଦୀକ୍ଷା ଦେଲେ ନାହିଁ । ତେଣୁ ଦୀକ୍ଷା ନ ପାଇଲା ପର୍ଯ୍ୟନ୍ତ 
ସେ ଆମରଣ ଅନଶନ ଆରମ୍ଭ କଲେ । ଅନ୍ୟ ଭକ୍ତମାନେ ଯେତେ ମନା କଲେ ମଧ୍ଯ 
ସେ ଏଥ୍‌ରୁ ନିବୃତ୍ତ ହେଲେ ନାହିଁ । ବୃଦ୍ଧାବସ୍ଥା ଓ ତହିଁରେ ନ ଖାଇବାରୁ ସେ ଅତ୍ୟନ୍ତ 
ଦୁର୍ବଳ ହୋଇଗଲେ । ଶ୍ୟାମା ଏ ବୃଦ୍ଧା ଉପରେ ଦୟା ଦେଖାଇବାକୁ ବାବାଙ୍କୁ ଅନୁରୋଧ 
କଲେ । ବାବା ତାକୁ ପାଖକୁ ଡାକି କହିଲେ - ହେ ମାତ ! କାହିଁକି ତୁମେ ନିଜକୁ 
ଏତେ କଷ୍ଟ ଦେଉଛ ? ତୁମେ ମୋର ମାଆ, ମୋ କଥା ଶୁଣ । ମୋର ଜଣେ ଗୁରୁ 
ଥଲେ । ମୁଁ ତାଙ୍କୁ ୧ ୨ ବର୍ଷ କାଳ ନିଷ୍ଠାର ସହ ସେବା କଲି, କିନୁ ସେ କୌଣସି ମନ୍ତ୍ରଦୀକ୍ଷା 
ଦେଲେ ନାହିଁ । ମୁଁ ତାଙ୍କ ପାଖରେ ନିଜକୁ ସମର୍ପଣ କରିଥୁଲି । ସବୁଥ୍‌ରେ ମୁଁ ଗୁରୁଙ୍କୁ ହି 
ଦେଖୁଥିଲି । ସେ ମୋର ଭଗବାନ୍‌ ଥବାରୁ ମୁଁ ତାଙ୍କୁ ସର୍ବଦା ଧ୍ଯାନ କରୁଥିଲି । ସେ 
ମୋତେ ସବୁ ବିପଦରୁ ରକ୍ଷା କରୁଥିଲେ ଓ ମୋର ମାନସିକ ଉନ୍ନତି ଘଟାଉଥୁୂଲେ । 
ତେଣୁ ତୁମେ ମୋ ଉପରେ ବିଶ୍ଵାସ ରଖ । ମୋ ଗୁରୁ ଯେତେବେଳେ ମୋତେ କିଛି 
ମନ୍ତ୍ରଦୀକ୍ଷା ଦେଇ ନାହାନ୍ତି ମୁଁ କିପରି ତୁମକୁ ମନ୍ତ୍ରଦୀକ୍ଷା ଦେବି ? ନିଜ ଗୁରୁଙ୍କୁ ବ୍ରହ୍ମା, ବିଷୁ 
ଓ ମହେଶ୍ବରଙ୍କ ପ୍ରତୀକ ରୂପେ ଦେଖ । ତାଙ୍କୁ ସର୍ବଶକ୍ତିମାନ ଭଗବାନ୍ରୂପେ ସେବାପୂଜା 
କର । ତା'ହେଲେ ତୁମେ ନିଶ୍ଚୟ ମୁକ୍ତି ପାଇବ । ' ବୃଦ୍ଧା ଜଣକ ମନଦେଇ ସବୁ ଶୁଣିଲେ 
ଓ ବୁଝି ପାରିଲେ । ତାଙ୍କର ସମସ୍ତ ସନ୍ଦେହ ଦୂରୀଭୂତ ହେଲା । ସେ ତାଙ୍କର ଅନଶନ 
ପ୍ରତ୍ୟାହାର କଲେ ଓ ବିଶ୍ବାସର ସହ ବାଦାଙ୍କର ସେବା କରି ଶାନ୍ତି ପାଇଲେ । 


ସାଇବାବା ଭକ୍ତମାନଙ୍କୁ ନିଜ ନିଜ ଇଷ୍ଟଦେବ ଉପରେ ଦୃଢ଼ ବିଶ୍ଵାସ ଓ ପୂଜାବିଧ୍‌ 
ଅବ୍ୟାହତ ରଖିବାକୁ କହୁଥିଲେ । ସ୍ଵୀୟ ଗୁରୁଙ୍କ ପ୍ରତି ଅବିଚଳ ଶ୍ରଦ୍ଧା ଓ ନିଷ୍ଠାର ସହ 
ସେବା କରିବାକୁ ଆଗନ୍ତୁକ ଦର୍ଶନାର୍ଥୀ ଓ ଭକ୍ତମାନଙ୍କୁ ବାରମ୍ବାର ଚେତାଇ ଦେଉଥୂଲେ | 

ପକ୍ଷ ନାମକ ଏକ ଅସ୍ଥିର ଚିତ୍ତ ଓ ନିଜ ଗୁରୁଙ୍କ ଉପରେ ସମ୍ପୂର୍ଣ୍ଣ ଆସ୍ଥା ନ ଥ୍ବା ଏକ 
ବ୍ୟକ୍ତିଙ୍କୁ ବାବା ଥରେ କହିଥୂଲେ ¬ ଗୁରୁଙ୍କର ଦୋଷଗୁଣ ବିଚାର ନ କରି ତାଙ୍କଠାରେ 
ପ୍ରଗାଢ଼ ଭକ୍ତି ଓ ଅଟଳ ବିଶ୍ଵାସ ସ୍ଥାପନ କଲେ ଅସମ୍ଭବକୁ ସମ୍ଭବରେ ପରିଣତ କରିପାରିବ । 
ତେଣୁ ନିଜ ଗୁରୁଙ୍କଠାରେ ତୁମର ଅଟଳ ବିଶ୍ଵାସ ରହିବା ଉଚିତ । ସଂସାରର ସମସ୍ତ 
ଗୁରୁ ଏକ ଓ ତାଙ୍କ ମଧ୍ଯରେ କିଛି ପ୍ରଭେଦ ନାହିଁ ।” ? ପ୍ରକାଶଥାଉକି ଉପରୋକ୍ତ ପନ୍ଚ 
ମହାଶୟଙ୍କୁ ବାବା ତାଙ୍କ ଗୁରୁ ରୂପରେ ଦେଖା ଦେଇଥୂଲେ । କୃଷ୍ଣ ଅଲିବେଗ ନାମକ 
ଜଣେ ଭକ୍ତଙ୍କୁ ସ୍ଵାମୀ ସମର୍ଥ ଅକଲକୋଟ୍‌ ମହାରାଜ ମଧ୍ଯ ନିଜ ମରଶରୀର ତ୍ୟାଗ କଲା 
ପରେ ସ୍ବପ୍ନରେ ଦର୍ଶନ ଦେଇ କହିଥୂଲେ, “ମୁଁ ଏବେ ଶିରିଡ଼ିରେ ରହୁଛି । ସେଠାକୁ 
ଆସି ମୋତେ ଦର୍ଶନ କର । ' ପରବରୀ ସମୟରେ ସେ ଯେତେବେଳେ ଶିରିଡ଼ି ଯାଇ 
ସାଇନାଥଙ୍କୁ ଦର୍ଶନ କରିସାରି ପୁଣି ଥରେ ଅକଲକୋଟ୍‌ ଯିବାକୁ ବାହାରିଲେ, ସାଇନାଥ 
ତାଙ୍କୁ କହିଥୂଲେ, “ ' ସ୍ଵାମୀଜୀ ତ ଏବେ ଏଠାରେ ରହୁଛନ୍ତି । 


~~ ~~ =~ 


କେବଳ ପନ୍ଧ ମହାଶୟ ବା କୃଷ୍ଣ ଅଲିବେଗଙ୍କୁ ନୁହେଁ ଶିରିଡ଼ିକୁ ଆସୁଥୁବା 
ଅନେକାନେକ ଭକ୍ତ ଓ ଦର୍ଶନାର୍ଥୀଙ୍କୁ ସାଇବାବା ଏଇ ମର୍ମରେ ଉପଦେଶ ଦେଇ ସ୍ଵୀୟ 
ଗୁରୁଙ୍କ ପ୍ରତି ତନ-ମନ-ଧନ ଅର୍ପଣ କରିବାକୁ ତଥା ଭକ୍ତି ଓ ଶ୍ରଦ୍ଧାପୂତ ଆତ୍ମନିବେଦନ ବା 
ସମର୍ପଣ କରିବାକୁ ମାର୍ଗ ପ୍ରଦର୍ଶନ କରିଛନ୍ତି । “ସାଥୀ ଆଖୀରୁକାଂ ଅର୍ଥାଡ଼ ଶେଷ କାଳରେ 
ଏକମାତ୍ର ରକ୍ଷାକାରୀ ତଥା ସଦ ଗତିଦାତା ଗୁରୁଙ୍କ ଶରଣାଗତ ବା ଆଶ୍ରୟ ନେବା ଏବଂ 
ତାଙ୍କ ପ୍ରଦର୍ଶିତ ମାର୍ଗରେ ଚାଲିବା ହିଁ ଶିଷ୍ୟର ପରମ କରଁବ୍ୟ । ବାବାଙ୍କ ଭାଷାରେ 
“ନିଜର ସାମ୍ୟ ନେଇ ତୁମର ଚିନ୍ତା କରିବା ଉଚିଡ଼ ନୁହେଁ ! ଗୁରୁ ହଁ ପରମେଶ୍ବର । 
ସେ ନର ରୂପରେ ସାକ୍ଷାତଵ ଭଗବାନ୍‌ ।” ' ଗୁରୁ ଗୀତାରେ ଯଥାର୍ଥରେ କୁହାଯାଇଛି ¬ 


“ନ ଗୁରୋରଧୂକଂ ତତ୍ଵଂ ନ ଗୁରୋରଧବକଂ ତପଃ । 
ନ ଗୁରୋରଧ୍ୂକଂ ଜ୍ଞାନଂ ତମ୍ନୈ ଶ୍ରୀଗୁରବେ ନମଃ ।। 


*. ୧, 
*ଂ ବଂ ** 

